



تنگرهار رانجنیري پوهنځی

د ودانیو د تودولو تخنیک
د سون تخنیک



ډاکټر غلام فاروق میراحمدی

۱۳۹۴

خارجول مشع دی

د ودانیو د تودولو تخنیک
د سون تخنیک

Heating Engineering I
Combustion Technique

ډاکټر غلام فاروق میراحمدی
۱۳۹۴



Nangarhar Engineering Faculty

Afghanic

Dr Ghulam Faruq Mirahmadi

Heating Engineering I
Combustion Technique

Funded by
Kinderhilfe-Afghanistan



Not For Sale

2015

د وډانيو د ټوډولو تخنيک

لومړۍ برخه

د سون تخنيک

ډاکټر غلام فاروق ميراحمدی

Afghanic



Pass-hire P111
2015



University Engineering Faculty
پشاور ټيکنالوژيکي پوهنتون

Funded by
KInderhlife-Afghanistan

Heating Engineering I Combustion Technique

Dr Ghulam Faruq Mirahmadi

Download: www.ecampus-afghanistan.org

بسم الله الرحمن الرحيم

د ودانیو د تودولو تخنیک

لومړۍ برخه

د سون تخنیک

لومړی چاپ

ډاکتر غلام فاروق میر احمدی

دغه کتاب په پی دی اف فورمت کی په مله سی دی کی هم لوستلی شی:



د ودانیو د تودولو تخنیک لومړۍ برخه

د کتاب نوم

د سون تخنیک

ډاکټر غلام فاروق میراحمدی

لیکوال

ننگرهار انجنیري پوهنځی

خپرندوی

www.nu.edu.af

ویب پاڼه

۱۰۰۰

چاپ شمېر

۱۳۹۴، لومړی چاپ

د چاپ کال



www.ecampus-afghanistan.org

ډاونلوډ

سهر مطبعه، کابل، افغانستان

د چاپ ځای

د اکتاب د افغان ماشومانو لپاره د جرمني کمیټی په جرمني کې د Eroes

کورنۍ یوې خیریه ټولني لخوا تمویل شوی دی.

اداری او تخنیکي چارې یې په آلمان کې د افغانیک موسسی لخوا ترسره

شوی دي.

د کتاب د محتوا او لیکنې مسؤلیت د کتاب په لیکوال او اړونده پوهنځی

پورې اړه لری مرسته کوونکي او تطبیق کوونکي ټولني په دې اړه مسؤلیت نه

لري.

د تدریسی کتابونو د چاپولو لپاره له مور سره اړیکه ونیسئ:

ډاکټر یحیی وردک د لوړو زده کړو وزارت کابل

تیلیفون 0756014640

ایمیل textbooks@afghanic.org

د چاپ ټول حقوق له مؤلف سره خوندي دي

ای اس بی ان: ISBN: 978 9936 200 56



د لوړو زده کړو وزارت پیغام

د بشر د تاریخ په مختلفو دورو کې کتاب د علم او پوهې په لاسته راوړلو، ساتلو او خپرولو کې ډیر مهم رول لوبولی دی. درسي کتاب د نصاب اساسي برخه جوړوي چې د زده کړې د کیفیت په لوړولو کې مهم ارزښت لري. له همدې امله د نړیوالو پیژندل شویو معیارونو، د وخت د غوښتنو او د ټولني د اړتیاوو په نظر کې نیولو سره باید نوي درسي مواد او کتابونه د محصلینو لپاره برابر او چاپ شي.

له ښاغلو استادانو او لیکوالانو څخه د زړه له کومي مننه کوم چې دوامداره زیار یې ایستلی او د کلونو په اوږدو کې یې په خپلو اړوندو څانگو کې درسي کتابونه تألیف او ژباړلي دي، خپل ملي پور یې اداء کړی دی او د پوهې موتور یې په حرکت راوستی دی. له نورو ښاغلو استادانو او پوهانو څخه هم په درنښت غوښتنه کوم تر څو په خپلو اړوندو برخو کې نوي درسي کتابونه او درسي مواد برابر او چاپ کړي. چی له چاپ وروسته د گرانو محصلینو په واک کې ورکړل شي او د زده کړو د کیفیت په لوړولو او د علمي پروسې په پرمختگ کې یې ښک گام اخیستی وي.

د لوړو زده کړو وزارت دا خپله دنده بولي چې د گرانو محصلینو د علمي سطحې د لوړولو لپاره د علومو په مختلفو رشتو کې معیاري او نوي درسي مواد برابر او چاپ کړي.

په پای کې د افغان ماشومانو لپاره د جرمني کمیټې له رئیس ډاکټر ایروس او زموږ همکار ډاکټر یحیی وردگ څخه مننه کوم چې د کتابونو د خپرولو لپاره یې زمینه برابره کړېده.

هیله منده یم چی نوموړې گټوره پروسه دوام وکړي او پراختیا ومومي تر څو په نږدې راتلونکې کې د هر درسي مضمون لپاره لږ تر لږه یو معیاري درسي کتاب ولرو.

په درنښت

پوهنوال دوکتور فریده مومند

د لوړو زده کړو وزیر

کابل، ۱۳۹۴

د درسي کتابونو چاپول

قدرمنو استادانو او گرانو محصلينو!

د افغانستان په پوهنتونونو کې د درسي کتابونو کموالی او نشتوالی له لویو ستونزو څخه گڼل کېږي. یو زیات شمیر استادان او محصلین نوي معلوماتو ته لاس رسی نه لري، په زاړه میتود تدریس کوي او له هغو کتابونو او چپترونو څخه گټه اخلي چې زاړه دي او په بازار کې په ټیټ کیفیت فوتوکاپي کېږي.

تراوسه پورې مونږ د ننگرهار، خوست، کندهار، هرات، بلخ او کاپیسا د طب پوهنځیو او کابل طبي پوهنتون لپاره ۱۷۶ عنوانه مختلف طبي تدریسي کتابونه چاپ کړي دي، چې د هغوی له جملې څخه ۹۵ د DAAD او ۸۰ نور د kinderhilfe-Afghanistan په مالي مرسته چاپ شوي دي. د ننگرهار پوهنتون لپاره د ۲۰ نورو غیرطبي کتابونو د چاپ چارې روانې دي. د یادونې وړ ده چې نوموړي چاپ شوي کتابونه د هیواد ټولو طب پوهنځیو ته په وړیا توگه ویشل شوي دي.

هر څوک کولای شي ټول چاپ شوی طبي او غیر طبي کتابونه

د www.afghanistan-ecampus.org ویب پاڼې څخه ډاونلوډ کړي.

دا کړنې په داسې حال کې تر سره کېږي چې د افغانستان د لوړو زده کړو وزارت د (۲۰۱۰ - ۲۰۱۴) کلونو په ملي ستراتیژیک پلان کې راغلي دي چې:

“د لوړو زده کړو او د ښوونې د ښه کیفیت او زده کوونکو ته د نویو، کره او علمي معلوماتو د برابرولو لپاره اړینه ده چې په دري او پښتو ژبو د درسي کتابونو د لیکلو فرصت برابر شي د تعلیمي نصاب د ریفرم لپاره له انگریزي ژبې څخه دري او پښتو ژبو ته د کتابونو او درسي موادو ژباړل اړین دي، له دې امکاناتو څخه پرته د پوهنتونونو محصلین او استادان نشي کولای عصري، نویو، تازه او کره معلوماتو ته لاس رسی پیدا کړي”.

د لوړو زده کړو وزارت، پوهنتونونو، استادانو او محصلینو د غوښتنې په اساس موږ دا پروگرام غیر طبي برخو ته لکه ساینس، انجنیري، کرهڼې او نورو پوهنځیو ته هم وغځاوه، تر څو د مختلفو پوهنتونونو او پوهنځیو د اړتیا وړ کتابونه چاپ شي.

مونږ غواړو چې د درسي کتابونو په برابرولو سره د هیواد له پوهنتونو سره مرسته وکړو او د چپتر او لکچر نوټ دوران ته د پای ټکی کېږدو. د دې لپاره دا اړینه ده چې د لوړو زده کړو د موسساتو لپاره هر کال څه نا څه ۱۰۰ عنوانه درسي کتابونه چاپ شي.

له ټولو محترمو استادانو څخه هیله کوو، چې په خپلو مسلکي برخو کې نوي کتابونه ولیکي، وژباړي او یا هم خپل پخواني لیکل شوي کتابونه، لکچر نوټونه او

چپټرونه ایډېټ او د چاپ لپاره تیار کړي. زموږ په واک کې یې راکړي، چې په ښه کیفیت چاپ او وروسته یې د اړوندې پوهنځۍ استادانو او محصلینو په واک کې ورکړو. همدارنگه د یادو شویو ټکو په اړوند خپل وړاندیزونه او نظریات له مونږ سره شریک کړي، تر څو په ګډه پدې برخه کې اغیزمن ګامونه پورته کړو.

د یادونې وړ ده چې د مولفینو او خپروونکو له خوا پوره زیار ایستل شوی دی، ترڅو د کتابونو محتویات د نړیوالو علمي معیارونو په اساس برابر شي، خو بیا هم کیدای شي د کتاب په محتوی کې ځینې تیروتنې او ستونزې ولیدل شي، نو له درنو لوستونکو څخه هیله مند یو تر څو خپل نظریات او نیوکې مولف او یا مونږ ته په لیکلې بڼه راولیږي، تر څو په راتلونکي چاپ کې اصلاح شي.

د افغان ماشومانو لپاره د جرمني کمیټې او د هغې له مشر ډاکټر ایروس څخه ډېره مننه کوو چې د دغه کتاب د چاپ لګښت یې ورکړی دی. دوی په تیرو کلونو کې هم د ننگرهار د طب پوهنځي د ۸۰ عنوانه طبي کتابونو د چاپ لګښت پر غاړه درلود.

په ځانګړي توګه د چې آی زيت (GIZ) له دفتر او (CIM) Center for International Migration & Development چې زما لپاره یې په تېرو پنځو کلونو کې په افغانستان کې د کار امکانات برابر کړي دي، هم د زړه له کومې مننه کوم.

د لوړو زده کړو وزیر پوهنوال دوکتور فریده مومند، علمي معین پوهنوال محمد عثمان بابري، مالي او اداري معین پوهنوال ډاکټر گل حسن ولیزي، د ننگرهار پوهنتون سرپرست رییس پوهنوال ډاکټر محمد طاهر عنایت، د ننگرهار پوهنتون پوهنځیو رییسانو او استادانو څخه مننه کوم چې د کتابونو د چاپ لړۍ یې هڅولې او مرسته یې ورسره کړې ده. د دغه کتاب له مولف څخه ډیر منندوی یم او ستاینه یې کوم، چې خپل د کلونو کلونو زیار یې په وړیا توګه ګرانو محصلینو ته وړاندې کړ.

همدارنگه د دفتر له همکارانو هر یو حکمت الله عزیز، احمد فهیم حبیبی او فضل الرحیم څخه هم مننه کوم چې د کتابونو د چاپ په برخه کې یې نه ستړې کیدونکې هلې ځلې کړې دي.

ډاکټر یحیی وردګ، د لوړو زده کړو وزارت سلاکار

کابل، جون ۲۰۱۵

د دفتر ټیلیفون: ۰۷۵۶۰۱۴۶۴۰

ایمیل: textbooks@afghanic.org

يادونه

○ دا کتاب چې د "د ودانيو د تودولو تخنيک" په نامه سره يادېږي، دوي برخي لري:

لومړي برخه: د سون تخنيک

دوهمه برخه: د ودانيو د تودولو مرکزي سيستمونه

○ د کتاب لومړي برخه چې اوس د قدرمنو لوستونکو په چوپړ کې قرار لري، په اروپا کې د سون د تخنيک د اوسنۍ سطحې د غوښتنو سره سمه ليکل شويده. په دې کتاب کې د المان د اتحادي جمهوريت او د اروپا د شورا اړونده نورمونه په نظر کې نيول شوي دي.

○ د دې کتاب په ځينو برخو کې د اروپايي نورمونو څخه يادونه شوي ده. څرنگه چې دا نورمونه زموږ د هيواد د پاره کوم رسمي سند نه شمېرل کېږي نو ما يوازې په ځينو پېښو کې د هغوي دقيق نومونه او شميري ښوولي دي. گران لوستونکي کولاي شي چې د سون د تخنيک په اړه د يو شمير مهمو اروپايي نورمونو نومونه د کتاب په ضميمه کې وگوري. بايد ووايم چې په دې هکله د المان د فدرالي جمهوريت نورمونه او نوي اروپايي نورمونه په حقيقت کې دواړه يوشمې دي. يوازې شمير يې تغير کړی دی. که لوستونکي په دې کتاب کې کله د اروپايي نورمونو او کله هم د المان د نورمونو د يادولو سره مخامخ کېږي نو علت يې دا دی چې په المان کې لاتر اوسه پوري هم د عادت پر اساس د خپلو نورمونو پخواني نومونه او نمبرونه يادوي.

○ په دې کتاب کې د سون د تخنيک په اړه د چاپېريال هوا د ساتنې ټولي مهمې غوښتنې په پام کې نيول شوي دي. همدارنگه د هغو نوبتونو څخه هم يادونه شوي ده چې هوا ته د مضره گازونو د اچولو د کچې د ټيټولو سره مرسته کوي.

○ د کتاب ټول رسمونه او جدولونه د ليکونکي له لوري چمتو شويدي.

ما په خپل ټول قدرت او امکاناتو سره زيار ايستلی ترڅو په کتاب کې راغلي مطالب، رسمونه، فورمولونه او جدولونه په پوره ځير سره چمتو کړم. د دې سره سره دا احتمال وجود لري چې گران لوستونکي دي د دې کتاب څخه د گټې اخستنې په وخت کې د کومې تيروتنې او يا اشتباه سره مخامخ شي. په داسې پېښو کې زما هيله داده چې گران لوستونکي خپل نظريات او انديښني زما سره شريکي کړي. دا به د دې کتاب د سمون او اصلاح په لاره کې لويه مرسته وي.

○ گران لوستونکي به هر ورو دي ټکي ته متوجه شوي وي چې په دې کتاب کې د مثالونو، تمريناتو، پوښتنو او جوابونو د ذکر څخه ډډه شويده. دا کار د کتاب د حجم د بې ځايه ډيريدو د مخنيوي په منظور شوی دی. په دې هکله زما تصميم دا دی چې اړونده عملي مثالونه، پوښتنې او جوابونه په يوه جدا کتاب کې راټول کړم او په نږدې راتلونکي کې يې د خپرولو د پاره چمتو کړم.

○ په فورمولونو کې ذکر شوي خارجي توري د اروپايي نوو نورمو سره سم غوره شوي دي. د دې د پاره چې د لوستونکو د پاره پوره اسانتيا برابره شوي وي نو تر هر فورمول لاندي د نوموړي فورمول توري توضيح او واحداث يې ښوول شوي دي.

○ هغه عکسونه چې په دې کتاب کې خپاره شوي دي، په المان کې د يو شمير نامتو او په نړۍ واله سطحه د سون د تخنيک د مخکښه شرکتو له خوا د ليکوال په واک کې ورکړل شوي دي او د هغوي د چاپ رسمي اجازه ترلاسه شوي ده.

- د دي كتاب و ليكلو ته د اړتيا په هكله څه ويل ضرور نه بولم ځكه زموږ هيواد د علم او تخنيك په هره څانگه كې نوو كتابونو ته اړتيا لري. په تيره بيا چې د ودانيو د تودولو تخنيك زموږ په وطن كې ډېر وروسته پاته دی. ډېر امكان لري چې اوسنی كتاب په همدې ساحه كې لومړنی كتاب وسي چې په نني تل نوي كېدونكي نړۍ كې د سون د تخنيك د وروستيو نوښتونو په نظر كې نيولو سره په پښتو ژبه خپرېږي.
- دا كتاب په حقيقت كې د تخنيك د همدې څانگې د څو كتابونو مجموعې ده. د نظري برخې څخه نيولې بيا تر عملي اړخه پورې ټول اړونده معلومات، فورمولونه، نورمونه او نوښتونه په يوه واحد كتاب كې راټول شوي دي. نو ځكه دا كتاب د پوهنتونونو د محصلينو، استادانو، د طرح او ديزاين د موسسسو د انجنييرانو او په همدې څانگه كې د خپرنيزو ټولنو د كاركونكو او همدارنگه د گاونډيو تخنيكي څانگو د كاركونكو د پاره د گټې اخستني وړ دی.
- دا كتاب په ساده پښتو ژبه ليكل شوی دی. په دي كتاب كې د تخنيكي متن څخه د يوې ادبي ټوټې د جوړولو هڅه نه ده شوې. په كتاب كې د امكان تر حده زيار ايستل شوی دی تر څو د تخنيكي اصطلاحاتو د پاره د ورته پښتو اصطلاحاتو څخه كار واخستل شي او يا لږ تر لږه هغه خارجي اصطلاحات استعمال شي چې زموږ په علمي ژبه كې منل شوي دي.
- زه يقين لرم گران لوستونكي پوهېږي چې زموږ د هيواد په رسمي ژبو باندې د يوه مسلكي كتاب ليكل څومره گران كار دی! زموږ په هيواد كې تر اوسه پورې كوم ټاكلې تخنيكي اصطلاحات چې په اړونده نورمونو كې ځاي په ځاي شوي وي او رسمي بڼه يې موندلې وي وجود نه لري. په تيره بيا چې د ودانيو د تودولو (تسخين) د تخنيك په برخه كې په خپلو ژبو كومو منل شوو اصطلاحاتو او مفاهيمو تر اوسه پورې اصلاشكل نه دی موندلی. په خاص ډول سره د پښتو ژبې د پاره پورتنې ستونزه نوره هم ځكه ژوره ده چې په دي ژبه داسې مسلكي او علمي كتابونه چې د نني ورځې د علم او تخنيك د ودې ښكارنده وي وي ډير لږ موندل كېږي. بايد ددې خبرې يادونه وكړم چې په دي كتاب كې راغلي يو شمير اصطلاحات شايد د ځينو لوستونكو د پاره يو څه غير عادي ويږيږي. ولي په پوره ډاډه سره ويلاي شم چې د هرې تازه اصطلاح سره عادت يو څه وخت غواړي او بس. كه چيرې په دي هكله قدرمن لوستونكي ښوكي او وړاندېزونه ولري نو هغوي به په وړين تندي او ډيري خوشحالي سره قبول كړل شي. دا كار به په عين حال كې زما سره د كتاب د دوهمې برخې په ليكلو كې پوره مرسته وكړي.
- د كتاب د ليكلو څخه هدف په پښتو ژبه باندې د پوهې د رڼا خپرول دي. يقين لرم چې دا كتاب به د هيواد د نورو ژبو ويونكو ته هم په اسانۍ سره د پوهيدو وړ وي.
- په پاې كې زه د خپلو گرانو ملگرو د كابل د پوهنتون د پخواني استاذ پوهندوي ډاکتر صفاخان جبار خيل او د كابل د پولي تخنيك د انستيتوت د پخواني استاذ، د فزيك او رياضي د علومو د ډاکتر عبدالقادر نبي نورزي څخه چې د دي كتاب د سمون په هكله يې ماته ارزښتمني علمي مشورې راكړې دي او په دي برخه كې يې خپلې علمي تجربې زما سره شريكې كړې دي، د زړه د كومي مننه كوم. همدارنگه زه د خپلې كورنۍ د ټولو غړو په تيره بيا د ډگروال عبدالغفار ميراحمدي او د طبي علومو د ډاکتر زلمي توريال څخه ممنون يم چې د دي كتاب د ليكلو د دريځ څخه يې كلک ملاتړ كړی او زه يې په دي لاره كې تشويق كړی يم. په خاص ډول سره بايد د خپلې ميرمنې څخه مننه وكړم چې په مخامخ ډول يې د دي كتاب د اصلاح او سمون په چارو كې لويه ونډه اخستې ده. په همدې ډول سره زه د ټولو هغو استادانو، پوهانو، انجنييرانو او دوستانو: د طبي علومو د ډاکتر ښاغلي نيك محمد نيكو كار، ښاغلي ديپلوم انجنيئر محمد ياسين نورزی، ښاغلي ديپلوم انجنيئر ماليار صافي

يادونه

او ډيرو نورو دوستانو څخه چې دلته يې ما نوم نه دی اخستی مننه كوم چې د دې كتاب د ليكلو او خپرولو په هكله يې د قدر وړ نظريات وړاندي كړي او ماته يې د زړه قوت رابخښلی دی.

په درناوي

غلام فاروق ميراحمدي

زما د بريښنالیک پته: Mirahmadi.Ghulam-Faruq@gmx.de

سریزه

د پوهانو د اټکل له مخې اور په تصادفي توګه کشف شوی دی. د خپل پېدايښت د هم هغه لومړنیو شېبو څخه اور د خلکو د حېرانتیا او تعجب سبب وګرځېد او د هغوي درناوي يې حاصله کړه. اور د پخوانیو خلکو ژوند ته ستر بدلونونه د ځانه سره راوړه او د هغوي د ژوندانه د تکامل کاروان يې ډېر ګرځېد.

په ډیرو پخوانیو ادیانو کې اور ځانته ځانګړی مقام درلود او یو شمیر خلکو د اور پرستش هم کاوه. انسانانو د خپل ژوند د زرګونو کلونو تاریخ په لړ کې تل دا هڅه کوله چې د اور د پېدايښت عوامل او د سون د پروسې څرنګوالی روښانه کړي. د پرله پسې څېړنو او راز، راز نظریاتو د منځ ته راتګ سره، سره د اور اصلي ماهیت یوازې په وروستیو څو پېړیو کې په علمي ډول سره د خلکو د پوهېدنې وړ وګرځېد.

تر مېلاد 430 کاله وړاندې امپیدوکلس (Impedokles) هغه پخوانی عالم ؤ چې اور يې یو د هغو څلورو بنسټیزو عناصرو د جملي څخه و شمېری چې دده په نظر نړۍ ترېنه جوړه وه.

له دې نه سل کاله وروسته ارسطو هڅه وکړه چې د همدې څلورو عناصرو په مرسته د نړۍ پېدايښت توضیح کاندې. دده په نظر ماده په کيفي لحاظ واحده ده او د همدې واحدې مادې څخه نور ټول شیان جوړ دي. نوموړې ماده د ارسطو په نظر څلور متضاده خاصیتونه لري: سوړ - تود او وچ - لوند. دده په نظر څلور اساسي عناصر ددې لاندې جفتو خواصو درلودونکي دي:

مخککه د سوړ او وچ، اوبه د سوړ او لوند، هوا د لوند او تود او اور د وچ او تود خاصیتونو لرونکي دي.

د ارسطو په نظر د پورته یادشو جفتو خواصو څخه څلور بنسټیز عناصر جوړېږي او د هغوي څخه بیا ټول نور اجسام منځ ته راځي. د موادو بېلابېل ډولونه او د هغوي خواص یوازې او یوازې د همدې عناصرو د یوځای والي په تناسب پورې اړه پېدا کوي.

دده د تیوري پر اساس واره څلور عناصر یو په بل د بدلېدو وړ دي. د همدې تیوري څخه د الهام په نتیجه کې د ختیځ پخوانیو پوهانو په طلا باندې د نورو موادو د اړولو په هڅه کې د کیمیا علم منځ ته راوست.

په وروسته دورو کې د بېلابېلو پوهانو د هڅو سره، سره د سون د پروسې په هکله کومه ټاکلې علمي نظریې شکل ونه موند.

د 17 پېړۍ په دوهمه نیمايي کې د المان یو کیمیا پوه یو اخیم بېخر (Joachim Becher) د موادو د جوړښت او د فلزاتو د ویلي کېدو په هکله یو نوی نظر وړاندې کړ چې د هغه سره سم ټول فلزات د ویلي کېدو وړ مادې او د سون وړ یوې مادې څخه جوړ دي. دده نظریاتو ونه شوه کولای چې د سون د پروسې د رښتیا راز څخه پرده پورته کړي، ځکه چې هغوي د سون د پروسې پر نتیجه باندې متمرکز وه نه د سون د پروسې پر علتونو.

د بیخرد نظریاتو څخه په ګټه اخستلو سره جورج ارنست شتال (Georg Ernst Stahl) چې د (1690-1734) مېلادي کلونو په منځ کې یې ژوند کاوه د فلوګیستون تیوري (Phlogistontheorie) منځ ته راوړه چې د پوهانو په منځ کې تر سلو نورو کلو پورې حاکمه وه.

د دې نظریې پر بنسټ د سون پروسه د تجزیې د یوې پروسې څخه عبارت ده چې په نتیجه کې یې د مادې یوه ټاکلې برخه ازادېږي. نوموړې ټاکلې برخه د فلوګیستون (Phlogiston) په نامه یادېږي. پخپله د فلوګیستون کلمه د (سوځېدو وړ خاوري) معنی لري.

د جورج شتال د نظر سره سم فلوگيستنون هغه بنسټيزي زري دي چې تقريباً وزن نه لري، په سترگو نه ليدل کېږي او په هري مادي کې وجود لري.

د دي تيوري مطابق هر څومره چې په يوي مادي کې د فلوگيستنون اندازه ډېره وي هغومره نوموړي ماده ښه سوځي. د مثال په ډول سره لرگي په مکمل ډول سره د فلوگيستنون څخه جوړ دي.

د جورج شتال په نظر د سون پروسه هوا ته هم اړتيا لري ځکه هوا ده چې ازاد شوي فلوگيستنونونه په خپله غېږه کې نيسي.

دده د نظر سره سم د اور لمبه هغه وخت تشکيلېږي چې پورته ياد شوي فلوگيستنونونه په ډېره پېمانه او په ډېره گړندۍ توگه د يوي مادي څخه ازاد شي.

جورج شتال چې د اوسپني د ويلي کولو د يوي کړي سره يې تجربې سرته رسولي نوموړي پروسه داسې توضيح کول: د اوسپني د ويلي کولو په کره کې د سکرو څخه يوه ډېره اندازه فلوگيستنونونه ازاد يزي. کله چې نوموړي فلوگيستنونونه د اوسپني د اکسيد سره يوځای شي نو نوموړي اوسپنه د اکسيد څخه پاکېږي او په خالصي اوسپني باندې بدلېږي. برعکس کله چې د پاکي اوسپني څخه فلوگيستنونونه خارج شي نو د اوسپني اکسيد منځ ته راځي (بايد وويل شي چې د جورج شتال په وخت کې د اوسپني د اکسيد کلمې په عوض د اوسپني د ډېري کلمه معمول وه).

پورتنې تيوري په حقيقت کې د اوس وخت د اکسيدېشن او ريډکشن د نظريې سرچېه تيوري وه. د جورج شتال د تيوري له مخې د اکسيدېشن په نتيجه کې منځ ته راغلی د اوسپني اکسيد يو خالص عنصر او د ريډکشن په نتيجه کې منځ ته راغلي پاکه اوسپنه يو مرکب و.

حتي بايل Boyle (1627-1691) هم فکر کاوه چې د سون د پروسې په نتيجه کې د فلزاتو د وزن ډېرېدل عبارت له هغه فلوگيستنونو څخه دي چې نوموړي فلزات يې د اور څخه اخلي.

جوزف پريستلي (Joseph Priestley) چې د (1734-1804) مېلادي کلو په منځ کې يې ژوند کاوه د سون د پروسې د څېړني په ترڅ کې دې ټکي ته متوجه شو چې د يوي ترلي فضا په دننه کې د هوا حجم د سون د پروسې په پيل کې لږېږي، مگر وروسته بيا ثابت پاته کېږي. ددې سره سره پريستلي د ژوند تر اخره پورې د سون د پروسې په واقعي ماهيت پوه نه شو او ډاډه و چې د هوا کمېدونکی حجم هغه فلوگيستنونونه دي چې د سون ماده يې د هوا څخه اخلي.

که څه هم د اکسيجن گاز د پريستلي Priestley او کارل شيلي Carl Sheele (1742-1786) په وسيله کشف شو خو د سون په پروسې کې د اکسيجن په رول او اهميت باندې دوي بيا هم پوه نه شول.

لوازيه (Lavoisier) چې د (1743-1794) مېلادي کلو تر منځ ژوندی و د سون د پروسې په هکله نور هم ژوري څېړني تر سره کړي او دا مسئله يې روښانه کړه چې د يوه سرتري حجم په دننه کې د سون پروسه يوازي تريوي ټاکلي مرحلي پوري صورت نيسي او کله چې د هوا د حجم نږدې (1/5) برخه لږه شي نو د سون پروسه هم درېږي. لوازيه د لومړي ځل د پاره دا نظريه وړاندې کړه چې د سون د پروسې په نتيجه کې د هوا هغه برخه چې موږ د خپل تنفس د پاره ورته اړتيا لرو (اکسيجن) د سون د مادي سره يوځای کېږي.

لوازيه ثابت کړه چې د سون پروسه د تجزيې پروسه نه بلکه د يوځای کېدو عملیه ده. په نتيجه کې ويلاي شو چې د سون د پروسې واقعي ماهيت د لوازيه په وسيله روښانه شو. لوازيه و چې پوه شو، هوا يو مخلوط دی او

د دې مخلوط یوه برخه چې موربې تنفسو د سون د پروسی په لړ کې د سون د مادي سره یوځای کېږي. که څه هم تر اتلسمې پېړۍ پورې خلک د اور او د سون د پروسی په واقعي ماهیت نه پوهیدل خو د اور څخه یې د هغه د کشف سره سم، د ژوندانه په بېلابېلو برخو کې لکه د ډوډۍ، پخولو، د کورو تودولو او د بنکار د وسایلو په چمتو کولو کې کار اخسته.

په تاریخي لحاظ د کور تودولو لومړني وسیله نغری و چې پخوانیو انسانانو د خپلو مغارو د تودولو د پاره د هغه څخه گټه پورته کوله. په منځنیو پېړیو کې د خټو څخه د جوړ شوي کورو د تودولو د پاره هم د نغری څخه په پراخه پیمانې سره کار اخستل کېدی. باېد وویل شي چې په افغانستان کې اوس هم د کورو د تودولو د پاره د نغری څخه گټه اخستنه دوام لري. د کوټي په منځ کې مځکه د یوې دایرې په شکل کیندل کېږي او شاوخوا یې یا کاگل کوي او یا یې د یو شمیر ډبرو په مرسته د مځکې څخه یوڅه لوروي. د سون د پروسی د پاره هوا د کوټي د دروازي د سوریو د لاري راځي او دود (سوی گازونه) د هغه سوري څخه وزي چې د کوټي په چت او یا د کوټي د دیوال په بوه لور په برخه کې موقعیت لري.

نږدې 2000 کاله وړاندې د پخواني روم یوه سوداگر چې اوراتا (Gaius Sergius Orata) نومیده د کور تودولو یو سیستم منځ ته راوست چې د هیپوکاوست (Hypokaust) په نامه یادیده. په دې سیستم کې اور د اوسیدني د کوټو د باندني بلېدی او توده هوا د کوټو و د ننه ته د هغو کانالو په مرسته راوړل کېدل چې د نوموړو کوټو تر فرش لاندې ځای پر ځای وه. وروسته بیا د نوموړي سیستم د سمون په نتیجه کې توده هوا د یو شمیر خاورینو نلونو په وسیله د لور منزل کوټو ته هم انتقالیدل. دا سیستم په پراخه پیمانې سره د حمامونو د تودولو د پاره هم په کار لوېدی.

د کور تودولو هغه سیستم چې هیپوکاوست سیستم ته ډېر ورته دی په افغانستان کې د تاوه خانې په نامه یادېږي او اوس هم د افغانستان په یو شمیر ولایاتو کې ترېنه گټه اخستل کېږي.

په اتمي مېلادي پېړۍ کې چې په پراخه پیمانې سره د کوټو فرشونه د لرگي څخه جوړېدل، د سر خلاصه نغری ځای هغه داش ونيو چې د شاوخوا څخه به د خښتو په وسیله پوښ شوی و. د دې کار گټه دا وه چې د یوې خوا د کوټي د فرش د اور اخستو گواښ لږېده او د بلې خوا د خښتو په دننه کې د تودوخي د ډېر مه کېدو په نتیجه کې د سون د پروسی کیفیت د (20%) څخه تر (30%) پورې جگپدی.

په 14 مېلادي پېړۍ کې د دېوالي بخاریو جوړېدل رواج پیدا کړ چې په لومړي سر کې به د لرگیو او بیا د سکرو د سپڅلو په وسیله تودېدی. دېوالي بخاری، چې د خټو، خښتو او یا ډبرو څخه جوړېدی د کوټي د دېوال په دننه او یا هم د کور په یوه کونج کې ځای پر ځای کېدی. نوموړي بخاری، چې د تودوخي د ډېر مه کولو لور قابلیت یې درلود، ډېر ژر یې د گټي اخستني پراخ ډگر وگټی.

د گرمو او بو په وسیله د تودولو (تسخین) مرکزي سیستم د لومړي ځل د پاره په 1716 کال کې د مارتین تریف والد (Marten Trifvald) له خوا چې د سویډن او سپډونکی و جوړ شو. په پېل کې نوموړی سیستم په انگلستان کې یوې سرتړلي گلخاني ته د تودوخي د چمتو کولو په منظور جوړ شو خو ډېر ژر یې د شتمنو خلکو کورو ته لاره و موندله. د پراخو پرگونو د پاره د کورونو د تودولو پورته یاد شوی سیستم یوازې په 19 پېړۍ کې د گټي اخستني وړ وگرزېد.

د شلمې پېړۍ په پېل کې د ودانیو د تودولو مرکزي سیستمو ډېره وده و موندله او د لومړي ځل د پاره تېل او گاز سپڅونکي دستگاوې بازار ته راووتې. په المان کې بودروس (Buderus) چې د نوموړي تخنیک نړېوال

مخکښ و په 1920 کال کې د ودانیو د تودولو دپاره لومړني پمپ لرونکي دستگاه بازار ته وړاندي کړه.

دوهمي نړیوالې جگړې او د هغې د راوړوسته کلو ستونزو په نړیواله کچه د ودانیو د تودولو د تخنیک وده د خنډ سره مخامخ کړه خو د شپېتمو کلو وروسته د ودانیو د تودولو تخنیک په ګړندیټوب سره پراختیا پیدا کړه او نوموړي دستگاوي په یوه منل شوي ستندرد باندې تبدیلی شوي.

که د شلمې پېړي د دوهمې نیمايي په پیل کې د ودانیو د تودولو د مرکزي سیستمو په برخه کې ټوله پاملرنه دې مسلې ته اړول شوې وه چې څنګه د نوموړو سیستمو شمیره لوړه بوزي تر څو هر څه ډېر وګړي د دې سیستمو څخه په ګټه اخستني بریالي شي، نو د 1973 کال را په دې خوا کله چې د انرژي نړیوال بحران په تېره بیا اروپایي هیوادو ته ټکان ورکړ د انرژي د سپما مسله د نورو ټولو پرابلمو په مرکز کې واقع شوه.

لکه څنګه چې ښکاره ده په پرمخ تللي هیوادو کې د لګول شوي مجموعي انرژي یوه لویه برخه د ودانیو د تودولو د تخنیک سره اړه پیدا کوي، حتی په ځینو ځایو کې نوموړي اندازه د (30%) څخه تر (40%) پورې هم رسیږي. نو ځکه په دې هیوادو کې د انرژي د سپما د پاره په پرله پسې توګه هلې ځلې شوي او د هغو ټولو نوښتونو څخه ملاتړ دوام لري چې د پورتنی پرابلم د حل سره مرسته کولای شي.

د 1992 کال را په دې خوا د نړیوالو پاملرنه د مخکې د کړي د ګرمېدو، د اژون د قشر تخریب، د ځنګلو مرګ او د ژوندانه د چاپېریال د تغیر سره د تړلو پرابلمو په لور جلب شوه. په پرمخ تللي هیوادو کې د تیلو او ګاز سپڅونکو داسې دستگااو تولید پیل شو چې چاپېریال ته یې د مضره ګازو د اچولو کچه د پخوا په پرتله ډېره نیټه وه او د نوموړو دستگااو د کفیت د لوړولو په اړه د نوو نوښتونو د پلي کولو لړۍ اوس هم ادامه لري.

د کیوتو د پروتوکول د لاسلیک څخه وروسته د اروپا د شورا د هیوادو له لوري د مضره ګازو د تولید د پاره نوي بولي وټاکل شوي. د مثال په ډول په المان کې د یوه ټاکلي پلان له مخې د ودانیو د تودولو ټولې هغه دستگاوي نوي شوي چې تر 1988 وړاندې جوړې شوي او د نوو نورمونو غوښتنې یې نه پوره کولې.

په عمومي ډول سره په پرمختللو هیوادو کې د تودوخي د سپما او د ژوندانه د چاپېریال د پاک ساتلو د پاره هلې ځلې او څېړنې په لاندې جهتونو کې روانې دي:

- 1- د نوو او پرمخ تللو لږ ګو، سګرو، تېلو او ګاز سپڅونکو داسې دستگااو جوړول چې د سون د موادو لګښت یې لږ، د سون د پروسي کفیت یې جګ او د چاپېریال ککړونکو سوو ګازونو د تولید کچه یې ټیټه وي.
 - 2- د نوي ډول ودانیو جوړول او په دې برخه کې د عملي څېړنو پراختیا.
- په دې لړ کې نوي ډول کورونه په لاندې ډلو باندې وېشل کېږي:

○ د انرژي د لږ لګښت کورونه (low energy house): د دې ډول ودانیو خارجي سطحې (د پوالتو، پوښښ او د لومړي پورې فرش) د تودوخي د ساتلو لور قابلیت لري او د خارجي سړي هوا د نفوذ په وړاندې عایق دي. د انرژي د لږ لګښت کورونه د تهوې کنترولیدونکي سیستمونه لري، د ودانۍ د خارجي سطحو عایق قشرونه یې د یوې خوا د ودانۍ د دننه تودوخه ساتي او د بلې خوا د لمر وړانګو ته اجازه ورکوي چې د هغوي څخه تیري شي.

د نوموړو کورونو د تودولو (تسخین) سیستمونه ډېر ژر او په اتومات ډول سره خپل ځانونه د اړتیا وړ تودوخي د لګښت سره عیاروي، د پخلنځي او تشناب د پاره د تودو او بو په چمتو کولو کې د بیا نوي کولو وړ انرژي د تولید د دستگااو لکه حرارتي پمپونو او نورو څخه هم مرسته اخستل کېږي. په سکاندیناویایي هیوادونو او کاناډا کې دا ډول ودانۍ اوس ستندرد ګرځیدلي او په پراخه پیماننه سره جوړېږي.

- پاسیف کورونه: ددی ډول کورونو خارجي سطحې د تودوخي د ضايعاتو په وړاندي نوري هم بياوړي دي. د پاسیف کورونو د تهوې په سيستم کې د وتونکي تودې هوا څخه د انرژي د بېرته گټلو او د لمر د انرژي څخه د گټې اخستنې کچه ډیره جگه ده.
 - د انرژي د صفرې لگښت کورونه: دا ډول کورونه د تجربوي جوړښت په پړاو کې قرار لري. څومره تودوخه چې نوموړي کورونه مصرفوي هغومره د بيا نوي کېدو وړ انرژي سرچينو، د تودوخي د موسمي ډبرمو او د تهوې د سيستم څخه د تودوخي د بېرته گټلو له لارې نامينوي.
 - د انرژي له پلوه ناپېلي کورونه: دا ډول کورونه د خپل اړتيا وړ تودوخه او برېښنا د عمومي ښاري شبکو څخه په ناپېلي توگه تامينوي.
- پورته ياد شوي مسلو ته په پام سره ويلاي شو چې د نوي زماني د ودانيو د پاره د تودولو د سيستمونو د ديزاين کار يو څو اړخيزه او پېچلی پرابلم دی چې د مهندسانو، او د انجنييري، د ټولو نورو څانگو د کارپوهانو سره د گډ کار په نتيجه کې د حل وړ دی.
- زموږ په گران هيواد افغانستان کې د ودانيو د تودولو تخنيک اصلاً هيڅ وده نه ده کړې. د کور تودولو مرکزي سيستمونه په ټول هيواد کې د گوتو په شمار سره موجود وه چې هغوي هم يا د تېرو لسيزو د جگړو په نتيجه کې وران شوي او يا هم د وخت په تېرېدو سره زاړه شوي دي او د سون د تخنيک او سنډيو غوښتنو ته جواب نه شي ويلاي.
- که څه هم زموږ وطن د سون د بډايو ډبرمو خاوند دی، د لمر، باد او اوبو د انرژي، څخه د پراخي گټې اخستنې امکانات لري مگر د بده مرغه بيا هم د افغانستان اکثريت خلک د کور تودولو د سيستمونو د ښېگڼو څخه بې برخې دي. د هغو کړانو په هکله څه ويل ضرور نه بولم چې زموږ هيواد وال يې يوازي د کورونو د تودولو، د پخلنځي، تشناب او جامو پريمنځلو د پاره د تودو اوبو د برابرولو، په برخه کې گډوالي.
- بيا هم د ټولو هغو ستونزو سره سره چې زموږ هيواد وال ورسره مخامخ دي، داسې ورځ راتلونکي ده چې د وطن په هر گوټ کې به د نوو ودانيو، کلو او حتي ښارونو د بنسټ ډبري اينسودل کېږي، زموږ ځوانان به د سون د تخنيک تر ټولو نوي دستگاوې په کار اچوي او د وطن والو زحمتونو او رنځونو ته به د پاي ټکي اېږدي.
- د پاک خداي دربار ستر دی او دنيا په امېد خوړل کېږي.

فهرست

I.....	یادونه	
1.....	سریزه	
15.....	د سون د موادو ډولونه	1
16.....	1.1 د جامدو سون موادو ډولونه	
16.....	1.1.1 لرگي	
17.....	1.1.2 سکاره	
17.....	1.2 تیل	
18.....	1.2.1 د مایع سون موادو خصوصیات	
22.....	1.2.2 د سون د تیلو ډولونه	
24.....	1.2.3 د سون د تیلو د کیفیت د لوړ بیولو مواد	
24.....	1.3 گاز ډوله سون مواد	
25.....	1.3.1 د سون د گازو ډولونه	
25.....	1.3.1.1 طبیعي گازونه	
26.....	1.3.1.2 تخنیکي گازونه	
27.....	1.3.2 د سون د گازو کورنی	
29.....	1.3.3 د گازو د سون د پروسی یوشمیر ځانگړتیاوي	
38.....	2 د سون د تخنیک بنسټونه	2
38.....	2.1 لمبه او د هغې ځانگړتیاوي	
40.....	2.2 د سون د پروسی بنسټیز پرنسپپ	
42.....	2.3 د سون د پروسی محاسبه	
47.....	2.4 د لرې او ډیرې هوا سره د سون محاسبه	
	2.5 د انرژي د لگښت او تولید له پلوه د سون د پروسی انډول	
49.....	(انرژیتیک بیلانس)	
51.....	2.6 د سوو گازو د ضایعاتو محاسبه	
52.....	2.7 د سون تخنیک او د چاپیریال ساتنه	
55.....	2.8 د چاپیریال ککړونکو موادو د اچولو د پاره د اجازي وړ پولي	
55.....	2.8.1 د جامدو سون موادو د سیخلو په صورت کي	
56.....	2.8.2 د مایع سون موادو د سیخلو په صورت کي	
58.....	2.8.3 د گاز ډوله سون موادو د سیخلو په صورت کي	
60.....	3 د تیل سیخلو تخنیک	3
60.....	3.1 د تیل سیخونکو برنرو ډولونه	

60.....	3.1.1	تیل تبخیرونکی برنرونه.....
61.....	3.1.2	تیل پاشونکی برنرونه.....
61.....	3.1.2.1	د لوړ فشار په مرسته تیل پاشونکی برنرونه.....
62.....	3.1.2.2	انجکشن (injection) تیل پاشونکی برنرونه.....
62.....	3.1.2.3	د هوا د فشار په مرسته تیل پاشونکی برنرونه.....
62.....	3.1.2.4	خرخي تیل پاشونکی برنرونه.....
63.....	3.1.2.5	ترنغ لوړ امواجو په مرسته تیل پاشونکی برنرونه.....
63.....	3.2	د لوړ فشار تیل پاشونکو برنرو جوړښت.....
65.....	3.2.1	د برنر پوښ.....
66.....	3.2.2	د برنر موتور.....
66.....	3.2.3	د سون اتومات.....
70.....	3.2.4	د اور اچونې آلہ.....
71.....	3.2.5	د تیلو د تودولو آلہ.....
71.....	3.2.6	د لمبې د څارنې آلہ.....
74.....	3.2.7	د هوا او تیلو د گډولو سیستم.....
74.....	3.2.7.1	نتره لرونکی سیستم (د ژر برنر سیستم).....
75.....	3.2.7.2	د شنه برنر یا د راکت برنر سیستم.....
77.....	3.2.7.3	د هوا او تیلو څرخي سیستم.....
77.....	3.2.7.4	د هوا او تیلو د گډولو څو جیټه سیستم.....
77.....	3.2.8	تیل پاشونکی جیټونه.....
78.....	3.2.8.1	سیمپلکس (simplex) جیټونه.....
81.....	3.2.8.1.1	د سیمپلکس جیټو د ساتنې په هکله څو د پام وړ ټکي.....
81.....	3.2.8.2	د تیلو د شاتگ په مرسته تنظیمیدونکي جیټونه.....
82.....	3.2.8.3	د تیلو د جریان او د جیټ د اندازې ټاکل.....
84.....	3.2.9	هوارسونکي پکه یا وینتیلیاتور.....
84.....	3.2.10	د تیلو پمپ.....
87.....	3.3	دوه مرحله ئي برنرونه.....
88.....	3.3.1	یو جیټ لرونکي دوه مرحله ئي برنرونه.....
88.....	3.3.2	دوه جیټه لرونکي دوه مرحله ئي برنرونه.....
89.....	3.3.3	مودولي برنرونه.....
90.....	3.4	د برنر په کار اچول او عیارول.....
96.....	3.5	د برنر او بایلر کلنی کنترول، د برنر د کار د غلطیو موندل.....
100.....	3.6	د سون د تیلو ذیرمه کول.....
101.....	3.6.1	د مځکي د سر ذیرمي.....
103.....	3.6.2	تر مځکي لاندي ذیرمي.....

105.....	3.6.3	ستندرد ٲانڪر
105.....	3.6.4	د څو ٽيو څخه جوڙ شوي ٲانڪر
105.....	3.6.5	د ٲانڪرو بطريه يا د ٲانڪرو ڪٽار
108.....	3.6.6	د سون د تيلو د ڏيرمي د پاره د اڀر تيار و رسا پل
109.....	3.6.6.1	د تيل رسولو د سيستم نلونه
113.....	3.6.6.1.1	د تيل رسونڪي نلو د قطر ٲاڪل
114.....	3.6.6.2	د تيلو د پرخيل سر جگيدو مخنيونڪي آله
115.....	3.6.6.3	د ڏيرمي په دننه ڪي د تيلو د حجم بنوونڪي آله
116.....	3.6.6.4	د ڏيرمي د بڻاياه ڊڪيدو (سريزي) مخنيونڪي آله
117.....	3.6.6.5	ليڪ بنوونڪي آله
118.....	3.6.6.6	د ڏيرمي د ڊڪولو نل
118.....	3.6.8.7	د هوا ڪشي نل
119.....	4	د ګاز سيڅلو تخنيڪ
120.....	4.1	له وړاندي څخه د ګاز او هوا ګډونڪي برنر
120.....	4.1.1	د هوا او ګاز د نيمه ګډولو برنرونه يا د (High NOx) برنرونه
122.....	4.1.2	د هوا او ګاز د بشپړ ګډولو برنرونه يا د (LOW NOx) برنرونه
122.....	4.1.2.1	د هوا او ګاز د بشپړ ګډولو اتمو سفري برنرونه
123.....	4.1.2.2	د هوا او ګاز د بشپړ ګډولو پڪه لرونڪي برنرونه
124.....	4.1.2.2.1	ڪٽه ليت برنرونه
125.....	4.2	د اتمو سفري برنرو جوڙونڪي برخي
126.....	4.2.1	د برنر جيٽ
127.....	4.2.2	د اور اچوني آله
127.....	4.2.2.1	د اور اچوني نيمه اٽومات آلي
127.....	4.2.2.2	د اور اچوني اٽومات آلي
128.....	4.2.3	د لمبي د څارني آله
128.....	4.2.3.1	د لمبي د څارني ترمو الڪٽريڪي آلي
131.....	4.2.3.2	د لمبي د څارني ايو نيزيشن آلي
132.....	4.2.3.3	د بنفش ماورا وړانگو لمبه څارونڪي آله (UV-آله)
133.....	4.2.4	د اتمو سفري برنرو د تنظيم او څارني وسايل
134.....	4.2.4.1	د فشار د تنظيم آله
135.....	4.2.4.2	د فشار د څارني آله
136.....	4.2.4.3	TAE لرونڪي وال
136.....	4.2.4.4	مگنيٽ وينٽيل
137.....	4.2.4.5	د سون اٽومات
140.....	4.3	د (CO) او (NOx) د ڪچي د راتپتولو چاري

141.....	4.4	پکه لرونکی دیفوزیون برنر.....
144.....	4.4.1	د پکه لرونکو گازی برنرو جو پربت.....
144.....	4.4.1.1	د سون هوا کلاپان یا د ویتیلیا تور پیک.....
144.....	4.4.1.2	د سون د هوا پکه.....
145.....	4.4.1.3	د سون هوا د فشار د څارني آله.....
145.....	4.4.1.4	د هوا او گاز د گډولو آله.....
146.....	4.4.1.5	د اور اچوني آله.....
146.....	4.4.1.6	د اور اچوني الکترو دونه.....
147.....	4.4.1.7	د لمبي د څارني آله.....
147.....	4.4.1.8	د سون اتومات.....
147.....	4.4.1.8.1	بي ميتال آلي.....
148.....	4.4.1.8.2	الکترونيکي او میکرو پرو سسور آلي.....
148.....	4.4.1.8.3	د سون د پرو سي مینیجر.....
149.....	4.4.2	د پکه لرونکي برنر د رهبري کولو پروگرام.....
149.....	4.4.3	د دوه مرحله ټي او مودولي برنرو دپاره د هوا او گاز د تنظیم سیستمونه.....
150.....	4.4.4	د هوا او گاز د گډ تنظیم میخانیکي سیستم.....
150.....	4.4.5	د هوا او گاز د گډ تنظیم الکترونيکي سیستم.....
150.....	4.4.6	د هوا او گاز د گډ تنظیم پنیوماتیکي سیستم.....
	4.4.7	په سوو گازو کي د اکسیجن د اندازه کولو په مرسته د هوا او گاز
151.....		د گډ تنظیم طریقہ.....
152.....	4.4.8	د پکه لرونکو برنرو دپاره د تنظیم او څارني وسایل.....
153.....	4.4.8.1	د گاز فلتر.....
153.....	4.4.9	د مکنیت وینتیلو د ازمايلو سیستم.....
153.....	4.4.9.1	د منفي فشار (اضعافي تیت فشار) سیستم.....
153.....	4.4.9.2	د مثبت فشار (اضعافي لوړ فشار) سیستم.....
154.....	4.4.9.3	د گاز د نل د فشار په مرسته د کنترول سیستم.....
154.....	4.4.10	د (CO) او (NOx) د کچي د راپتولو چاري.....
154.....	4.4.10.1	د سوو گازو د ریسرکولیشن (بیا دوران) سیستم.....
155.....	4.4.10.2	د گاز د سیخلو دوه پراویز میتود.....
155.....	4.4.10.3	د لمبي په مرکز کي د یوه خارجي جسم د اینودلو طریقہ.....
155.....	4.4.11	د برنر په کار اچول او عیارول.....
158.....	4.5	د ولاړ او بهیدونکي گاز د فشار کنترول.....
159.....	4.6	د برنر د عیارولو میتودونه.....
159.....	4.6.1	د جیت د فشار میتود.....
160.....	4.6.2	د عیارولو حجمي میتود.....

160.....	4.6.3	د کاربن ډای اکساید میتود
161.....	4.6.4	پر بیلابیلو ګازو باندې د برنر د عیارولو واحد میتود
161.....	4.7	د اتمو سفري برنر د عیارولو په هکله ځینې ټکي
162.....	4.7.1	د سوو ګازو د وتلو کنترول
163.....	4.8	د پکه لرونکو برنر د عیارولو په هکله ځینې ټکي
165.....	4.9	د تنظیم او څارني د وسایلو د دندو کنترول
165.....	4.9.1	د لمبي د څارني د آلي ازموینه
165.....	4.9.2	د ګاز د فشار د څارونکي آلي ازموینه
165.....	4.9.3	د سوو ګازو د څارني د آلي ازموینه
	4.9.4	د تودوخي د درجي د لوړیدو د مخنیونکي آلي او د تودوخي د درجي
165.....		د څارونکي آلي ازموینه
166.....	4.10	د برنر د کتنې، څارني او ساتني چاري
167.....	4.11	د برنر په کار کي احتمالي غلطۍ او د هغوي علتونه
169.....	4.12	د ګاز انتقال، وپش او ذیرمه کول
169.....	4.12.1	د طبیعي ګاز انتقال، وپش او ذیرمه کول
171.....	4.12.2	د مایع ګاز انتقال، وپش او ذیرمه کول
174.....	5	د تودوخي د تولید دیګونه یا بایلرونه
174.....	5.1	پر ټولګیو باندې د بایلرو ویش او د هغوي بیلونکي ټکي
177.....	5.1.1	ستندر د بایلر
178.....	5.1.2	د تودوخي د ټیټي درجي بایلر (NT-بایلر)
182.....	5.1.2.1	د (NT-بایلر) څخه د کار اخستنې په اړه ځینې غوښتنې
187.....	5.1.3	د سون ارزښت (BWK) بایلر
191.....	5.1.3.1	د اوبو د بخار د کندنسیشن (بیرته په اوبو بدلیدو) دپاره شرایط
194.....	5.1.3.2	د BWK بایلر د کار د ښه کولو په اړه ځینې تخنیکي لاري چاري
	5.1.3.3	د تودوخي د بیلابیلو درجو د سیستم په صورت کي
196.....		د BWK بایلرو ځینې ځانګړتیاوي
198.....	5.1.3.4	د سون ارزښت خپلواکي دستګاوي
198.....	5.1.3.5	د کندنسات اوبو انتقال او بی اغیزه کول
200.....	5.1.3.6	د کندنسات اوبو د بیولو (انتقال) ځینې ځانګړتیاوي
200.....	5.1.3.7	د کندنسات اوبو د بی اغیزی کولو ډولونه
201.....	5.1.3.8	د BWK بایلر دپاره د چټاک اوبو د تودولو د سیستم انتخاب
204.....	5.1.4	پر مخکه دریدونکي (ولار) بایلرونه
204.....	5.1.5	چدني بایلر
206.....	5.1.6	اوسپنیز بایلر
206.....	5.1.7	د زنگ نه وهونکو موادو څخه جوړ شوي بایلرونه

- 5.1.8 د طبيعي او اضعاقي فشار غوښتونکي بايلرونه.....208
- 5.1.8.1 د طبيعي فشار بايلرونه.....208
- 5.1.8.2 د سووگازو د ايستلو دپاره د اضعاقي فشار غوښتونکي بايلر.....208
- 5.1.9 د اور په خونه کي د سووگازو د حرکت له مخي د بايلرو بيلابيل ډولونه.....208
- 5.1.10 د اور د خوني په هکله يو څو مهم ټکي.....211
- 5.1.11 د تودو او جوشو او يو بايلرونه.....212
- 5.1.12 هغه بايلرونه چي د سون موادو د تبديلي په صورت کي يي د اور خونه تغير مومي.....212
- 5.1.13 هغه بايلرونه چي د سون موادو د تبديلي په صورت کي يي يوازي برنر تغير مومي.....212
- 5.1.14 هغه بايلرونه چي د بيلابيلو سون موادو د سپڅلو دپاره دوي د سون خوني لري.....212
- 5.1.15 بلاک ډوله او پليټي بايلرونه.....213
- 5.1.16 د چنباک اوبو د مخامخ (مستقيم) تودولو بايلرونه.....213
- 5.1.17 د چنباک اوبو د غير مستقيم تودولو بايلرونه.....213
- 5.1.18 بريننا سپڅونکي بايلرونه.....214
- 5.1.19 مونو والنت او بي والنت بايلرونه.....215
- 5.1.20 جامد مواد سپڅونکي بايلرونه.....217
- 5.1.20.1 هغه جامد مواد چي په بايلر کي يي د سپڅلو اجازه شته.....217
- 5.1.20.2 د سون د لرگيو په هکله ځيني غوښتني.....217
- 5.1.20.3 د هوا ککړونکو موادو د اچولو په هکله ځيني غوښتني.....218
- 5.1.20.4 د بايلر جوړښت.....220
- 5.1.20.5 په لرگي سپڅونکي بايلر کي د سون د پروسي څرنگوالي.....220
- 5.1.21 د لرگي د ټوټو پارچو او برادي سپڅونکي بايلر.....221
- 5.1.22 سکاره سپڅونکي بايلر.....222
- 5.1.22.1 د سووگازو د ايستلو ډولونه.....223
- 5.1.22.2 د جامدو موادو سپڅونکو بايلرو او د نيټو يا گاز سپڅونکو ديگو گډ کار.....224
- 5.1.22.3 د کور تودولو (تسخين) د سيستم د پاره د يوي فرعي ذبرمي اړتيا.....224
- 5.1.23 د بخار بايلرونه.....226
- 5.1.23.1 د ټيټ فشار بايلر.....226
- 5.1.23.2 د ټيټ فشار بايلر د پاره د بي خطره تخنيک وسايل.....227
- 5.1.23.3 د اوبو د بخار او کندنسات نلو د غزولو په هکله څو ټکي.....237
- 5.1.23.4 د کندنسات اوبو تېرونکي آله.....241
- 5.1.23.4.1 لامبو وهونکي آله.....241
- 5.1.23.4.2 ترميکه (حرارتي) آله.....242
- 5.1.23.4.3 ترموديناميکي کندنسات تېرونکي آلي.....243

- 5.1.23.5 بايلر ته د اوبو د بېرته رسولو سيستم.....244
- 5.1.23.5.1 د اوبو رسولو هغه سيستم چې د کندنساتو د ټولولو لوبښی
- بي ټيټا ځاي پر ځاي وي.....244
- 5.1.23.5.2 د اوبو رسولو هغه سيستم چې د کندنساتو د ټولولو لوبښی
- لوړ ځاي پر ځاي وي.....246
- 5.1.23.6 د هوا د ايستلو او دننه کولو آله.....246
- 5.1.23.7 د بايلر د پاره د اوبو چمتو کول.....247
- 5.1.23.8 د لوړ فشار بايلرونه.....247
- 5.1.23.9 د بخار د گړندي توليد بايلرونه.....247
- 5.1.23.10 د بخار بايلرو د پلانولو او غوره کولو په هکله ځيني ټکي.....248
- 5.1.24 د څرېدونکو بايلرو ډولونه.....249
- 5.1.24.1 د تودوخي د ارزښت يا د اوبو د جبري دوران بايلرونه.....249
- 5.1.24.1.1 د اوبو د جبري دوران بايلرو د کار ځانگړتياوي.....251
- 5.1.24.1.2 له هايډروليکي پلوه د ولاړو بايلرو او د اوبو د جبري دوران بايلرو
- ترمنځ ځيني بنسټيز توپيرونه.....254
- 5.1.24.2 د بايلر د مونتاژ د ځوني او لوگي ايستونکي کانال په هکله
- د پاملرني وړ څو ټکي.....256
- 5.1.24.3 د سون ارزښت څرېدونکي بايلرونه.....258
- 5.1.24.3.1 د سون ارزښت د بايلر ډولونه.....259
- 5.1.24.3.2 د سون ارزښت بايلر ځيني ځانگړتياوي.....259
- 5.1.24.3.3 د سون ارزښت بايلر د دود ايستونکي نل په هکله څو مهم ټکي.....261
- 5.1.24.4 د چنباک د تودو اوبو د چمتو کولو ډولونه.....261
- 6 د بايلر د مونتاژ ځونه.....265
- 6.1 د بايلر د تهډاب په هکله څو ټکي.....267
- 6.2 د بايلر ځوني ته د روښنۍ، برېښنا او اوبو چمتو کول.....268
- 6.3 د لرگو او سکرو سپڅونکي بايلر د ځوني ځيني ځانگړتياوي.....268
- 6.4 د بايلر ځوني ته د هوا رسولو په هکله ځيني عمومي غوښتنې.....269
- 6.5 د گاز سپڅونکي بايلر د مونتاژ ځوني ته د هوا رسول.....270
- 6.5.1 د کوټي په هوا پوري تړلي (B گروپ) بايلرونه.....270
- 6.5.1.1 د هغو بايلرو د مونتاژ ځوني چې د تودوخي د توليد قدرت يې
- ($\Phi < 35 \text{ KW}$) وي.....271
- 6.5.1.2 د هغو بايلرو د مونتاژ ځوني چې د تودوخي د توليد قدرت يې
- ($35 \text{ KW} < \Phi \leq 50 \text{ KW}$) وي.....272
- 6.5.1.3 د هغو بايلرو د مونتاژ ځوني چې د تودوخي د توليد قدرت يې
- ($\Phi > 50 \text{ KW}$) وي.....272

- 6.5.2 د کوتي د هوا څخه ناپيلي (Cگروپ) بايلرونه.....274
- 6.6 د بام تر پوښنې لاندې فضا څخه د مونتاژ د خونې په حيث گټه اخستنه.....274
- 6.7 د مونتاژ د خونې په هکله ځينې ټکي.....274
- 7 دود ايستونکي کانالونه او نلونه.....277
- 7.1 د يوه کانال يا نل سره د کوتي په هوا پورې د تړلو څو بايلرو وصول.....278
- 7.2 په يوه کانال يا نل پورې د کوتي د هوا څخه د ناپيلي څو بايلرو تړل.....279
- 7.3 د دود ايستونکي کانال يا نل د ابعادو ټاکل.....280
- 7.4 د منفي فشار د دود ايستونکي سيستم په صورت کې.....282
- 7.4.1 د فشار شرط.....282
- 7.4.2 د تودوخي د درجو شرط.....283
- 7.5 د مثبت فشار د دود ايستونکي سيستم په صورت کې.....283
- 7.5.1 د فشار شرط.....283
- 7.5.2 د تودوخي د درجو شرط.....285
- 7.6 د لوگي ايستونکو سيستم ډولونه او د استعمال ځايونه.....286
- 7.7 د دود ايستونکو سيستم په هکله عمومي غوښتنې.....286
- 7.7.1 د کوتي په هوا پورې د تړلو بايلرو په صورت کې.....286
- 7.7.2 د کوتي د هوا څخه د ناپيلي بايلرو په صورت کې.....288
- 7.8 د اورد خطر د مخنيوي د پاره ځينې غوښتنې.....288
- 7.9 د کانال پاکونکو سوريو يا کرکيو په هکله ځينې غوښتنې.....288
- 7.10 د دود ايستونکي کانال جوړښت او ځانگړتياوي.....290
- 7.10.1 د کانال او بايلرو وصولنکي ټوټه.....292
- 7.11 دود ايستونکي نلونه، د هغوي جوړښت او ځانگړتياوي.....293
- 7.12 د دود ايستونکو سيستمونو د پاره ځينې مرستندويه تجهيزات.....296
- 7.12.1 د مرستندويه هوا آله.....296
- 7.12.2 د سووگازو د نل تړونکي کلاپان.....297
- 7.12.3 د سووگازو د ډاډمن جريان آله.....298
- 7.13 د کوتي د هوا څخه د ناپيلي بايلرو د پاره لوگي ايستونکي نلونه.....299
- 7.14 د گاز سيځونکو آلو عمومي وېش.....300
- 7.14.1 د B ډلې گاز سيځونکي آلي.....300
- 7.14.2 د C ډلې گاز سيځونکي آلي.....301
- 7.15 د څرېدونکو بايلرو د پاره د لوگي ايستونکو نلو ډولونه.....305
- 8 د بايلرد غوره کولو په هکله څو د پام وړ ټکي.....306
- 8.1 د وينتيليا توره لرونکو برنرو ښيگنې اونيمگر تياوي.....306

306.....	8.2 د وینتیلیاتور لرونکو برنرو بښګڼې او نیمګړتیاوې
309.....	9 د بایلر د غوره کولو د پاره ځینې اړینې اقتصادي محاسبې
309.....	9.1 د سون په نتیجه کې د تولید شوي تودوخي مقدار
310.....	9.2 د سوو ګازو (لوګي) سره د وتونکي تودوخي د اندازي محاسبه
311.....	9.3 د بایلر د موثریت د درجي (η_K) محاسبه
313.....	9.4 د سون د پروسي د پاره د اړتیا وړ هوا محاسبه
314.....	9.5 د هوا د تناسب د عدد (λ) او د سوو ګازو د ضایعاتو ترمنځ اړیکې
315.....	9.6 د هوا د تناسب د عدد (λ) او (CO_2) ترمنځ اړیکې
315.....	9.7 د بایلر څخه د کلنۍ ګټې اخیستني درجه
318.....	9.8 د کور تودولو (تسخین) د سیستم څخه د کلنۍ ګټې اخیستني درجه
319.....	9.9 د بایلر څخه د ګټې اخیستني نورم درجه
319.....	9.10 د سون موادو د کلنۍ اړتیا محاسبه
321.....	9.11 د یوه کال د پاره د اړتیا وړ سون موادو بیه
322.....	ضمیمه

1.... د سون د موادو ډولونه

د سون په تخنیک کې، د سون مواد ټولو هغو جامدو، مایع او گاز ډوله موادو ته وایي چې د اکسیجن سره تعامل کوي او تودوخه منځ ته راوړي. د معمول په ډول د سون په پروسه کې لومړی جامد او مایع مواد په گاز تبدیلېږي ترڅو وکولای شي چې د اکسیجن (هوا) سره تېسه گډ شي او بیا وروسته سپېڅل کېږي.

په منل شوي توگه نږدې ټول هغه د سون مواد چې د سون په تخنیک کې ترینه گټه اخستل کېږي د حیواناتو او نباتاتو د ژوندانه د فعالیتو محصول دي. په کلي توگه نوموړي مواد د لاندې کیمیاوي عناصرو څخه جوړ دي:

- کاربن (C)

- هایدروجن (H)

- اکسیجن (O)

- سلفر (S)

- ناپتروجن (N)

د هغو مایع او گاز ډوله سون موادو په ترکیب کې چې د طبیعت څخه په لاس راځي، پر پورته یاد شوو عناصرو سربېره یو شمیر داسې مواد هم شته چې د سون وړ نه دي لکه اوبه (د رطوبت او نم په شکل) او همدارنگه د خټو، شگو او خاورو په شکل راز، راز منرالي مواد لکه سیلیسیوم داي اکساید (SiO₂)، المونیم اکساید (Al₂O₃)، کلسیم اکساید (CaO)، داوسپني اکساید (Fe₂O₃) او نور.

ټوله د طبیعت څخه په لاس راغلي د سون مواد راساً د گټي اخستني وړ نه دي او باید د بېلابېلو پروسو لکه وچولو، پاکولو، پر جوړونکو اجزاوو باندې د وېشلو، بریکیت جوړولو، په گاز بدلولو، کوکس جوړولو او نورو پړاوونو څخه تېر شي. بیا کله چې د سون د موادو د یوې ډیرمې یا یوه کان څخه د کار اخستني مسئله پورته کېږي نو تر هر څه د مخه باید نوموړي منبع یا معدن یو شمیر شرایط پوره کړي لکه:

- د سون د موادو په ډیرمه یا کان کې باید دومره د سون مواد موجود وي چې د رابستلو، انتقال او چمتو کولو ارزښت ولري.
- د سون د موادو د سپېڅلو څخه لاس ته راتلونکي انرژي باید په دې اندازه وي چې تمامه شوي بیه یې په بازار کې د انرژي د راکړې ورکړې تر بیهو جگه ولاړه نه شي، یا په بل عبارت د سون موادو د تودوخي ارزښت باید ډیر ټیټ نه وي.
- د هغو فرعي موادو کچه چې د سون وړ نه دي لکه منرالي مواد، او همدارنگه د مضره موادو لکه د سلفر کچه باید تر یوې د منلو وړ پولې جگه نه وي او یا هم لږ تر لږه باید د نوموړو مضره موادو د لږولو امکان موجود وي.

د سون طبیعي مواد د خپل اگریگات حالت له مخې په لاندې ډلو باندې وېشل کېږي:

- جامد مواد لکه لرگي، تُرف، او سکاره چې د یو شمېر ټاکلو پروسو څخه وروسته بیا د هغو څخه د سون وړ داسې مواد لکه د لرگو سکاره، کوکس، د سکرو گرد، د سکرو او لرگو بریکیت او پیلېټ، د ډبرو د سکرو څخه لاس ته راغلي تېل او گاز جوړیدای شي.
- مایع مواد لکه اومه تېل چې د هغو د تقطیر څخه بیا راز، راز نور تېل، گاز او مایع گاز حاصلیدای شي.
- گاز ډوله د سون مواد لکه طبیعي گاز چې د یو شمیر بېلابېلو د سون وړ گازو لکه میتان، پروپان او نورو څخه جوړ دی.

1.1.1... د جامدو سون موادو ډولونه

د لرگو څخه پرته د سون جامد مواد هغه نباتي او حیواني پاتې شوني دي چې د میلیونو کلونو په اوږدو کې تر مخکې لاندې د یوه لوړ فشار په نتیجه کې په ورو، ورو سره د ډبرو په سکر و بدل شوي دي.

د سون جامد مواد په لاندې ډلو باندې ویشل کېږي:

- لرگي

- ترف

- نصواري سکاره

- د ډبرو سکاره

1.1.1... لرگي

لرگي تر ټولو زاړه د سون مواد دي چې د اور د پیدا کېدو راهه په دې خوا د انسانانو په خدمت کې دي او په راتلونکې کې به هم، حتی هغه وخت چې نور د سون مواد لکه تېل، گاز او سکاره خلاص شي، خپل خدمت ته دوام ورکوي.

لرگي د چاپېریال د ساتنې د نظر ټکي له مخې د تر ټولو پاکو سون موادو په جمله کې راځي. د هغود ډبرو ارزښتناکو خاصیتو د ډلې څخه یو دا هم دی چې د بېرته احیا وړ دي او په عین حال کې د سون د نورو موادو په خلاف د اتموسفیر د ترکیب په تغیر او د نړیوال اقلیمي انډول په ماتولو کې کوم رول نه لري. دا ځکه چې د لرگو د سون په نتیجه کې هغومره کاربن ډای اکساید اتموسفیر ته شپې چې له وړاندې څخه لرگو د طبیعت څخه اخیستي دي، په یوه شرط چې د لرگو څخه د سون د مادې په حیث گټه اخیستنه په علمي ډول سره وي.

پر دې برسېره دا خبره هم پته نه ده چې د پخوا زمانو څخه بیا تر اوسه پورې د لرگو د اور شواوخوا ته کښیناستل، د نوموړي اور بوي او تودوخه د انسانانو پر روغتیا باندې یو ځانگړی مثبت تاثیر اچوي.

په پوره توگه وچ لرگي د نږدې (50%) کاربن، (43%) اکسیجن، (1%) هایډروجن او پاته برخه د ځینو نورو موادو او منرالو څخه جوړ دي.

په عین حال کې د لرگو د ترکیب په هکله دا هم ویلای شو چې د هغوي نږدې (85%) د سون وړ داسي مواد تشکیلوي چې د سون په تخنیک کې ورته الوتونکي مواد وایي، دا ځکه چې نوموړي مواد د لرگو په ترکیب کې لومړي په جامد ډول سره وجود لري ولې د گرمیدو څخه وروسته هغوي ځانونه ژرد جامدو موادو څخه جدا کوي، په گاز تبدیلېږي او په سرعت سره اور اخلې.

د لرگو د سون ارزښت نظر د لرگو و ډول او کیفیت ته فرق کوي، خو په تقریبي ډول سره وېلای شو چې د هغوي د تودوخي ارزښت د (19000 kJ/kg) په حدودو کې دی.

د یادوني وړ خبره ده چې د کلکو لرگېو لکه د خپړې (بلوط) د لرگيو د تودوخي ارزښت د اغزي لرونکو ونو د لرگيو (لکه ناجو) د تودوخي تر ارزښت ډیر دی. د لرگو د سیخلو پروسه په لاندې ډول د توضیح وړ ده:

د لرگو د تودولو په نتیجه کې د هغوي څخه یو شمېر گازونه (لکه اکسیجن، هایډروجن او داسي نور) خارجېږي. کله چې د نوموړو گازو د تودوخي درجه د اور اخیستو درجې ته ورسېږي نو د هغوي د سون وړ برخه اور اخلې او نور نو تولید شوي تودوخه د سون د پروسې ملاتړ کوي او نوموړي پروسې ته د لرگو د نورو برخو

د ورگډیدو سبب ګرزي. د لرگو په ترکیب کې د موجود رطوبت په بخار کېدو سره یوه ډېره اندازه د اوبو بخار هم تشکیلېږي.

1.1.2...سکاره

لکه مخکې چې مو وویل د ډبرو سکاره هغه نباتي او حیواني پاتې شوني دي چې د میلیونو کلو په اوږدو کې تر مخکې لاندې تر ډېر لوړ فشار لاندې تشکیل شوي دي. نوموړي پروسه په څو مرحلو کې سرته رسېدلې ده: په لومړۍ پړاو کې د یو شمېر بیو-کیمیاوي عملیو په ترڅ کې ترف جوړ شوي، وروسته بیا د یو شمېر سوباتو سره د یو ځای کېدو او ټاکلو جیو-کیمیاوي عملیو په نتیجه کې بور (نصواري) سکاره، د هغوي څخه بیا ډبرو سکاره او په وروستي پړاو کې انتراسیت او گرافیت منځ ته راغلي.

د معدن څخه استخراج شوي سکاره د سون وړ عضوي موادو، یو شمیر منرالي موادو او اوبو څخه جوړ دي. د سکرو دننه د سون وړ مواد په دوو برخو باندي وېشل کېږي چې یوه یې د سون وړ الوتونکي برخه او بله یې ثابت کاربني برخه ده.

د سکرو د سوځېدو پروسه هم د نورو جامدو موادو د سون پروسې ته ورته ده: یعنې دا چې د تودېدلو څخه وروسته لومړی په سکرو کې موجودي اوبه بخار کېږي. کله چې د تودوخي درجه د سانتی گراد تقریباً (250) درجو ته ورسېږي د سکرو الوتونکي برخي په ازادېدو پېل کوي او اور اخلي. هغه وخت چې د تودوخي درجه د سانتی گراد و (1000...1100) درجو ته ورسېږي نو یوازې د سکرو ثابت کاربني برخه یا کوکس پاتېږي.

د کور تودولو (تسخین) په تخنیک کې د معمول په ډول د ډبرو سکاره، د ډبرو د سکرو کوکس او بور سکاره استعمالېږي. د کور تودولو په وړو ډېگو (بايلرو) کې د بورو سکرو بریکټ په پراخه پېمانه سره د گټي اخستنې ډگر گټلې دي.

باید وویل شي چې که چیرې د سون د موادو وړې توتې په یوه ځانگړي ماشین کې د یوې اندازې سرینس ډوله موادو په ورگډېدو سره تر لوړ فشار لاندې ونیول شي یا په اصطلاح پرس شي نو بریکټ ځني جوړېږي.

او که چیرې سکاره د تودوخي تر (1000 °C) پورې، بېله دي څخه چې د هوا (اکسیجن) سره په تماس کې شي، گرم شي او د سون د موادو الوتونکي برخي یې په اصطلاح تېښته وکړي نو په نتیجه کې یې کوکس لاسته راځي


1.2...تېل

تېل هم د سکرو په شان د حیواناتو او نباتاتو پاتې شوني دي چې د معمول په ډول د سمندر او سمندرگيو په تل کې د انبار کېدو څخه وروسته د زرهاو کلونو په تېرېدو سره د یو ډول کیمیاوي تجزیې سره مخامخ شوي دي.

طبیعي یا اومه تېل د هاپډرو کاربني موادو په شکل د یو ډېر شمېر عضوي مرکباتو یو ترکیب دی چې د تېلو د تصفیې په کارخاني کې تر څو پړاو یز تقطیر (دیسټیلیشن) وروسته د هغه څخه د سون یو شمېر نور مواد لکه مایع گاز، بنزین، ډېزل، سپک او درانه تېل او د نفتي موادو پاتې شوني لاسته راځي.

د بنزین، سپکو او درنو تېلو د تولید د کچې د جگولو په منظور پورته باد شوي د نفتي موادو پاتې شوني یو ځل بیا د تصفیې له پاره د یوې پلي دستگاه دننه نه وړي چې د واکم (خلا) د تصفیې خاني په نامه سره یادېږي.

د تېلو د تصفيې د دستگاه يوه ساده شوي شيما د لاندې شکل په ډول سره وړاندې کيږي:



1- شکل د تېلو د تصفيې د دستگاه يوه ساده شوي شيما

د پاملرني ورده چي د تېلو هغه ډولونه چي د کور تودولو (تسخين) په تخنيک کي ترينه گټه اخستل کيږي د سون د تېلو په نامه يادېږي. نوموړي تېل د خپل ترکيب او خصوصياتو له مخي يو ډبل سره توپير لري چي په راتلونکو پاڼو کي به د هغوي څخه يادونه وکړو. د مايع سون موادو د انتقال، ډېر مه کولو او په برنر کي د هغوي د سپڅلو د پروسې تر څيړني دمخه بايد دنوموړو موادو پر يو شمېر عامو فزيکي خواصو او د سون د پروسې پر ځينو ځانگړتياوو باندې يو څه رڼا واچوو:

1.2.1... د مايع سون موادو خصوصيات

- کثافت: د سون د تېلو کثافت د (840 Kg/m^3) څخه نيولي بيا تر (960 Kg/m^3) پوري رسېږي. په ځينو حالاتو لکه د تېلو د ډيرمي د غوره کولو، د تېلو د لگښت او بيبي د ټاکلو او همدارنگه د برنر د جيب څخه د وتونکو تېلو د مقدار د محاسبې په پېښو کي د تېلو د کثافت اندازه بايد معلومه وي.

- کينيماتيکي غلظت: لکه چي معلومه ده، د يوي مايع کينيماتيک (حرکي) غلظت موږ ته رانښيي چي نوموړي مايع څومره د بهېدو استعداد لري. د سون د تېلو غلظت هم د نورو مايعاتو په شان د تودوخي په درجي پوري تړلی دی او د تودوخي په درجي په جگيدو سره نوموړي غلظت را ټيټيږي.

هر څومره چي د سون په پروسه کي د تېلو غلظت لږ وي په هم هغه اندازه سره هغوي په وړو کو څاڅکو باندې د وېشلو او د هوا سره د سون وړ يوه مخلوط د جوړولو قابليت پيدا کوي، چي په نتيجه کي د سون د پروسې کيفيت لوړ ځي.

په همدې دليل دى چې په يو شمېر برنرو کې د سون تېل له وړاندي څخه تودوي او بيا يې د برنر جيت ته د هوا سره د گډولو د پاره رهنمايي کوي.

- د تيلو د خړېدو د پيل ټکى (Cloud Point): دا د تودوخي هغه درجه ده چې هغې ته تر رسيدو وروسته د تيلو په منځ کې د پارافين کرسټالونه په تشکيلېدو پيل کوي او تيل نور نو صاف نه بلکه څېرې بېکارې. د سون د تيلو د پاره د تودوخي نوموړې درجه د سانتي گراد د (3) درجو په شاوخوا کې ده. په همدې دليل دى چې و برنرو ته د تيلو د غزولو نلونه بايد د يخنۍ څخه وساتل شي.

- د تيلو د بهيدو وروستى ټکى (Pourpoint): دا د تودوخي هغه، تر ټولو ټيټه درجه ده چې تېل تر نوموړې درجې پورې تر سپيدو وروسته (په لبراتورې شرايطو کې) بيا هم د بهيدو قابليت لري. د سون تيلو د پاره د تودوخي نوموړې درجه د سانتي گراد د (-9) درجو په شاوخوا کې ده. په تيلو کې د جامدو موادو تشکيلېدل کولاي شي چې د تيلو د انتقال نلونه او فلټرونه بند کړي او د برنر د کار د دريدو سبب شي.

- د فلټر څخه د تيريدو وروستى ټکى (Cold Filter Plugging Point): دا د تودوخي هغه ټيټه درجه ده چې تېل هغې ته تر رسيدو پورې، لاهم د فلټر څخه د تيريدو توان لري. د تودوخي نوموړې درجه د تيلو د فلټرېدو وروستې ټولې په نامه هم يادېږي. که د سون تېل د تودوخي تر (-12°C) پورې ساړه شي نو د فلټر څخه نور نه تيرېږي. دا مسئله بايد د تيلو د ډيرمه کولو په وخت کې له پامه ونه لويږي.

- د لمبې د بلېدو نقطه يا د لمبې د بلېدو درجه: د تودوخي هغه درجې ته وايي چې د هغې په نتيجه کې د مایع سون موادو پر مخ د و مره د سون وړ بخار توليد شي چې د هوا سره د گډيدو څخه وروسته او د يوې لمبې په وړ نږدې کولو سره د يوې لنډې شيبې د پاره او واخلې بيله دي چې وکولاي شي په مستقله توگه د سون پروسې ته ادامه ورکړي (که اور بلونکي لمبې ليري شي نو لمبه بيرته مري).

د لمبې د بلېدو نقطه د تيلو د اور اخستو د خطر د ټاکلو د پاره يو معيار قبول شوېدى. په همدې اړه د خطر درې گروپه په لاندې ډول سره مشخص شوي دي:

1- د خطر (A I) گروپ: د دې گروپ د لمبې د بلېدو نقطه تر 21°C ټيټه ده. (د دې گروپ څخه کولاي شو چې د مثال په ډول د بنزين نوم واخلو).

2- د خطر (A II) گروپ. لکه د ډېرلو گروپ چې د لمبې د بلېدو نقطې يې د ($21^{\circ}\text{C} \dots 55^{\circ}\text{C}$) په حدودو کې دي.

3- د خطر (A III) گروپ. د مثال په ډول د سون د تيلو گروپ چې د هغوي د پاره پورته يادې شوي نقطې د ($55^{\circ}\text{C} \dots 100^{\circ}\text{C}$) په حدودو کې دي.

- د لمبې د سوځېدو نقطه يا د لمبې د سوځېدو درجه: د تودوخي هغې درجې ته وايي چې هغې ته تر رسيدو وروسته د تيلو بخار هغه وخت هم خپل سوځېدو ته دوام ورکولاي شي چې پردې يا اور بلونکي لمبه ترېنه ليري شي. د لمبې د سوځيدو نقطه د لمبې د بلېدو تر نقطې جگه وي د مثال په ډول د EL تيلو د پاره د لمبې د سوځېدو درجه د (120°C) په حدودو کې ده.

بايد وويل وشي چې د لمبې د بلېدو او د لمبې د سوځېدو درجو مفاهيم يوازې د مایع سون موادو سره اړه پيدا کوي.

د پام وړ ده چې د سون د تیلو سره د نورو تیلو د گډولو اجازه نه شته ځکه چې دا کار د برنر د کار د گډوډېدو او حتی د لمبې د گډېدو خطر د ځانه سره لري. پر دې بر سره کیدای شي چې پر دې تېل په تېره بیا زاړه تېل چې په هغوي کې د معمول په ډول د درنو فلزاتو، کلورین او سیلیکون برخې ډیرې جگې دي، د چاپېریال د ساتنې د نظر ټکي له مخې د سپڅلو وړ نه وي.

- د اور اخیستو نقطه یا د اور اخیستو درجه: لکه چې د سون تخنیک د اساساتو په بحث کې مو یادونه وکړه د سون پر وسه هغه وخت پیل او پخپله ادامه مومي چې د سون مواد د هغوي د اور اخیستو تر درجې پورې گرم شي. په لاندې جدول کې د یو شمیر جامدو او مایع سون موادو د پاره د هغوي د اور اخیستو درجې وړاندې کېږي:

1- جدول: د یو شمیر جامدو او مایع سون موادو د اور اخیستو درجې

شماره	د موادو ډول	د اور اخیستو درجې (°C)
1	د تسخین د پاره EL تېل	340
2	د تسخین د پاره S تېل	360
3	بنزین	430...550
4	پترول	380
5	لرگي	200.....300
6	د نسواري رنگه ډبرو سکرو بریکیت	200.....250
7	د ډبرو سکاره	470.....500
8	کوکس	550.....650
9	انتراسیټ	480

- د اور اخیستو پولې: لکه چې و مو لیدل په مایع حالت کې د سون تېل په اسانې سره اور نه اخلې. یوازې هغه وخت چې د تیلو د بخار او هوا یو ښه گډ شوی مخلوط تشکیل شي او د اور اخیستو د پاره د اړتیا وړ توډوخي درجه په اختیار کې وي نو دوي د اور اخیستو وړتیا پیدا کوي.

په عین حال کې د تیلو او هوا مخلوط هم یوازې د ټاکلو پولو په دننه کې د اور اخیستو وړ دی. په دې هکله کېدای شي چې د تر ټولو ټیټې پولې او د تر ټولو لوړې پولې څخه نوم واخلو:

- د اور اخیستو تر ټولو ټیټه پوله: دا پوله د هوا او تیلو د مخلوط په یوه ټاکلې حجم کې، د تیلو د بخار تر ټولو لږه فیصدي ده چې بیا هم د اور اخیستو وړتیا لري. که چېرې د هوا او د تیلو د بخار په مخلوط کې د تیلو د بخار اندازه نوره هم ټیټه لاره شي نو نوموړی مخلوط اور نه اخلې. عین تعریف د گاز او هوا د مخلوط د پاره هم صدق کوي.

- د اور اخیستو تر ټولو لوړه پوله: نوموړې پوله د هوا او د تیلو د بخار په یوه ټاکلې حجم کې د تیلو د بخار تر ټولو لوړه فیصدي ده چې بیا هم د اور اخیستو وړ ده. د تیلو د بخار د کثافت په نور هم جگیدو سره نوموړی مخلوط خپل د اور اخیستو وړتیا د لاسه ورکوي. د سون د گازو او هوا د مخلوط په هکله هم عین خبره د کولو وړ ده.

د یادونې وړ ده چې د سون د FL تیلو او هوا د مخلوط د پاره پورته ذکر شوي پولې (0,6%.....6%) تشکیلوي.

- د اورا خستو سرعت يا د لمبي سرعت: نښي چي اور د هوا او سون گازو په مخلوط کي په کوم گړندي توب سره پراختيا مومي. د اورا خستو سرعت د نوموړي مخلوط په ځانگړتياوو پوري اړه پيدا کوي. د مثال په ډول د تيلو د بخار او اکسيجن د مخلوط په دننه کي د اورا خستو سرعت، د هوا او تيلو د بخار د مخلوط په پرتله څو ځلي گړندی دی.

- د تودوخي ارزښت (Hi): دا د تودوخي هغه اندازه ده چي د يوه کيلو گرام، يوه ليتر او يا يوه متر مکعب سون موادو د پوره سيخلو څخه په لاس راځي بېله دي څخه چي په سوو گازو کي د اوبو د بخار سره د تلونکي تودوخي څخه گټه پورته شي. په دي معني چي د سون د پروسي په نتيجه کي تشکيل شوی د اوبو بخار بېرته په اوبو نه بدلېږي او د هغه سره يوه ټاکلي اندازه تودوخي هم ضايع کيږي. پته دي پاته نه وي چي د (i) توری د فرانسوي ژبي د (inferieur) د کلمي څخه اخستل شوی دی. د تودوخي ارزښت په لاندې واحداوو سره ښودل کيږي:

$$Hi \quad \text{MJ/kg} ; \text{MJ/m}^3 ; \text{KWh/kg} ; \text{KWh/m}^3 ; \text{KWh/l}$$

- د سون ارزښت (Hs): دا د تودوخي هغه اندازه ده چي د يوه کيلو گرام، يوه ليتر او يا يوه متر مکعب سون موادو د پوره سيخلو څخه په لاس راځي، په عين حال کي چي په سوو گازو کي موجود د اوبو بخار سپړي، بېرته يي په اوبو باندې اروي او د کندنسپشن د تودوخي څخه بې گټه اخلي (د s توری د فرانسوي ژبي د superieur د کلمي څخه اخستل شوی دی).

بايد وويل شي چي د سون په گازو کي موجود د اوبو بخار د دوو برخو څخه جوړ دی: يوه برخه يي د هغو اوبو د تبخير څخه په لاس راځي چي له وړاندي څخه د سون په مادې کي موجود وي او بله برخه يي د سون موادو د سيخلو په نتيجه کي (د عضوي مرکباتو په ترکيب کي د هايډروجن د سوخېدو په نتيجه کي) منځ ته راځي. د سون ارزښت او د تودوخي ارزښت په عين واحداوو سره ښوول کيږي. بايد وويل شي چي په دواړو حالتو کي د تودوخي (25 °C) د پروسي د مېدا او په عين حال کي د پروسي د ختم په صفت قبوله شوي ده.

په دي حساب ويلي شو چي د تودوخي او سون ارزښتو فرق عبارت دی له: د اوبو د بخار د ځانگړي انتالپي (Enthalpy) څخه چي د تودوخي په (25 °C) درجو کي د (2442 KJ/Kg) يا (0,678 KWh/Kg) سره مساوي ده.

- د انرژي تخنيکي واحد (SKE): د سون ارزښت او د تودوخي د ارزښت په اړخ کي، د سون د موادو د پاره په نړيواله سطحه کي يو بل مفهوم هم رواج موندلي دي چي د ډبرو سکرو د واحد (SKE) په نامه يادېږي. بايد وويل شي چي SKE د الماني ژبي د Steinkohleneinheit د کلمي څخه اخستل شوی دی او د ډبرو د سکرو د واحد معني ورکوي (په انگليسي ژبه نوموړي واحد ته hard coal unit يا په لنډ ډول HCU وايي).

د انرژي تخنيکي واحد د انرژي هغه متوسطه اندازه نښي چي د يوه کيلو گرام ډبرو سکرو د سيخلو څخه په لاس راځي. د انرژي نوموړي اندازه په نړيواله سطحه باندې ثابت تاکل شویده او مساوي ده په:

$$1 \text{ SKE} = 29,3 \text{ MJ} = 8,14 \text{ KWh}$$

د انرژي په سکتور کي بيا د نوموړي واحد سره د نورو ټولو سون موادو انرژي مقايسه کيږي. د مثال په ډول:

- بوټن د سون تيل د (1,429) ټنه SKU سره معادل شمېرل کيږي.

- بوټن لرگي د (0,500) ټنه SKE سره معادل شمېرل کيږي.

- زرمتره مکعبه طبيعي گاز د (1,286) ټنه SKE سره معادل شمېرل کيږي.

- يو کيلو گرام يورانيم 235 د (2,500) ټنه SKE سره معادل شمېرل کيږي.

1.2.2... د سون د تیلو ډولونه

د المان په اتحادي جمهوریت کې د سون تیل په لاندې ډلو باندې ویشل شوي دي:

- د سون L تیل چې (L) د الماني ژبې د (extra leichtflüssiges Heizöl) کلمو مخفف توري دي او د دي معني ورکوي چې نوموړي تیل په ډیره اسانتیا سره د بهېدو وړ دي.

- د سون L تیل چې (L) د الماني ژبې د (leichtflüssiges Heizöl) کلمې مخفف توري دي او د دي معني ورکوي چې نوموړي تیل په اسانتیا سره د بهېدو وړ دي.

- د سون M تیل چې (M) د الماني ژبې د (mittelschwerflüssiges Heizöl) کلمې مخفف توري دي او د دي معني ورکوي چې نوموړي تیل په نسبي مشکل ډول سره د بهېدو وړ دي.

- د سون S تیل چې (S) د الماني ژبې د (schwerflüssiges Heizöl) کلمې مخفف توري دي او د دي معني ورکوي چې نوموړي تیل په مشکل ډول سره د بهېدو وړ دي.

باید د دي خبرې یادونه وکړو چې په وروستیو وختو کې د سون د مادي په حیث د بیو تیلو یا نباتي غوړیو او همدارنگه د هغوي څخه د لاسته راټولونکو بیو ډیزلو څخه گټه اخستنه په چټکۍ سره پراختیا مومي. د بیو تیلو او بیو گازو ځانگړتیاوي او د هغوي په هکله غوښتنې به د نوي کیدو وړ اثرزی. د منابعو په بحث کې د دي کتاب په راټولونکو برخو کې وړاندې شي.

د امریکا په متحدو ایالاتو کې د سون تیلو ته fuel oil او یا هم domestic fuel oil وايي. نوموړي تیل د خپل غلظت او ځینو نورو خصوصیاتو له مخې په شپږو گروپو باندې ویشل کېږي. د مثال په ډول سره د سون هغه تیل چې د کور تودولو په تخنیک کې ترینه گټه پورته کېږي په دوهم گروپ کې شامل دي او هغوي ته No. 2 fuel oil او یا هم road diesel وايي.

په انگلستان کې د تیلو گروپونه، د هغوي خصوصیات او د هغوي په وړاندې غوښتنې د هغه هیواد د ستندرد (ISO 8217) پر بنسټ ټاکل کېږي چې په 2005 میلادي کال کې تصویب شوی دی.

څنگه چې د المان فدرالي جمهوریت د سون د تخنیک یو منل شوی مخکنی هیواد شمیرل کېږي نو په دي کتاب کې د سون د تیلو په هکله د نوموړي هیواد ستندرد په نظر کې نیول شوی دی.

باید وویل شي چې د کور تودولو (تسخین) په تخنیک کې د پورته یاد شوو ډلو څخه یوازي د سون (EL) تیل په پراخه پیمانې سره د گټې اخستنې ډگر لري. دا ځکه چې په نوموړو تیلو کې د سلفر اندازه د سون د نورو تیلو په پرتله لږده او په عین حال کې دا تیل په اسانې سره د څاڅکي کېدو وړ گرزي.

د دي دپاره چې د لوستونکو دا پوښتنه هم حل شي چې ولې نوموړو تیلو ته د سون تیل وايي باید ووايو چې په المان کې د تیلو پر هغو ډلو باندې چې د کور تودولو په تخنیک کې لږ مالیه وضع کېږي او په همدې دلیل یې بیه نظر و همدې ډول تیلو ته چې په موټرو کې سوځي ټیټه ده. د مثال په ډول هغه ډیزل تیل چې په موټرو کې لگېږي د سون (EL) تیلو ته ورته دي. د سون (FL) تیل دموټرو د ډیزل تیلو څخه د هغوي د رنگ له مخې بېلېږي او په ځانگړو سټیشن پمپو کې خرڅېږي. د ترافیکو پولیس په ډبره اسانتیا سره کولای شي چې د تیلو نوموړي ډولونه سره بېل کړي. که چیرې کوم څوک په خپل موټر کې د ډیزلو په عوض د سون (EL) تیل چې ارزانه دي واچوي او پولیس یې کشف کړي نو د ډیرې لوړې جریمې په تحویلولو باندې مجبوره کېږي.

په لویو صنعتي دستگاؤ کې د سون د مقاصدو لپاره د پورته نومول شوو تیلو په اړخ کې د سکرو د تقطیر څخه په لاس راغلي تیل هم د گټي اخستني وړ دي، ولي په اوس وخت کې هغوي د طبیعي تیلو په پرتله خپل اهمیت د لاسه ورکړی دی.

پته دي پاته نه وي چې د تیلو د کیفیت په هکله تر اوسه پوري کوم واحد نورمونه حتی د اروپا په سطحه کې هم وجود نه لري، بناً هغه تیل سیخونکي برنرونه چې د یوه هیواد د شرایطو د باره تولیدیږي، کېدای شي چې په بل هیواد کې، د تیلو د بل ډول مشخصاتو سره په زړه پوري نتیجه ورنه کړي.

په ځانگړي توگه په افغانستان کې دامسله څکه د پام وړ ده چې زموږ په هیواد کې د تیلو د تصفیې دستگاوي نه شته او تیل د بېلابېلو گاونډو هیوادو څخه چې ممکن مختلف خواص ولري واردیږي. نو ځکه د برنر د رانیولو په وخت کې گرانه ده چې د برنر تولیدونکي موسسي ته د تیلو واحد مشخصات وړاندې شي.

د مثال په ډول د المان په اتحادي جمهوریت کې د موجودو نورمونو پر بنسټ، د سون HL تیل باید ټاکلي غوښتنې پوره کړي چې یو شمیر مهمې یې، د موضوع څخه د یوه تصور د منځ ته راتلو د پاره، په لاندې جدول کې ذکر شوي دي:

2- جدول: د EL تیلو په هکله د المان د (DIN 51603-1) نورم غوښتنې

په دي هکله د نورم غوښتنې	د EL تیلو مهم مشخصات	
$\rho \leq 860 \text{ Kg/m}^3$	د تودوخي په (15°C) کې کثافت	
$H_i \geq 42,6 \text{ MJ/Kg}$	د تودوخي ارزښت	
$> 55 \text{ }^\circ\text{C}$	د لمبي د بليدو درجه	
$\leq 6,00 \text{ mm}^2/\text{s}$	د تودوخي په (20°C) کې کینیماتیک غلظت	
$\leq 3 \text{ }^\circ\text{C}$	د تیلو د خړیدو د پیل نقطه	
$\leq -12 \text{ }^\circ\text{C}$	د تیلو د خړیدو پیل = 3°C	د فلتر څخه د تېرېدو وروستی نقطه
$\leq -11 \text{ }^\circ\text{C}$	د تیلو د خړیدو پیل = 2°C	
$\leq -10 \text{ }^\circ\text{C}$	د تیلو د خړیدو پیل $\geq 1^\circ\text{C}$	
$\leq 0,20\%$	د سلفرو وزني فیصدي	
$\leq 200 \text{ mg/Kg}$	د اوبو وزني فیصدي	
$\leq 24 \text{ mg/Kg}$	د چټلونکو موادو مجموعي اندازه	
$\leq 0,01\%$	د سوو موادو پاتي شوني	

1.2.3.... د سون د تیلو د کیفیت د لوړ بیولو مواد

د سون د تیلو سره کله، کله یو شمیر مرستندو په مواد د هغوي د ځینو خواصو د ښه کیدو په منظور گډوي چې په عام ډول سره د هغوي څخه په لاندې توگه سره نوم اخستلای شو:

○ د سون د پروسي د ښه کولو مواد:

که څه هم مدرن برنرونه د تیلو سره وگډیدونکو مرستندویو موادو ته د هغوي د سون د پروسي د ښه کولو په منظور کومه اړتیا نه لري، خو بیا هم په بازار کې په تیره بیا د پخوانیو برنرو د پاره یو شمیر ترکیبي مواد پیدا کیږي چې دبلا بیلو فلزاتو لکه مگنیزیم، کلسیم، مس، اوسپني او نورو پربنسټ جوړ شوي دي. دا مواد د تیلو سره گډیږي او د هغوي د سون پروسه ښه کوي.

نوموړي مواد چې د سون په پروسه کې د کنلست رول په غاړه اخلي د جامدو مضره موادو (د تیلو پاتې شوني، د څراغ دود او نورو) د تولید او همدارنگه د ځینو اکسیدونو لکه (SO_3) د منځ ته راتلو کچه ټیټوي.

○ د تیلو د بهیدو د اسانه کولو مواد:

لکه مخکې چې مویادونه وکړه د تودوخي د درجي په ټیټیدو سره د تیلو حرکت د گوانښ سره مخامخ کیږي او د پارافین د کرسټالو په تشکیل سره خو د هغوي فلترول او په نتیجه کې د اړوندې دستگاه کار هم د پرابلم سره لاس او گریوان وي. نو ځکه د سون د تیلو سره یوه اندازه داسې مواد گډوي چې د پارافین د کرسټالو جوړیدل محدودوي او د تیلو حرکت او فلترول اسانه کوي.

په اوسني وخت کې د تیلو د تصفیه په یو شمیر دستگاؤ کې له وړاندې څخه دا ډول مواد د تیلو مثلاً ډیزلو سره گډوي. د اړتیا په وخت کې کیدای شي چې دا ډول نور اضعافي مواد هم د سون د تیلو سره ورگډ کړای شي.

○ د تیلو د ثبات د لوړ بیولو د پاره مواد:

د سون تیل او په هغه جمله کې د L.L.Tیل که د ډیرې مودې لپاره ډیرمه شي نو د هغوي ځینې خواص تغیر کوي. ددې د پاره چې تیل ثابت پاته شي او په اصطلاح زاړه نه شي نو د هغوي سره داسې مواد گډوي چې د یوې خوا څخه د تیلو د ډیرمې په تل کې له مواد رسوب وکړي او د بلې خوا څخه د تیلو د ترمیک ثبات په جگیدو سره د برنر د جیت د چټکیدو خطر لرې شي.

1.3.... گاز ډوله سون مواد

د سون گازونه د بیلابیلو: د سون وړ او نه سوځیدونکو گازو یو مخلوط دی. د نوموړو گازو ترکیب نظر د هغوي د پیداېښت ځای ته څه، ناڅه یو ډبل سره توپیر لري.

ددې گازو د سون وړ برخه په عمده ډول سره د هایډروکاربنی موادو (لکه میتان) او همدارنگه هایډروجن څخه جوړه ده او نه سوځیدونکي برخه یې داسې گازونه لکه کاربن ډای اکساید (CO_2): اکسیجن (O_2), نایتروجن (N_2): او به (H_2O) او یوه لږه اندازه کاربن مونو اکساید (CO) جوړوي.

1.3.1... د سون د گازو ډولونه

په مجموعي ډول سره د سون گازونه په دوو ډلو باندي ويشل کيږي:

- طبيعي گازونه: چي په طبيعي ډول سره تر مخکي لاندي، د ميليونو کلونو په اوږدو کي د يوشمير هغو ساده ژوندي موجوداتو د تغير څخه چي د مخکي تر رسوبي قشرو لاندي ډيرمه شوي وه، د ستر فشار او د تودوخي دلوري درجي په موجوديت کي تشکيل شوي دي او يا هم د تالابو او د اور غورځونکو غرو څخه راوړي.

- تخنيکي گازونه چي د ځينو تخنيکي پروسو په نتيجه کي، د سون د نورو موادو لکه تيلو او سکرو څخه پلاس راځي. همدارنگه د ځينو نباتي موادو څخه د يوشمير تياکلو پروسو په نتيجه کي لاس ته راغلي بيوگاز هم په همدي جمله کي راتلاي شي. لاندي په لنډ ډول سره و هري ډلي ته يو نظر اچوو:

1.3.1.1... طبيعي گازونه

نوموړي گازونه په لاندي گروهو باندي ويشلو وړ دي:

1- د کانو څخه پلاس راتلونکی طبيعي گاز:

په عام ډول سره کله چي د خلکو تر منځ د طبيعي گاز په اړه خبري کيږي نو هدف د تل په شان يوازي همدا گاز وي.

دا هغه گاز دی چي د تر مخکي لاندي کانو څخه په يوازي شکل او يا هم د تيلو سره يوځاي استخراجيږي. د نوموړي گاز ترکیب، نظر و دي ته چي د کومي منطقي څخه پلاس راغلی، يو ډبل سره توپير لري (9- جدول). په عام ډول سره طبيعي گاز د (80%) څخه تر (95%) پوري د ميتان (CH_4) د گاز څخه او پاته برخه يي د ايتان (C_2H_6)، پروپان (C_3H_8)، بوتان (C_4H_{10})، کاربن ډاي اکسايډ (CO_2)، نايټروجن (N_2)، هايډروجن سلفايډ (H_2S) او همدارنگه يوي لږي اندازي نجيبه گازو لکه هليوم (He) او نورو څخه جوړ دی. طبيعي گاز بوي نه لري او څنگه چي په خپل ترکیب کي کاربن مونو اکسايډ (CO) نه لري نو زهرجن هم نه دی. بيا هم دهغه طبيعي گاز سره چي د هستوگني کور و د اړتيا و دپاره چمتو کيږي، يو ډول بوي لرونکي مواد گډوي ترڅو د گاز و وتو په وخت کي او سيدونکي هغه احساس کړي.

که چيري د استخراج شوي طبيعي گاز په ترکیب کي (CO_2)، (N_2) او (H_2S) موجود وي نو د مصرف څخه وړاندي نوموړي گازونه تصفيه کوي.

طبيعي گازونه په دوو ډلو ويشل شوي دي:

- د L گروه طبيعي گازونه چي د انگليسي ژبي د (Low) مخفف دي او هغه گازونه را په گوته کوي چي وبي انډيکس (Wobbeindex) يي د ($10,5 \text{ kWh/m}^3 \dots 13,0 \text{ kWh/m}^3$) په حدودو کي وي.
- د H گروه چي د انگليسي ژبي د (High) مخفف دي او هغه گازونه په برکي نيسي چي وبي انډيکس (Wobbeindex) يي د ($13,0 \text{ kWh/m}^3 \dots 15,7 \text{ kWh/m}^3$) په حدودو کي وي.

2- د تالابو او د سکرو د کانو څخه وتونکي گازونه:

نوموړي گازونه چې د عضوي موادو څخه د یو شمیر بیولوژیکي تغیراتو په نتیجه کې تشکیلېږي، تر ډېره حده پورې د میتان څخه جوړ دي.

3- د اور غورځونکو غرو څخه وتونکي گاز:

نوموړی گاز تر اوسه پورې د گټي اخستنې عملي ډگر نه لري، ځکه چې په خپل ترکیب کې یوه لوړه اندازه سلفر لري.

1.3.1.2... تخنیکي گازونه

1- د ډبرو سکرو گاز: نوموړی گاز د ډبرو د سکرو د گرمولو څخه، داسې چې د هغوي سره د هوا تماس موجود نه وي په لاس راځي.

لکه چې د سکرو په بحث کې مو هم یادونه وکړه، د دې پروسي په پای کې (کله چې د سکرو الوتونکي برخه ټوله تېښته وکړي) یوازي کوکس پاتېږي.

2- د اوبو گاز: نوموړي گاز د سکرو او یا کوکس څخه د اوبو د بخار په مرسته. د یوه کیمیاوي تعویض په نتیجه کې لاسته راځي.

3- بناري او د لیري څخه راتلونکي گازونه: په پخوا وختو کې کله چې په المان کې د طبیعي گاز څخه د گټي اخستنې کچه دومره جگه نه وه نو ځای پر ځای به په بنارو او کلیو کې د اوبو د گاز او د سکرو د گاز یو مخلوط جوړېده چې دې ډول گاز ته به یې بناري گاز ویل. او که چېرې نوموړی گاز د بنار څخه د باندې د کوکس جوړولو د یوې فابریکې څخه د بنار دننه نه راتی نو دې ډول گاز ته یې لیري گاز ویل.

که څه هم بناري او لیري تولید شوي گازونه یو بل ته سره ورته دي خو بیا هم د لیري تولید شوو گازو د سون ارزښت تر بناري گازو جگ دی. پر دې برسیره بناري گازونه د نسبي ټیټ فشار (7,5...15,0 mbar) سره د مصرف کونکي په اختیار کې ورکول کېږي.

نوموړي گازونه د یوې لوړې اندازې هایدروجن په درلودلو سره تر هوا ډیر سپک دي او د طبیعي گاز په خلاف زهري هم دي.

په اوسني وخت کې دا ډول گاز د گټي اخستنې په ډگر کې خپل اهمیت د لاسه ورکړی دی.

4- د تیلو د تصفیې د فابریکو گازونه: دا هغه گازونه دي چې د تیلو د تصفیې په دستگاؤ کې د یوه اضعافي محصول په توگه لاس ته راځي. د نوموړو گازو ډیره برخه پروپان او بوتان جوړوي چې د فشار او د تودوخي د درجې په نورماله شرایطو کې د گاز شکل لري، ولې د فشار په ډیر لږ جگیدو سره په مایع تبدیلېږي او حجم یې نږدې 260 ځله لږېږي.

په همدې دلیل دی چې یوه ډیره اندازه دا ډول گازونه په نسبي وړو لوبنو (بالونو) کې نورو ځایو ته د مصرف ډاره لېږدول کېږي.

باید هیږ نه کړای شي چې مایع گازونه نږدې دوه چنده تر هوا درانه دي. نو ځکه د هغوي لوبنې (بالون) باید د مخکې تر سطحې ټیټ په کوم ځای کې لکه تهکوي پرې نه ښوول شي، ځکه چې د مایع گاز د وتلو په صورت

کې هغه په همدې ټیټ ځای کې ذیرمه کیږي او د چاودیدو وړ یوه منبع جوړوي.

پر دې برسیره د داسې گازو د نلو د غزولو په وخت کې هم باید د بې خطرې کولو د تخنیک یو شمیر غوښتنې په پام کې وساتل شي.

5- بیوگاز یا هغه گاز چې د نوي کیدو وړ انرژي منابعو څخه په لاس راځي: په وروستیو وختو کې د هغو گازو تولید چې د بیوکنلو څخه په لاس راځي خاصه توجه ځانته جلبه کړې ده، که څه هم د هغوي څخه په پراخه پیمانه سره گټه اخستنه لا تر اوسه پورې نه ده پیل شوې.

نوموړي گازونه تر (65%) پورې د میتان د گاز څخه جوړ دي او د تودوخي ارزښت یې د (3000 KWh/m³) او (8000 KWh/m³) تر منځ دی.

باید ووايو چې په وروستیو وختو کې په المان کې د ځینو اصلاح شوو نباتاتو په کرلو او د نوي تکنالوژۍ څخه په گټې اخستلو سره د لوړ کیفیت لرونکي بیوگاز لاس ته راځي. د وروستیو معلوماتو له مخې د دې گاز د سون ارزښت کیدای شي چې د گازو په شبکه کې د بهیدونکي گاز تر سون ارزښت لوړ وي. نوموړي گاز د سون د موادو د چپنو په هکله نوي هیلي رامنځ ته کوي.

1.3.2... د سون گازو کورنۍ

د سون گازو یوه کورنې عبارت له ټولو هغو گازو څخه ده چې د سون مشخصات یې نږدې یو شان وي. د دې مشخصاتو په جمله کې د لاندې یادولو وړ دي:

- وېبي انډیکس (Wobbeindex) په دې اړه معلومات لږ وروسته راځي.
- د سون ارزښت
- د لمبې سرعت

د پورته یاد شوو مشخصاتو پر بنسټ کولای شو چې د لاندې کورنې سره بیلې کړو:

- د گازو لومړي کورنې: په دې کورنۍ کې چې په لنډ ډول سره د (S) په حرف سره هم ځانگړي کیږي دوه گروهه گازونه شامل دي:

- د (A) گروهه چې په دې جملې کې بناري گازونه د لاندې مشخصاتو سره راځي:

- د دې ډول گازو د سون ارزښت: $H_s = 4,6 \text{ KWh/m}^3 \dots\dots\dots 5,5 \text{ KWh/m}^3$.
- وېبي انډیکس (Wobbeindex): $W_s = 6,63 \text{ KWh/m}^3 \dots\dots\dots 7,56 \text{ KWh/m}^3$
- نسبي کثافت (d) یې: min 0,4 ; max 0,6
- په ترکیب کې یې د هایډروجن اندازه: د حجم د (40%) څخه تر (60%) پورې

- د (B) گروهه چې په دې جملې کې د کوکس د فابریکو گازونه د لاندې مشخصاتو سره راځي:

- د دې ډول گازو د سون ارزښت: $H_s = 5,47 \text{ KWh/m}^3$
- وېبي انډیکس (Wobbeindex): $W_s = 7,56 \text{ KWh/m}^3 \dots\dots\dots 8,84 \text{ KWh/m}^3$
- نسبي کثافت (d) یې: min 0,35 ; max 0,55
- په ترکیب کې یې د هایډروجن اندازه: د حجم د (45%) څخه تر (67%) پورې.

- د گازو دوهمه کورني: په دي کورني کي چي په لنډ ډول سره د (N) په حرف سره هم ځانگړي کيږي طبيعي گازونه شامل دي:

- د (L) گروپ چي دا لاندي مشخصات لري:

- د سون ارزښت يي: $H_s = 8,84 \text{ KWh/m}^3 \dots\dots\dots 13,14 \text{ KWh/m}^3$.
- وبي انديکس: (Wobbeindex) $W_s = 10,5 \text{ KWh/m}^3 \dots\dots\dots 13,0 \text{ KWh/m}^3$
- نسبي کثافت (d) يي: $\text{min } 0,55 ; \text{max } 0,70$
- د ترکيب اساسي برخه يي د ميتان گاز جوړوي.

- د (H) گروپ د دي لاندي مشخصاتو سره:

- د دي ډول گازو د سون ارزښت: $H_s = 8,84 \text{ KWh/m}^3 \dots\dots\dots 13,14 \text{ KWh/m}^3$.
- وبي انديکس: (Wobbeindex) $W_s = 13,0 \text{ KWh/m}^3 \dots\dots\dots 15,7 \text{ KWh/m}^3$
- نسبي کثافت (d) يي: $\text{min } 0,55 ; \text{max } 0,70$
- د ترکيب اساسي برخه يي د ميتان گاز جوړوي.

- د گازو دريمه کورني: په دي کورني کي چي په لنډ ډول سره د (F) په حرف سره هم مشخصه کيږي اوبلن يا مایع گازونه شامل دي:

- پروپان چي دا لاندي مشخصات لري:

- د دي ډول گازو د سون ارزښت $H_s = 28,03 \text{ KWh/m}^3$.
- وبي انديکس: (Wobbeindex) $W_s = 22,63 \text{ KWh/m}^3$
- نسبي کثافت يي (d): 1,56

- بوتان د لاندي مشخصاتو سره:

- د دي ډول گازو د سون ارزښت $H_s = 37,0 \text{ KWh/m}^3$.
- وبي انديکس: (Wobbeindex) $W_s = 25,74 \text{ KWh/m}^3$
- نسبي کثافت (d) يي: 2,09

- د گازو څلورمه کورني: په دي کورني کي چي په لنډ ډول سره د (L) په حرف سره هم مشخصه کيږي د سون گازو او هوا مخلوط شامل دي:

- د هوا او مایع گازو مخلوط: نوموړی مخلوط چي د (هوا- C_nH_m) او يا (هوا- F) د مخلوط په نامه هم يادېږي دا لاندي مشخصات لري:

- د دي ډول گازو د سون ارزښت $H_s = 7,5 \text{ KWh/m}^3$.
- وبي انديکس: (Wobbeindex) $W_s = 6,80 \text{ KWh/m}^3 \dots\dots\dots 7,0 \text{ KWh/m}^3$
- نسبي کثافت (d) يي: 1,15.....1,22

- د هوا او طبيعي گازو مخلوط: نوموړی مخلوط چي د (هوا- C_nH_m) او يا (هوا- N) د مخلوط په نامه هم يادېږي دا لاندي مشخصات لري:

- د دي ډول گازو د سون ارزښت $H_s = 7,0 \text{ KWh/m}^3$.

- وېب انډیکس (Wobbeindex): $W_s = 6,00 \text{ KWh/m}^3 \dots 6,40 \text{ KWh/m}^3$.
- نسبي کثافت (d) بې: 0,75.....0,85

1.3.3.... د گازو د سون د پروسي یو شمیر ځانګړتیاوي

د گازو د سون پروسه د یو شمیر ټاکلو معیارو له مخې ارزیاې کېږي. په خپل وار سره د نوموړو معیارو په څرنگوالي پورې د گاز سیخونکي بایلر او برنر د وارو جوړښت او په مجموع کې د سون د پروسي کیفیت تړلی دی. لاندې په لنډ ډول سره و یو شمیر دا ډول معیارو ته یوه کتنه کوو:

- د اور اخستو پولې: لکه چې ښکاره ده د گازو د سون پروسه د هغوي د اور اخستو څخه شروع کېږي. نوموړي اور اخستنه هغه وخت پیلېږي چې د گاز او هوا په مخلوط کې د سون گازو یو معین حجم موجود وي. د گاز او هوا په مخلوط کې د سون د گازو د حجم په ډیریدو سره داسې وخت رارسېږي چې نور نو د نوموړي مخلوط اور اخستنه صورت نه شي موندلای.

په دې حساب سره د سون گاز او هوا پورته یاد شوی مخلوط د هغوي د حجمي تناسب د تر ټولې ټیټې او د تر ټولې جګې پولې په دننه کې د اور اخستو وړ دی، چې نوموړو پولو ته د اور اخستو پولې وايي. هر څومره چې د یوه گاز د اور اخستو د پارې ټیټې پولې اندازه وړو کې وي هغومره د نوموړي گاز او هوا مخلوط ژر اور اخلي او هر څومره چې د ټیټې او لوړې پولې تر منځ توپیر لوی وي هغومره د گاز او هوا مخلوط په اسانۍ سره اور اخلي.

په لاندې جدول کې د یو شمیر گازو د پارې د هغوي د اور اخستو ټیټې او جګې پولې وړاندې کېږي:

3- جدول: د یو شمیر سون گازو د پارې د اور اخستو پولې

د گاز نوم	د اور اخستو پولې (%)	د گاز نوم	د اور اخستو پولې (%)
طبیعي گاز L	5...12	بوتان	1,8...8,4
طبیعي گاز H	5...13	پنتان	1,4...7,8
ښاري گاز	5...38	ایتیلین	2,8...28
د کوکس گاز	5...33	اسیتیلین	2,3...80
میتان	5...15	پروپیلین	2,2...11
ایتان	3...13	کاربن مونو اکساید	13...74
پروپان	2,1...9,4	هایدروجن	4...74

- د اور اخستو نقطه یا د اور اخستو درجه: وړاندې مو هم وویل چې د اور اخستو نقطه د تودوخي هغه درجه ده چې یوازې هغې ته تر رسیدو وروسته د سون مواد د اور اخستو وړ ګرزي (د مثال په ډول هغه لایتر چې وښاري گاز ته د اور ورته کولو د پارې په کار لویږي، نه شي کولای چې طبیعي گاز ته اور ورته کړي ځکه چې لمبه یې د طبیعي گاز د پارې په اصطلاح ډیره سره ده). د تودوخي نوموړي درجي ته تر رسیدو وروسته د سون مواد په خپلو مرکبه اجزاو لکه کاربن، هایدروجن او نورو باندې تجزیه کېږي.

د سون د موادو ډولونه

په اوسنيو برنرو کې د اور اخستو درجه د يوه برقي لائتر په مرسته چې د تودوخي د لوري درجي شعله توليدوي، تامينيږي. د سون د گازو دپاره دا درجه ځکه د اهميت وړ ده چې د هغوي د راټوليدو او ډيرمه کولو په ځايو کې بايد د تودوخي درجه د هغوي د اور اخستو تر درجي ټيټه وساتل شي. برسیره پردي که په هغو ځايو کې چې د سون وړگړد لکه د سکرو گړد او يا ورته نور شيان ډيرمه او يا راټوليږي، د تودوخي درجه د اور اخستو تر درجي پوري جگه شي نو کيدای شي چې د هغوي د پاره د اور اخستو د پولو په دننه کې د نوموړو موادو د پخپله اور اخستو او يا چاوديدو امکانات منع ته راشي. په لاندې جدول کې د يو شمير سون گازو د پاره د اور اخستو درجي د پام وړ دي:

4- جدول: د يو شمير سون گازو د پاره د اور اخستو درجي

د اور اخستو درجه (°C)	د گاز نوم	د اور اخستو درجه (°C)	د گاز نوم
465	بوتان	670	طبيعي گاز I
470	پنتان	635	طبيعي گاز II
540	ايتيلين	480....580	بناري گاز
340	اسيتيلين	480....600	د کوكس گاز
455	پروپيلين	645	ميټان
605	کاربن مونو اکسايډ	515	ايتان
560	هايډروجن	510	پروپان

- د لمبي سرعت يا د اور اخستو سرعت:

د لمبي سرعت نښې چې د هوا او د سون د گازو د مخلوط په دننه کې د اور جبهه په کومې چټکتيا سره پراختيا مومي.

لکه چې معلومه ده، د يوې خوا څخه د سون د گازو او هوا مخلوط د يوه ټاکلي سرعت او تودوخي درجي په درلودو سره د برنر د خولي څخه راوړي او د بايلر د اور په خونه کې په داسې حال کې خپريږي چې د بل لوري څخه د لمبي جبهه د همدې مخلوط د خوځيدو په مخالف جهت کې خپلي خپريدو ته دوام ورکوي.

د اور يوه لمبه هغه وخت ثبات لاس ته راوړي چې نوموړې دوه سرعتونه يو بل په انډول کې وساتي. بايد يادونه وشي چې دلته د لمبي هغه تر ټولو ډير سرعت (U_{max}) د اهميت وړ دی چې لمبه يې د گازو او هوا په مخلوط کې حاصلولای شي په دې شرط چې د نوموړي مخلوط حرکت لامينار (منظم) حساب شي.

په لاندې جدول کې د يو شمير سون گازو د پاره د لمبي سرعتونه وړاندې کيږي (د هوا او د سون د گازو د مخلوط د تودوخي درجه د سانتي گراد شل درجي منل شويده):

5- جدول: د یو شمیر سون گازو دپاره د لمبې سرعتونه

د لمبې سرعت (m/s)	د گاز نوم	د لمبې سرعت (m/s)	د گاز نوم
0,39	بوتان	0,38	طبیعی گاز L
0,40	پنتان	0,42	طبیعی گاز H
0,70	ایتیلین	1,17	نباري گاز
1,50	اسیتیلین	1,15	د کوکس گاز
0,51	پروپیلین	0,43	میتان
0,15...0,50	کاربن مونو اکساید	0,43	ایتان
2,80	هایدروجن	0,42	پروپان

- د لمبې د تودوخي درجه: د بایلر په خونه کې د تودوخي د انتقال د څیړني دپاره د لمبې د تودوخي درجه ډیر مهم رول لري.

په لاندې جدول کې په مقایسوي ډول سره د یو شمیر سون موادو د لمبو د تودوخي هغه درجي وړاندې کېږي چې د ځانگړو میتودو په مرسته اندازه شوي دي. که څه هم باید وویل شي چې په عملي شرایطو کې د لمبې د تودوخي درجه تل د تودوخي د هغې درجي څخه یوه اندازه تپه وي چې د تیوریکي محاسباتو په مرسته لاس ته راځي، ځکه د نوموړې درجي د عملي اندازه کولو په وسیله گرانه ده چې د چاپیریال ته د لمبې د وړانگو په وسیله ټوله انتقال شوي تودوخه او همدارنگه د کنویکشن په مرسته د تودوخي ټول انتقال په نظر کې ونیول شي.

6- جدول: د یو شمیر سون موادو دپاره د لمبې د تودوخي درجي

د لمبې درجه (°C)	د گاز نوم	د لمبې درجه (°C)	د گاز نوم
1850	کله چې سکاره د یوه وینتیلیاتور د هوا په مرسته و سپیڅل شي	1750	کله چې طبیعي گاز د هوا سره پرته د وینتیلیاتور د مرستې څخه گډ شي
1900	کله چې د سکرو گرد د هوا سره د یوه وینتیلیاتور په مرسته گډ شي	1900	کله چې طبیعي گاز د هوا سره د یوه وینتیلیاتور په مرسته گډ شي
2150	کله چې هایدروجن د هوا سره د وینتیلیاتور د مرستې پرته گډ شي	1850	کله چې EL تیل د هوا سره د وینتیلیاتور د مرستې نه پرته گډ شي
2900	کله چې هایدروجن او اکسیجن د یوه وینتیلیاتور په مرسته سره گډ شي	1950	کله چې F.L تیل د هوا سره د یوه وینتیلیاتور په مرسته گډ شي
3100	کله چې اسیتیلین او اکسیجن د یوه وینتیلیاتور په مرسته سره گډ شي	1700	کله چې سکاره پرته د یوه وینتیلیاتور د مرستې څخه و سپیڅل شي

- د سون د گازو نسبي کثافت: که چېرې د یوه گاز کثافت د هوا پر کثافت وویشل شي نو د سون د گازو نسبي کثافت لاس ته راځي:

$$d = \rho_G / \rho_L$$

په نوموړي فورمول کي:

d - د سون د نسبي کثافت نسبي (پرتله له دي چي واحد ولري).

ρ_L - په نورمالو شرایطو کي ($\Theta = 0^\circ \text{C}$; $P = 1013,25 \text{mbar}$) د هوا کثافت نسبي چي مساوي دی په:

$$\rho_L = 1,2931 \text{ Kg/m}^3$$

ρ_G - په نورمالو شرایطو کي د سون د گاز کثافت نسبي (Kg/m^3).

په دي حساب هغه گاز چي نسبي کثافت يې ($d > 1$) وي تر هوا دروند دی، او برعکس کله چي د گاز د پاره ($d < 1$) وي نو نوموړی گاز تر هوا سپک شمیرل کيږي.

- **وېبي انډیکس (Wobbeindex):** د وېبي انډیکس او یا وېبي عدد په مرسته د عین برنر د پاره

د بیلابیلو گازو، یو ډبل سره د تعویض امکانات څیرل کيږي بیله دي څخه چي په برنر کي کوم تغیر راوستل شي.

په دي ډول سره د یوه گاز په عوض بل گاز هغه وخت د گټي اخستني وړ دی چي د دواړو گازو وېبي انډیکس سره یو شان او یا قریب یو شان وي. په بل عبارت سره که د دوو گازو وېبي انډیکس سره مساوي وي نو د دواړو گازو د سپڅلو په صورت کي، د برنر د تودوخي بار کوم ځانگړی تغیر نه پیدا کوي.

د وېبي انډیکس قیمت څکه ډیر اهمیت لري چي په بیلابیلو منطقو کي تولید شوي گازونه د خپل ترکیب له مخي سره یو شان نه دي.

د مثال په ډول ویلای شو هغه برنر چي په المان کي د روسیې د فدراسیون د طبیعي گازو څخه د گټي اخستني

د پاره جوړ شوی وي، امکان لري چي د افغانستان د گاز د پاره په زړه پوري نتیجې ونه لري.

نو ځکه د المان څخه د یوه گاز سپڅونکي برنر د واردولو په وخت کي باید د افغانستان د طبیعي گازو

وېبي انډیکس په پام کي ونیول شي.

د هر گاز له پاره د وېبي انډیکس قیمت د لاندې فورمولو په مرسته لاس ته راتلای شي:

$$W_i = H_i / \sqrt{d} \quad \text{او یا} \quad W_s = H_s / \sqrt{d}$$

په نوموړو فورمولو کي:

W_i او W_s - د وېبي انډیکس قیمتونه نسبي (KWh/m^3).

H_i - د گاز د تودوخي ارزښت دی (KWh/m^3).

H_s - د گاز د سون ارزښت چي په (KWh/m^3) سره ښوول کيږي.

d - د گاز نسبي کثافت نسبي (واحد نه لري).

د لوستونکو سره د مرستې په منظور د دي بحث په وروستی برخه کي د یو شمیر سون موادو مهم مشخصات د یوه جدول په ډول سره وړاندي کيږي.

په عین حال کي باید وویل شي چي د سون ځیني مواد نظر و دي ته چي د کوم ځای څخه په لاس راغلي دي او یا په کومي فابریکي کي تر تصفیې لاندې نیول شوي دي، د خپل ترکیب له پلوه سره یو شان نه دي.

په لاندې جدول کي د یو شمیر سون موادو لکه سکرو، تیلو او گازو هغه مشخصات راوړل شوي دي چي د سون د تخنیک په یوه نړیوال مخکښ هیواد یعنی د المان په فدرالي جمهوریت کي د منل شوو ارقامو په څیر ترینه

د اوم جدول پاتي برخه

10	9	8	7	6	5	4	3	2	1
18,67	8,81	0,49	8,23	8,38	32,45	33,41	81,9	C	د المان دويستفال د منطقي د ډبرو سکرو بريکيت
							4,2	H	
							1,2	S	
							2,7	O	
							1,1	N	
							1,7	W	
							7,2	Asche	
							13	fl.Best	
20,43	4,63	0,75	3,87	3,90	15,60	17,12	42,4	C	د پاني لرونکو ونوچ لرگي
							5,1	H	
							37,2	O	
							0,1	N	
							≈15	W	
							0,2	Asche	
							>70	fl.Best.	
20,50	4,26	0,80	3,46	3,48	13,30	14,88	38,0	C	د اغزي لرونکو ونوچ لرگي
							4,6	II	
							34,0	O	
							0,1	N	
							≈23	W	
							0,2	Asche	
							>72	fl. Best.	
15,32	12,0 2	1,49	10,5 3	11,2	42,71	45,64	86,3	C	EL تيل (ρ=0,84)
							13,4	H	
							0,2	S	
							0,1	O	
15,85	11,3 9	1,30	10,0 8	10,7 3	41,01	43,60	85,0	C	S تيل (ρ=0,94) Kg/m ³
							11,7	H	
							2,1	S	
							1,0	O	
							0,2	N	

د سون د موادو ډولونه

داوم جدول پاتي برخه

10	9	8	7	6	5	4	3	2	1
14,95	11,66	1,58	10,08	10,83	42,02	45,10	80,7	C	بنزين ($\rho=0,76$)
							14,2	H	
							4,1	O	
							1,0	N	
14,89	12,04	1,63	10,41	11,17	43,52	46,44	83,1	C	کیراسين ($\rho=0,72$)
							14,6	H	
							2,2	O	
							0,1	N	
15,07	12,13	1,58	10,55	11,28	40,80	42,90	85,3	C	پترول ($\rho=0,81$)
							14,1	II	
							0,6	O	

8- جدول: د یو شمیر خالصو سون موادو د سون د پروسي مشخصات

د سوو گازو اندازه				هوا lmin	د تودوخي ارزښت Ii MJ/Kg	د سون ارزښت Iis MJ/Kg	د وزن فيصدي (%)	نوعيت	د سون د موادو نوم
CO ₂ +SO ₂ max	V _A	V _{Ii2O}	V _{A,fr}						
حجمي فيصدي %	m ³ /Kg				MJ/Kg	MJ/Kg	(%)		
10	9	8	7	6	5	4	3	2	1
20,93	8,92	-	8,92	8,92	33,82	33,82	100	C	د خالص کاربن پوره سوځيدل
C+O ₂ CO ₂									
-	4,46	-	4,46	4,46	10,17	10,17	100	C	د خالص کاربن نيمکله سوځيدل
2C+O ₂ 2CO									
20,93	3,34	-	3,34	3,34	9,25	9,25	100	S	د خالص سلفر سوځيدل

د سون د موادو ډولونه

د اتم جدول پاتي برخه

10	9	8	7	6	5	4	3	2	1
-	32,12	32,12	-	26,56	119,85	141,75	100	H	د خالص H ₂ سوځيدل

9 جدول: د يو شمير گاز ډوله سون موادو تركيب او د سون د پروسې مشخصات

د سوو گازو اندازه				هوا l _{min}	د تودوخي ارزښت H _i	د سون ارزښت H _s	د حجم فيصدي	د سون د موادو نوم					
CO _{2 max}	V _A	V _{Π2 O}	V _{A,gr}										
حجمي فيصدي %	m ³ /m ³				MJ/m ³	MJ/m ³	(%)						
10	9	8	7	6	5	4	3	2	1				
12,03	10,62	1,95	8,67	9,57	36,14	40,00	0,7	II ₂	د المان طبيعي گاز H				
							84,6	CH ₄					
							5,4	C ₂ H ₆					
							1,5	C ₃ H ₈					
							0,5	C ₄ H ₁₀					
							0,1	C _n H _m					
							d = 0,642				0,1	CO	
							Wobbeindex = 49,90 MJ/m ³				1,8	CO ₂	
				5,3	N ₂								
11,78	9,57	1,70	7,87	8,63	32,54	36,7	1,3	II ₂	د المان طبيعي گاز L				
							82,6	CH ₄					
							2,8	C ₂ H ₆					
							0,6	C ₃ H ₈					
							0,2	C ₄ H ₁₀					
							0,1	C _n H _m					
							d = 0,633				0,1	CO	
							Wobbeindex = 45,32 MJ/m ³				1,5	CO ₂	
				0,1	O ₂								
				10,7	N ₂								

د نهم جدول پاتي برخه

10	9	8	7	6	5	4	3	2	1
12,22	11,29	1,96	9,33	10,15	38,74	42,77	-	H ₂	د روسیې خځه وارد شوی طبیعی ګاز
							82,7	CH ₄	
							3,9	C ₂ H ₆	
							1,5	C ₃ H ₈	
							1,4	C ₄ H ₁₀	
							2,2	C _n H _m	
	d = 0,619 Wobbeindex = 54,36 MJ/m ³						-	CO	د ارنبرګ ګاز
							0,8	CO ₂	
							-	O ₂	
						7,5	N ₂		
11,67	10,51	1,97	8,54	9,56	35,88	39,82	100	CH ₄	خالص میتان
	d = 0,555 Wobbeindex = 53,46 MJ/m ³								
13,11	18,28	2,95	15,33	16,86	64,35	70,29	100	C ₂ H ₆	خالص ایتان
	d = 1,048 Wobbeindex = 68,65 MJ/m ³								
13,68	26,23	3,93	22,30	24,36	93,22	101,2	100	C ₃ H ₈	خالص پروپان
	d = 1,555 Wobbeindex = 81,29 MJ/m ³								
14,97	15,35	1,97	13,38	14,01	59,46	63,41	100	C ₂ H ₄	خالص ایتیلین
	d = 0,975 Wobbeindex = 64,19 MJ/m ³								
17,41	12,49	0,98	11,51	12,02	56,49	58,47	100	C ₂ H ₂	خالص اسیتیلین
	d = 0,906 Wobbeindex = 61,42 MJ/m ³								
34,55	2,88	-	2,88	2,39	12,63	12,63	100	CO	کاربن مونو اکساید
	d = 0,967 Wobbeindex = 12,84 MJ/m ³								

2 د سون د تخنیک بنسټونه

لکه چې معلومه ده، د اکسیجن تعامل د یوې بلې کیمیاوي مادې سره د اکسیدیشن په نامه یادېږي. که چېرې د اکسیدیشن پروسه په ګرندۍ توګه ترسره شي او نتیجه یې د تودوخي آزادیدل او دیوې ثابتې لمبې منځ ته راتګ وي نو د سون په تخنیک کې دې عملیې ته د سون پروسه وایي.

د سون د پروسې د تحقق دپاره یو شمیر شرایط په کار دي. د دې شرایطو څخه په لاندې ډول سره نوم اخستلای شو:

- د سون د پروسې دپاره لومړی او طبیعي شرط دادی چې نوموړي مواد په پوره اندازه یعنی په هغه اندازه سره چې د اور اخستلو وړ وي، په اختیار کې وي.
 - د سون د پروسې دپاره باید د اړتیا وړ اندازه اکسیجن (هوا) موجوده وي. لکه چې روښانه ده د لږ هوا په موجودیت کې، د سون د موادو اساسي جز یعنی کاربن په پوره ډول سره نه سوځي او د کاربن مونو اکساید د منځ ته راتګ سبب ګرزي.
 - د سون مواد او اکسیجن (هوا) باید په یوه ټاکلي کتلوي تناسب سره یو ډبل سره یوځای شي.
 - د سون مواد هغه وخت اور اخلي چې هغوي د تودوخي تر یوې ټاکلي درجې پورې ګرم شي. نوموړي تودوخي درجه د اور اخستلو دپاره د اړتیا وړ تودوخي درجې په نامه یادېږي.
- داور اخستو درجه د تودوخي هغه تړولو ټیټه درجه ده چې د سون د موادو د اور اخستو سبب ګرځي، داسې چې د اور لمبه سملاسي بیرته نه مري او نور نو د سون مواد په مستقله توګه خپل سیخلو ته دوام ورکوي.
- د سون مواد او اکسیجن باید یو ډبل سره د تعامل دپاره پوره وخت ولري (د معمول په ډول سره دا وخت د 1,5...1 ثانیه پخواخوا کې وي).
- په لنډه ډول سره د سون د پروسې شرایطو ته د سون مثلث هم وایي. د نوموړي مثلث درې ضلعي عبارت دي له: د سون مواد، تودوخه او اکسیجن.

2.1 لمبه او د هغې ځانګړتیاوي

داور د لمبې په هکله لومړي دپام وړ خبره د سون د موادو او د هوا د ګلېدو څرنګوالی دی چې په نتیجه کې یې باید د سون د موادو او هوا څخه یو د اور اخستلو وړ مخلوط لاسته راشي.

په کلي توګه درې ډوله لمبې د پیژندنې وړ دي:


1- داور هغه لمبه چې د هغې دپاره د سون مواد او هوا مخکې له مخکې او په بشپړه توګه یو ډبل سره ګلېږي.

2- د اور هغه لمبه چې د هغې دپاره له وړاندې څخه د هوا یوه برخه د سون د ګاز سره ګډه شوي وي.

لمبې ته د هوا پاتې برخه د سون د پروسې په جریان کې، د شاوخوا هوا څخه د دیفوزیون د میکانیزم پر بنسټ راکشېږي.

3- هغه لمبه چې د خپلې اړتیا وړ ټوله هوا د سون د پروسې په جریان کې، د خپل چاپیریال څخه د دیفوزیون د میکانیزم پر بنسټ اخلي.

د پورته یاد شوو پرنسیپو د ښه توضیح په منظور لاندې ساده شکلونه وگوری:



شکل 2- د اور د لمبې ډولونه

د لومړي نظر څخه دا سې ښکاري چې پورتنی پرنسیپونه یوازې د گاز ډوله سوون موادو د پاره مناسب دي، مګر په حقیقت کې جامد او مایع ډوله سوون مواد هم د همدې پرنسیپو پر اساس سوځیدای شي.

د دې منظور د پاره لومړي باید د هغوي د سوځیدو وړ برخې په گاز ډوله سوون مادي باندې تبدیلی شي د مثال په ډول د سکرو د سیخلو په لویو دستگاؤ کې چې سکاره لومړی په ګرد تبدیل اویا د سیخلو ځای ته بیول کیږي او هلته بیا په گاز ډوله سوون مادي باندې د اوبستو څخه وروسته سیخل کیږي.

د سوون د موادو د سیخلو په ډیرو دستگاؤ کې د پورتنیو دواړو پرنسیپو څخه کار اخستل کیږي. په دې معنی چې د برنر په یوې ځانګړې برخې کې د سوون د موادو سره د هوا یوه ټاکلې اندازه ګډیږي. دې هوا ته د سوون لومړني هوا هم وايي. د اور اخستلو څخه وروسته، د دې د پاره چې د سوون پروسه په پوره ډول سره پرمخ ولاړه شي، د هوا دوهمه برخه د لمبې په وسیله د چاپیریال څخه د یفوزیون د پرنسیپ پر اساس کشیږي او د سوون د پروسی دننه ته قدم ایږدي. د هوا دې برخې ته د سوون دوهمه هوا وايي.

که د مایع او گاز ډوله سوون موادو او هوا ګډول او د یوه اور اخستو وړ مخلوط جوړول د یوه جیت او یا ویتیلیاتور په مرسته په اسانې سره تر سره کیږي نو د جامدو موادو په هکله (که چیرې هغوي د میده ګرد په شکل نه وي) دا کار په پوره اندازه سره پیچلی دي. ځکه چې د جامدو موادو د سوځیدو وړ برخې او زري د مایع او گاز ډوله سوون موادو په پرتله ډیرې نامتجانسي دي.

د لمبې په هکله د یادیدو وړ بله موضوع د هوا او گاز د مخلوط په اصطلاح بهیدو یا جریان او د لمبې د خپریدو سرعتونه دي چې د سوون پر پروسی باندې ټاکنې اغیزي لري.

لکه چې ښکاره ده، د هوا او گاز د اور اخستلو وړ مخلوط او منع ته راغلي لمبه یو د بل په برعکس سمتو کې حرکت کوي. په دې معنی سره چې که د هوا او د سوون موادو مخلوط په یوه جهت کې خوځیږي نو د اور لمبه د هغه په مخالف جهت کې خپرېږي.

لکه چې مخکې هم یادونه وشوه (30 پاڼه وگوري) یوازې هغه وخت لمبه په ثابت ډول سره سوځي چې د گاز او هوا د مخلوط او د لمبې د خپریدو سرعتونه سره مساوي وي. که چیرې د گاز او هوا د مخلوط سرعت، د لمبې

د خپریدو تر سرعت لږوي نو لمبه په اصطلاح اور په شا تمبوي او د گلیډو سبب یې گزوي. همدارنگه که چیري د لمبې خپریدل د گاز او هوا د مخلوط تر جریان ډیره گړندی وي نو دا عمل د لمبې د شکیدو او همدارنگه د اور د گلیډو باعث گزوي.

2.2 د سون د پروسي بنسټیز پرنسیپ

د سون پروسه یوه کیمیاوي عملیه ده چې د یو شمیر کیمیاوي معادلو په مرسته په اسانۍ سره د پوهیدو وړ ده. لکه چې ښکاره ده په دې معادلو کې شریک عناصر د یوه ټاکلي فورمول مطابق یو ډبل سره تعامل کوي یعنې دا چې یوازې او یوازې د سون د موادو او اکسیجن ټاکلي اندازې یو ډبل سره تعامل کولای شي. په کیمیاوي معادلي کې نوموړې اندازې لومړی د اتمو او مالیکولو په شکل لیکل کیږي او بیا د ټاکلو ضریبو په ورکولو سره د هغې توازن حاصلیږي.


څرنگه چې ښکاره ده د هرې کیمیاوي مادې په یوه مول (mol) کې د همدې مادې ($6.02 \cdot 10^{23}$) اتمونه، مالیکولونه او یا ایونونه موجود دي، همدارنگه هر مول گاز په نورمالو شرایطو کې تقریباً (22.4) لیتره حجم نیسي. نورم یا نورمال شرایط عبارت دي له: (0°C = د تودوڅي درجه؛ 1013 mbar = فشار). باید وویل شي چې په اوس وخت کې د کیلو مول kmol په عوض د Mol لیکلو رواج موندلی دی یعنې: (مول = mol) او (کیلو مول = Mol)، نو ځکه په راتلونکو محاسبو کې به موږ هم د کیلو مول kmol د لیکلو پر ځای د Mol د لیکلو څخه کار واخلو.

• د سون د موادو او اکسیجن تعامل:


د پورتنیو معلوماتو پر بنسټ کولای شو د سون د موادو او اکسیجن د تعامل دپاره دا لاندي معادلي ولیکو:

1- د سون وړ کیمیاوي عناصرو او اکسیجن تعامل:


الف- د هایدروجن او اکسیجن تعامل:



ب- د کاربن او اکسیجن تعامل:













پ- د سلفر او اکسیجن تعامل:




که څه هم سلفر د سون وړ موادو په جمله کې راځي خو د لاسته راغلي تودوڅي د ډیرې لږې اندازې په وجهه کیدای شي چې د هغه د سون د پروسي د څیرني څخه سترگي پټي شي.

2- د هایدرو کاربنې مرکباتو او اکسیجن تعامل:






د هايډرو کاربنو او اکسيجن د تعامل عمومي معادله:



3- د کاربن مونو اکسايډ او اکسيجن تعامل:



د سون د پروسي د معادلو د ليکلو څخه وروسته کولاي شو چي په لنډ ډول سره د هغوي مولې، کتلوي او حجمي بيلانس وڅيړو. د موضوع د ښه توضيح د پاره کيداي شي چي د سون پروسه لومړی يوازي د خالص اکسيجن او وروسته بيا د هوا سره يوځاي مطالعه کړو:

1- د سون د موادو او اکسيجن د تعامل په صورت کي:

- مولې بيلانس (توازن):


الف- د هايډروجن د پاره:



ب- د کاربن د پاره:



- کتلوي بيلانس (توازن):



- حجمي بيلانس (توازن):

د سون د پروسي د محاسباتو د پاره د همدې پروسي د گډون کونکو د مخصوصو حجمو ټاکل او د معادلي حجمي توازن د بنسټيز اهميت درلودونکي دي.

د مثال په توگه د هايډروجن د پاره د هغه د مخصوص حجم او کثافت د موندلو په هکله دا لاندي ټکي په نظر کي نيسو:

څرنگه چي د هايډروجن نسبي اتمي وزن (1) او ماليکولي وزن يې (2) دی نو د هايډروجن يو مول mol (2 gr) او کيلو مول Mol يې (2 kg) وزن لري. په دې اساس ليکلاي شو: 2 gr/mol او يا 2 kg/Mol.

د پورتنيو معلوماتو د په نظر کي نيولو سره د هايډروجن د پاره ليکو:



- د هايډروجن د يوه کيلو مول حجم: $22,4 \text{ m}^3$

- د هايډروجن ځانگړی (مخصوص) حجم: $v = 22,4 \text{ m}^3 / 2 \text{ kg} = 11,2 \text{ m}^3 / \text{kg}$


- د نوموړي کثافت: $\rho = 2 \text{ kg} / 22,4 \text{ m}^3 = 0,0893 \text{ kg} / \text{m}^3$

که حجمي توازن ته بيرته ور وگرزو نو ليکلاي شو:

- د هايډروجن د پاره:



- د کاربن دپاره:



2- د سون د موادو او هوا د تعامل په صورت کي:

د سون په پروسه کي د معمول په توگه د خالص اکسیجن پر ځای د هوا څخه کار اخلي چې د (21%) اکسیجن سربیره د نږدې (79%) نایتروجن او یو لږې اندازي نورو گازو (نجیب گازونه لکه ارگون، نیون او نور، کاربن ډای اکساید او د اوبو بخار) څخه جوړه ده.

په همدې وجهه ده چې د سون د پروسې د محاسباتو په لړ کي کله چې د اړوندو معادلو کتلوي او حجمي توازن څیړل کیږي نو د نایتروجن د گډون څخه سترگي نشي پټیدای.


د همدې دلیل له مخې دی چې د سون د پروسې په معادلو کي د $(0,79/0,21 \text{ N}_2 = 3,762 \text{ N}_2)$ یو غړی وراضعافه کیږي.

د هوا د نورو مرکبه غړو تاثیرات د خپل لږوالي په وجهه یا خو هیڅ په نظر کي نه نیول کیږي (لکه په تخنيکي پروسو کي) او یا هم د هغوي مقدار د نایتروجن (N_2) سره یو ځای د هوا د نایتروجن تر نامه لاندې په نظر کي نیول کیږي او د (N_2^*) په توگه ښوول کیږي.

پورتنیو ټکو ته په پاملرنې سره کولای شو ولیکو:

• مولې بیلائنس (توازن):

الف- د هایدروجن دپاره:




ب- د کاربن دپاره:




• حجمي بیلائنس (توازن):

الف- د هایدروجن دپاره:



ب- د کاربن دپاره:



2.3 د سون د پروسې محاسبه

د سون د پروسې د محاسبې څخه هدف د داسې بنسټیزو معلوماتو لاس ته راوړل دي چې د هغوي پر بنا وکولای شو د نوموړې پروسې د گډون کونکو دپاره یو درست انرژیتیکي، کتلوي او حجمي بیلائنس جوړ کړو.

په دې هکله د سون په تخنيک کي تر ټولو ډېره د پام وړ مسله د هوا د هغه مقدار ټاکل دي چې د یوه متر مکعب او یا یوه کیلو گرام سون موادو د پوره سیخلو دپاره د سون په پروسې کي ورته اړتیا شته. د هوا نوموړې اندازه د تر ټولو لږ د اړتیا وړ هوا په نامه سره یادېږي چې د تیوريکي محاسباتو څخه په لاس راځي او په لاندې

ډول سره ښوول کیږي (I_{\min}):

I_{min} سون موادو/kg هوا m^3

او یا هم

I_{min} سون موادو/ m^3 هوا m^3

د یادونې وړ ده چې په عمل کې د دې دپاره چې د سون پروسه په پوره ډول سره سرته ورسېږي، و یوې اندازې اضعافی هوا ته اړتیا شته. دې مسلي ته به په راتلونکي کې په وارو، وارو کتنه وکړو.

د دې په اړخ کې یو شمیر نورو معلوماتو ته هم اړتیا شته چې د سون د پروسي د محاسبې څخه باید په لاس راشي او هغه دا دي:

1- په یوه متر مکعب وچو سوو گازو کې د کاربن ډای اکساید تر ټولو لوړه اندازه (CO_{2max})

CO_{2max} (سوي گازو $m^3 CO_2 / m^3$)

د کاربن ډای اکساید د اندازې د ټاکلو په وخت سوي گازونه پریږدي چې د چاپیریال هوا د تودوخي تر درجې پورې ساړه شي ترڅو په سوو گازو کې موجود د اوبو بخار رسوب وکړي، نو ځکه دا ډول سوي گازونه د وچ او برعکس یې د لنډو سوو گازو په نامه یادېږي.

2- د یوه متر مکعب اویا یوه کیلوگرام سون موادو د سیخلو څخه وروسته، تر ټولو لږ په لاس راغلي وچ لوگي یا سوي گازونه ($V_{A,tr}$)

$V_{A,tr}$ (سون موادو m^3 / وچ سوو گازو m^3)

او یا هم

$V_{A,tr}$ (سون موادو/kg / وچ سوو گازو m^3)

3- د یوه متر مکعب اویا یوه کیلوگرام سون موادو د سیخلو څخه وروسته، تر ټولو لږ په لاس راغلي لاندې، لوگي یا سوي گازونه ($V_{A,f}$)

$V_{A,f}$ (سون موادو m^3 / لاندې سوو گازو m^3)

او یا هم

$V_{A,f}$ (سون موادو/kg / لاندې سوو گازو m^3)

د پورته نومول شوو محاسباتو د سرته رسولو دپاره په کار ده چې د سون د موادو یو ساده انالیز سرته رسېدلی وي. نوموړي انالیز باید ونښي چې د سون د موادو په یوه واحد کې کوم مواد (د سون وړ مواد لکه کاربن، هایدروجن، سلفر، اونه سوخیدونکي مواد لکه ایري، اوبه او اکسیجن)، د کومو کتلو په لرلو سره موجود دي. همدارنگه د سون د موادو یو کیمیاوي انالیز د نوموړو موادو د دقیقو کیمیاوي رابطو سره باید په اختیار کې وي.

د سون د پروسي د محاسبې د پاره د معمول په توګه د جامدو موادو او مایعاتو کیمیاوي انالیز د هغه د مغلق والي په سبب سرته نه رسېږي او یوازې د هغوي د ساده انالیز څخه د اړتیا وړ ارقام اخستل کېږي.

د موضوع څخه د یوه روښانه تصور د لاس ته راوستو په منظور لاندې دوه مثالونه د سون دپاره د تیلو (EL تیل) او د طبیعي گاز (H ډول گاز) دپاره وړاندې کېږي:

• د EL تیلو د سون د پروسی محاسبه:

○ د یوه واحد (یوه کیلو ګرام) تیلو ساده انالیز:

په یوه کیلو ګرام EL تیلو کې د لاندې عناصرو د خپلو اړوندو کتلو سره ځای لري:

- کاربن (C) تیل 0,86 kg C/kg EL

- هایدروجن (د کار د اسانۍ د پاره په II بنوول کېږي) تیل 0,13 kg H/kg EL


- سلفر (S) تیل 0,003 kg S/kg EL

- اکسیجن (د کار د اسانۍ د پاره په O بنوول کېږي) تیل 0,003 kg O/kg EL

- نایتروجن (د کار د اسانۍ د پاره په N بنوول کېږي) تیل 0,004 kg N/kg EL

○ د H₂ تیلو د سون وړ موادو د سوځیدو د پاره لاندې کیمیاوي معادلي

لیکلای شو:



لکه څنګه چې ښکاره ده په نوموړي کیمیاوي تعامل کې اکسیجن او نایتروجن د سون د موادو په حیث ګډون نه کوي.

د ساده انالیز او د تعامل د معادلو دواړو څخه د لاندې وړوکی جدول ترتیبولای شو:

10- جدول: د ساده انالیز او د تعامل د معادلو څخه په لاس راغلي نتیجی

د تعامل د معادلو څخه اخستل شوي ارقام	د هغوي د پاره د ساده انالیز څخه اخستل شوي ارقام	په EL تیلو کې د شریکو عناصرو نومونه
Mol O ₂ /Mol(C;H;O;S;N)	تیل kg/kg EL	
1,0	0,860	کاربن (C)
0,5	0,130	هایدروجن (H)
-1,0	0,003	اکسیجن (O)
1,0	0,004	سلفر (S)
0,0	0,003	نایتروجن (N)
	1,000	مجموعه

که پورتنی جدول ته وګورو نو د اکسیجن مخ ته د منفي علامه ګورو. نوموړي علامه موږ ته ښيي چې د اکسیجن هغه مقدار چې د سون په موادو کې موجود دی باید د اکسیجن د هغې اندازې سره غلط نه شي چې د هوا په ترکیب کې موجود دی. نو ځکه د دې د پاره چې د سون په موادو کې موجود اکسیجن د هوا د اکسیجن سره جمع نه شي د هغه مخ ته منفي علامه اېږدي.

اوس کولای شو پیدا کړو چې د H₂ په تیلو کې د شریکو عناصرو د یوه کیلو ګرام د پاره څو مترمکعبه اکسیجن په لاس راځي او بیا په اسانۍ سره په یوه کیلو ګرام تیلو کې د همدې شریکو عناصرو د حقیقي مقدار

د ساده انالیز څخه د په لاس راغلي اندازو) د پاره د اړتیا وړ مینیموم اکسیجن اندازه په متر مکعب سره محاسبه کړو:

د مثال په ډول د کاربن(C) د پاره لیکلای شو:

$$(1/12).22,4 = 1,868 \text{ m}^3 \text{ O}_2/\text{kg C}$$

څنگه چې موږ په یوه کیلو ګرام تیلو کې یوازې او یوازې (0,86 kg C) کاربن لرو نو د یوه کیلو ګرام تیلو د پاره لیکلای شو:

$$(0,86 \text{ kg C/kg EL تیل}).(1,868 \text{ m}^3 \text{ O}_2/\text{kg C}) = 1,606 \text{ m}^3 \text{ O}_2/\text{kg EL تیل}$$

که نوموړې محاسبې د هایدروجن د پاره تکرار کړو نو په لاس راوړو:

$$(0,5/2).22,4 = 5,6 \text{ m}^3 \text{ O}_2/\text{kg H}$$

$$(0,130 \text{ kg H/kg EL تیل}).(5,6 \text{ m}^3 \text{ O}_2/\text{kg H}) = 0,728 \text{ m}^3 \text{ O}_2/\text{kg EL تیل}$$

په همدې ډول سره د اکسیجن د پاره:

$$(-1/16).22,4 = -1,4 \text{ m}^3 \text{ O}_2/\text{kg O}$$

$$(0,003 \text{ kg O/kg EL تیل}).(-1,4 \text{ m}^3 \text{ O}_2/\text{kg O}) = -0,004 \text{ m}^3 \text{ O}_2/\text{kg EL تیل}$$

همدارنگه د سلفر د پاره:

$$(1/32).22,4 = 0,7 \text{ m}^3 \text{ O}_2/\text{kg S}$$

$$(0,004 \text{ kg S/kg EL تیل}).(0,7 \text{ m}^3 \text{ O}_2/\text{kg S}) = 0,003 \text{ m}^3 \text{ O}_2/\text{kg EL تیل}$$

اوس که چېرې د اکسیجن ټولې پلاس راغلي برخې سره جمع کړو نو د تر ټولو لږ(مینیموم) د اړتیا وړ اکسیجن اندازه ترینه جوړېږي:

$$v_{\text{O}_2.\text{min}} = 1,606 + 0,728 - 0,004 + 0,003 = 2,33 \text{ m}^3 \text{ O}_2 / \text{kg EL}$$

اوس نو د سون په پروسې کې د تر ټولو لږ(مینیموم) د اړتیا وړ هوا د اندازې د ټاکلو د پاره باید په همدې پروسې کې د شریک نایتروجن مینیموم ضروري مقدار هم پیدا کړو:

$$v_{\text{N}_2.\text{min}} = v_{\text{O}_2.\text{min}} \cdot (0,79/0,21) = 2,33 \cdot (0,79/0,21) = 8,77 \text{ N}_2 / \text{kg EL تیل}$$

په نتیجه کې کولای شو چې د سون د همدې پروسې د پاره د اړتیا وړ د تر ټولو لږې اندازې هوا (I_{min}) مقدار محاسبه کړو:

$$I_{\text{min}} = v_{\text{O}_2.\text{min}} + v_{\text{N}_2.\text{min}} = 2,33 \text{ m}^3 \text{ O}_2 / \text{kg EL} + 8,77 \text{ N}_2 / \text{kg EL} = 11,1 \text{ m}^3/\text{kg EL تیل}$$

د سوو ګازو د مقدار د محاسبې د پاره لیکلای شو:

- د کاربن ډای اکساید محاسبه:

(د تعامل د توازن شوي معادلې څخه د CO_2 د مولو تعداد): $v_{\text{CO}_2} = (0,86/12).22,4$.

$$v_{\text{CO}_2} = (0,86/12).22,4 \cdot (1) = 1,61 \text{ m}^3 \text{ CO}_2/\text{kg EL}$$

- د اوبو محاسبه:

(د تعامل د توازن شوي معادلې څخه د H₂O د مولو تعداد) $v_{H_2O} = (0,13/4).22,4$

$$v_{H_2O} = (0,13/4).22,4.(1) = 0,728 \text{ m}^3 \text{ H}_2\text{O} / \text{kg EL} \text{ تیل}$$

- د سلفر ډای اکسایډ (SO₂) محاسبه:

(د تعامل د توازن شوي معادلې څخه د SO₂ د مولو تعداد) $v_{SO_2} = (0,004/32).22,4$

$$v_{SO_2} = (0,004/32).22,4.(1) = 0,0028 \text{ m}^3 \text{ SO}_2 / \text{kg EL} \text{ تیل}$$

- د نایټروجن (N₂) محاسبه:

(د تعامل د توازن شوي معادلې څخه د N₂ د مولو تعداد) $v_{N_2} = (0,003/14).22,4$

$$v_{N_2} = (0,13/14).22,4.(1) = 0,0048 \text{ m}^3 \text{ N}_2 / \text{kg EL} \text{ تیل}$$

د سون د پروسي په نتیجه کې پلاس راغلي د نایټروجن دا اندازه، د سون د پروسي د پاره د هوا په ترکیب کې د موجود نایټروجن د مقدار (v_{N2,min}) سره جمع کوو:

$$v_{N_2} = 0,0048 + 8,77 = 8,775 \text{ m}^3 \text{ N}_2 / \text{kg EL} \text{ تیل}$$

په نتیجه کې د لنډو سوو گازو (v_{A,f}) د اندازې د محاسبې د پاره لیکلای شو:

$$v_{A,f} = v_{CO_2} + v_{H_2O} + v_{SO_2} + v_{N_2}$$

$$v_{A,f} = 1,61 + 0,728 + 0,0028 + 8,775 = 11,116 \text{ m}^3 \text{ لاندو، سوي گازونه} / \text{kg EL} \text{ تیلو}$$

د وچو سوو گازو (v_{A,tr}) د اندازې د محاسبې د پاره لیکو:

$$v_{A,tr} = v_{A,f} - v_{H_2O}$$

$$v_{A,tr} = 11,116 - 0,728 = 10,388 \text{ m}^3 \text{ وچ، سوي گازونه} / \text{kg EL} \text{ تیلو}$$

د محاسبې په وروستي پړاو کې د ماکسیموم کاربن ډای اکسایډ (CO_{2max}) اندازه محاسبه کوو:

$$CO_{2max} = v_{CO_2} / v_{A,tr}$$

$$CO_{2max} = 1,61 / 10,388 = 0,155 \text{ m}^3 \text{ CO}_2 / \text{m}^3 \text{ سوو گازو} = 15,5\%$$

که پورتنی محاسبات د طبیعي گاز (H) د پاره سرته ورسوو نو دا لاندې نتایج به ترلاسه کړو:

$$l_{\min} = 9,7879. \text{ m}^3 \text{ هوا} / \text{m}^3 \text{ طبیعي گاز}$$

$$v_{A,l} = 10,8384. \text{ m}^3 \text{ لاندې سوي گازونه} / \text{m}^3 \text{ طبیعي گاز}$$

$$v_{A,tr} = 8,8335. \text{ m}^3 \text{ وچ سوي گازونه} / \text{m}^3 \text{ طبیعي گاز}$$

$$\text{CO}_{2\max} = 0,1211 \text{ m}^3 \text{ CO}_2 / \text{m}^3 \text{ سوو گازو} = 12,1\%$$

د یادوني وړه چې د پورته ذکر شوو ارقامو سره به په راتلونکو بحثو کې تل سروکار ولرو.

2.4 د لږې او ډیرې هوا سره د سون پروسه

د دې بحث په پیل کې مو دې خبرې ته اشاره وکړه چې د سون مواد او اکسیجن په یوه ټاکلې کتلوي تناسب سره یو د بل سره تعامل کوي او همدارنگه دا مسئله مو هم یاده کړه چې د سون په پروسه کې د خالص اکسیجن په عوض کې د هوا څخه کار اخستل کېږي او په نتیجه کې مو د یو شمیر تیوريکي محاسباتو په مرسته تر ټولو لږې (مینیموم) هغې هوا اندازه هم وټاکله چې د سون په پروسې کې ورته اړتیا شته.

له بده مرغه دا ډول د سون پروسه چې د بشپړ سیخلو پروسې په نامه هم یادېږي د ژوند په عملي ډگر کې تحقق نه مومي او یوازې په تیوريکي لحاظ موجوده ده. نو ځکه ویلای شو چې د سون په تخنیک کې دوه ډوله د سون پروسې وجود لري:

- د سون هغه پروسه چې د اضعافي هوا (د تیوريکي محاسباتو څخه د په لاس راغلي هوا تراندازې ډیرې هوا) په موجودیت کې سرته رسېږي.

- د سون هغه پروسه چې د لږ یا نیمگړې هوا (l_{\min} لږې هوا) په ورکولو سره سرته رسېږي.

که چېرې د سون پروسې ته په کافي اندازه سره هوا ونه رسېږي نو د سون د موادو یوه برخه په همدې پروسه کې یا خو هیڅ برخه نه اخلي او یا هم په بشپړه توگه سهم نه اخلي چې په نتیجه کې په سوو گازو کې د کاربن مونو اکساید (CO)، د څراغ د دود او د سون د موادو د ناسیخل شوو برخو لکه د میتان پاتې شوني (د گاز سیخلو په پروسه کې) او د تیلو د پاتې شوني چې د تیلو (derivate) هم ورته وايي (د تیلو د سیخلو په پروسه کې) د تشکیل سبب ګرزي.

د دې د پاره چې د سون پروسه د امکان تر حده پورې په پوره ډول سره تر سره شي، دانرژي د بې ځایه لگښت او د چاپیریال د چټلېدو مخه ونیول شي نو د سون عملیه د اضعافي هوا په موجودیت کې تر سره کوي.

مګر د اضعافي هوا سره د سون پروسه یوه ستونزه لري او هغه داده چې د هوا په ډیریدو سره د سوو گازو حجم ډیرېږي او څنگه چې دا گازونه د تودوخې د لوړې درجې سره بانديني هوا ته غورځول کېږي نو د ځانه سره یوه ټاکلې اندازه تودوخه بیایې پرته له دې څخه چې گټه ترینه واخستل شي. د تودوخې دا ډول ضایعات د سوو گازو د ضایعاتو په نامه سره یادېږي.

کله کله داسې هم کېږي چې د اضعافي هوا د ورکولو سره، سره د لمبې په ځینو برخو کې د سون پروسه د لږې هوا په موجودیت کې تر سره کېږي چې د هوا سیمه ایز لږوالی هم ورته وايي. د دې مسلي علتونه کیدای شي چې

د برنر غلط عياروالی (اجست) ، د برنر چټل والی ، د بايلر په خونې کې د تازه هوا لېوالی او نور وشي .

د پورتنیو يادونو پر بنسټ ويلي شي چې د سون د پروسي د پاره د اضعاقي هوامقدار داسي ټاکل کېږي چې د يوي خوا څخه د کاربن مونو اکسايډ او د څراغ د دود اندازه ټيټه وي او د بلې خوا څخه د سووگازو ضايعات هم ډير جگ نه وي .

د سون د پروسي د مشخصاتو د ټاکلو د پاره بنسټيز رول د هوا د تناسب عدد (λ) لري چې د لاندي فورمول په مرسته پيدا کېږي :

$$\lambda = I_{Tat} / I_{min}$$

په نوموړي فورمول کې :

I_{Tat} - د هوا هغه اندازه ده چې په عمل کې د يوه متر مکعب يا يوه کيلو گرام سون موادو د سيخلو د پاره ورته اړتيا شته (m^3) .

I_{min} - تر ټولو لږ ، د اړتيا وړ اندازه هوا چې د تيوريکي محاسباتو څخه په لاس راځي (m^3) .

د سون د پروسي د پاره بل د اهميت وړ عدد د سون د موادو او هوا د تناسب عدد (β_{st}) دی چې په لاندي ډول سره محاسبه کېږي :

- د سون د موادو او د تيوريکي هوا د تناسب عدد (β_{st}) محاسبه :

$$\beta_{st} = m_{Br} / m_{L, min}$$

چيري چې :

m_{Br} - د سون د موادو کتله ده په (kg) .

$m_{L, min}$ - د تر ټولو لږ ، د اړتيا وړ هوا (د تيوريکي ضرورت هوا) کتله ده په (kg) .

د گازاتو د پاره د (β_{st}) قيمت په لاندي ډول سره پيدا کېږي :

$$\beta_{st} = m_{Br} / m_{L, min} = (\rho_L / \rho_{Br}) / I_{min}$$

په دي فورمول کې :

ρ_L - په نورم شرايطو کې د هوا کثافت دی په (kg/m^3) .

ρ_{Br} - په نورم شرايطو کې د گاز کثافت دی په (kg/m^3) .

د جامدو او مايع موادو لپاره د (β_{st}) قيمت په دي ډول سره پيدا کېږي :

$$\beta_{st} = m_{Br} / m_{L, min} = (\rho_L / I_{min})$$

- د هوا د تناسب د عدد (λ) محاسبه :

نوموړي محاسبه د دوو پيښو د پاره سرته رسېږي :

1- په سووگازو کې د اکسيجن د مقدار د اندازه کولو په صورت کې :

$$\lambda = 1 + O_2 / (0,21 - O_2) \cdot (v_{A, tr} / I_{min})$$

2- په سووگازو کې د (CO_2) د مقدار د اندازه کولو په صورت کې :

$$\lambda = 1 + \{ (CO_{2, max} - CO_2) / (CO_2) \} \cdot (v_{A, tr} / I_{min})$$

برعکس که چيري د (λ) قيمت معلوم وي نو کولاي شو چي د پورتنیو دوو معادلو څخه د اکسيجن او کاربن ډاي اکسايډ هغه اندازي محاسبه کړو چي د سون د پروسي په نتيجه کي يې د لاسته راوړلو انتظار کيداي شي.


2.5 د انرژي د لگښت او توليد له پلوه د سون د پروسي انډول (انرژيټيک بيلانس)

د سون په پروسي کي د شريکو ټولو عمليو ژوره او زړه په زړه علمي څيړنه يو گران او د وخت د ډير لگښت سره ملگري کار دی. نو ځکه په تخنيکي پروسي کي د سون د پروسي اړونده انرژيټيک بيلانس په لاندې ډول سره ساده کوي:

د سون د تخنيک له نظره د ډير اهميت وړ خبره داده چي د سون پروسي ته کومي کتلي، د کومي انرژي، سره ننوږي او کوم کتلوي جريانونه د کومي انرژي، سره د هغې څخه وزي، دا مهمه نه ده چي د سون د پروسي په دننه کي څه نيريري.

د سون په پروسي کي د شريکو موادو کتلوي بيلانس مو په مخکنيو پاڼو کي وڅيړي او دا مو وښوده چي د تعامل د معادلو په مرسته کولاي شو چي د دي پروسي د گډون کونکي هر ماليکول برخ ليک وټاکو او پوه شو چي د هغه سره څه پيښيري.

د انرژيټيک توازن د جوړيدو دپاره د دي لاندې ساده شوي شيماد مرستي څخه کار اخلو:



شکل-3 د انرژيټيک توازن يوه ساده شيماد

په دي ترتيب سره د سون پروسي ته ورگډيدونکي کتلوي او انرژيټيکي جريانونه په دي ډول سره دي:

m_{Br} - د سون د موادو کتلوي جريان په (kg/s) چي بسپي څو کيلوگرامه د سون مواد په يوي ثاني کي دا ور خوني ته ور دننه کيږي.

m_L - د سون د پروسي دپاره د هوا کتلوي جريان په (kg/s) .

Φ_{Br} - د سون د موادو د انرژي (تودوخي) قدرت يا هغه انرژي چي د سون مواد (m_{Br}) يې د ځانه سره د اور خوني ته راوړي په (KW) .

Φ_L - د سون د پروسي دپاره د هوا د تودوخي قدرت يا هغه انرژي چي هوا (m_L) يې د ځانه سره راوړي په (KW) .

د اور د خوني څخه د وتونکو جرياناتو په هکله ليکلاي شو :

$$m_{Abg} - \text{د سوو گازو کتلوي جريان په (kg/s).}$$

$$m_a - \text{د سون د موادو د نه سوځيدونکو برخو لکه ابرو کتلوي جريان په (kg/s).}$$

$$\Phi_{th} - \text{د سون د پروسي څخه په لاس راغلی د تودوخي گټور قدرت په (KW).}$$

$$\Phi_{Abg} - \text{د سوو گازو سره ضايع کيدونکی د تودوخي قدرت په (KW).}$$

$$\Phi_a - \text{د نه سوځيدونکو موادو (لکه ابرو) سره ضايع کيدونکی د تودوخي قدرت په (KW).}$$

Φ_v - چاپيريال ته ضايع کيدونکی د تودوخي قدرت (د اور د خوني د ديوالو څخه د تودوخي د جريان، کنويکشن او تشعشع په سبب ضايع کيدونکي انرژي) په (KW).

اوس نو کيداي شي چي د سون د پروسي دپاره انرژيتيک بيلانس يا توازن په لاندي ډول سره وليکل شي:

$$\Phi_{Br} + \Phi_L = \Phi_{th} + \Phi_{Abg} + \Phi_a + \Phi_v$$

د توازن په پورتنۍ معادلي کي:

$$\Phi_{Br} = m_{Br} \cdot H_i$$

$$\Phi_L = m_L \cdot h_L$$

$$h_L = C_{pmL} \cdot t_L$$

$$\Phi_{Abg} = m_{Abg} \cdot h_{Abg}$$

$$h_{Abg} = C_{pm Abg} \cdot t_{Abg}$$

$$\Phi_a = m_a \cdot h_a$$

چيري چي:

$$H_i - \text{د سون د موادو د تودوخي ارزښت په (KWh/Kg ; KWh/m}^3\text{; KWh/l).}$$

h_L - د سون د پروسي د هوا انتالپي Enthalpy (د تودوخي هغه اندازه چي په يوه کيلو گرام هوا کي موجود ده او موزيبي د تودوخي د درجي په مرسته لمسوي) (kJ/Kg).

$$h_a - \text{د سون موادو د نه سوځيدونکو برخو انتالپي Enthalpy په (kJ/Kg).}$$

$$h_{Abg} - \text{د سوو گازو انتالپي Enthalpy په (kJ/Kg).}$$

بايد ددي خبري يادونه وشي چي په تخنیکي پروسي کي، د سون د موادو لکه سکرو، تيلو، طبيعي او مايع گازو د انتالپي څخه د هغوي د ډير لږوالي په سبب سترگي پټيږي. يوازي په ډير هراړخيزو او ژورو علمي محاسباتو کي د هغوي انتالپي د توازن په معادلي کي په نظر کي نيول کيږي.

C_{pmL} - د سون د پروسي د هوا دپاره د تودوخي د مخصوص ظرفيت متوسط قيمت، يعني هغه وخت چي فشار ثابت پاته شي او د تودوخي ظرفيت يوازي د تودوخي د درجي د تغير تابع وي. نوموړي قيمت کيداي شي چي د يو شمير اوږدو او نسبتاً پيچلو فورمولو او يا کمپوټري محاسباتو په مرسته پيدا شي او يا هم د اړوندو جدولو او دياگرامو څخه واخستل شي.

$C_{pm Abg}$ - د سوو گازو د پاره د تودوخي د مخصوص ظرفيت متوسط قيمت چي همدا رنگه يا محاسبه کيږي او يا هم د اړونده جدولو او دياگرامو څخه اخستل کيږي.

د انرژيتيک بيلانس د معادلي څخه کيداي شي چي د بايلرد موثريت درجه (η_k) په لاندي ډول سره په لاس راوړل شي:

که د توازن د معادلي څخه د (Φ_{th}) قيمت پيدا کړو نو نوموړي معادله دا لاندي شکل غوره کوي:

$$\Phi_{th} = m_L \cdot h_L + \Phi_{Br} - m_{Abg} \cdot h_{Abg} - m_a \cdot h_a - \Phi_v$$

لکه څنگه چې د گاز سیخلو او تیل سیخلو په پروسو کې ابري او یا د سون د موادو نوري رسوبې پاتې شوني نه تشکیلېږي نو د نوموړو سون موادو د پاره په پورتنی معادله کې د $(m_a \cdot h_a)$ غړی په نظر کې نه نیول کېږي.

اوس نو که د توازن د معادلې څخه د (Φ_v) قیمت پر (Φ_{Br}) ویشو نو و چا پیريال ته د ضایع کیدونکي تودوخي د قدرت نسبي قیمت (پرتله له دي څخه چې واحد ولري) په دي ډول سره پیدا کوو:

$$q_v = \Phi_v / \Phi_{Br}$$

همدارنگه که و غواړو چې د سوو گازو د ضایعاتو نسبي قیمت (q_A) پیدا کړو نو لیکو:

$$q_A = (m_{Abg} \cdot h_{Abg} - m_L \cdot h_L) / \Phi_{Br}$$

په دي ترتیب سره د بایلر د موثریت د درجې د پاره یو ساده فورمول په لاندي ډول سره لاس ته راځي:

$$\eta_k = \Phi_{th} / \Phi_{Br} = 1 - q_A - q_v$$

د نوموړي فورمول سره به په راتلونکو بحثو کې ډیر ځلي مخامخ شو.

2.6 د سوو گازو د ضایعاتو محاسبه

د سوو گازو د ضایعاتو د هر اړخیزه او دقیقو محاسباتو د پاره یو شمیر ډیرو معلوماتو ته اړتیا شته لکه:

- د سوو گازو د تودوخي درجه (t_A) - د سون د پروسې د پاره د هوا د تودوخي درجه (t_L)

- د (O_2) او یا د (CO_2) اندازه

$v_{A,tr}$

CO_{2max}

ρ_{Br}

$C_{pm Abg}$

$C_{pm L}$

I_{min}

β_{st}

H_1

$C_{pm L}$

- λ او یا هم د χ قیمت چې $\chi = 1/\lambda$

تجربو ښودلي ده چې د سوو گازو علمي او هر اړخیزه محاسبه د وخت بیخایه ډیر لگښت غواړي او یوازي د کمپیوتر څخه د مرستې اخستني په صورت کې دا ډول محاسبي مناسبي ښکاري.

نو ځکه د سون په تخنیک کې د یوه ساده شوي داسې میتود څخه کار اخلي چې د هغه پر بنسټ لاس ته راغلي نتیجې د دقیقو محاسباتو څخه د (0,1%) څخه ډیر توپیر نه لري.

د پورته یاد شوي میتود پر اساس د سوو گازو د ضایعاتو د محاسبي د پاره دا لاندي فورمول وجود لري:

$$q_A = (t_A - t_L) \cdot \{A_1 / (21 - O_2) + B\}$$

او یا هم

$$q_A = (t_A - t_L) \cdot (A_2 / CO_2 + B)$$

چیرې چې A_1, A_2 او B ثابت عددونه دي.

په نوموړو فورمولو کې د موجودو ثابتو عددو (A_1, A_2, B) قیمتونه د المان په فدرالي جمهوریت کې د ایبیشن د ساتلو د قانون (BImSchV) له مخې د لاندي جدول څخه اخستل کېږي:

11- جدول: د سوو گازو د ضایعاتو د محاسبې په فورمول کې د ثابتو عددو قیمتونه

شمیر	د ثابت عدد نوم	د سون موادو د پاره د ثابتو عددو قیمتونه	
		طبیعی گاز	د سون د پاره تیل
1	A1	0,37	0,50
2	A2	0,66	0,68
3	B	0,009	0,007

2.7 د سون تخنیک او د چاپیریال پاک ساتل

لکه چې بنکاره ده د سون د موادو د سیخلو په نتیجه کې پر تولید شوي تودوخي برسېره لږ یا ډیر سوي گازونه تشکیلېږي چې په خپل ترکیب کې د لاندې مواد درلودلای شي:

- د سون د موادو پاتې شوني: دا هغه کاربني مواد دي چې په پشپړه توګه نه دي سوځیدلي او د مایع او جامدو سون موادو د سیخلو څخه وروسته پاته کېږي.

- د کاربن ډای اکساید (CO_2) گاز: د سوو گازو د ترکیب یو حتمي غړی او په اصطلاح د ګلخانې (شین کور) د گازو د جملې څخه شمیرل کېږي چې د مځکې د کړي د ګرمیدو د پرابلم اصلي مجرم شمیرل کېږي.

لکه چې روښانه ده د مځکې اتموسفیر یو ډیر مهم ایکولوژیک فلتر دی چې په انتخابي ډول د لمر هغه وړانګې چې پر مځکه باندې د ژوندیو موجوداتو د پاره حیاتي ارزښت لري مځکې ته پریږدي او د مځکې څخه یوه ټاکلي اندازه وړانګې بیرته فضا ته انعکاس (ریفلکس) ورکوي او په دې ترتیب سره یو نړیوال اقلیمي تعادل منځ ته راوړي.

د دې نړیوال (ګلوبال) توازن په ساتلو کې د مځکې د اتموسفیر ترکیب ډیر ستر رول لري. د اتموسفیر په ترکیب کې د ګلخانې د گازو په ډیریدو سره دا توازن ګډوډیږي او په نتیجه کې د لمر د وړانګو هغه برخه چې لنډې څپې لري پرته له کوم خنډ څخه مځکې ته راځي او برعکس د اوږدو څپو درلودونکي وړانګې په اتموسفیر کې جذبېږي او د اتموسفیر د تودیدو سبب ګرزي.

اوس په علمي ډول ثابت شوي ده چې د مځکې په اتموسفیر کې د کاربن ډای اکساید د ډیریدو او د مځکې د کړي د تودوخي د وسطي درجې د جګیدو ترمنځ یوه مخامخه اړیکه موجوده ده. که د مځکې د تودیدو پروسه نور هم په همدې ګړندي توب سره دوام پیدا کړي نو نتیجه به یې د مځکې پرمخ د کنگلو ویلي کیدل، د سمندرو د سطحي جګیدل، د طبیعي افتو زور اخستل او حتی د ژوندیو موجوداتو د حیات دوام په خطر کې اچول وي.

هوا ته د کاربن ډای اکساید د اچولو د اندازې د ټیټولو پرابلم یوه نړیواله مسئله ده چې د یو شمیر نړیوالو توافقاتو سره، سره یې د حل قطعي لار د ځینو سترو کاربن ډای اکساید تولیدونکو هیوادو لکه د امریکا متحده ایالات او چین د مخالفت په سبب تر اوسه پورې نه ده موندل شوې.

د کاربن ډای اکساید په اړخ کې یو شمیر نور گازونه هم د مځکې په نړیواله تودیدو کې برخه اخلي. د مثال په ډول د میتان گاز (CH_4) چې ګلخانه یي تاثیر یې د کاربن ډای اکساید په پرتله (30) ځلي ډیر دی.

و اتموسفیر ته د میتان د گاز د رسیدو علتونه کیدای شي چې په پشپړه توګه د سون موادو نه سوځیدل

او همدارنگه د طبیعي ګاز د انتقال او ذیرمه کولو په وخت کې د نلو او ذیرمو غلطه تخنیکي ساتنه او څارنه وي.

تر هغه ځایه پوري چې د سون په تخنیک پوري اړه لري، یوازې په تخنیکي لحاظ په سوو ګازو کې د کاربن ډای اکساید د اندازې لږول یو شمیر بنسټیز پرابلمونه د ځانه سره لري: که دیوې خوا د سون پروسي ته د اضعاقي هوا په ورډیریدو سره د کاربن ډای اکساید کچه راټیټیدای شي نو د بلې خوا د سوو ګازو د حجم ډیریدل د انرژي د بیځایه ضایع کیدو او د بایلر د موثریت د ضریب د کښته کیدو سبب ګرزي.

په دې حساب د (CO₂) د اندازې د ټیټولو د پاره باید په نړیواله سطحه د اوږدې مدې تګ لاري (ستراتیژي) په غوره کولو سره د حل یوه معقوله لاره پیدا شي. هغه ستر صنعتي هیوادونه چې د کاربن ډای اکساید اساسي تولید کونکي هم دي او په دې هکله یې تراوسه پوري د کیو تو پروتوکول نه دی امضا کړې باید هر څه ژر خپل مسولیت په دې هکله احساس کړي. په هر حال دلته کیدای شي چې د یو شمیر داسې وړاندیزونو څخه نوم واخلو چې د پرابلم د حل په لاره کې مرسته کولای شي:

- د سون د موادو په سیخلو کې د سپما څخه کار اخستل.
- د سون د موادو د هر ټن سپما په مستقیمه توګه د کاربن ډای اکساید د یوې ټاکلې اندازې د لږیدو معنی لري.
- د ودانیو د تودوخي د ضایعاتو لږول (د تودوخي له نظر ټکي څخه د ودانۍ عایق کول).
- د تودوخي د تولید د پاره د مدرنو دستګاوو غوره کول چې په نتیجه کې یې د ګټوري تودوخي اندازه جګه او د تودوخي د ضایعاتو کچه د امکان تر سرحده پوري ټیټه شي.
- د هغه وسایلو او ماشین آلاتو چې د سون د موادو په سیخلو سره بریښنا تولیدوي داسې مدرنیزه او په نوي تکنالوژي سره سمبالول چې د نوموړو وسایلو د موثریت درجې د امکان تر سرحده پوري جګي او د انرژي د بیځایه ضایعاتو کچه یې ټیټه وي. د مثال په ډول د تودوخي او بریښنا د ګډ تولید د مدرنو دستګاوو په کار اچول چې د موثریت درجې یې د خالص برق د تولید تر دستګاوو ډیري جګي دي.
- د کاربن لرونکو سون موادو په عوض او یا د هغوي په اړخ کې د لمر، باد، مځکي، اوبو او د بحر د څپو د انرژي څخه کار اخستل.

باید ددې خبرې یادونه وشي چې د عضوي یا (فوسیل) سون موادو ګڼلخانه یې تاثیر د کاربن ډای اکساید د ځانګړي اندازې (eCO₂) له مخې یو ډبل سره مقایسه کېږي چې بنسې پر هر کیلو واپت تودوخي باندې چې د سون د موادو د سیخلو څخه په لاس راځي څو کیلو ګرامه کاربن ډای اکساید تولیدېږي. په لاندې جدول کې د یو شمیر سون موادو د پاره د (eCO₂) قیمتونه وړاندې کېږي:

12- جدول: پریوه کیلو واپت انرژي باندې د تولیدونکي کاربن ډای اکساید اندازه

شمیره	د سون د موادو ډول	د (eCO ₂) قیمتونه په (Kg CO ₂ /KWh Br)
1	نصواري رنگه سکاره	0,40.....0,45
2	د ډبرو سکاره	0,32.....0,35
3	EL تیل	0,25.....0,26
4	طبیعي ګاز	0,20.....0,21

په پورتنی جدول کې د لرگو نشتوالی د دې خبرې یادونه کوي چې د لرگو سیخل د اتموسفیر انډول نه زیان من کوي ، دا ځکه چې لرگي هغومره کاربن ډای اکساید طبیعت ته وړاندې کوي چې د خپلې ودې په جریان کې یې د طبیعت څخه اخستی او په اصطلاح په خپل ځان کې یې ډیرمه کړې وه .

نو ځکه د لرگو څخه د سالمې گټې اخستني په صورت کې ، کله چې د پرې شوو لرگو پر ځای بېرته نوي ونې کښینول شي . هغوي د کاربن ډای اکساید انډول د خطر سره نه مخامخوي .

- د سلفر ډای اکساید (SO_2) گاز : دا هغه گاز دی چې د سلفر لرونکو سون موادو لکه سکرو او تیلو د سیخلو په نتیجه کې منځ ته راځي . د اوبو سره د نوموړي گاز د تعامل په نتیجه کې د سلفر تیزاب (H_2SO_3) تشکیلېږي .

که چېرې د بایلر دیوالونه او د سوو گازو د حرکت د لارې کانالونه د نوموړي تیزاب په وړاندې غښتلي نه وي او د بایلر په دننه او یا د د ایستونکو کانالو کې د اوبو د تشکیل شرایط موجود وي نو نوموړی تیزاب د هغوي د قدم په قدم تخریب سبب گرزي .

د بلي خوا څخه باندیني هوا ته د رسیدو څخه وروسته د (SO_2) گاز د اوبو سره تعامل کوي او په اصطلاح د تیزابي بارانو د اورنیت شرایط برابروي .

په همدې دلیل دی چې د سون په تیلو کې د سلفر د اندازې د لږولو په هکله اړونده نورمونه په پرله پسې توگه سره جدي کېږي .

که د تیري پیړۍ تر (80) کلو پوري د چاپیریال د ساتلو د موسسو اصلي توجه د صنعتي گرد او سلفر ډای اکساید څخه د هوا د پاک والي پر اېلم ته متوجه وه او پر چاپیریال باندې د (NO_x) تاثیرات دومره روښانه نه وه نو په را وروسته کلو کې د سکرو په عوض لومړی د تیلو او بیا د گازو د پراخه استعمال په نتیجه کې او همدارنگه میدان ته د صنعتي گرد څخه د هوا د پاکوالي د مدرونو فلترو په راوتو سره دا پر اېلم تر یوه حده پوري حل شو ، خو په مقابل کې یې په تیلو او گاز سیخونکو دستگاؤ کې د (NO_x) پر اېلم ډیر جدي شکل ځانته غوره کړي .

څنګه چې په تیلو او گاز سیخونکو دستگاؤ کې د جامدو موادو سیخونکو دستگاؤ په پرتله د تودوخي لوړې درجې حاکمیت لري نو د ترمیک (NO_x) د تشکیل دپاره دلته ښه شرایط موجود دي .

- د نایتروجن اکسایدونه (NO_x) : د سون په پروسه کې نایتروجن او اکسیجن څو ډوله اکسایدونه جوړوي چې تر ټولو مهم یې نایتروجن مونو اکساید (NO) او نایتروجن ډای اکساید (NO_2) دي .

د سون په پروسه کې نوموړي اکسایدونه د دريو بیلابیلو لارو څخه تشکیلېږي :

- هغه (NO_x) چې په عادي ډول د لمبې د تعامل په ساحه (زون) کې د اکسیجن او نایتروجن د یوځای کېدو څخه په لاس راځي او د سملاسي تشکیلیدونکي (NO_x) په نامه سره هم یادېږي .

- هغه (NO_x) چې د سکرو او تیلو په کیمیاوي ترکیب کې د موجود نایتروجن او اکسیجن د تعامل څخه کله چې د تودوخي درجه تر ($1000\text{ }^\circ\text{C}$) پوري جگه شي تشکیلېږي . دا ډول (NO_x) د سون د موادو د (NO_x) په نامه سره یادېږي .

- ترمیک (NO_x) : چې د تودوخي د ډیرو لوړو ($>1200\text{ }^\circ\text{C}$) درجو په موجودیت کې د اکسیجن او نایتروجن د تعامل څخه په لاس راځي

د نایتروجن پورته یاد شوي اکسایدونه د اوبو سره تعامل کوي او یو شمیر تیزابونه لکه (HNO₂) او (HNO₃) جوړوي چې د هغوي د جملي څخه (HNO₃) د مځکي د خاوري د چټلولو او په نتیجه کې د ځنگلو د مرگ اصلي عاملینو د جملي څخه شمیرل کېږي.

د ترمیک (NO_x) د کچې د ټیټولو د پاره د حل یوه لاره د اسی برنرو غوره کول دي چې په هغوي کې د تودوخي د درجې د جگیدو د مخنیوي د پاره یو شمیر اړونده تدابیر په نظر کې نیول شوي وي. په دې هکله نور معلومات د برنرو په بحث کې د کتلو وړ دي.

- کاربن مونو اکساید (CO): د سون د پروسی په نتیجه کې د دې گاز د منځ ته راتگ د پاره دوه علتونه وجود لري:

- په هغه صورت کې چې د سون پروسی ته په پوره اندازه سره هوا ونه رسېږي (د مثال په ډول که برنر پرلپه هوا هوا باندې عیاروي)، یا د سون مواد او هوا په صحیح توګه یو د بل سره ګډ نه شي او یا هم د بایلر خوني ته د هوا رسولو کې او سوري تړلي وي، نو د سون مواد په بشپړه توګه نه سوځي او د کاربن مونو اکساید د جوړیدو شرایط منځ ته راځي.

- که چېرې د سوو گازو د ایستلو سیستم (دودکش) په صحیح توګه کار ونه کړي او په نتیجه کې یې د سون د پروسی سالم جریان اخلال شي.

لکه چې معلومه ده د انسان د وجود د وینې هیموګلوبین د کاربن مونو او کساید گاز: د اکسیجن په پرتله دوه سوه ځله ډیر جذبوي، چې په نتیجه کې یې د وجود حجرو ته د پوره اکسیجن نه رسیدل کولای شي چې د انسان د مرگ سبب هم وګرزي.

د همدې دلیل په وجهه دی چې د سون په تخنیک کې د نوموړي گاز د پاره ټاکلي پولې وجود لري چې د هغوي څخه تیریدل د اجازي وړ نه دي.

باید ددې خبرې یادونه وکړو چې په پرمختللو هیوادو کې د کور تودولو د پاره وړو کې بایلرونه کولای شي چې د خپل تخنیکي مشخصاتو له برکنه د چاپیریال د پاک ساتنې په هکله غوښتنې پوره کاندې.


د مثال په ډول په المان کې یوازي د لویو تودوخه تولیدونکو د ستگاؤ د نصب او ګټه اخستنې د پاره د اړونده ادارو څخه د اجازي ترلاسه کول په کار دي.

د وړو کوټیل سیخونکو د ستگاؤ د مونتاژ او استفادې د پاره چې د تودوخي د تولید قدرت یې تر (10 MW) پورې وي او د تیل سیخونکو هغو د ستگاؤو د پاره چې تولیدي قدرت یې تر (5 MW) پورې وي، کومي خاصي اجازي ته اړتیا نه شته.

2.8 د چاپیریال ککړونکو موادو د اچولو د پاره د اجازي وړ پولې

2.8.1 د جامدو سون موادو د سیخولو په صورت کې:

ددې د پاره چې د جامدو موادو د سون د پروسی کیفیت وڅیړل شي نو دیوي ځانګړې درجه بندي شوي پاني د مرستي څخه کار اخلي. نوموړي پانه چې د رینګلمن (RINGELMANN-Skala) د پاني په نامه هم یادېږي داسې شکل لري:



4- شکل: د رینګلمن پانه

په نوموړي پاني کي بنوول شوي فيصدي د تور او سپينو رنگو تناسب نښي. د څيړني د پاره يو ځانگړی سپين کاغذ د سوو گازو په لاره کي هغه وخت پريږدي چي بايلر يو شو مده کار کړي وي يعني د اور بلولو لومړی شيبی بايد تيري شوي وي.

وروسته بيا نوموړی کاغذ د رینګلمن د پاني سره مقایسه کوي. په نتیجه کي بايد د امتحاني کاغذ رنگ د رینګلمن په پانه کي د اول نمبر (20%) د ټوټي تر رنگ روښانه وي.


که چيري د بايلر د تودوخي د توليد قدرت تر (15 KW) لږوي، نو د داسي بايلرو د اور د کیفیت په هکله اصلاً کومي خاصی غوښتنې نه وړاندي کيږي، يوازي د پرود سکرو، نصولاري رنگه سکرو او طرف د سيخلو په صورت کي بايد په هغوي کي د سلفر اندازه تر (1%) ډيره نه وي.

په هغه صورت کي چي د جامدو موادو د سپيڅونکي دستگاه د تودوخي د توليد قدرت تر (15 KW) ډيروي نو بيا هغه وخت د کاربن مونو اکسايډ (CO) او د گردو او جامدو زرو د غورځولو (امیشن) په هکله يو شمير بنديزونه مطرح کيږي.

بايد وويل شي چي امیشن (Emission) عبارت له هغو گاز شکلو او يا جامدو موادو څخه دي چي د سون د پروسي په نتیجه کي چاپيريال ته غورځول کيږي او د هغه د چټلیدو سبب گرزي. په اوسني وخت کي د ماشينو په وسيله منع نه راغلي لور ډغونه، ټکانونه او همدارنگه وړانگي هم د امیشن په جمله کي شميرل کيږي او د امیشن هغه برخه چي پر ژوند يو موجوداتو يا په بل عبارت اخستونکو (انسانانو، حيواناتو او نباتاتو) باندې مخامخ اثر شيندي لکه هوا چټلونکي مواد، مضره وړانگي او نور د امیشن (Imission) په نامه ياد يږي.

2.8.2 د مایع سون موادو د سيخلو په صورت کي:

د مایع موادو د سوخيدو کیفیت په سوو گازو کي د ناسيخل شوو تیلو د پاتي شونو (د تیلو derivate) او همدارنگه د تیلو د نیمکله سيخل شوو برخو (چي ورته د څراغ دود هم وايي) د اندازي له رویه ارزيايي کيږي. د نوموړي ارزيايي د پاره يوه ځانگړي مقایسوي پانه وجود لري چي د (BACHARACH) د پاني په نامه سره هم ياد يږي او په لاندې شکل سره ښکاري:



5 - شکل : د (BACHARACH) مقایسوي پاڼه

په المان کې د چاپیریال ساتنې د موجودو قوانینو له مخې، د تیل سیخونکو بایلرو په سوو گازو کې باید د تیلو ناسیخل شوي پاتې شوني اصلاً وجود ونه لري (نوموړي پاتې شوني د فلتر د کاغذ پر مخ باندي د غور داغ یا لکې په شکل په سترگو لیدل کېږي).

همدارنگه هغه تیل سیخونکي بایلرونه چې د تودوخي د انتقال ماده یې اوبه دي او د تودوخي د تولید قدرت یې تر (120 KW) پورې وي، یوازي هغه وخت د مونتاژ او گټې اخستو اجازه لري چې د نوموړي بایلرو او برنر تولیدونکي د یوه سند له رویه ثابتې کړي وي چې د سون د موادو پر هر کیلو گرام انرژي باندي تر (120 mg/KWh) ډیر نایتروجن ډای اکساید نه شي تولیدیږي (د لویو بایلرو په هکله بیا نورې ځانگړې غوښتنې موجودې دي).

د تیلو د نیمکله سیخل شوو پاتې شونو د ارزیابي دپاره د فلتر کاغذ د وتونکو سوو گازو د خوځیدو په لاره کې بریږدي او وروسته یې بیا د (BACHARACH) د مقایسوي پاڼې سره پرتله کوي. په نتیجه کې د فلتر د کاغذ رنگ باید د مقایسوي پاڼې د لومړي نمبر د ایري تررنگ تور نه وي.

2.8.3 د گاز ډوله سون موادو د سیخلو په صورت کې:

د المان په فدرالي جمهوریت کې د 1998 کال د لمرۍ نیټې را پدې خوا د هغو گاز سیخونکو بایلرو د پاره چې د تودوخي انتقالونکي ماده یې اوبه وي او د تودوخي د تولید قدرت یې تر (120 KW) لږ وي د لاندې غوښتنې مطرح دي:

- د بایلر او برنر تولیدونکي باید د یوه رسمي سند په مرسته ثابتې کړي چې د طبیعي گاز د سیخلو په نتیجه کې پر هر کیلو واټ لگیدلي انرژي باندې، د تولید شوي (NO₂) اندازه د (80 mg / KWh) څخه نه ډیر پرې.

د گاز سیخونکو دستگاؤ په وړاندې نورې غوښتنې دا دي:

- د هغه گاز سیخونکي بایلر د پاره چې برنر یې وینتیلیاتور لري، که چیرې د کاربن مونو اکساید اندازه تر (300 ppm) ډیره او یا که د (CO) حجم د سوو گازو د حجم تر (0,03%) ډیر شي (د سوو گازو غلظت باید د هوا په ورزیاتولو سره نه وي لږ شوی)، نو دا ډول برنرونه یوازې د محدودې گټې اخستنې وړ دي. تر تخنیکي څارني او ترمیم وروسته نو موږې برنرونه بیرته د پوره گټې اخستنې د پاره چمتو شمیرل کېږي.

- د اتمو سفري گاز سیخونکو بایلرو د پاره، که چیرې د کاربن مونو اکساید اندازه تر (500 ppm) ډیره او یا که د (CO) حجم د سوو گازو د حجم تر (0,05%) ډیر شي (د سوو گازو غلظت باید د هوا په ورزیاتولو سره نه وي لږ شوی). نو دا ډول برنرونه هم یوازې د محدودې گټې اخستنې وړ دي او باید ترا جست کیدو وروسته بیرته د پوره گټې اخستنې ډگر ته وړاندې شي.

- که د گاز سیخونکي بایلر د پاره د (CO) اندازه تر (1000 ppm) چې په حجمي لحاظ د سوو گازو د حجم (0,1%) برخه تشکیلوي، ډیر وي نو دا ډول بایلرونه اصلاً د چالانه کیدو اجازه نلري.

باید وویل شي چې (ppm) د (part per million) مخفف دی چې بنیې د سوو گازو پر هر میلیون ذرو باندې د مضره موادو (مثلاً کاربن ډای اکساید) څو ذرې رسیږي (1% = 1000 ppm).

د یادولو وړ ده چې په المان کې د هغه موسسو د پاره چې د خپل تخنیک په ښه کولو او چاپیریال ته د مضره موادو د اچولو د کچې په ټیټولو کې فعاله برخه واخلي او په دې هکله یو شمیر ټاکلي غوښتنې پوره کړي، داړونده موسسي له خوا د (Blauer Engel) په نامه یو ځانگړی نښان ورکول کېږي چې پر تیلو او گاز سیخونکو وسایلو باندې یې چاپ په لاندې شکل سره د لیدلو وړ دی:



6 - شکل: د چاپیریال د پاک ساتلو ځانگړی نښان

د سون د تخنیک بنسټونه

د دي د پاره چې يوي تيل او يا گاز سيخونکي آلي ته د اښان ورکړه شي بايدد نوموړي آلي له خوا چاپيريال ته داچول کيدونکو مضره موادو کچه، په لاندې جدول کې تر ښودل شوو قيمتو ډيره نه وي:

13 - جدول: د چاپيريال د پاک ساتلو د ځانگړي نښان د اخستلو د پاره د مضره موادو د اچولو تر ټولو جگي، د اجازي وړ اندازي

شميره	د سون د موادو سيخونکي آلي	NO _x (mg/kWh)	CO (mg/kWh)
1	تيل سيخونکی برنر چې د تيلو مصرف يې په ساعت کې تر 10 کيلو گرامه پوري وي	120	80
2	يونټ تيل سيخونکی برنر	120	80
3	اتموسفري گاز سيخونکی بايلر	80	60
4	يونټ گاز سيخونکی ديگ چې برنر يې وينتيليا تور ولري	80	60
5	د سون ارزښت گاز سيخونکی ديگ	65	50
پورته ذکر شوي يولي د هغو بايلرو د پاره صدق لري چې د تودوخې د توليد قدرت يې تر (120 KW) ډيره نه وي.			

3 د تیل سیخلو تخنیک

د تیري پیری، د نیمايي را په دي خوا د تیل سیخلو تخنیک په پرله پسې توگه خپله وده پر مخ بیولي ده. د کور تودولو په برخه کې اوس د تیل سیخلو تخنیک په نړیواله کچه ډیر په زړه پوري گرځیدلی دی، دا ځکه چې د موثریت د لوړې درجې لرونکو بایلرو په اړخ کې د هغوي د پاره د کنترول او څارني اتوماتیکي دستگاوې، د بې خطرې کولو د تخنیک ډاډمن وسایل او د تودوخي د ویش داسې پرمختللي سیستمونه منځ ته راغلي دي چې په پوره اندازه سره د انرژي د سپما او د چاپیریال د پاک ساتلو امکانات برابر وي.

لکه چې ښکاره ده، د تیل سیخلو د تخنیک بنسټیز عنصر پخپله تیل سیخونکي آلې یا برنر دی چې درې بنسټیزې دندې لري:

- د امکان تر پولي پوري په وړو کو څاڅکو باندې د تیلو پاشل او یا د تیلو تبخیرول.

- د سون هوا سره د هغوي ښه گډول.

- د هوا او تیلو مخلوط ته اور ورته کول.

3.1 د تیل سیخونکو برنرو ډولونه

برنرونه کیدای شي چې په عام ډول سره په دوو ډلو باندې وویشل شي:

○ د تیلو تبخیرونکي برنرونه.

○ د تیلو پاشونکي برنرونه.

3.1.1 تیل تبخیرونکي برنرونه

په نوموړي برنر کې د برینسا د یوه مزي (د منقل سیم) د تودوخي په مرسته لومړی تیل په گاز تبدیلوي، بیایې د هوا سره گډوي او وروسته یې لگوي. د اور اخستو سره سم نور نو د لمبې تودوخه د تیلو د بخارولو دنده په غاړه اخلي او د سون پروسه مخ په وړاندې بیایې.

دا ډول برنرونه د معمول په ډول د هستوگني په کورو کې د تیلې بخاریو، تیلې داشو او داش بایلرو د پاره (داش په عین حال کې د کور تودولو بایلر هم دی) چیرې چې د تودوخي قدرت تر 15KW ټیټ وي استعمالیږي.

نوموړي بایلرونه په دي خاطر په کورو کې د گټې اخستنې د پاره مناسب دي چې ارام لگیرې او تقریباً نږغ نه لري باید هیڅه کړای شي چې د هستوگني د کور په دننه کې، په گیلنو کې تر 40 لیتره تیل او په یوه ثابت لوبني کې تر 100 لیترو پوري تیل د ډیرمه کولو اجازه لري.

په اوسنیو برنرو کې د تیلو او د هوا ښه گډیدو او د دودکش د نامناسبو تاثیراتو څخه د خلاصون په منظور دیوي پکې (وینتیلیاتور) د مرستې څخه کار اخلي.


د کور تودولو هغه بایلرونه چې د تیل تبخیرونکي برنر سره کار کوي د معمول په ډول د هستوگني په کوټو کې د تودوخي د درجې د تنظیم او همدارنگه د بایلر د اوبو د تودوخي د درجې د تنظیم په آلو باندې سمبال دي. په عین حال کې نوموړي آلې د یوه وینتیل په مرسته د اړتیا وړ اندازې تیلو جریان تنظیموي.

که پخواني تیل تبخیرونکي برنرونه په نیم اتومات ډول سره رهبري کیدل نو اوسني مدرن برنرونه په پوره اتوماتیک ډول سره کار کوي، یعنی دا چې تودوخي ته د اړتیا په صورت کې په اتومات ډول سره تیلو ته اور اچول کیږي او برنر په خپل ټیټ قدرت سره په کار پیل کوي.

د تیل سیخلو تخنیک

که چیري تولید شوي تو د وڅه د کوټي د تودولو د پاره کافي نه وي نو برنر په اتومات ډول سره د خپل پوره قدرت څخه کار اخلي ترڅو چي د کوټي د پاره ورکړه شوي د تودوخي درجه تامین کړي.

په لاندې شکل کي د دي ډول برنر د کار بوه ساده شپما وړاندي کيږي:



7- شکل د تیل بخارونکي برنر د کار پرنسیپ

3.1.2 تیل پاشونکي برنرونه

په دي ډول برنر کي تیل د ډیرو وړو څاڅکو په څیر پاشل کيږي، وروسته بیا د هوا سره گډيږي او په اخر کي سیخل کيږي.

د تیلو د څاڅکو غټوالي نظر د تیلو کیفیت او د پاشلو څرنګوالي نه فرق کوي خو د معمول په ډول د 40 میکرومیتره څخه شروع بیا تر 200 میکرومیتره پوري رسيږي.

هر څومره چي د تیلو د څاڅکو اندازه وړه وي هغومره د تودوخي سره د هغوي د تماس مجموعي سطحه ډیره او همدارنګه د تیلو د څاڅکو بخاریدل او د هوا سره گډیدل اسانه وي.

تیل پاشونکي برنرونه په دالاندې ډلو باندي ویشل کيږي:

- د تیلو د لوړ فشار په مرسته تیل پاشونکي برنرونه.
- انجکشن (injection) تیل پاشونکي برنرونه.
- د هوا د فشار په مرسته تیل پاشونکي برنرونه.
- څرخي تیل پاشونکي برنرونه.
- ترنغ لوړ (اولترا صوت) امواجو په ذریعه تیل پاشونکي برنرونه.

لاندې په لنډ ډول سره و هر بوه ته بیه کتنه کوو:

3.1.2.1 د لوړ فشار په مرسته تیل پاشونکي برنرونه

په دي ډول برنر کي تیل د بیه لوړ فشار لرونکي پمپ په مرسته تر بوي نری نلکي یا جیت تیروي چي په نتیجه کي يي د فشار د انرژي بوه برخه په حرکتی انرژي باندي بدلېږي. کله چي د تیلو فواره په ډیر لوړ سرعت سره د جیت څخه راوځي نو پر یو ډیر شمیر وړو څاڅکو باندي تجزیه کيږي.

د برنر جیت ته د ننوتو نه مخکي د تیلو فشار، د وړو کو برنر د پاره د 7 bar څخه تر 18 bar او د لویو برنر د پاره

د 20 څخه تر 40bar پوري رسيږي.

دا ډول برنرونه د وړو بايلرو څخه نيولي بيا تر غټو صنعتي دستگاؤ پوري د گټي اخستني وړ دي او په اوس وخت کي د نورو برنرو په پرتله د استعمال تر ټولو پراخ ډگر لري.

د دي ډول برنرو د ستونزو په جملې کي يوه ستونزه داده چي وړو کي جيتونه يي د چټليدو خطر د ځانه سره لري او د تنظيم امکانات يي محدود دي.

3.1.2.2 انجکشن (injection) تیل پاشونکي برنرونه

د دي ډول برنرو د جيت فطرونه په نسبي ډول لوي وي او په همدې سبب په صنعتي دستگاؤ کي چيري چي درانه تیل او د تیلو پاتي شوني سيخل کيږي د گټي اخستني وړ دي.

په دي ډول برنرو کي د برنر د نلکي يا جيت څخه تیل په ډير لږ سرعت سره وزي. په عين حال کي د پرس شوي هوا جريان به ډير لوړ سرعت دهغوي د شاوخوا څخه تيریږي. په نتيجه کي نوموړی د هوا جريان تیل د ځانه سره کشوي او په وړو څاڅکو باندي يي ويشي.

د متوسط فشار سيستم په صورت کي د پرس شوي هوا فشار د 0,5bar څخه تر 1bar او د لوړ فشار سيستم په صورت کي د 2bar څخه تر 8bar پوري وي.

3.1.2.3 د هوا د فشار په مرسته تیل پاشونکي برنرونه

د دي ډول برنر په دننه کي يو کمپرېسور ځاي په ځاي دی چي هوا ته د فشار ورکولو دنده په غاړه لري. د لوړ فشار هوا د تیلو سره چي تقريباً هيڅ فشار نه لري يو ځاي کيږي او په ډير سرعت سره د برنر د جيت څخه وزي.

په نتيجه کي تیل په ډيرو وړو څاڅکو باندي ويشل کيږي. د تیلو يو شمير څاڅکي دومره وړي وي چي لا د جيت د څو لي څخه د وتلو څخه مخکي په بخار او بستي وي، نو ځکه نوموړي برنرونه د شين رنگي لمبي سره سوځي.

کيداي شي چي دا ډول برنرونه د تیلو د يوه وړو کي جريان ($< 0,2 \text{ Kg/h}$) د پاره هم استعمال شي.

د نورو په پرتله دا ډول برنرونه يو شمير غوره ټکي لري چي په لاندي ډول سره دهغوي څخه نوم اخستی شو:

- د امیشن کچه يي ټيټه ده.

- د چټليدو خطر نه لري.

- د تیلو د فشار څخه ناپيلي دي.

- د اور لمبه يي شنه ده.

3.1.2.4 څرخي تیل پاشونکي برنرونه

دا ډول برنرونه يو ډول افقي څرخيدونکی لوبنی او يا د مرکز څخه د تينبستي حلقي لري چي دوراني سرعت يي (6000 1/min) ته رسيږي. کله چي د نوموړي لوبني په مرکزي برخه کي تیل توي شي نو د مرکز څخه د تينبستي

د قوي په زور د لوبني د ديوالو په لور شړل کيږي او د ديوال پر مخ يوه ډيره نازکه پرده نشکيلوي. د نوموړي

لوبني ديوالونه مخروطي شکل لري او د لوبني دوروستی برخي په لور پراخيږي، نو ځکه د تیلو نوموړي

پرده هغي خواته تیل وهل کيږي او د لوبني څخه د وتلو په وخت کي په وړو څاڅکو باندي تجزيه کيږي.

خرخي تیل پاشونکي برنرونه د سترو صنعتي د ستگاؤ لکه د بریښنا د تولید فابریکي، د کبستيو د تیل سیخونکو بایلو او یا د کور تودولو د سترو بایلو د پاره چیري چي د تیلو پاتي شوني او یا درانه تیل سیخل کیري مناسب شمیرل کیري.

د نوموړو برنرونو جیتونه نه چیلیري او د تنظیم (د تودوخي د قدرت د لږولو او ډېرولو) پراخه امکانات لري.

3.1.2.5 تر څو لورو خپو په مرسته تیل پاشونکي برنرونه

په دي ډول برنرو کي تیل د صوتي خپو په مرسته چي فریکونسي يې تر (20 MHz) جگه وي په وړو قطرو او خاڅکو باندي تجزیه کیري.

تر څو لورو امواجو په ذریعه د تیلو پاشل په دوه ډوله سره صورت نیسي:

- د برنر د نلکي (جیت) په دننه کي هوا داسي په اهتزاز راوړي چي د بهیدونکو تیلو د پاشلو او په وړو قطرو باندي د هغوي د تجزیه سبب کیري. دا پرنسیپ د معمول په ډول سره د صنعتي لویو برنرو د پاره په کار لویږي.

- د برنر په دننه کي د ځاي پر ځاي شوي یوې ځانگړي کریستالي ډبري څخه د لوړي فریکونسي لرونکي بریښنايي سگنال تیروي، چي په نتیجه کي يې تر صوت لوړ اهتزازات تولید ږي.

د نوموړو اهتزازاتو د ساحي څخه د تیلو تیریدل د هغوي د تجزیه او په وړو کو خاڅکو باندي د ویشلو سبب کیري. دا پرنسیپ یواځي د وړو کو برنرو د پاره د گټي اخستني وړ دی.

څنگه چي د دي ډول پرنسیپ پر اساس کار کونکي برنرونه ډیر حساس دي نو هغوي تر اوسه پوري د استعمال پراخ ډگر نه دی موندلی.

3.2 د لوړ فشار تیل پاشونکو برنرو جوړښت

څرنگه چي د کور تودولو (تسخین) په برخه کي د معمول په ډول سره د تیلو د لوړ فشار د برنرو څخه کار اخستل کیري نو دلته یوازي د هغوي جوړښت په تفصیل سره تر څیرني لاندې نیول کیري. که څه هم یو ډیر شمیر هغه مسایل چي دلته به ورباندي بحث وشي، د برنرو د نورو ټولو ډولو د پاره یوشان دي.

دا ډول برنرونه چي د معمول په ډول د یوې تفنگچي شکل لري د لاندې مهمو برخو څخه جوړ دي:

- 1- برقي موتور.
- 2- د سون هوا پکه (وینتیلیاتور).
- 3- د تیلو پمپ.
- 4- مگنیت وینتیل.
- 5- د اضعاقي تیلو د انتقال وینتیل.
- 6- د تیلو د تودولو آله.
- 7- د تیل تودولو د آلي ترموستات.
- 8- تیلو ته د اور اچولو برقي آله یا د اور اچولو ترانسفرمر.
- 9- د الکتريکي او الکترونيکي برخو د کنترول آله چي د سون اتومات هم ورته وایي.

د تیل سپیڅلو تخنیک




ډايزهاويت (Weishaupt) د کمپنی برنونه



د بودروس (Buderus) د شرکت تیل سپیڅونکی برنر (Logatop BE-A)

- 10- د اور اچولو الکترو دونه.
- 11- د لمبي د څارني آله.
- 12- د تیلو د پاشلو نلکه (جیټ).
- 13- د هوا د تنظیم (ډیرولو او لږولو) پیچ.
- 14- د برنر پوښ.
- 15- تنره یا بند اچونکي حلقه.
- 16- د اور نل.
- 17- د نټري د مخته او شاته وړلو پیچ.
- 18- د بایلر ترموستات.

د برنر د جوړښت اساسي برخي په لاندې شکل کې د کتلو وړ دي:



8- شکل د تیل سیخونکي برنر د جوړښت اساسي برخي

د برنر و پورته نومول شوو برخو ته په لاندې ډول سره یو نظر اچو:

3.2.1 د برنر پوښ

د معمول په ډول سره د برنر د پوښ اساسي برخه د المونیم څخه او د پوښ د سر خوا یې د مصنوعي موادو څخه جوړېږي.


د دننه خوا څخه د برنر پوښ ته د رغ عایق یو قشر هم ورکوي ترڅو لوړ آوازي د چاپیریال د ازار سبب نه شي. د بایلر سره د برنر تړل د یوه فلانش په مرسته سرته رسېږي. کله، کله هم نوموړی فلانش داسې جوړوي چې د برنر دڅارني، کنترول او ترمیم په وخت کې پوښ او یا کبني خواته د برنر د تکیه کولو امکانات ولري. ددې دپاره چې د لویو برنرو وزن پر بایلر رانه شي نو هغوي ته د بایلر څخه ناپیلې پوښې او تکیې ورکوي.

3.2.2 د برنر موتور

د برنر د موتور دننه د تیلو د پمپ او د برنر د پکي (وینتیلیاتور) دواړو چالانه کول دي، په دې معنی چې د تیلو پمپ او پکه دواړه د یوې ګډې میلی په مرسته د نوموړي موتور سره تړلي دي.

د وړوکی برنر دپاره یو فازه موتور (230 V) چې د (850 W) په شاوخوا کې قدرت او تقریباً (2800 m⁻¹) دورانې چټک والی (سرعت) لري، په کار لویږي. د لوی برنر دپاره بیا په منل شوي توګه درې فازه موتور نصبیږي.

د برنر موتور کېدای شي چې په مخامخ ډول د برنر پر پوښ او یا هم د برنر څخه جدا مونتاز شي.



9- شکل موتور، پکه او د تیلو پمپ

3.2.3 د سون اتومات

د سون اتومات د برنر رهبري کونکی غړی دی. د نوموړي په مرسته د برنر د ټولو بریښنايي او الکترونيکي برخو لکه موتور، پمپ، د اورا چولو آلي، پکي، مګنیت وینتیل او نورو څارنه او کنترول سرته رسېږي.

په بل عبارت سره د سون د پروسي او همدارنګه د بې خطرې تخنیک سره تړلي ټول او امر د همدې ځایه څخه ورکول کېږي. د سون په اتومات کې له وړاندي څخه، په نوبت سره د هغه د ټولو برخو د چالانه کېدو او ګلیدو پروګرام ځای په ځای شوی دی. د برنر او بایلر د بیلابیلو آلو څخه لکه د بایلر د ترموستات، یا د لمبې د څارني

د تیل سیخلو تخنیک


آلي او نورو څخه اړونده سگنالونه دلته راځي او په عوض کي يې د همدې څايه څخه د برنر موتور او ياهم اور اچونکي ترانسفرمر ته اړونده احکام صادر يږي.

د سون اتومات د کار څرنگوالی کيداى شي چې په لاندې ډول سره بيان شي:

په پيل کي داسي فرضوو چې د بايلر د اوبو د تودوخې درجه تر ورکړل شوي درجې پوري جگه تللي ده او برنر گل شوي دی.

کله چې د بايلر څخه د وتونکو تودو اوبو د تودوخې درجه تر يوې ټاکلي، ورکړل شوي قيمت ټيټه ولاړه شي نو د بايلر د تودوخې د درجې تنظيمونکي آلې (د بايلر ترموستات) هغه احساسوي او د نوري تودوخې غوښتنه کوي. نوموړي غوښتنه د يوه سگنال په شکل و سون اتومات ته رسېږي.

لاندې د سون اتومات يو ساده شوی شکل وگورئ:



10- شکل د سون اتومات

په خپل وار سره د سون اتومات د يوه سگنال په ليرلو سره د تيلو تودولو آلې چې د برنر د جيت نه وړاندې قرار لري، فعالوي (بايد يادونه وشي چې ځيني برنرونه د تيلو د تودولو آلې نه لري). دا پروسه د يوې څخه تر دوو دقيقو پوري دوام کوي او کله چې د تودوخې درجه د (70 °C) شاوخوا ته رسېږي نو د تيلو د تودولو په آلې پوري تړلی ترموستات دا خبر د سون اتومات ته رسوي. تر دې وروسته د برنر موتور او پمپ په کار لويږي او د اور اچولومیکانيزم په فعاليت شروع کوي. د موتور د چالانه کيدو سره سم د پکي پیک جگپړي او پکه د بايلر د اورخونه د تيلو او هوا د مخلوط څخه (که چيري پاته وي) پاکوي. دې پراو ته د اور د خونې د پريولو پراو هم وايي. په همدې ټوله مده کي د تيلو پمپ چالانه وي خو مگنيت وينتيل چې د پمپ څخه وړاندې ځاي پر ځاي دی لاهم تړلی وي او تيل نه پرېږدي چې د برنر د نلکي يا (جيت) په لور و خوځېږي. د اور د خونې د پريولو پراو تقريباً (15) ثانيه دوام کوي. ددې پراو د ختم سره سم مگنيت وينتيل خلاصېږي او تيل د برنر د جيت په لور په خوځېدو راځي. د همدې گړۍ څخه د برنر د پاره د امنيتي وخت پيل حسابېږي. د همدې امنيتي وخت په دننه کي بايد لمبه تشكيل او د لمبې څارونکي آلې بايد اړونده سگنال د سون اتومات ته ورسوي.

د تیل سیخلو تخنیک

په دي حساب سره امنیتي وخت عبارت دی له هغه ماکسیموم زماني فاصلي څخه چې د هغې په دننه کې باید یوه ثابت لېمبه تشکیل شي او که دا کار تر سره نه شي نو د سون اتومات برنر د فعالیت څخه اچوي.

که چیرې د برنر د پاره د تیلو جریان تر (30 Kg/h) وي نو د هغه د پاره امنیتي وخت د برنر د چالانه کیدو په وخت کې (10) ثانیې او د برنر د نورمال کار په وخت کې همدارنگه (10) ثانیې حسابېږي.

که چیرې په دي ډول برنر کې لېمبه گل شي نو بیرته د هغوي چالانه کیدل او ورپسې په سملاسي توګه د لېمبي بلول دواړه امکان لري.

د هغو برنر د پاره چې د تیلو جریان یې تر (30 Kg/h) ډیر وي د برنر د چالانه کیدو په وخت کې امنیتي وخت (1) ثانیه او د کار په وخت کې (5) ثانیې په حساب راځي.

په دي ډول برنر کې د لېمبي د ګلیدو څخه وروسته د برنر بیرته چالانه کیدل امکان لري خو ورپسې سملاسي د لېمبي بلول امکان نه لري.

که چیرې د امنیتي وخت په تیریدو سره د سون اتومات د لېمبي د سوځیدو په هکله کوم خبر تر لاسه نه کړي، نو د سون اتومات یا په سملاسي توګه او یا هم د اور اچولو د یوې نوي ناکامي هڅې وروسته برنر ګلیدو ته اړباسي. په دي وخت کې د بایلر پرسر یو سور ګروپ چالانه کېږي چې په بیرني توګه د برنر د کار د ختم معني ورکوي.

یوازې تر یوې ټاکلې مدي انتظار وروسته کیدای شي چې د سون د اتومات پرمخ باندي د اړونده سور رنګه سوچ په کښیکښلو سره د برنر د چالانه کیدو هڅه بیرته تکرار شي.

باید وویل شي چې د اور اچونې وخت دوه مهم پړاونه لري چې یو یې د لېمبي د بلیدو څخه وړاندي پړاو او بل یې د لېمبي د بلیدو څخه وروسته پړاو دی. په بل عبارت سره ویلای شو چې د اور اچونې د آلي په وسیله د یوې برقي شعلي د تولید او د لېمبي د بلیدو تر منځ یوه زماني فاصله پرته ده چې دي فاصلي ته د لېمبي د بلیدو څخه وړاندي وخت وايي او تقریباً 13 ثانیې په برکې نیسي.

د لېمبي تر بلیدو وروسته د اور اچونې آله په سملاسي توګه نه ګلېږي او د یوې ټاکلې مدي د پاره نوره هم روښانه پاتېږي ترڅو لمبه د اړتیا وړ ثبات لاسته راوړي. د وخت دي انتروال ته د لېمبي د بلیدو څخه وروسته وخت وايي، چې د 15 څخه تر 20 ثانیو پورې دوام پیدا کوي.

یوه بله ډیره مهمه موضوع چې باید ترینه یادونه وشي هغه داده چې د اور د خونې د پریولو په وخت کې د سون اتومات د پردی وړانګې یا شعلي پیژندنې یو تست سرته رسوي. په دي معني چې د سون اتومات غواړي پوه شي چې د اصلي لېمبي تر لګیدو وړاندي کومه بله پردي لېمبه خو نه شته چې دی و غولوي.

که چیرې په رښتیا هم کومه پردي لېمبه وجود ولري نو د هغې د سګنال په اخستو سره د سون اتومات په سملاسي ډول سره برنر د کاره اچوي.

د دي ډول آلو په اړخ کې د سون اتومات داسې آلي هم شته چې د فعالیت ټول پړاونه یې په اوپتیک ډول سره ښوول کیدای سي، په دي معني چې د نوموړي آلي د فعالیت هر قدم په سترګو لیدل کېږي او د کومې خرابۍ په وخت کې په اسانۍ سره د هغې علت معلومیدای شي.


3.2.4 د اور اچونې آله

نوموړې آله د دوو برخو څخه جوړه ده:

- پخپله ترانسفرمر چې د 12000 ولته په حدودو کې بریښنا تولیدوي. د لویو برنرو د پاره کیدای شي چې نوموړې اندازه تر 14000 ولته پورې جگه وي.

- د اور اچونې دوه الکتروډونه چې د یوې برقي شعلي په تولید سره د تیلو او هوا مخلوط ته اور اچوي.

نوموړې الکتروډونه کیدای شي مستقیم، زاویه لرونکي او یا هم لینډي (قوس) شکله وي. په دې هکله لاندې شکل وگورئ:




12- شکل د اور اچونې الکتروډونه

د پورته یاد شوو الکتروډو د جملې څخه قوسي الکتروډونه په اسانۍ او د ډیر وخت د پاره شعله تولیدوي او لمبې ته د اړتیا وړ ثبات وربخښي.

د اور اچونکو الکتروډو په هکله ډیره مهمه خبره د هغوي ترمخ فاصله او همدارنگه د هغوي موقعیت نظر و چېت او د هوا او تیلو مخلوط ته دی.

د بیلابیلو تولیدي موسسو په برنرو کې د الکتروډو ځای په ځای کول نظر د تیلو نلکې یا جیت ته یو دبل سره یوڅه توپیر لري خو د تیلو د پاره یوه اساسي د پام وړ خبره داده چې نوموړې الکتروډونه باید په مخامخ ډول سره د تیلو د فواري سره تماس ونلري، ځکه چې د تیلو د سیخلو په نتیجه کې د هغوي پرمخ د کوکس یو قشر منځ ته راځي. دا قشر په ورو، ورو سره د الکتروډو د شارټې او د کاره لوییدو سبب گرزي.

د الکتروډو د صحیح موقعیت په صورت کې د هغوي ترمخ یوه شعله منځ ته راځي چې د هوا د جریان په مرسته د یوه قوس په شکل د تیلو او هوا د مخلوط خواته کشیږي. په دې هکله د لاندې شکل وگورئ:



13- شکل د اور اچونې د الکتروډو ترمخ فاصله

د تیلو سیخلو تخنیک

څنگه چې د نوموړې شعلي د تودوخي درجه د (1000 °C) تر (2000 °C) پوري رسيږي نو په اساني سره د تیلو او هوا د مخلوطو یوې برخې ته اور اچوي. نوموړې برخه په خپل وار سره د هوا او تیلو د مخلوط د نورو برخو داوړ اخستو سبب گرزي.

په ډیرو لویو برنرو کې د اور اچونې د الکترو دو په وسیله منځ ته راغلي شعله د دي توان نه لري چې د هوا او تیلو د مخلوط یوه لوي مخروط ته اور واچوي نو ځکه دا ډول برنرو نه یو بل وړوکی، مرستندوي برنر لري چې د تیلو یا گاز په ذریعه فعالیت کوي او د هوا او تیلو د مخلوط د ډاډمنې اور اچونې امکانات برابر وي. د اور اچونې ترانسفر مر باید تر یوې دقیقې ډیر چالانه نه وي ځکه هغه ډیر ژر گرمیږي او کیدای شي چې له منځه لاړ شي.

3.2.5 د تیلو د تودولو آله

د سون تیل د سوخیدو نه مخکې ددې دپاره تودوي چې غلظت یې ټیټ شي. دا کار که پخوا یوازې د لویو صنعتي دستگاؤ د پاره چیرې چې درانه تیل لگول کېږي سرته رسیدی نو اوس د وړوکو برنرو د پاره چیرې چې د سون تیل یې په نسبي توگه ټیټ غلظت لري، هم رواج موندلی دی.

ددې کار علت دادی چې د سون د تیلو غلظت د تودوخي درجې د تغیر په صورت کې ډیر ژر بدلون مومي، په دي معني چې د تیلو غلظت په دوې او ژمي کې یو شان نه دی. همدارنگه د تیلو د غلظت په هکله د موجودو نورو په دننه کې هم کیدای شي چې د بیلابیلو غلظتو لرونکي تیل بازار ته وړاندې شي.

لکه څنگه چې بنکاره ده د تیلو غلظت په مخامخ ډول سره د تیلو د څاڅکو (قطرو) پر لوي والي، د تیلو د پاشلو پر زاويې، د پاشل شوو تیلو پر شکل او همدارنگه د جیت څخه د وتونکو تیلو پر مقدار باندې اثر شیندي. نو ځکه ددې دپاره چې په برنر کې تیل تل د یوه ثابت غلظت سره و سوځي، هغه مخکې له مخکې څخه تودوي. د نوموړې آلي په دننه کې یو تیل گرمونکی عنصر (الیمنت) ځای په ځای دی چې شاوخوا ته یې دوه مسي نلونه د تودوخي د تبادلې د سطحې د پراختیا دپاره موقعیت لري.

نوموړې عنصر ته په الماني ژبه کې نیم تیرونکی یا نیم هادي PTC وایي چې PTC کیدای شي په لاندې ډول سره معني شي: (د تودوخي د مثبتې درجې ضریب (Positiver Temperatur Coeffizient)).

د PTC عنصر خاصیت دادی چې د هغه مقاومت او د تودوخي ورکړه په مخامخ ډول سره د تیریدونکو تیلو په مقدار او د هغوي د تودوخي په درجې پوري اړه لري.

د تیل گرمونکي عنصر فعالیت د یوه ترموستات په مرسته رهبري کېږي. کله چې د تیلو د تودوخي درجه د (70°C) شاوخوا ته ورسېږي نو نوموړې ترموستات د سون اتومات ته په دي هکله خبر ورکوي.

3.2.6 د لمبې د څارني آله

لکه د نامه څخه چې یې بنکاري د نوموړې آلي دنده داده چې د لمبې د نه روښانه کیدو او یا د بلي لمبې د مړي کیدو په صورت کې د سون اتومات ته خبر ورکړي ترڅو چې هغه د نورو تیلو د راتگ او د ورپسې راتلونکو خطراتو مخه ونیسي.

لکه چې معلومه ده، هغه رڼا چې د تیلو یا گازو لمبه یې ورکوي تر نږدې (90%) پوري د ترسرو ټیټو

د تیل سیخلو تخنیک

وړانگو (infra-red)، (9%) د لیدو وړ وړانگو او (1%) د بنفش ماورا (ultraviolet) وړانگو څخه جوړه ده. په منل شوي توگه د تیلو د لمبې د څارني دپاره د لاندي آلي د گټي اخستني وړ دي:

- فوتوالکتریکي آلي: دا ډول آلي هم دوه ډوله دي:

1- فوتوالیمنت: دا ډول آلي د سیلیسیم (Si) څخه جوړ شوی یو قشر لري چې پر هغه باندي د لمبې د وړانگو د پیرتو څخه وروسته یو ضعیف مستقیم برق تولیدیږي. نوموړي بریښنا بیا د سون په اتومات کي غښتلي کیږي او د پوهیدو وړ گزوي.


دا ډول آلي باید د چټلۍ، پردۍ لمبې او د تودوخي د لوړي درجي (max. 60°C) څخه په امان وساتل شي. په اوسنیو برنرو کي د دي ډول آلو څخه تقریباً گټه نه اخستل کیږي.

2- د فوتو مقاومت آلي: په دي ډول آلو کي د کد میوم سلفیت (Cadmiumsulfite) یو قشر د دوو الکترو دو په منځ کي ځای په ځای وي. نوموړی نیم هادي قشر په تاریکي کي د یوه لوړ مقاومت خاوند دی. د فوتوالیمنت په خلاف، دا ډول آله د بریښنا یوې اضغافي منبعي ته هم اړتیا لري.

کله چې د کد میوم سلفیت پر قشر باندي د لمبې وړانگه ولگیږي نو په سملاسي توگه د نوموړي قشر مقاومت ټیټیږي او د دي سره یو ځای د بریښنا هغه جریان چې د دي قشر څخه تیریږي هم تغیر کوي. نوموړی تغیر د سون د اتومات له خوا د یوه سگنال په صفت قبلیږي او د خپل پروگرام مطابق اړونده تصمیم غوره کوي.

د روښنایي په مقابل کي د دي ډول آلو حساسیت د (3...25 lx) په حدودو کي او د څارني جریان یي د (6...160 mA) پوري دی.

د دي ډول آلو د کار پر څرنگوالي باندي د نوري رڼا د اچولو په منظور لاندي ساده شکل وړاندي کیږي:



14- شکل د فوتو مقاومت آلي د کار څرنگوالي

دا ډول آلي یوازي د ژړو لمبو د څارني دپاره مناسب دي. څرنگه چې د دوي حساسیت د بنفش د ماورا وړانگو په مقابل کي ډیر لږ دی نو هغوي د شنو لمبو د څارني دپاره نه استعمالیږي.

- د بنفش ماورا وړانگو احساسونکي آلي: دا ډول آلي یوازي د بنفش هغی خوا وړانگو تر تاثیر لاندې د بریننا جریان تولیدولای شي. په دې حساب نوموړي آلي د اوږده موج لرونکو (تر سرو ټیتو) هغو وړانگو په وړاندې حساسي ندي کومي چې د اورد خونې د دیوالو څخه راځي. پورته یادي شوي آلي چې د (UV - دیتکتور) په نامه هم یادېږي، تر ډیره حده د شنو لمبو د څارنې د پاره په کار لویږي.


- تر سرو ټیتو وړانگو لمسونکي آلي یا (IR) آلي: تر سرو ټیتو (infra-red) وړانگي چې د تیلو لمبه یې خپروي، دوي برخي لري: ثابتي وړانگي چې په پرله پسې ډول، پرته له کوم تغیر څخه ځلېږي، او هغه وړانگي چې تل خپل شدت ته تغیر ورکوي. د دې وروستي ډول وړانگو د ټال (نوسان) فریکونسي د 10Hz په شاوخوا کې ده.

تر سرو ټیتو وړانگو احساسونکي آله چې د (infra-red - دیتکتور) په نامه هم یادېږي، د سلیکان (Si) څخه جوړ شوي یو سنسور (سگنال اخستونکی) لري چې د هغه په مرسته پورته یادي شوي ټال لرونکي وړانگي اندازه کېږي او په بریننایي (الکتریکي) سگنال باندې اړول کېږي. د غښتلي کیدو څخه وروسته نوموړی سگنال د سون و اتومات ته لیږل کېږي.

د دې آلي په وسیله د (infra-red) هغه وړانگي نه اخستل کېږي چې په ثابت ډول سره د اورد خونې د دیوالو څخه خپریږي. په دې ترتیب سره دا ډول وړانگي د لمبې پر څارنې کوم تاثیر نه اچوي او د څارنې د آلي د تیر ایستني سبب نه شي کیدای.

دا ډول آلي هم د ژړو او هم د شنو لمبو د څارنې د پاره په کار اچول کېږي.

په لاندې شکل کې به د نوموړي آلي یوه ساده نمونه وړاندې شي:



15- شکل infra-red - دیتکتور

د نورو په پرتله دا ډول دیتکتور یو شمیر نښکني لري چې مهمي یې دا دي:

- دا ډول دیتکتور نه زړېږي او د حساسیت کچه یې تل ثابته وي.

- د حساسیت درجه یې د تنظیم (پورته او کښته کېدو) وړ ده.

نوموړی دیتکتور د معمول په ډول د حساسیت پر دریمې او یا څلورمې درجې باندې عیارېږي.

باید په یاد وساتل شي چې د حساسیت درجې په جگولو سره د پردې او خپلي لمبې د توپیر وړتیا لږېږي.

بله د یادیدو مهمه خبره داده چې د نوموړي آلي دواړه دیوده باید روښانه وي. که چیرې یو یې گل او روښانه

کبیري او دوهم بي گل وي نو د حساسیت درجه يي باید د لوړیدو په لوري اصلاح شي. او که چیري دا کار هم کومه مرسته ونه کړي نو باید دیتکتور راوایستل شي او پاک شي او یا هم د اړتیا په صورت کي تبدیل شي.

3.2.7 د هوا او تیلو د گډولو سیستم

دا سیستم د لاندې برخو څخه جوړ دی:

- د هوا او تیلو د گډولو نل (د اور نل).

- د هوا د اندازي د تنظیم د پاره یوه په اصطلاح تتره یا هوا ته بند اچونکي حلقه.

- تیل پاشونکی جیټ.

- د اور د نل سرپوښ.

د هوا او تیلو د گډولو د سیستم بنسټیزه دنده داده چې هوا او د تیلو څاڅکي داسي سره گډي کړي چې د امکان تر سرحده پوري د اعضافي هوا اندازه لږ او په عین حال کي د سون د موادو پوره سیخل ډاډمن وي.

دا مسئله ځکه ډیر اهمیت لري چې د تیلو او هوا په ښه گډولو پوري، د دواړو د مخلوط کیفیت، د لمبي شکل او لوي والی او همدارنگه د مضره موادو د تولید کچه اړه لري.

د بلي خوا څخه د هوا او تیلو د گډولو د سیستم یوه اساسي دنده دا هم ده چې لمبي ته ثبات ورکړي او د اور اچوني او د لمبي د خپریدو سرعتونه او همدارنگه د لمبي او د اور د خوني مطابقت په پشپه توگه تامین کړي.

د خپل جوړښت او تاثیراتو له مخي کیدای شي چې د هوا او تیلو گډونکي سیستمونه په دوو لویو ډلو وویشل شي:

1- تتره لرونکی سیستم (د ژر برنر سیستم).

2- د راکټ برنر سیستم (د شنه برنر سیستم).

پورتنیو دواړو سیستمونو ته یوه لنډه کتنه کوو:

3.2.7.1 نتره لرونکی سیستم (د ژر برنر سیستم)

د دې ډول سیستم د اور په نل کي یوه حلقه ځای پر ځای ده چې د هوا د حرکت مخته یو بند (مانع) جوړوي او د نوموړي بند یا نتري په مرسته کیدای شي چې د هوا د حرکت لاره وټاکل شي او همدارنگه اندازه یي لږ او یا ډیره شي.

د همدې حلقې د ځای په ځای کیدو په وجهي د هوا دوه لاندې جریانې منع ته راځي:

- د لومړنۍ هوا جریان چې د دوو برخو څخه جوړ دی:

1- د هوا هغه جریان چې د تیلو سره یو ځای د حلقې د مرکزي سوري څخه وزي.

2- د هوا هغه جریان چې د مرکزي سوري څخه پاس او ټیټ د یو شمیر نورو داسي سوريو څخه راوځي چې په مماسي ډول سره ځای پر ځای دي.

- د دوهمي هوا جریان چې د اور د نل او د نتري ترمنځ د موجودي فاصلي څخه راوړي.

کله چې د تیلو او هوا گډه مخلوط او راځلي نو د لمبي او د پورته یادي سوي حلقې ترمنځ د ټیټ (منفي) فشار یوه ساحه تشکیلېږي.

د تیلو سیخلو تخنیک

نوموړي د ټیټ فشار ساحه دري دندې لري چې په لاندې ډول ترینه یادونه کوو :

1- د ټیټ فشار ساحه لمبې ته ثبات وربخښي، په دې معنی چې لمبه د اور د نل په دننه کې ځانته راکش کاري او په نوموړي نل پورې یې ټینګه ساتي .

2- نوموړي ساحه د لمبې د خارجي څنډو څخه د تیلو د بخار او هوا د مخلوط هغه برخه چې لا تر اوسه پورې یې اور نه دي اخستی، بیرته د لمبې خواته کشوي (د ریسرکولیشن میکانیزم) او د سون پروسی ته یې شاملوي .


3- نوموړي ساحه په عین حال کې د سوو گازو یوه برخه د لمبې د هستې خواته کشوي. دا گازونه چې د تودوخي ډیره لوړه درجه لري، د تیلو د څاڅکو په ډیر ژر بخارولو کې فعاله ونډه اخلي. د سون د پروسی سره دا ډول مرسته تر ډیره حده د کاربنی موادو د پاتې شونو (د څراغ دود) د تشکیل مخه نیسي .

په نوو برنو کې د (NOx) د کچې د لوړولو په خاطر د اور پر نل باندې یو بل استوانه یې نل داسې ټینګوي چې د دواړو نلو ترمنځ یوه ټاکلې اندازه فاصله پاتې شي. دا نل چې د اور د نل د سرپوښ او یا هم د اور د نل د سر او کله هم د ریسرکولیشن د استوانې په نامه یادېږي، د پورته یادې شوي منفي فشار ساحې په مرسته د اور د خوښي څخه یوه اندازه سوي گازونه بیرته لمبې ته را کشوي .

نوموړي گازونه که څه هم د سون په پروسه کې برخه نه اخلي مګر د یوې خوا څخه په مخامخ ډول سره خپله تودوخه د تیلو څاڅکو ته ورکوي او د هغوي د ژر بخاریدو سره مرسته کوي او د بلې خوا څخه د لمبې د سپردو باعث ګرزي چې په نتیجه کې یې د (NOx) تشکیل د خنډ سره مخامخیږي .

په دې ډول ژړو لمبو کې د شني لمبې برخه هم په پوره اندازه سره جګه ده. نوموړي لمبې پاکي سوځي او په همدې علت د برنو او د بایلر د چټلیدو سبب نه ګرزي

لاندې شکل به وکولای شي چې د ژړ برنر د کار پر میکانیزم یوه اندازه رڼا و اچوي :



16- شکل د ژړ برنر د کار څرنگوالی

3.2.7.2 د شنه برنر یا د راکټ برنر سیستم

لکه د نامه څخه چې یې ښکاري، دا ډول سیستم د راکټ جوړولو په تخنیک کې د پراخي ګټې اخستنې ډګر لري.

د تیلو سیخلو تخنیک

ددې ډول برنر د هوا او د تیلو د گډولو سیستم یوه سوړې لرونکې پرده او یو هوا او تیلو گډونکی نل لري چې دواړه د اور د نل په دننه کې ځای پرځای دي.

د نوموړي سیستم په مرکزي برخه کې تیلو د برنر د جیت په مرسته پاشل کېږي. په عین وخت کې د سون د پاره ټوله هوا د پردې د سوړیو څخه په ډیرې چټکۍ سره د پاشل شوو تیلو د مخروط شاوخوا ته جریان پیدا کوي او په سملاسي او ژوره توګه د تیلو د څاڅکو سره گډېږي.


د لمبې د تشکیل څخه وروسته د تودو سوو ګازو یوه برخه د هغو سوړیو له لارې بیرته د تیلو او هوا د مخروط په لوري راځي کومې چې د گډونکي نل په دیوالو کې موجود دي.

ددې کار په نتیجه کې د تیلو او هوا د مخلوط د تودو څو درجه دومه لوړېږي چې د تیلو څاڅکي مخکې له دې څخه چې د گډونکي نل څخه ووزي په بشپړه توګه بخار کېږي.

د اور د لگیدو په لومړۍ شیبې کې چې لا تر اوسه پورې تاوده سوي ګازونه په پوره اندازه سره د لمبې په خوا نه وي کش سوي، د شنه برنر او د ژر برنر کار یو د بل سره ورته وي، خو د نږدې نیمې ثانې څخه په لږه مده کې د سون ګازو ریسرکولیشن دې حد ته جگړې چې یوه بشپړه شنه لمبه منځ ته راځي.

په عین حال کې د لمبې د سرولو او د (NOx) د کچې د ټیټولو په منظور، د اور د خوني څخه د ساړه شوو سوو ګازو یوه برخه بیرته د لمبې سره د اور د نل د سوړیو په مرسته گډېږي.

دا ډول سیستمونه د هوا او تیلو د ښه گډیدو په وجهه، وډیرې لږې اضعافي هوا ته اړتیا لري. په عین حال کې شني لمبې ډیرې پاکې سوځي او د سون د موادو پاتې شوني (د څراغ دود) نه جوړوي. همدارنګه ددې ډول سیستمو په وسیله د چاپیریال هوا د چټولو کچه په ثابت ډول سره ټیټه وي. په لاندې شکل کې د شنو برنرو د کار پرنسیپ په ساده ډول سره وړاندې کېږي:



17- شکل د شنه برنر د کار څرنگوالی

په اخر کې یو ځل باید تکرار شي چې شنه لمبه هغه وخت تشکیلېږي چې د تیلو څاڅکي وړاندې له دې څخه چې اور واخلي په بشپړه توګه په ګاز نښې پلي او بیا د هوا سره گډې شي. په ژرې لمبې کې بیا د شني لمبې په خلاف د تیلو د څاڅکو یوه برخه مخکې له دې څخه چې بخار شي اور اخلي. په نتیجه کې د تیلو پاتې شوني یا د څراغ دود تشکیلېږي چې د لمبې د تودو څو درجې تر تاثیر لاندې

څلیرې او لمبې ته ژړرنگ ورکوي.

د هوا او تیلو د گډولو د دوو لویو سیستمو په اړخ کې چې پورته ترینه یادونه وشوه، کیدای شي چې دلاندې سیستمو څخه هم نوم واخستل شي:

3.2.7.3 د هوا او تیلو څرخي سیستم

د هوا او تیلو د گډولو دا ډول سیستم یوه دوراني خونه یا سیکلون (cyclone) لري. نوموړي خونې ته د سون د پروسي د پاره ټوله هوا د هغو یوشمیر کانالو د لاري ورننوزي چې په مماسي ډول د دي خونې پر شاوخوا ځای پر ځای دي.

د سیکلون په وروستی برخه کې یوشمیر داسې سوري واقع دي چې په لومړي نیمایي کې ورو، ورو تنگیږي او په دوهمه نیمایي کې په ورو، ورو سره بیرته پراخیږي. دا ډول سوري د کنویر جنت - دیویر جنت (convergent-divergent) سوريو په نامه هم یادېږي. د نوموړو سوريو څخه د وتو نه پس د هوا جریان ځانته پراختیا ورکوي، دوراني حرکت یې نور هم غښتلی کیږي او په عین حال کې د پاشل شوو تیلو سره ځان گډوي. د یوه رښتیني سیکلون په شان دلته هم د هوا او تیلو د څرخیدونکي مخروط په منځ کې د ټیټ فشار یوه ساحه تشکیلېږي.

د ټیټ فشار نوموړي ساحې ته د تودو سوو گازو یوه برخه پر شاگرزي چې د تیلو د څاڅکو د بخارولو او د سون د پروسي د کیفیت د ښه کولو سره پوره مرسته کوي.

د هوا او تیلو د گډولو دا ډول سیستمونه د هغو بایلرو د پاره غوره کیږي، چېرې چې لنډې مگر په عین حال کې پنډې لمبې په کاروي.

3.2.7.4 د هوا او تیلو د گډولو څو جیته سیستم

پورته یاد شوي سیستمونه چې په منل شوي توگه یو جیت لري او د وړو او متوسطو برنرو د پاره مناسب دي، نه شي کولای په اغیزمنه توگه د لویو برنرو د پاره چې قدرت یې تر یوه میگا وات جگ وي کار وکړي.

په دا ډول برنرو کې، تیل د هوا د یوه پراخه جریان په منځ کې د څو جیتو په مرسته پاشي، تر څو د هوا او تیلو گډول په ښه ډول سره تامین او په عین حال کې د (NOx) د تولید اندازه هم جگه ولاړه نه شي.

3.2.8 تیل پاشونکي جیتونه

لکه چې وړاندې مو هم یادونه وکړه د برنر د جیت دنده داده چې تیل په وړو، وړو څاڅکوباندي داسې تجزیه کړي چې وکولای شي د هوا سره د سیخلو وړ یو مخلوط منځ ته راوړي.


د هوا او تیلو د گډولو د سیستم د نورو برخو سره یوځای، تیل پاشونکي جیت لمبې ته یو ټاکلي شکل او زاویه وربخښي. همدارنگه تیل پاشونکي جیت کولای شي چې د تیلو د جریان د لږولو او ډیرولو د امکان په وجهي د بایلر تولیدي قدرت تنظیم کړي.

د تیل سیخلو په تخنیک کې د تیل پاشونکو جیتو بیلابیل ډولونه موجود دي. په دي بحث کې به موږ د تیل پاشونکو جیتو هغو دوو ډولونو ته یوه لنډه کتنه وکړو چې د کور تودولو (تسخین) په تخنیک کې تر ټولو ډیر په زړه پوري شمیرل کیږي.

3.2.8.1 سیمپلکس (simplex) جیتونه

دا ډول جیتونه د وړو او متوسطو برنرو دپاره چې د تیلو مصرف یې د (1.2 Kg/h) نیولې بیا تر (150Kg/h) پورې وي، غوره کیږي. که چیرې برنر د تیلو د تودولو آلې ولري نو د سیمپلکس جیتو دپاره د تیلو فشار د (7 bar) څخه تر (16 bar) پورې او که چیرې برنر د تیل تودولو آلې ونه لري نو نوموړی فشار د (7 bar) څخه تر (16 bar) پورې په نظر کې نیول کیږي.

لاندي شکل د سیمپلکس جیت د جوړښت په هکله یو تصور وړاندي کولای شي:



18- شکل سیمپلکس جیت

تیل د جیت د فلتر څخه تر تیریدو وروسته هغه فنري وینتیل چې د جیت په دننه کې ځای پرځای دی او د برنر د گلیدو په وخت کې تړلی وي، په شا تمبوي او ځان ته لاره پرانیزي. ددې نه وروسته تیل یوې استوانه یې خونې ته ننوزي چې یو شمیر مماس واقع شوي سوري (درزونه) لري.

تیل چې د نوموړو سوريو د وتلو څخه وروسته یې چټک دورانې حرکت موندلی وی یوې بلي خونې ته چې د څرخي خونې په نامه یادېږي ننوزي.

ددې خونې په وروستۍ برخه کې د تیلو د وتلو سوري موقعیت لري. دا سوري چې د تیلو د وتو په لور ورو، ورو تنگیږي د تیلو څرخیدونکی جریان نور هم چټکوي.

باید وویل شي چې پورته یاد شوی فنري وینتیل د تیلو د فشار په لږیدو سره (<1.5 bar) تړل کیږي. په دې ترتیب سره د برنر د گلیدو په وخت کې نوموړی فنري وینتیل په سملاسي توګه د تیلو جریان بندوي او نه پرېږدي چې تیل د سوځیدو نه پرته د اور د خونې دننه ته توي شي.

په عین حال کې د یادونې وړ ده چې هر سیمپلکس جیت په دا ډول وینتیل باندي سمبال نه دی.

د جیت څخه وټونکي تیل په یوې ټاکلې زاوېې سره پاشل کیږي او پاشل شوي تیل یو ټاکلی شکل لري.

په منل شوي ډول سره د تیلو د پاشلو زاوېې دا دي:


30°, 45°, 60°, 90°

د پاشل شوو تیلو مخروط دا لاندي شکلو نه لري:

بشپړ مخروط، نیم خالي مخروط، خالي مخروط

په لاندي شکل کې د تیلو د مخروط بیلابیل ډولونه وړاندي کیږي:

د تیلو سیخلو تخنیک



19- شکل د پاشل شوو تیلو د مخروط شکلونه

د پاشل شوو تیلو د مخروط پورتنی شکلونه د بیلابیلو تولیدی موسسو له خوا په بیلابیلو تورو باندې بنوول کیږي. په لاندې جدول کې به وویښی چې یو شمیر نړیوال نامتو جیت جوړونکو موسسو د تیلو د مخروط پورته یاد شوي شکلونه په کومو تورو باندې ښیي:

14- جدول: د یو شمیر جیت جوړونکو موسسو له خوا د هغوي د جیتو د تیل پاشولو د مخروط نومول

د تولیدی موسسی نوم او د تیلو د مخروط د شکل د ښودلو دپاره غوره شوي توري					د تیلو د مخروط شکل
Steinchen	Monarch	Fluidic	Danfoss	Delavan	
S	R PI.P	SF	S	B	بشپړ مخروط
Q	AR		B	W	نیم خالی مخروط
H PII	NS PL	HF	H	A	خالی مخروط

لکه چې وینو د جیت جوړولو بیلابیلی موسسی د خپلو تولیداتو د مشخصاتو د نومولو له پاره د ډول، ډول، تورو څخه کار اخلي.

ددې دپاره چې د بیلابیلو موسسو د جیتو نویو د بل سره د پرتله کولو امکان موجود وي، د اروپایي شورا هیوادونو د تیل پاشونکو جیتو دپاره چې د تیلو مصرف یې تر (6,3 Kg/h) پورې وي یو واحد نورم (EN 293) تصویب کړی دی. ددې نورم پر بنسټ د تیل پاشونکو جیتو د امتحانولو او نومولو د پاره باید دا لاندې واحد شرایط په نظر کې ونیول شي:

○ د جیت د امتحانولو شرایط:

- د امتحانې تیلو د تودوخي درجه 20°C

- د امتحانې فشار اندازه 10 bar

- د تیلو غلظت 3,4 mm²/s

- د تیلو کثافت 0,84 Kg/l

○ د تیلو د پاشلو زاویې:

60°, 70°, 80°, 90°, 100°

○ د پاشل شوو تیلو د مخروط شکلونه:

I- ډیر ډک مخروط

II- ډک مخروط

د تیل سیخلو تخنیک

III- خالي مخروط

IV- ډیر خالي مخروط

پر پورتنیو شرایطو سربیره د تیلو جریان باید تر ورکړه شوي اندازي ($\pm 4\%$) ډیر نه شي.

وراندې له دي څخه چې د اروپا د شورا واحد نورم (EN 293) تصویب شي، تیل پاشونکي جیتونه په لاندې ډول سره نښاني کیدل په دي معني چې د هغوي پر مخ دا لاندې معلومات لیکل کیدل:

- د جیت د جوړونکي موسسي نوم.

- د تیلو جریان په (USgal h) یا (امریکایي گیلنه په ساعت کي) په هغه صورت کي چې د تیلو فشار (7 bar) او د تیلو کثافت (820 Kg/m^3) وي.

- د پاشل شوو تیلو د مخروط زاویه (د مثال په ډول 45°).

- د پاشل شوي مخروط شکل (د مثال په ډول ډک مخروط).

د اروپایي شورا د نوي نورم (EN 293) پر بنسټ د جیت پر مخ باید دا لاندې معلومات حتمي ولیکل شي:

- د جیت د جوړونکي موسسي نوم.

- د جیت جوړونکي موسسي داخلي کود.

- د EN کلمه چې د اروپایي نورم په مفهوم ده.


- د تیلو جریان په (Kg/h) په هغه صورت کي چې د تیلو فشار (10 bar) او د تیلو کثافت ($0,84 \text{ Kg/l}$) وي. په عین حال کي د تیلو د جریان غلطي باید تر ($\pm 4\%$) ډیر نه وي.

- د پاشل شوو تیلو د مخروط زاویه (د مثال په ډول 60°).

- د پاشل شوي مخروط شکل د مثال په ډول (I).

په عین حال کي د نوو جیتو پر مخ د پخوانیو علامو یوه برخه هم لیکل کیدی دا ځکه چې د اروپایي واحد نورم سره عادت یوه اندازه وخت غواړي.

ددې دپاره چې موضوع په پوره اندازه سره روښانه شي، لاندې شکل د کتلو وړ دی:




20- شکل د تیل پاشونکو جیتو نښاني کول

باید وویل شي چې د تیلو او هوا د ښه گډولو او ډاډمنی اور اچونې په منظور کونښن کیري چې د تیل پاشلو زاویه د امکان تر حده پوري لویه غوره شي. همدارنگه د تیل پاشني و خالي مخروط ته تر ډک مخروط

غوره توب ورکوي. په هر حال ښه داده چې په دې هکله د برنر د جوړونکي موسسي هدايتونه او مشوري په نظر کي ونیول شي.

که چيري (20- شکل) شکل ته څير شو نو په ظاهراً داسي ښکاري چې د جيت د نښاني کولو په زاړه او نوي سيستم کي د تیل پاشلو زاويې يو شان نه دي. د دې مسلي علت دا دی چې په دواړو سيستمو کي د تیل پاشلو زاويه د بيلا بيلو نقطو څخه حسابيږي. د دې موضوع د توضیح په هکله دا لاندي شکل مرسته کولای شي:



شکل 21- د تیل پاشلو زاويه په زاړه او نوي سيستم کي

3.2.8.1.1 د سيمپلکس جيتو د ساتني په هکله خو د پام وړ ټکي

- د برنر د کلني کنترول په وخت کي بايد د هغه جيت نوی شي، دا ځکه چې د يوه کال کار په مده کي د برنر جيت چتليږي. دا گوانډ د وړو کو برنر د پاره ځکه ډير غښتلی دی چې د يوي خوا څخه د هغوي قطر ډير وړوکی دی او د بلې خوا څخه کيداى شي چې د تیلو کيفيت هم په پوره اندازه سره لوړ نه وي.

لکه څنگه چې ښکاره ده د جيت چتليدل د تیلو د جريان د لږيدو، د سون د پروسي د کيفيت د ټيټيدو، د کاربن مونو اکسايډ او د سون د موادو د پاتي شونو د کچي د جگيدو سبب گرزي. په همدې دليل دی چې وړو کي جيتونه په ډير دقيق ډول سره توليد يږي ځکه چې د هغوي د قطر ډير وړوکی تغير (د بېلگي په توگه 1/100 برخه) کولای شي چې د تیلو په عين فشار کي تر (10%) پوري د تیلو د جريان د تغير سبب شي.

- تیل پاشونکي جيتونه له دې امله چې د چتليدو په وړاندي ډير حساس دي بايد د جيتو په ځانگړي بکس کي انتقال او وساتل شي.

- د جيت سوری بايد د لاس د گوتو د تماس څخه په امان وساتل شي، ځکه چې د چتلی يوه ډيره وړه ټوټه هم کولای شي چې د نوموړي سوري د بنديدو باعث وگرزي.

- د جيت د ترلو (مونتاژ) په وخت کي بايد د زور څخه کار وانه خيستل سي، ترڅو د جيت او د هغه د لاستي تر منځ عايق تخريب نه سي.

- هيڅکله بايد د جيت د پاکولو هڅه ونه شي. ځکه دا کار د جيت د بشپړ بنديدو او يا د هغه د سوري د اندازي د تغير سبب گرزي.

3.2.8.2 د تیلو د شاتگ په مرسته تنظيميدونکي جيتونه

دا ډول جيتونه د لويو برنرو د پاره په کار اچول کيږي. د سيمپلکس جيتو څخه د دوي توپير دا دی چې په دې ډول جيتو کي تیل په يوه حلقوي سيستم کي حرکت کوي. هغه تیل چې د جيت تر اړتيا ډير وي د نوموړي حلقوي سيستم په مرسته بيرته پر شا گرزي. په دې ترتيب سره د جيت د مماسي سوريو څخه د تیلو جريان او د هغوي سرعت تل تقريباً ثابت ساتل کيږي.

3.2.8.3 د تیلو د جریان او د جیت د اندازي ټاکل

د تیل پاشونکي جیت څخه د تیریدونکو تیلو اندازه د لاندې فورمول په مرسته ټاکي:

$$V_E^* = \Phi_B / H_i \text{ م یا هم } V_E^* = \Phi_L / (H_i \cdot \eta_K)$$

په نوموړي فورمول کي:

V_E^* - د جیت څخه د تیلو جریان چي په (Kg/h) یا (l/h) او یا (USgal/h) سره ښوول کیږي.

Φ_L - د بایلر د تودوخي د تولید قدرت په (KW).

Π_i - د تیلو د تودوخي ارزښت چي د (11,86 KWh Kg) سره مساوي شمیرل کیږي.

η_K - د بایلر د کار د موثریت درجه چي مساوي ده له: $\eta_K = (\Phi_L / \Phi_B) \cdot 100\%$

Φ_B - د تودوخي هغه قدرت (د تودوخي بار) دی چي بایلر ته د سون د مادي د سیخلو په نتیجه کي ورکړل شوی دی. په (KW).

لکه چي ښکاره ده د برنر جیت د اړونده تولیدي موسسي له خوا د یوه ستندرد فشار د پاره امتحانېږي چي نوموړی فشار په زاړه سیستم کي (7bar) او په نوي سیستم کي (10bar) دی. ددې دپاره چي په محاسباتو کي د کار د شرایطو فشار په نظر کي نیول شوی وي، باید د جیت فاکتور محاسبه شي:

$$f = \sqrt{(P_Z / P_D)}$$

په دي فورمول کي:

f - د جیت فاکتور پرته له دي څخه چي واحد ولري.

P_Z - د کار په شرایطو کي د تیلو د پمپ فشار په (bar).

P_D - د تیل پاشونکي جیت دپاره امتحاني فشار چي په زاړه سیستم کي له (7 bar) سره او په نوي سیستم کي له (10 bar) سره مساوي دی.

په نتیجه کي د جیت اندازه کیدای شي چي د لاندې فورمول په مرسته حاصل شي:

$$V_E^* / f = \text{د جیت اندازه په (Kg/h)}$$

باید یادونه وشي چي پورته یادي شوي محاسبي د هغو برنرو دپاره صدق کوي چي د تیلو د تودولو آله نه لري. ځکه د تیلو د تودولو د آلي د موجودیت په صورت کي د تیلو غلظت تغیر مومي او په نتیجه کي د تیلو د جریان او د جیت اندازه هم د هغه څه څخه توپیر پیدا کوي چي د پورته یاد شوو فورمولو په مرسته لاسته راځي.

په ځینو جیتو باندي تراوسه پوري هم د تیلو جریان په (1,0 gph یا یو امریکایي گیلن په یوه ساعت کي) او فشار په (100 psi یا 100 lb/sq.in چي د سل پونده پر یوه انچ مربع معني لري) سره ښوول کیږي.

که پورته ذکر شوي اعداد د واحداتو په نړیوال سیستم باندي واپول شي نو په لاس راوړو:

$$1 \text{ Usgh} = 3,785 \text{ l/h}$$

$$P = 6,9 \text{ bar} \approx 7 \text{ bar}$$


په دي ترتیب سره که چيري د تودوخي په (15°C) کي د تیلو کثافت (0,85 Kg/l) قبول کړو نو د جیت د اندازي د ټاکلو د پاره په لاس راوړو:

$$1 \text{ gph} = 3,2 \text{ Kg/h}$$

په هغه صورت کي چي برنر د تیلو د تودولو آله ولري کیدای شي چي د هغه د جیت اندازه د یوه داسي دیاگرام په

د تیلو سیخلو تخنیک

مرسته و ټاکل شي چې نظر د جيت و جوړښت ته د هغه د توليدي موسسي څخه په لاس راځي. د يوي بېلگي په توگه دا لاندي دياگرام د کتلو وړدی:



22- شکل د جيت د اندازي د ټاکلو دياگرام

په ځينو ځانگړو حالاتو کي چې د سون د پروسي نتايج د قناعت وړ نه وي، د جيت څخه د تیلو جريان په عملي توگه اندازه او د ورکړه شوو ارقامو سره يي پرتله کوي.

په دې هکله د حل دوي لاري موجودي دي:

1- د برتر جيت ته د تیلو د رسولو پر نل باندي يو ميتر نصبوي او په دقيق ډول سره د تیلو د جريان اندازه ټاکي.

2- تیل د برتر د جيت څخه د تيريدو څخه وروسته يوه بل لوبښي ته چې حجم يي معلوم وي رهنمايي کوي او په دې ترتيب سره د تیلو جريان اندازه کوي.

بايد وويل شي چې د تیلو د جريان محاسبه شوي اندازه او همدارنگه د تیلو د جريان هغه اندازه چې د يوه دياگرام په مرسته ټاکل کيږي، تل له يوي اندازي غلطۍ سره ملگري وي.

په تيره بيا د وړو کو برنرو دپاره دا مسئله ځکه ډيره جدي ده چې د هغوي دپاره نوموړي غلطۍ د تیلو د تودوخي درجي او د هغو د کيفيت د احتمالي توپير په وجهه تر (10%) پوري رسيدلاي شي.

3.2.9 هوا رسونکي پکه یا وینتیلیا تور

د سون د پروسي دپاره د اړتیا وړ هوا رسول د برنر د پکي یا وینتیلیا تور دنده ده. د وړوکو (مونو بلاک) برنرو دپاره نوموړي پکه د هغوي په دننه کي ځاي پر ځاي ده یا په بله اصطلاح د هغوي د جوړښت یوه برخه جوړوي. د لویو صنعتي (دییو بلاک) برنرو پکه بیا د هغوي څخه جدا نصبیږي. د معمول په توگه دا هغه پکي دي چي د مرکز څخه د تینستي د پرنسیپ پر بنسټ کار کوي او څرخیدونکي پري یي لږ څه د شا په لوري قات دي. ددې ډول پکو یوه مهمه نسیگنه داده چي هغوي د اړتیا وړ فشار سره په ډیره آسانی عیاریریږي.

د کور تودولو په تخنیک کي یوازې او یوازې د برنر په دننه کي د ځاي پر ځاي شوي هغو پکو څخه کار اخستل کیږي چي پري یي لږ څه د مخ خواته کړي وي.

د پکي د پرودا ډول جوړښت ددې باعث گوزي چي د پکي د څرخ پر محیط باندي د هوا جریان ډیر گړندی شي. ددې ډول پکو دوراني سرعت د (2800 min^{-1}) په شاوخوا کي او د موثریت درجه یي تر (80%) پوري رسیږي. د هوا د اندازې لږول او ډیرول د پکي د پیک یا خولی د موقعیت د تغیر په مرسته سرته رسیږي. په دي ترتیب سره د پیک یا خولی په لږ یا ډیر پورته کولو سره د اضعافي هوا هغه اندازه برنر ته ننوزي چي د سون د پروسي دپاره په زړه پوري شرایط تامین کړای شي.

په دوه مرحله یي یا مودولي برنرو کي بیا د هوا تنظیم په اتوماتیک ډول سره سرته رسیږي په دي معني چي د تیلو د جریان د لږیدو او یا ډیریدو سره جوخت د سون د هوا مقدار هم لږ او یا ډیریریږي.

3.2.10 د تیلو پمپ

د وړوکو (مونو بلاک) برنرو دپاره غاښ لرونکي پمپونه په کار لویږي. د معمول په توگه دا ډول پمپونه د لاندي برخو څخه جوړوي:

- د پمپ څرخیدونکي برخه یا د پمپ غاښونه.
- د تیلو یو فلتر.
- د فشار د تنظیم (لږولو او ډیرولو) وینتیل.
- مگنیت وینتیل.


لکه چي د برنر د موتور په بحث کي مو هم یادونه وکړه (1.1.3.2) دا ډول پمپ د برنر د پکي سره یوځای د یوه موتور په وسیله په فعالیت راځي.

دا ډول پمپونه د تیلو د کښولو په لور یو تیت (منفي) فشار او د تیلو د تیله کولو په خوا د لوړ (مثبت) فشار ساحه جوړوي. د کش یا منفي فشار اندازه باید تر $(0,4 \text{ bar} \dots 0,5 \text{ bar})$ جگه نه وي. دا ځکه چي تر پورته یاد شوي اندازې د منفي فشار لوړیدل، د تیلو څخه د گاز د جدا کیدو سبب گوزي چي په نتیجه کي یي د پمپ کار د خنډ سره مخامخ کیږي.

غاښ لرونکي پمپونه باید د جیت څخه د تیلو د جریان تر اندازه لږ تر لږه یونیم برابر ډیر تیل پمپ کړای شي. د تیلو اضعافي اندازه چي بیرته د تیلو د ټانک پر لور گوزي د یوي خوا څخه هغه تودوخه د ځانه سره بیایي چي د پمپ په دننه کي د هغه د کار په نتیجه کي تولیدیږي او د بلي خوا څخه د فشار د تنظیم وینتیل په ډاډمنه توگه کولای سي چي د فشار اندازه د برنر د تولیدي قدرت په ټولو پړاونو کي ثابتنه وساتي.

د تیلو سیخلو تخنیک


مگنیت وینتیل کیدای شي چې د تیلو د پمپ د جوړښت یوه برخه وي او یا هم کیدای شي چې په بیل ډول سره، جیت ته د تیلو د رسولو پر تل نصب وي. لاندې شکل د تیلو د پمپ د عمومي جوړښت څخه یو تصور وړاندې کولای شي:



23- شکل د تیلو پمپ

که چیرې د برنر او د تیلو د ذیرمي ترمنځ فاصله ډیره وي نو کیدای شي چې د تیلو د رسولو د پارو یوه بل جدا پمپ ته هم اړتیا پیدا شي. تیل کیدای شي چې نوموړې پمپ ته د یو نله او یا دوه نله سیستم په مرسته ورسول شي.

په لاندې شکل کې به د یو نله او دوه نله سیستم د کار پر څرنگوالي یو څه رڼا واچول شي:



24- شکل د تیلو د دوو مرحله یي پمپ د کار څرنگوالي

په (شکل 24- کې) د ښوول شوي یو مرحله یي پمپ د کار ترتیب په ډول دی:

د تیل سیخلو تخنیک

کله چې د تیلو پمپ د موتور په مرسته په کار پیل وکړي نو تیل د پمپ په دننه کې د ځای پر ځای شوي فلتر څخه تیرېږي او د پمپ د غاښو د څرخیدو په وسیله کشیږي. د وتلو په لور تیل تخته کیږي او فشار یې جگړیږي.

د دې نه وروسته تیل د مگنیت وینتیل او د فشار د تنظیم د پیچ و شاته رسېږي. د نوموړي پیچ سره یو وینتیل تړلی دی چې پر یوه ټاکلي فشار (د مثال په ډول 10 bar) باندې عیار وي.

تر هغه وخته پورې چې مگنیت وینتیل بریښنا نه وي تر لاسه کړي نو هغه تړلی پاتېږي او ټول تیل بیرته د تیلو د ذیرمي په لور بهیږي.

مگنیت وینتیل ته د بریښنا د رسیدو سره سم هغه خلاصیږي او د جیت خواته د تیلو د خوځېدو لاره پرانیزي. په دې صورت کې یوازي اضعافي تیل بیرته د تیلو د ذیرمي په لور درومي.

که (24- شکل) وگورو نو یو وړوکی پیچ وینو چې د هغه په مرسته یو نله سیستم په دوه نله سیستم باندې بدلېږي او برعکس.

که چېرې نوموړی پیچ په خپل ځای کې موجود وي نو دا د دې خبرې معنی لري چې د ذیرمي په لور نل تړلی دی او اضعافي تیل دې ته اړ دي چې بیرته د پمپ د څرخیدو نکی برخې (غاښو) په لور و بهیږي. په خپل وار سره دا خبره په دې مفهوم ده چې موږ د یو نله سیستم سره کار کوو.

په هغه صورت کې چې پورته یاد شوی پیچ وایستل شي نو د تیلو د ذیرمي په لور لاره خلاصیږي او اضعافي تیل د نوموړي ذیرمي خواته بهیږي. په دا ډول پېښه کې د تیلو د رسولو سیستم د دوه نله سیستم په نامه سره یادېږي.

که چېرې د برنر تولیدي قدرت د (70 KW) څخه ډیر وي نو د انرژي د سپما په منظور باید د دوه مرحله ئي، څو مرحله ئي او یا هم د داسې برنر څخه کار واخستل شي چې تولیدي قدرت یې بېله درجې د تنظیم وړ وي.

د داسې برنر سره باید د هغوي د تیلو پمپونه پوره مطابقت ولري. په دې معنی چې د تیلو د پمپو قدرت باید د تنظیم (لریدو او ډیریدو) وړ وي.

حتي د وړو کو برنر د پاره هم کېدای شي چې د دوه مرحله ئي پمپو څخه کار واخستل شي. دوه مرحله ئي پمپونه دوه مگنیت وینتیل او د پمپ د فشار د تنظیم د پاره دوه پیچونه لري.

د یوه مگنیت وینتیل دنده د تیلو د جریان تړل او خلاصول دي. په دې معنی چې د بریښنا د لاسته راوړلو په پېښه کې نوموړی وینتیل خلاصیږي او د بریښنا د قطع کیدو په صورت کې په سملاسي توګه د جیت په لور د تیلو حرکت بندوي. د بل مگنیت وینتیل دنده (چې برعکس د بریښنا د نشتوالي په صورت کې خلاص وي) داده چې پمپ د لومړي پړاو څخه د کار و دوهم پړاو ته او یا د دوهم پړاو څخه بیرته لومړي پړاو ته واړوي.

د تیلو د پمپ کار، د فشار د تنظیم د پیچو په مرسته پر دوه ډوله فشار باندې عیارېږي: ټیټ فشار یا د کار د لومړي مرحلې فشار چې د (7...15 bar) پورې وي او د لوړ فشار یا د کار د دوهم پړاو فشار چې د (10...20 bar) په شاوخوا کې وي.

د یو مرحله ئي او دوه مرحله ئي پمپو د کار توپیر په لاندې ډول سره بیانیدای شي:

په پیل کې تیل (د پمپ په مرسته د کښولو نه وروسته) د فشار د تنظیم د دواړو پیچو شاته درېږي. په دې وخت

د تیلو سیخلو تخنیک


کي هغه مگنیت وینتیل چي د اول پیچ مخ ته ځای پر ځای دی د بریښنا د نشتوالي له امله خلاص وي او څنگه چي د لومړۍ مرحلې فشار هم ټیټ دی نو د تیلو یوه برخه د وینتیل د فتر په ټیله کولو سره ځانته لار خلاصوي او بیرته د تیلو د ډیرمي په لور بهیږي.

د تیلو دوهمه برخه تر هغه وخته پوري د فشار د تنظیم د دوهم پیچ تر شا په انتظار کي درېږي ترڅو دوهم مگنیت وینتیل بریښنا ترلاسه کړي او د جیټ په لور د تیلو د حرکت لاره پرانیزي.

تر یوه ټاکلي وخت وروسته چي د سون اتومات په پروگرام کي ثبت دی لومړی مگنیت وینتیل تړل کیږي او ټوله تیل د جیټ په لور د بهیدو امکانات ترلاسه کوي.

د دوه مرحله بي پمپو بنسټګنه داده چي د هغوي په مرسته کیدای شي د بایلر و تولیدي قدرت ته د خپلي اړتیا سره سم تغیر ورکړل شي. د مثال په ډول کیدای شي چي د تیلو پمپ په دویمي کي تل د کار پر لومړي پړاو باندي او په ژمي کي یوازي پر دوهم پړاو باندي عیار کړل شي.

په لاندي شکل کي د دوه مرحله بي پمپو یوه نمونه د کتلو وړ ده:



شکل 25- د تیلو دوه مرحله ټي پمپ

3.3 دوه مرحله ټي برنرونه

وراندې مو ددې خبرې یادونه وکړه چي د انرژي د سپما او د چاپیریال د ساتنې په منظور د دوه مرحله بي برنرو څخه ګټه اخستنه ورځ په ورځ پراختیا مومي.

دوه مرحله بي برنرونه پر دوو ډلو باندي ویشل کیږي:

- 1- د یوه جیټ لرونکي دوه مرحله ټي برنرونه.
- 2- دوو جیتو لرونکي دوه مرحله ټي برنرونه.

د پورته یاد شوو ډلو په اړخ کي داسي برنرونه هم شته چي د هغوي قدرت د اړتیا سره سم، په پرله پسې توګه (بیله کوم پړاو څخه) ټیټ او یا جګیږي (د رادیو د اواز د جګېدو په شان). دا ډول برنرونه موډولي یا بیله درجي د تنظیم وړ برنرونه وایي.


د تیلو سیخلو تخنیک

لاندي به په لنډ ډول سره د پورتنیو برنرو د کار و پرنسیپ ته یوه کتنه وشي:

3.3.1 یو جیت لرونکي دوه مرحله ئي برنرونه

دا ډول برنرونه د معمول په ډول د تیلو د شاتگ په جیت باندي سمبال دي. نوموړي برنرونه د اړتیا سره سم په نیمکله او یا هم بشپړ قدرت سره کار کولای شي. کله چي برنر په خپل نیمايي قدرت سره کار کوي نو د تیلو یوه برخه د سیخلو لپاره د جیت په مرسته پاشل کیږي او بله برخه یې بیرته د تیلو د ذیرمي په لور بهیږي. په هغه صورت کي چي د برنر پوره قدرت ته اړتیا وي بیا د تیلو د شاتگ لاره ترل کیږي او ټوله تیل د برنر د جیت څخه تیریږي.

د دي ډول سیستم یوه ساده شوي شیما په لاندي شکل کي وگوري:



شکل 26- یو جیت لرونکي دوه مرحله ئي برنر

د دي ډول سیستم د کار ترتیب په دي ډول سره دی:

د برنر د کار په پیل کي دواړه مگنیت وینتیله خلاص وي. د تیلو یوه برخه د جیت څخه د تیریدو څخه وروسته پاشل کیږي او بله برخه یې بیرته د تیلو د ذیرمي په لور درومي. په دي وخت کي د پکي پیک هم نیمکله خلاص وي او د پاشل شوو تیلو د پاره د اړتیا وړ هوا رسوي.

تر یوې ټاکلې مدي وروسته د پکي پیک په بشپړه توگه پورته کیږي او د دي سره جوخت د و هم مگنیت وینتیل ترل کیږي او ټول تیل د جیت په مرسته پاشل کیږي.

3.3.2 د دوو جیتو لرونکي دوه مرحله ئي برنرونه


لکه د نامه څخه چي یې بنکاري دا ډول برنرونه دوه جیتونه لري. د برنر د کار په پیل کي او یا هم کله چي تودوخي ته اړتیا لږ وي، نو یوازي یو جیت د تیلو د تیریدو په مخ خلاص وي.

د تیلو د پاشلو د و هم جیت په اتوماتیک ډول سره د اړونده مگنیت وینتیل په مرسته نظر و ضرورت ته خلاص او یا هم ترل کیږي.

په دواړو پیښو کي د سون د پروسي د پاره د اړوندي هوا لږول او یا ډیرول هم په اتوماتیک ډول سره سرته رسیږي. په دي معني چي د پکي پیک د یوه موتور په مرسته پورته او کښته کیږي او د پکي څخه د هوا تیریدل

لږ او یا ډیروي.

د دوو جیتو لرونکي سیستم د کار څرنگوالی په لاندې شکل کې د پوهیدو وړ دی.



27- شکل یو جیت لرونکی دوه مرحله ئي برنر

3.3.3 مودولي برنونه

که پورته یاد شوي دوه مرحله ئي برنونه کولای شي یوازې د تیت او یا د لوړ قدرت سره کار وکړي نو د مودولي برنو قدرت کیدای شي په هره اندازه چې د زړه غوښتنه وي ډیر یا لږ کړای شي.

د معمول په توګه دا ډول برنونه د خپل قدرت د تنظیم له پاره یو مرکزي موتور لري چې د یو نیم ډایروي حلقي سره وصل دی. په خپل وار سره نوموړي حلقة د یوې ډنډې (لاستي) په مرسته د هغه تنظیمونکي وینتیل سره تړلي ده چې جیت ته د تیلو د رسولو پر نل نصب دی.

په عین ترتیب سره نوموړی مرکزي موتور د هوا د تنظیم د آلي سره هم تړلی دی. د نیم ډایروي حلقي پر مخ یو شمیر هسکې برخې (لوړې او ژورې) وجود لري چې د حلقي د څرخیدو د نقطې څخه په بیلابیلو فاصلو کې د تنظیم وړ دي.

کله چې د بایلر ترموستات د یوې ټاکلې اندازې تودوخي فرمایش ورکړي نو د سون اتومات مرکزي موتور په کار اچوي. نوموړی موتور د سون اتومات د پروګرام سره سم نیم ډایروي حلقة په یوه ټاکلې فاصلې سره ګرزوي. د حلقي د څرخیدو سره جوخت د تیلو وینتیل او د هوا د تنظیم آله هم په متناسب ډول سره د تیلو او هوا اندازې لږ او یا ډیروي.


په دې ترتیب سره کیدای شي چې د تیلو د مقدار په لږیدو او یا ډیریدو سره د سون د هوا اندازه هم په دقیق ډول سره تغیر ومومي.

په نوو برنو کې بیا د تیلو د تنظیم وینتیل او د هوا د تنظیم آله هر یو ځانته بیل موتور لري چې هر دواړه د یوه میکرو پرو سوسر په مرسته رهبري کېږي. د تیلو او هوا د اندازو تنظیم په دې ډول سیستم کې نور هم دقیق او په نتیجه کې د سون د پروسي کیفیت په زړه پوري او د ډاډ وړ دی.

په یو شمیر لویو او صنعتي مودولي برنو کې بیا د هغوي د جیت د هغو درز شکره سور یو پسون ته تغیر ورکوي چې د تیلو په استوانه یي خونه کې په مماسي ډول سره ځای پر ځای دي او په دې ترتیب سره د جیت څخه د وتونکو تیلو اندازه لږوي او یا ډیروي.

د تیل سیخولو تخنیک

- له دي څخه وروسته د برنر د عیارولو کار پیل کیږي. په دي اړه لومړی قدم د کتلاک له رویه د سون د هواد اندازي عیارول دي. په دي معني چي د پکي پیک (که چيري موجود وي) او د جیت په منځ کي پرته نتره باید په هغه موقعیتو کي قرار ونیسي چي په کتلاک کي ښوول شوي دي.
 - راتلونکی قدم د تیلو د پمپ عیارول دي، چي دا کار له دوو پړاوو څخه جوړ دی:
 - 1- په لومړي پړاو کي د یوې خلا سنجونکي آلي په مرسته د پمپ منفي یا د کش فشار اندازه کیږي. نوموړی فشار باید تر (0,4 bar) جگ نه وي.
 - 2- په عین زمان کي د پمپ سره د یوه مانو میتر د تړلو په وسیله د پمپ مثبت فشار یا د تیلو کولو فشار اندازه کوي او د فشار د تنظیم د پیچ په مرسته یې د کار پر فشار عیاروي.
 - اوس نو برنر چالانه کیږي او د سوو گازو مشخصات اندازه کیږي. د ستندرد بایلر په پینځه کي تر هغه وخته باید صبروشي تر څو د بایلر د اوبو درجه د (60 °C) څخه جگه شي او بیا وروسته د اندازه کولو په کار پیل وشي. د نورو بایلرو په صورت کي د برنر تر چالانه کولو لږ تر لږه دوي دقیقې وروسته اندازه کول پیلوي.
 - د سوو گازو د مشخصاتو د اندازه کولو څخه مقصد د دالاندې کارو سرته رسول دي:
 - د بایلر د اوبو په خونه کي نظر وسیستم ته د تیت او یا لوړ فشار اندازه کول.
 - د بایلر په وروستی برخه کي چيري چي بایلر د دود کش سره تړل کیږي د تیت فشار اندازه کول.
 - د خراغ د دود د اندازي ټاکل.
 - د کاربن ډای اکساید (CO₂) د مقدار اندازه کول.
 - د کاربن مونو اکساید (CO) د اندازي ټاکل.
 - د سوو گازو د تودوخي د درجي اندازه کول.
 - د سون هوا د تودوخي د درجي اندازه کول.
- د تیل سیخونکو برنر د پاره یوه اساسي مشخصه د خراغ د دود د اندازي ټاکل دي چي له ټولو څخه وړاندي باید سرته ورسیري.
- د معمول په ډول دا کار د یوه لاسي پمپ چي شکل یې د بایسکل پمپ ته ډیر ورته دی سرته رسیږي. په نوموړي پمپ کي د یوه کاغذي ډایروي فلتر د ایښودو ځای شته او همدارنگه په دي پمپ پوري یو فلزي فنري نل هم تړلی دی چي د سوو گازو دنل مرکزي برخي ته (چيري چي بایلر ختمیږي او سوي گازونه تر ټولو لوړه د تودوخي درجه لري) د گازو د نموني د اخستلو د پاره وړل کیږي.
- په لاندې شکل کي د سوو گازو د پمپ یوه نمونه وگوري:



29- شکل : سوو گازو د پمپ شکل


د نوموړي پمپ لاستی لس ځلي تر شا کشیږي داسي چي نه ډیر ژر اونه ډیر ورو وي. وروسته له دي څخه د فلتر

د تیل سیخلو تخنیک

پاڼه راځلي او توروالی بي د (BACHARACH) د مقایسوي پاڼي سره پرتله کوي. نوموړی توروالی باید یا (1) او یا (0) وي.

د اندازه کولو نوموړي پروسه دري ځلي تکراروي او د هغوي څخه یوه وسطي نتیجه په لاس راوړي. که چیري د فلتر توروالی تر (1) جگ وي نو د تېلو د پمپ د فشار په تغیر او یا هم د سون د هوا په ډیرولو سره د فلتر توروالی تر (1) پوري تیتوي.


باید وویل شي چي د سوو گازو د نموني د اخستلو سوري باید د بایلر او دودکش په وصلونکي ټوټي کي داسي قرار ولري چي د بایلر د ختم څخه بي فاصله د وصلونکي ټوټي د قطر دوه چنده وي. په دي اړه دا لاندي شکل وگورئ:



30- شکل د سوو گازو څخه د نموني اخستني د سوري موقعیت

همدارنگه د همدې فلتر له رویه په سوو گازو کي د تیلو د پاتي شونو د موجودیت په هکله قضاوت کیري (د تیلو پاتي شوني د فلتر پر مخ د ژړو لکو په شکل په سترگو معلومیري).

○ د دي نه وروسته د (CO_2) مقدار اندازه کیري. د دي کار د پاره د معمول په ډول د یوه نښینه بي لوبني څخه کار اځلي چي په دننه کي بي د کاربن ډاي اوکساید حلونکي یوه سره رنگي ماده (KOH) پرته ده. نوموړی لوبنی د پخوانیو ریځي ساعتو شکل لري. لاندي د دي ډول لوبني یو ساده شوي شکل وړاندي کیري:



31- شکل د کاربن ډاي اوکساید د اندازه کولو لوبنی

لکه چې د شکل څخه ښکاري د دي لوبني سره یو پلاستيکي لاسي پمپ او د هغه سره د سوو گازو څخه د نموني اخستلو نل وصل دی. د سوو گازو څخه د نموني اخستلو نل په عين حال کې د يوي صفري با دي جيتال آلي سره هم وصل دی چې د هغې په مرسته د سون هوا او د سوو گازو د تودوخي درجه اندازه کېږي. د سون هوا د تودوخي درجه د بايلر د موتناژ د خوني د تودوخي درجي سره مساوي شميرل کېږي. نوموړي درجه بايد د برنر په څنگ کې اندازه شي.

د دي دپاره چې د وتونکو سوو گازو د نل څخه په پوره اندازه سره گاز و بنسټه يې لوبني ته پمپ شوی وي نو لاسي پمپ بايد (18) ځلي کنسيکټول شي او بيرته خوشي شي.

نوموړي لوبني ته د سوو گازو د پمپولو نه وروسته دا لوبني ورو، ورو، څلور ځلي سرچپه او بيا راسته کوي تر څو چې په سوو گازو کې موجود کاربن ډاي اکسايډ په بشپړه توگه حل شي.

د کاربن ډاي اکسايډ د حليدو سره سم د مایع حجم د پيريري او کيداي شي چې د درجه لرونکي لوجي پرمخ باندې د منحل شوي کاربن ډاي اکسايډ اندازه ولوستل شي.

په عمل کې د کاربن ډاي اکسايډ اندازه بايد د ژر برنر د پاره د (12,5%) څخه تر (13%) پوري او د شنه برنر د پاره د (13,5%) څخه تر (14%) پوري وي.

○ د کاربن ډاي اکسايډ د اندازه کولو سره يوځای د سوو گازو د تودوخي درجه هم د پورته يادي شوي دي جيتال آلي په مرسته اندازه کېږي.

○ په اخر کې د سوو گازو ضايعات (QA) او د بايلر د موثريت درجه (ηF) د هغو فورمولو له رويه محاسبه کېږي چې د بايلر دپاره د اقتصادي محاسبو په بحث کې ترينه يادونه شويده (نهم فصل).

نوموړي قيمتونه کيداي شي چې د يوه ځانگړي خط کش په مرسته چې د سوو گازو شيبورته وايي هم په لاس راوړل سي. دا خط کش د څو برخو څخه داسي جوړ دی چې نوموړي برخي يو د بل په مقابل کې د خوځيدو وړ دي. که چېرې د سوو گازو، برنر او بايلر يو شمير مشخصات معلوم وي نو په اساني سره کيداي شي چې د دي خط کش په مرسته پرته له کومو محاسباتو څخه د سون د پروسي نور مشخصات پيدا کړل شي.

○ د شنو برنرو په هکله ډيره مهمه خبره د کاربن مونو اکسايډ اندازه ده. لکه چې معلومه ده دا ډول برنرونه حتي که چېرې د اضعاقي هوا ضريب ($\lambda < 1$) هم وي بيایي هم د سون پروسه د خراغ د دود د تشکيل څخه پرته پر مخ ځي، مگر په عين حال کې د کاربن مونو اکسايډ کچه يې کيداي شي چې ډيره جگه وي. نو ځکه د هغوي دپاره د کاربن مونو اکسايډ د اندازي کنترول حتمي دی.

○ د بايلر شاته د ټيټ فشار يا د کش د قوي د اندازه کولو وروسته بايد وکتل شي چې نوموړی فشار د (0,05bar...0,1 bar) څخه ډير نه وي (په دي هکله بايد د بايلر د جوړونکي موسسي غوښتنې او مشوري له پامه ونه غورځول شي). که چېرې د دود کش د کش قوه د پورته ذکر شوي اندازي څخه ډيره وي نو بايد نوموړی دود کش د هوا په مرستندو په آلي باندي سمبال شي.

بايد هيرنه کړاي شي چې د برنر د عيارولو پورته ياده شوي پروسه د يوه مثال حيثت لري نو ځکه په هره مشخصه پيښه کې بايد د برنر د جوړونکي موسسي مشوري په نظر کې ونيول شي.

د برنر د عيارولو او د سوو گازو د مشخصاتو د اندازه کولو پروسه بايد هر کال تکرار شي. د محاسباتو نتيجي بايد تل په يوه جدول کې چې د سوو گازو پروتوکول هم ورته وايي درج شي.

لاندي د ډول يوه پروتوکول نمونه د کتلو وړ ده:


د تیل سیخونکی تخنیک

15- جدول: د تیل سیخونکی برنرد امتحانولو او عیارولو پروتوکول

د تیل سیخونکی برنرد سوو گازو د انالیز پروتوکول				
د بایلر مشخصات				
د بایلر نوم	د بایلر ډول (تیپ)	جوړونکي موسسه	د تولید نیټه	د تودوخي د تولید قدرت (Φ_L)
د برنر مشخصات				
د برنر نوم	د برنر ډول (تیپ)	جوړونکي موسسه	د تولید نیټه	د تیلو جریان (m^3)
د برنر د جیت مشخصات				
	Usgph	د جیت اندازه		
	Kg/h			
	l/h			
		د تیل پاشلو شکل او زاویه		
د اندازه کولو نتیجې				
نوم	واحد	لومړی ځل	دوهم ځل	دریم ځل
د تیلو فشار	bar			
د دود ایستونکي نل د کش فشار	Pa یا mbar			
د خراغ د دود اندازه	(0) یا (1)			
د سون هوا د تودوخي درجه Θ_T	$^{\circ}C$			
د سوو گازو د تودوخي درجه Θ_A	$^{\circ}C$			
CO ₂	%			
د سوو گازو ضایعات q_A	%			
د بایلر د تخنیکي موثریت درجه η_F	%			
یادونې:				
د لاسلیک ځای				

د تیل سیخلو تخنیک

په اوسني وخت کې د سوو گازو د انالیز د پاره د الکترونيکي آلو څخه په پراخه پیمانته سره گټه پورته کېږي. نوموړي آلي نه یوازې د تیلو بلکه د گاز سیخلو آلو د سوو گازو انالیز په ډیره اسانۍ او لوړ دقت سره سرته رسوي. دا ډول آلي د سوو گازو د انالیز نتيجي پر خپلي ديجیتالي پردې باندې نسبي او په عین حال کې د هغوي د چاپ امکانات هم لري. د ددي ډول آلو څخه د یوه تصور د منځ ته راتگ د پاره دا لاندي شکل مرسته کولای سي:



32- شکل د سوو گازو د انالیز ديجیتاله آله

د سوو گازو د انالیز نتایج یوه وړوکی ټیپ (پرینتر) ته (بیله مزی) انتقالیږي. نوموړي نتیجې د ټیپولو نه وروسته د کاغذ د پانې پر مخ په تقریبي ډول سره داسې ښکاري:

02.6.06	12:45:30	
HEIZOEL	د سون تیل	
AT	د سوو گازو د تودوخي درجه°C
O2	د اکسیجن اندازه%
CO2	د کاربن ډای اکساید اندازه%
qA	د سوو گازو ضایعات%
η	د بایلرد تخنیکي موثریت درجه%
CO	د کاربن مونو اکساید اندازه ppm
λ	د اضعاقي هوا عدد
Druck	د دود ایستونکي کانال د کش قوهhPa
NO	 ppm

3.5 د برنر او بایلر کلنی کنترول، د برنر د کار د غلطیو موندل

د برنر او بایلر د کار د بی خطرته کولو، د انرژي د سپما او د چاپیریال د پاک ساتلو په منظور باید لږ تر لږه په کال کې یو ځل د هغوي د بیلابیلو برخو حالت او د کار څرنګوالی کنترول شي.

د برنر او بایلر کلنی کنترول باید د یوه مسلکي شرکت له خوا تر سره شي او په دې هکله باید د بایلر او برنر د جوړونکو موسسو هدايات او مشوري له پامه وانه چول شي.

په عام ډول سره د بایلر او برنر د ساتني او څارني پروسه له لاندې برخو څخه جوړه ده:

- د بایلر پاکول.
- د بایلر د بی خطرته کولو او تنظیمولو وسایلو لکه د بایلر ترموستات، بی خطرته وینتیل او نور د حالت او کار کنترول.
- د دود ایستونکي نل او یا کانال د حالت او کار کنترول.
- د برنر د بیلابیلو برخو پاکول او د هغوي د فعالیت کنترول.
- د سوو ګازو انالیز.

د بایلر د پاکولو څخه مقصد د تودوخي د ضایعاتو د کچې راټیټول دي. باید وویل شي چې د بایلر پر داخلي سطحو باندې د څراغ د دود یو میلی متر پنډوالی تر (6%) پورې د انرژي ضایعات د ځانه سره لري.

د جامدو او تیل سیخونکو برنر او داخلي سطحې د سون د موادو د پاتې شونو څخه د یوه برس په مرسته پاکوي. د څړیدونکو بایلرو پر هغو برخو چې د خلاصیدو وړ دي کیدای شي چې یوه اندازه تودې او به تیري شي.

وړاندې له دې څخه چې د سوو ګازو د اندازه کولو کار پیل شي، باید پرینبول شي چې برنر څو دقیقې کار وکړي او د تودو او بو د تودوخي درجه تر (50...60 °C) پورې جګه ولاړه شي.

د دې دپاره چې د سوو ګازو د پمپ په دننه او د نورو اندازه نیونکو آلو پرمخ د او بو (کندنسات) د تشکیل مخه نیول شوي وي نو ټولې اندازه نیونکي آلی باید پرینبول شي تر څو هغوي د کوتیې د تودوخي تر درجې پورې تودې شي.

همدارنګه د اندازه نیوني په پروسه کې د غلطیو د کچې د راټیټولو په منظور باید د سوو ګازو سنسور د سوو ګازو د نل مرکز ته یوړل شي او د دود ایستونکي نل د کش قوه باید هلته اندازه شي چې نوموړې قوه تر ټولو لږ قیمت ولري.

باید وویل شي چې د بایلر او برنر د کلني معمولي کنترول په اړخ کې کیدای شي چې د برنر د کنترول کار د چاپیریال د پاک ساتني او یا کومي بلي دولتي ادارې له لوري په فوق العاده توګه هم تر سره شي. په داسې پیښو کې اکثریت بایلرونه پر خپل مخ باندې یوه ځانګړې تکمه لري چې د هغې په کښیکښولو سره د بایلر او برنر د کار د تنظیم او تغیر ټول وسایل د فعالیت څخه لویږي او برنر او بایلر یوازي د سوو ګازو د اندازه کولو له پاره کار کوي.

کله چې د برنر د کلني عادي کنترول ډله خپل کار پیلوي نو هغوي د معمول په ډول د برنر د چکولو یو پروګرام د ځانه سره لري چه په هغه کې د اړونده کارو ترتیب ښوول شوی وی. د چکولو د داسې یوه پروګرام نمونه کیدای شي چې په لاندې ډول سره وي:

1- د برنر د اوسنی حالت او د کار د څرنګوالی کنترول. د دې هدف دپاره د برنر چالانه کول، د سوو ګازو

- د انالیز سرته رسول او د سوو گازو و پروتو کول ته د نوموړي انالیز د نتیجو رسول.
- 2- د لمبې د څارني د آلي د فعالیت کنترول (نوموړی کنترول په دي ډول سره صورت نیسي چي د برنر د کار په وخت کي د لمبې د څارني آله له خپلي لاستي څخه را اخلي او په یوي توري تکی بي مخ پتوي. په نتیجه کي باید د اور لمبه په سملاسي ډول سره مړه شي. تریو ه ټاکلي وخت وروسته باید د سون اتومات کوښښ وکړي چي لمبې ته بیرته اور واچوي.
 - 3- د بریننا د عمومي سوچ بورډ څخه د ټولي دستگاه گلول او د بریننا د ساکت څخه د برنر د پلک ایستل. په عین حال کي د داسي تدابرو نیول چي سهواً د دستگاه د بیرته چالانه کیدو مخه ونیسي.
 - 4- برنر ته د تیلو د جریان تړل.
 - 5- د تیلو د نلو او د هغوي د اړونده وسایلو عمومي کتنه.
 - 6- د تیلو د فلتر پاکول او د اړتیا سره سم د هغه نوي کول.
 - 7- د تیلو د پمپ د داخلي فلتر پاکول او که ضرور وي نو د هغه بدلول.
 - 8- د ټولو بریننایي مزو، ساکتو او ارتباطاتو عمومي معاینه.
 - 9- د ترمیم او کتنې موقعیت ته د برنر راوستل او د هغه د ټولو برخو لکه د پکي د پوښ دننه، د پکي د څرخ، د تیلو او هوا د گډولو د سیستم، د جیت د لاستي او د اور اچوني د الکترو دو پاکول.
 - 10- د اور د نل خلاصول، د اور د نل په دننه کي د ننري خلاصول او د دي څخه وروسته د تیلو د جیت نوی کول (نوی جیت باید داسي مونتاژ شي چي د جیت په دننه کي هوا بنده پاته نه شي).
 - 11- د برنر د کتلاک له مخي د جیت، ننري او اور اچوني د الکترو دو ترمنځ د فاصلو کنترول.
 - 12- د اور اچوني د الکترو دو کتل او د ضرورت په وخت کي د هغوي تبدیلول.
 - 13- د پکي د پیک د موقعیت کتل، د برنر د ټولو هغو برخو یواړ کتنه چي په نټ او بولټ تړلي دي.
 - 14- د بایلر په دروازه کي د برنر بیرته ځای په ځای کول.
 - 15- د بایلر د اور د خونې او د دباندې له خوا څخه د برنر د اور د نل پاکول.
 - 16- د برنر سره د تیلو د نلو او د تیلو د فلتر بیرته تړل او د هغوي د عایق والي کنترول.
 - 17- بایلر او برنر ته بیرته بریننا ورکول.
 - 18- د بایلر پر سر باندې د کنترول او تنظیم د آلي د فعالیت کتنه او کنترول.
 - 19- د برنر چالانه کول او د سوو گازو د انالیز سرته رسول، د اړتیا په وخت کي د تیلو د فشار او د سون هوا په مرسته د سوو گازو د نتیجو سمون.
 - 19- پروتو کول ته د برنر او بایلر د وروستي حالت او د سوو گازو د نوو نتیجو رسول.
- د برنر په کار کي د غلطیو موندل او د هغوي اصلاح د هر برنر په ډول او خصوصیاتو پوري اړه لري. په دي هکله د برنر او بایلر جوړونکي موسسه ټوله د اړتیا وړ معلومات د رانیونکي شخص او یا موسسي په واک کي ورکوي.
- د برنر د کار یو شمیر غلطی، چي د تیلو، هوا، بریننا او یا هم د تنظیم او کنترول د وسایلو د فعالیت سره اړه لري کیدای شي چي د بایلر څخه د گټي اخستنې د مسلکي پرسونل په وسیله اصلاح شي. د غټو نواقصو اصلاح او د برنر اساسي ترمیم باید د برنر د تولیدي موسسي د سرویس او خدماتو د ادارو او یا په بهر کي د هغوي د نمایندگیو له لوري تر سره شي.
- په دي هکله باید د برنر جوړونکي او یا خرڅونکي موسسه و رانیونکي ته د اوږدې مدي د پاره گړنښي ورکړي.

د تیل سیخلو تخنیک

لاندي په عام ډول یو شمیر داسې غلطۍ او د هغوي د اصلاح لارې چارې په گوته کوو چې د اکثر و برنو د پاره تپیک دي. د دا ډول لږو او ډیرو غلطیو د لیرې کولو دنده د معمول په ډول د بایلر څخه د گټې اخستني د فني کار کونکو په غاړه ده:

○ برنر نه چالانه کیږي بېله دي څخه چې د بایلر پر سر د خطر سور گروپ روښانه وي.
علتونه:

- 1- برنر ته هیڅ بریښنا نه راځي.
- 2- د تودوخي د درجې د لوړیدو مخنیونکي، بې خطر ه آله چې د بایلر پر سر باندې نصب ده گل ده.
- 3- د بایلر د تنظیم آله پر صفر ولاړه ده (د تودوخي د تولید د پاره غوښتنه وجود نه لري).
- 4- کیږي چې د تیلو تودونکي آله جوړه نه وي.
- 5- د سون اتومات جوړ نه دی.

د حل لارې:

- 1- د بایلر فیوز باید وکتل شي، د بریښنا ټول ساکتونه او مزي دي کنترول شي.
- 2- د تودوخي د درجې د لوړیدو د مخنیونکي آلي د بیرته فعاله کیدو تکمه دي کنسیکټول شي.
- 3- د بایلر د تنظیم آله دي وکتل شي چې گل نه وي.
- 4- د تیلو تودونکي آله باید وکتل شي او که ضرور وي نو باید نوي شي.
- 5- د سون اتومات دي نوی شي.

○ برنر نه چالانه کیږي مگر د بایلر پر سر د خطر سور گروپ روښانه دی.
علت:

- 1- د برنر موتور او یایي کندنسر جوړ نه دی.

د حل لاره:

- 1- موتور او یا د موتور کندنسر باید تبدیل شي.

○ برنر چالانه کیږي ولي لمبه منخ ته نه راځي.
علتونه:

- 1- د اور اچوني الکترو دونه صحیح ځای پر ځای شوي نه دي.
- 2- د اور اچوني الکترو دونه چټل دي.
- 3- د اور اچوني د الکترو د عایق قشر څیري سوی دی.
- 4- د اور لگولو ترانسفرمر جوړ نه دی.
- 5- د اور اچوني د آلي لښونه خراب دي.
- 6- مگنیت وینتیل خراب دی.
- 7- د تیلو پمپ نیل نه پمپوي ځکه چې د تیلو په ذیرمه کې تیل نشته، د ذیرمي د تل څخه تیل کشونکی وینتیل یا د تیلو ژر تړونکی وینتیل بند دي او یا د تیلو نلونه بند دي.
- 8- د برنر جیت جوړ نه دی.

د حل لارې:

- 1- د اور لگولو الکترو دونه دي وکتل شي او د برنر د کتلاک او پاسپورت له رویه دي بیرته عیار شي.
- 2- د اور اچوني الکترو دونه باید پاک شي.
- 3- د اور اچوني الکترو دونه باید تبدیل شي.

د تیلو سیخلو تخنیک

- 4- د اور لگولو ترانسفر مری دی نوی شی .
- 5- د اور اچونی د آلی لینونه باید تبدیل شی .
- 6- مگنیت وینتیل باید نوی شی .
- 7- په پمپ پوری دی یو مانو میتر او یو واکوم میتر (خلا سنجونکی آلہ) و ترل شی او و دی کتل شی چی پمپ د اپتیا وړ فشارونه جوړوی او کنه ؟
- د تیلو نلونه باید پاک شی ، د تیلو ذیرمی ته باید تیل ورسول شی او اړونده وینتیلونه یی باید پاک شی .
- 8- د برنر جیت دی نوی شی .

○ د نیلو پمپ تیل نه شی پمپولای .
علتونه:

- 1- هغه وینتیل چی د تیلو د فلتر مخ ته نصب دی ترلی دی .
 - 2- د تیلو فلتر بند دی .
 - 3- د موتور او پمپ نسلونکی خراب دی .
 - 4- د تیلو کسونکی نل سوری (لیک) دی .
 - 5- د تیلو راوړونکی او وړونکی نلونه په غلط ډول یو د بل پر ځای ترل شوی دی .
 - 6- د تیلو د کشلو خواته لوړ منفي فشار وجود لري ($>0,35 \text{ bar}$)
- د حل لاری:

- 1- د تیلو د ترلو او خلاصولو وینتیل باید په بشپړه توگه خلاص شی .
- 2- د تیلو فلتر او د تیلو د پمپ په دننه کی ځای پر ځای فلتر دواړه باید پاک شی .
- 3- د موتور او پمپ نسلونکی دی نوی شی .
- 4- د تیلو نلونه دی وکتل شی او پر هغوی باندي نصب وینتیلونه دی ټینگ (ټپټ) شی .
- 5- د تیلو نلونه دی د تیلو د پمپ پر مخ باندي د موجودو علامو له رویه صحیح و ترل شی .
- 6- د تیلو د کشلو او بیرته وړلو د نلو قطر دی وکتل شی چی د برنر او د تیلو د پمپ په اسنادو کی د راغلو لاریونو سره سم غوره شوی او که نه؟

○ برنر چالانه کیږی مگر بیا هم تیل هیڅ نه پاشل کیږی او د تیلو د پمپ مانو میتر صفر بښی .
علتونه:

- 1- د تیلو پمپ خراب دی .
- 2- د تیلو د کش نلونه خراب دی .

د حل لاری:

- 1- د تیلو پمپ باید نوی شی .
- 2- د تیلو د رسولو نلونه دی نوی شی .

○ برنر چالانه کیږی ، مانو میتر فشار بښی مگر تیل بیا هم نه پاشل کیږی .
علتونه:

- 1- د تیلو جیت بند دی .
- 2- مگنیت وینتیل نه خلاصیږی .
- 3- د لمبی څارونکی آلہ ته د الکترو مقناطیسی تاثیراتو په وجه په اصطلاح کومه غولونکی پردی روښنایی رسپیږی .

4- د لمبې څارونکي آله خرابه ده.

د حل لاري:

- 1- د تیلو جیت باید تبدیل شي.
- 2- د مگنیت وینتیل کوټک باید نوی شي.
- 3- د اور اچوني لیتونه باید د لمبې د څارونکي آلي د لینو څخه لیري وساتل شي.
- 4- د لمبې څارونکي آله باید نوی شي.

○ برنر چالانه کیري، لمبه تشکيلیږي مگر تر یو لنډي مدي وروسته بیرته مړه کیري.
علتونه:

- 1- د تیلو نلونه هواري.
- 2- د تیلو د پمپ فشار ډیر ټیټ دی.
- 3- د تیلو په ډیرمه کي اوبه شته.
- 4- دلري هوا په سبب د اور لمبه ډیره تاریکه ده.
- 5- د لمبې د څارني آله چټله ده.
- 6- د لمبې د څارني آله خرابه ده.
- 7- د سون اتومات کار نه کوي.

د حل لاري:

- 1- د تیلو نلونه باید په بشپړه توگه د هوا څخه خالي شي.
- 2- د پمپ فشار باید د هغه پر کاري فشار باندي عیار شي.
- 3- د تیلو د ډیرمي څخه دي اوبه وایستل شي.
- 4- د هوا اندازه باید د برنر د پاسپورت او د برنر څخه د گټي اخستنې د کتابچې د لارښوونو سره سم عیار شي.
که چیري د هوا د اندازي ډیر تغیر نه اړتیا وي نو دا کار د پکي د پیک د موقعیت په تغیر ورکولو سره سرته رسیږي او که چیري د سون هوا و ډیري لږي اندازي تغیر ته ضرورت وي نو د هوا او تیلو د گډولو په سیستم پوري د مربوطي نټري په شا او مخ ته وړلو سره دا کار تر سره کیري.
- 5- د لمبې د څارني آله باید پاکه شي.
- 6- د لمبې د څارني آله باید نوی شي.
- 7- د سون اتومات باید نوی شي.

3.6 د سون د تیلو ډیرمه کول

په هر هیواد کي د سون د تیلو د ډیرمه کولو په هکله یو شمیر نور مونه، غوښتنې او لارښوونې شته دي چې باید حتمي مراعات شي. د پورتنیو غوښتنو پر بنسټ د تیلو د صحیح ډیرمه کولو څخه مراد د لاندې ټکي دي:

- د تیلو ډیرمي باید داسي جوړي شي چې دوي د ټولو هغو میخانیکي، ترمیکي، او کیمیاوي تاثیراتو په وړاندي بیاوري پاته شي کوم چې نوموړي ډیرمي د خپل کار په ټوله مده کي ورسره مخامخ کیري. تیل باید په هېڅ صورت خاوري او یا تر مځکي لاندې اوبو ته سرایت ونه کړي. لکه چې ښکاره ده یو لیتر تیل کولاي شي چې یو میلیون لیتر اوبه ککړي کړي. د تیلو په وسیله د ککړي شوي مځکي او یا چټلو شوو اوبو د بیرته پاکولو کار دلور و لگښتنو او د ډیروخت د ضایع کولو سره ملگری دی.

د یادولو وړ ده، په هغو ساحو کي چې تر مځکي لاندې اوبه تر دولتي رسمي ساتنې لاندې وي، یا خو اصلاً*

د تیلو سیخلو تخنیک

د تیلو د ذیرمو جوړول اجازه نشته او که په ځینو ساحو کې یې اجازه هم وي نو د هغوي د پاره د تیلو اندازه محدود ده وي.

- د تیلو د ذیرمو جوړول او د هغوي څخه گټه اخستل باید په دې ډول سره وي چې د موظف پرسونل او یا هم د نورو وگړو د پاره د اور او یا چاودنې خطر منځ ته رانه شي.
- د تیلو ذیرمي باید د کنگل و هلو څخه په امان پاته شي ترڅو د بهیدو او د فلتر څخه د تیریدو توان د لاسه ورنه کړي.

- د تیلو ذیرمي باید د داسې موادو څخه جوړې وي چې د لمر د وړانگو د تیریدو وړتیا ونه لري او یا باید د نوموړو ذیرمو خارجي سطحي داسې رنگ شي چې تیل د نوموړو وړانگو د تاثیراتو څخه وساتل شي.
د نوموړو ذیرمو د دیوالو د جوړښت له مخې کیدای شي چې د لاندې ټانکرونه سره بیل شي:
- یو لایه ټانکرونه چې دیوالونه یې د یوې مادې څخه جوړ شوي او یو قشر لري. نوموړي ذیرمي باید د تیلو د راټولولو په یوه تپ کې ځای پر ځای شي. د ذیرمي د دیوالو د سوري کیدو په پېښه کې نوموړی تپ توی شوي تیل ساتي او مځکې ته یې د تیریدو څخه مخنیوی کوي.
- دوه لایه ټانکرونه چې دوه دیواله لري. نوموړي دیوالونه کیدای شي چې د یوې او یا هم د بیلابیلو مادو څخه جوړ وي.
- ټانکر په ټانکر کې سیستم. د دې ډول سیستم داخلي ټانکر د مثال په ډول سره د پولی ایتیلین څخه او خارجي پوښ یې د زنگ نه وهونکي او سپني څخه جوړ وي. نوموړی خارجي پوښ په عین حال کې د تیلو د راټولولو د تپ دنده هم سرته رسوي.

د تیلو د ذیرمو د مونتاز د ځای له مخې دوه ډوله ذیرمي د بیلیدو وړ دي:

1- د مځکې د سر ذیرمي

2- تر مځکې لاندې ذیرمي

لاندي په لنډ ډول سره د پورته ذکر شوو ډلو هرې یوې ته یوه کتنه کوو:

3.6.1 د مځکې د سر ذیرمي

د مځکې د سر ذیرمي هم پر دوو ډلو ویشل کېږي:

I- په ازاده هوا کې دریدونکي ذیرمي

II- د ودانې په دننه کې ولاړې ذیرمي (هغه ذیرمي چې په تهکوي کې ځای پر ځای کېږي هم په همدې ډلې کې راځي)

په ازاده هوا کې دریدونکي ذیرمي معمولاً د صنعتي مقصدونو د پاره په کار لویږي. په منل شوي توگه دا ډول ذیرمي استوانه یي شکل لري او د اوسپني څخه جوړېږي. پورته یاد شوي استوانه یي ټانکرونه کیدای شي ولاړ او یا هم پراته، یو لایه او یا هم دوه لایه وسي.

پراوسپنیزو ټانکرو سربیره د لاندې ټانکرونه هم د مځکې پر سر د تیلو د ذیرمو په حیث د گټې اخستنې ډگر لري:

- د وړو کو ټانکرو بطریقه (کتار) چې د پولی ایتیلین (PE) او یا پولی امید (PA) څخه جوړه وي.

- په تهکوي کې ولږنگ شوی ټانکر

د تیلو سیخلو تخنیک


- GFK ټانکرونه چي د مصنوعي موادو څخه جوړ دي ولي نوموړي مصنوعي مواد د ځانگړو بنسټيزو نې انساچو په مرسته غښتلي شوي وي.

د ازادې هوا په پرته د ودانۍ په دننه کې د تیلو د ذیرمي ځای په ځای کول ډیر عمومي لري. په دې هکله دلاندي درو حالتو څخه یادونه کولای شو:

1- د اوسیدني په کورو کې د سون د تیلو ذیرمه کول: د اوسیدني په خونو کې د 100 لیترو تیلو ذیرمه کول اجازه ده. که چیرې د سون تیل د څلور گیلنو په منځ کې ساتل کیږي نو د اوسیدني په خونو کې یوازي 40 لیتره تیل ساتل اجازه ده.

2- د بایلر د مونتاژ په خونه کې د تیلو ذیرمه کول: که چیرې د یوه بایلر د تودوخي د تولید قدرت تر 50 کیلو واټه پورې وي نو د هغه د مونتاژ په خونه کې تر 5000 لیتره پوري تیل ذیرمه کیدای شي. په دې صورت کې د مونتاژ د خونې په هکله کومي ځانگړي نورې غوښتنې نه وړاندې کیږي. یوازي که چیرې د تیلو ذیرمه د مصنوعي موادو څخه جوړه وي نو د بایلر د مونتاژ د خونې په اړه د ځینو اضعاغي غوښتنو مراعات ته اړتیا شته. دا غوښتنې چي د تیلو د پاره د یوه جدا گدام په هکله هم طرح دي، لږ څه به وروسته توضیح شي. د بایلر او د تیلو د ذیرمي ترمنځ فاصله باید لږ تر لږه یو متر وي. که چیرې د هغوي ترمنځ د یوه متر فاصلي د پرېښودلو امکان موجود نه وي نو باید د هغوي په منځ کې د خښتو یو دیوال او یا هم د اور په وړاندې یوه عایقه تخنه ودرول شي.

که چیرې د تیلو ذیرمه یو لایه وي نو باید هغه د تیلو د راټولولو په یوه ټپ کې ځای پر ځای شي. دلاندي د دا ډول ذیرمي یو شکل د کتلو وړ دی:



33- شکل د بایلر په خونه کې د تیلو د ذیرمي درول

3- په یوه جدا گدام کې د تیلو د ذیرمي درول: که چیرې د تیلو د ذیرمي حجم تر 5000 لیتره ډیر وي نو دا ډول ذیرمي باید په یوه جدا گدام کې ځای پر ځای شي. د نوموړي گدام څخه باید د نورو مقصدونو د پاره گټه پورته نه سي. په جدا گدامو کې تر 100000 لیتره پوري تیل ذیرمه کیدای شي.

د تیلو گدام باید دا لاندې غوښتنې پوره کړي:

- د دي ډول گدام دیوالونه، فرش او پوښښ باید د اور په وړاندې لږ تر لږه 90 دقیقې مقاومت ولري.
- د دي گدام د پوښښ او دیوالو څخه یوازې د تیلو د ذیرمې د ډکولو نل، د هوا کشی نل، د برتر سره د تړلو نل، د کور نودولو، او بوسولو او د کانالیزاسیون نلونه د تیریدو حق لري.
- د تیلو گدام باید د تهوپی سیستم ولري.
- د تیلو گدام باید د باندې له خوا څخه د اور وژني د موظف پرسونل له خوا د اور وژني د موادو د شیندنې امکانات ولري.
- د گدام فرش باید داسې کانالونه یا وړوکی ویاړي ونه لري چې د هغوي په وسیله تیل د نوموړي گدام څخه د باندې ووزي. که چېرې داسې کانالونه موجود وي نو هغوي باید د تیلو د بیرته راگرزولو په آلو سمبال وي.
- د گدام دروازه باید لږ تر لږه د 30 دقیقو په اوږدو کې د اور په وړاندې مقاومت ولري.
- د گدام دروازه باید پخپله تړل کیدونکي وي او یوازې د تېستي په لور د خلاصیدو وړتیا ولري.
- پر دروازي باندې باید د تیلو د گدام نوم واضح لیکل شوی وي.
- د گدام د باندې باید د اور وژني یوه آله موجوده وي.

که چېرې د تیلو ذیرمه یو لایه وي نو بیا هم د تیلو د راټولولو د یوه تپ جوړول حتمي گڼل کیږي. نوموړی تپ د اوسپنیز کانکریت او یا هم د خښتو څخه جوړیږي. د تپ شاوخوا د یوه دري لایه محافظوي پلستر په وسیله پوښل کیږي. نوموړي پلستر ته داسې رنگ ورکوي چې د تیلو په وړاندې پوره مقاومت ولري او یا هم د تپ مخ د مصنوعي موادو د یوه داسې قشر په وسیله پوښي چې د تیلو د تیریدو په وړاندې عایق وي.

د ذیرمې تپ باید وکولای شي چې د ذیرمې د سوري کیدو په صورت کې د ذیرمې ټول تیل وساتي. که چېرې د تیلو څو ذیرمې یو ډبل په اړخ کې داسې ولاري وي چې د هغوي په دننه کې تیل د یوې ذیرمې څخه بلې ذیرمې ته د تیریدو لاره ونه لري نو د تیلو تپ باید د تر ټولو لویې ذیرمې د تیلو د راټولولو توان ولري. په هر حال د تپ حجم باید د ټولو ذیرمو د حجم تر (10%) لږ نه وي.

که چېرې د تیلو د ذیرمو کتار یو بل ته د تیلو د تیریدو نلونه ولري نو د ذیرمو دا ډول کتار د یوې ذیرمې په څیر گڼل کیږي. په دي صورت کې د تپ حجم باید د تیلو د ذیرمو د ټول حجم په اندازه وي.

3.6.2 تر مخکې لاندې ذیرمې

د تر مخکې لاندې ذیرمو د پاره استوانه ټي او یا کروي شکله ټانکرونه په کار اچول کیږي. کروي لوبښي د مخکې د وزن او فشار په وړاندې تر استوانه ټي لوبښو لوړ مقاومت لري.

په منل شوي توگه دا لاندې ټانکرونه د تر مخکې لاندې ذیرمو په حیث د گټې اخستنې وړ دي:

- یو لایه اوسپنیز ټانکرونه

- د اهن کانکریت څخه جوړ شوي یو لایه ټانکرونه. دا ډول ټانکرونه یو پوښ هم لري چې د مصنوعي موادو څخه جوړ شوی وي. همدارنگه دا ډول ټانکرونه د سوري کیدو په وخت کې د لیک د سگنال په آلي باندې هم سمبال وي.


د تیل سیخلو تخنیک

- دوه لایه پلاستیکی تانکرونه چې مصنوعي مواد یې د ځانگړو بنسټه نې انساچو په مرسته پیاوړې شوي وي. دا ډول تانکرونه چې د (GFK) په نامه یادېږي د لیک د سگنال آلې هم لري.

د تانکر د ځای په ځای کولو په وخت کې باید دا لاندې چارې تر سره شي:

- د تانکر د ځای په ځای کولو څخه وړاندې باید وکتل شي چې نوموړي تانکر د انتقال په وخت کې کومه صدمه نه وي لیدلې.
 - تانکر باید په خپل ټول اوږدوالي کې برابر پر مخکې کبښینودل شي (تر تانکر لاندې فرش باید کنډي او کپري ونه لري).
 - تانکر باید د خپل سرپوښ په خوا د (1%) په شاوخوا کې میلان ولري.
 - تانکر باید د هرې خوا څخه د لږ تر لږه (20 cm) خاورو او یا ریڼو (چې ډبره ونه لري) په وسیله وپوښل شي.
 - په هغو ځایو کې چې د تر مخکې لاندې او بو سطحه جگه وي او یا د سیلابو د راتگ خطر موجود وي باید د تانکر د ځای په ځای کولو په هکله نور اړونده اقدامات تر سره شي.
 - د گاوندیو ودانیو او نورو ساختماني عناصرو څخه د تانکر فاصلې باید په لاندې ډول سره وي:
- د تانکر او د گاوندیو مخکې تر پولې پورې باید لږ لږه (1m) فاصله موجوده وي.
 - د تانکر او د تر مخکې لاندې عمومي شبکو تر منځ هم باید لږ لږه (1m) فاصله موجوده وي.
 - د تانکر او د ودانۍ تر منځ باید لږ تر لږه (1m) فاصله موجوده وي.
 - د تانکر او د مخکې د سطحې تر منځ باید (0,80m) فاصله پریښودل شي. که چېرې د تر مخکې لاندې تانکر پر سر باندي موټر تیرېږي نو باید پورته یاده شوي فاصله تر یوه متر پورې ډیره شي.
 - تانکر ته د ورکښته کیدو د پاره باید یو سوړی پریښودل شي چې قطري لږ تر لږه (1m) وي. نوموړی سوړی باید په هر حال د تانکر تر سرپوښ لږ تر لږه (20 cm) لوی وي.

نوموړې فاصلې په لاندې شکل کې لیدل کېږي:



34- شکل د شاوخوا ساختماني عناصرو څخه د تانکر فاصلې

د تیلو ټانکرونه د خپل شکل له مخي دري ډوله دي:

سټنډرډ ټانکرونه، د څو ټوټو څخه جوړ شوي ټانکرونه او د ټانکرو بطریه. په لنډ ډول سره د هغوي د جوړښت وڅرنگوالي ته یوه کتنه کوو:


3.6.3 سټنډرډ ټانکر

سټنډرډ ټانکر په یوې فابریکي کې جوړیږي او د اړتیا وړ ټولو وسایلو سره پوځي د مونتاژ ډگر ته راوړل کیږي. د نوموړي ټانکر یوه نمونه په (34-شکل) شکل کې د کتو وړ ده.

3.6.4 د څو ټوټو څخه جوړ شوی ټانکر

دا ډول ټانکر د څو ټوټو څخه جوړ وي او په مخامخ ډول سره د مونتاژ په ځای کې تړل کیږي. نوموړی ټانکر د معمول په ډول د هغه تهکوی، دپاره په نظر کې نیول کیږي چې د هغې دننه ته د یوه جوړ ټانکر د داخلولو امکان موجود نه وي.

دا ډول ټانکرونه د اوسپني او یا هم د مصنوعي موادو څخه جوړیږي. هغه تخني چې نوموړي ټانکرونه ترینه جوړ دي یا صاف او یا هم پروفیل لرونکي (تاو راتاو) وي. د دې ټانکرو دننه د زنگ نه وهونکو رنگو په وسیله رنگوي. نوموړي ټانکرونه تر (100000) لیتره پوري د سون تیل ذیرمه کولای شي. لکه وړاندي چې موهم یادونه وکړه، د یو لایه ټانکر دپاره باید د تیلو د ټولولو یو تپ په نظر کې ونیول شي. په لاندې شکل کې د پورته یاد شوي ټانکر جوړښت نیول شوی دی:



35- شکل د څو ټوټو څخه جوړ شوی ټانکر

3.6.5 د ټانکرو بطریه یا د ټانکرو کتار


دا ډول ټانکرونه د اوسپني، پولي ایتیلین (PE)، پولي امید (PA) او یا هم (GFK) څخه جوړ وي. په وروستیو وختو کې د مصنوعي موادو څخه جوړ شوي ټانکرونه ورو، ورو د اوسپنیزو ټانکرو ځای نیسي. د دې ډول ټانکرو بنسټګنه داده چې هغوي په اساني سره د هغې خونې منځ ته وړل کیږي چې دروازه او کرکي یې له وړاندي څخه نصب شوي وي.

د تیلو سیخلو تخنیک

همدارنگه په راتلونکي کي د هغوي د پراختيا او د شمير د ډيرولو امکانات هم موجود وي. د بيبي له پلوه هم دا ډول ټانکرونه د نورو په پرتله مناسب دي.

که چيري نوموړي ټانکرونه د اوسپني او يا (GFK) څخه جوړوي نو کيداي شي چي د هغوي 5 ټانکره د يوي بطريي په شکل يو د بل سره وتړل شي. او که چيري ټانکرونه د مصنوعي موادو څخه جوړوي نو د هغوي 25 ټانکرونه يو د بل سره داسي تړل کيږي چي په هر کتار کي يي 5 ټانکره ځاي پر ځاي وي. د بطريي مجموعي حجم بايد تر 25000 ليتره ډير نه وي.

که چيري ټانکرونه د روښانه او شفافه موادو څخه جوړوي نو بايد د لمر د وړانگو څخه و ژغورل شي. د يو لايه ټانکرو دپاره بايد د تيلو د راتولولو يو تپ په نظر کي ونيول شي. دوه لايه ټانکرونه، دوه ټانکره سيستم (يو ټانکر د بل ټانکر په دننه کي) او همدارنگه (GFK) ټانکرونه پورته ياد شوي تپ ته اړتيا نه لري. په لاندي شکل کي د مصنوعي موادو څخه جوړه شوي يوه بطريه ليدل کيږي چي د تيلو د راتولولو د يوه تپ په منځ کي ځاي پر ځاي شوي ده:



36- شکل د څو ټانکرو بطريه


د بطريي ټانکرونه يا يو د بل سره هايډروليکي ارتباط لري، په دي معني چي د هغوي تيل يو بل ته لار لري او يا هم په هايډروليکي لحاظ يو د بل څخه جدا وي. په هغو ټانکرو کي چي تيل يي يو د بل سره لار لري د تيلو سطحه هم تل يو شان وي. مگر د دي ډول ټانکرو د نيگرتياؤ څخه يوه داده چي د يوه ټانکر د سوري کيدو په صورت کي تيل د ټولو ټانکرو څخه د ليک د ځاي تر سطحې پوري د باندې وزي.

د هغو ټانکرو دپاره چي په هايډروليکي لحاظ يو د بل سره نه دي تړلي بيا نوموړي ستونزه وجود نه لري، که څه هم کيداي شي چي د تيلو سطحه د ټولو ټانکرو په منځ کي يو شان نه وي.


د ټانکرو ترمنځ، همدارنگه د ټانکرو او نورو ساختماني عناصرو ترمنځ دا لاندي فاصلي بايد په نظر کي ونيول شي:

د تیل سیخلو تخنیک

- د ټانکر او د تپ د ټولو خواوو ترمنځ باید لږ تر لږه (40 cm) ځای پرېښودل شي.
- د ټانکر د دوو خلاصو خواوو او اړونده دیوالو ترمنځ باید لږ تر لږه (40 cm) فاصله موجوده وي. د ټانکر د دوو نورو خواوو او اړونده دیوالو ترمنځ باید (25 cm) ځای پرېښودل شي. د مصنوعي موادو څخه د جوړ شوی ټانکر په صورت کې کیدای شي چې وروستی فاصله (5cm) وسي.
- د ټانکر ترمنځ فاصله باید لږ تر لږه (5cm) وي.
- د ټانکر د سر او د خونې د پوښ ترمنځ باید لږ تر لږه (60 cm) فاصله موجوده وي. که چیرې د ټانکر د خونې په پوښ کې د هغه سوري قطر چې نوموړې خونې ته د کښته کیدو دپاره پرېښوول کېږي تر (60 cm) ډیر وي نو بیا کیدای شي چې د ټانکر او پوښ ترمنځ فاصله نیم متروي.
- د ټانکر او د خونې د فرش ترمنځ فاصله باید د (5 cm.....10 cm) په شاوخوا کې وي. د مصنوعي موادو څخه جوړ شوي ځینې ټانکرونه اجازه لري چې مخامخ پر مټکه ودرول شي.
- د پورته ذکر شویو فاصلو یوه ډیره برخه په لاندې شکلو کې د لیدلو وړ دي:




37- شکل د مونتاژ په ځای کې د ولډنگ شوي ټانکر فاصلي



38- شکل د مصنوعي موادو څخه د جوړ شوي ټانکر فاصلي

3.6.6 د سون د تیلو د ذیرمي د پاره د اړتیا وړ وسایل

لاندي شکل د تیلو دوه لایه تانکر د هغه د اړونده وسایلو سره ښيي:



39- شکل د تیلو تانکر او د هغه اړونده وسایل

په پورتنی شکل کي ښوول شوي وسایل دادي:

- 1- د برنر په لور د تیلو د انتقال نل (تبل رسونکی یا تېل کشونکی نل).
- 2- د تیلو د بیرته سنتیدو نل.
- 3- د تیلو د پر خپل سر جگیدو مخنیونکی وینتیل.
- 4- د کندنساتو د تولیدو لوبڼی.
- 5- د ذیرمي په دننه کي د تیلو د حجم د ښوولو آله.
- 6- د تیلو د جریان د سملاسي بندولو وینتیل.
- 7- د ذیرمي د ډکولو نل.
- 8- په ذیرمي کي د تیلو د سطحی د اندازه کولو د پاره فلزي متر.
- 9- د هوا کشی نل.
- 10- د ذیرمي د بي ځایه ډکیدو (سرېزي) مخنیونکی آله.
- 11- د ذیرمي د سوري کیدو په هکله سگنال ورکونکی آله (لیک ښوونکی آله).
- 12- د سون د تیلو ذیرمه.
- 13- په ذیرمي کي د ولاړو تیلو سطحه.

و پورته یاد شوو و سایلو ته په لنډ ډول سره یوه کتنه کوو:

3.6.6.1 د تیل رسولو د سیستم نلونه

د نوموړي نلو په مرسته تیل د ټانکر څخه تر هغه فلتر پوري رسول کيږي چې د برنز مخته نصب دی. نوموړي فلتر او برنریا د یو ډول الاستیکي (د قاتولو وړ) نلو په وسیله یو د بل سره تړل کيږي. د دې ډول الاستیکي نلو اوږدوالی باید تر یونیم متره بیرته وي (د تیل رسولو د دوه نله سیستم په صورت کې بیا اضعاغي تیل د تیلو د بېرته ستونزو د نل په مرسته د ټانکر په لور بیول کيږي).

د تیلو رسولو نلونه د معمول په ډول سره د مسو څخه جوړ وي، ولي کېدای شي چې د او سپینزو او المونیمي نلو څخه هم کار واخستل شي. د تیلو د وړلو نل باید یوازې د پاس له لوري څخه د ټانکر دننه ته یوړل شي. د دې د پاره چې نوموړي نل د ټانکر د تل یا لاندینی برخې څخه لای او خټې کش نه کړي نو د هغه د تیلو د کښولو سوری باید لږ تر لږه 6 سانتي متره د ټانکر د لاندی برخې څخه جگ ځای پر ځای وي، د کار د نور هم ډاډمن توب په منظور بڼه داده چې نوموړي فاصله 10 سانتي متره په نظر کې ونیول شي. هغه تیل کښونکي نلونه چې یو ډول لامبو وهونکی سیستم لري بیا دا ډول ستونزه نه لري. ځکه چې هغوي یوازې د تیلو د لوړې سطحې څخه تیل کښوي.

ددې د پاره چې د برنر د گلیدو په وخت کې د تیل کښونکي نل دننه ته هوا داخله نه شي نو د هغه په وروستی برخه کې (د تیلو د کښولو خواته) یو وینتیل ځای پر ځای کوي. نوموړي وینتیل د برنر د گلیدو په وخت کې تړل کيږي او د تیلو د پر شا تگ مخنیوی کوي. د برنر د بیرته روښانه کیدو په صورت کې هغه ته په سملاسي توګه تیل رسیږي.

د تیلو کښونکي نل باید په یوه ژر تړل کېدونکي وینتیل یا وال باندي سمبال وي چې په بېرنيو حالاتو کې د تیلو د بهیدو مخه ونیسي. که چیرې د تیلو ټانکر د یوې کوټې په دننه کې ځای پر ځای وي او د تودوځي د تولید قدرت یې تر 50 کیلو واټه جگ وي نو باید د تیلو د ژر تړل کېدونکي وینتیل د تړلو امکان د نوموړي کوټې د باندي څخه هم موجود وي او همدارنګه د بریښنا د فوري قطع کولو یو سوچ هم باید د نوموړي کوټې د دروازي د باندي په نظر کې ونیول شي.

برنر ته د تیلو د رسولو دا لاندی سیستمونه د بیلولو وړ دي:

- دوه نله سیستمونه.

- یو نله سیستمونه.

- حلقوي سیستمونه.


لاندی په لنډ ډول سره د هر یوه و ځانګړتیاو ته یو نظر اچوو:

- د تیلو د رسولو دوه نله سیستم: په دې ډول سیستم کې د تیل کښونکي نل په ذریعه تر هغه څه ډیر تیل کښیږي چې ورته اړتیا شته، نو ځکه اضعاغي تیل بیرته د تیلو د ستنیدو د نل په وسیله د ټانکر دننه ته راوړل کيږي.

د تیلو د ستنیدو پر نل باندي باید هیڅ ډول خلاص او تړل کېدونکي وسایل نصب نه وي. نوموړي نل باید ټانکر ته تر دننه کیدو وروسته، د تیلو د دریدو د سطحې څخه لوړ د هوا کشی. د پاره یو سوری ولري.

د تیلو سیخلو تخنیک

که چیري د تیلو د ستنیدو پر نل بیا هم یو خلاص او تړل کیدونکی وینتیل نصب وي نو بڼه داده چي تر هغه وړاندي د سریزي یو وینتیل نصب شي ترڅو د پورته یاد شوي وینتیل د تړلو په پېښه کي د تیلو د بې ځایه گرمیدو مخه ونیول شي. په دي هکله دا لاندې شکل وگورئ:




40- شکل د سریزې د وینتیل موقعیت

د تیلو د ستنیدو نل باید د تیلو د ځیرمي په دننه کي د تیلو تر سطحې لوړ ختم نه شي، دا ځکه چي د هغه څخه په ازاده توگه د تیلو د تولیدو په صورت کي نوموړي تیل د هوا څخه اکسیجن جذبوي او د تیلو د وخت نه وړاندي زړیدو سبب گرزي.

د دوه نله سیستم بنسټګڼه داده چي برنر په د اړمنه توگه کار کوي او د هغه د نلو هوا کښي پخپله د تیلو د ستنیدونکي نل په مرسته تر سره کیږي. د دي دپاره چي د همدې نل څخه د هغه د سوري کیدو په صورت کي په پټه توگه تیل محکي ته توي نه شي نو هغه د یوه پوښ په منځ کي تیروي او د نل او د هغه د پوښ ترمنځ فضا د لیک ښوولو د آلي سره ښلوي او یا هم نوموړی پوښ د تانکر په لور د یوه اندازه میلان سره غزوي. د دي دپاره چي پورته یاده شوي ستونزه اصلاً منځ ته را نه شي نو د معمول په ډول سره هغه تانکر ونه چي تر محکي لاندې ځای په ځای کیږي د تیلو په یو نله سیستم باندې سمبالوي.

په لاندې شکل کي د تیلو د رسولو د دوه نله سیستم یو ساده شوی مثال وړاندي کیږي:



41- شکل د تیلو د رسولو دوه نله سیستم

د تیلو سیخلو تخنیک

د معمول په ډول سره د تیلو لومړنی فلتر، د تیلو د ترلو هان او د تیلو د شاتګ مخنیونکی وینتیل چې په پورتنی شکل کې یو د بل څخه بیل ښوول شوی په عمل کې یوه واحد آله جوړوي.

د تیلو د رسولو یو نله سیستم: په دې ډول سیستم کې برنر ته تیل د یوه نل په مرسته رسول کېږي او د تیلو د ستنیدو نل وجود نه لري. د دې ډول سیستم نسیګټه داده چې د تیلو د ستنیدو د نل څخه په غیر کنټرولي او پټه توګه د تیلو د تلو امکان موجود نه دی. د یونله سیستم ضعیف ټکی دادی چې د وخت په تیریدو سره د تیلو پمپ کولای شي هوا ونیسي. په نتیجه کې کیدای شي چې د هغه د پمپولو او نورمال کار وړتیا د ګواښ سره مخامخ شي.


په منل شوي توګه د تیلو د رسولو نلونه باید د مخکې پر مخ و غزول شي. که چېرې دا کار ممکن نه وي (د مثال په توګه د ترمخکې لاندې ډیرمو په صورت کې) نو مخکې ته د تیلو د احتمالي تولید د مخنیوي په منظور باید د حل د دې لاندې لارو چارو څخه ګټه پورته شي:

- 1- د تیلو د رسولو نل باید د یوه بل پوښ په منځ کې تیر شي او د لیک ښوولو په آلي باندې سمبال شي.
- 2- د تیلو د رسولو نل باید د تیلو د ډیرمي په لور د یوه میلان سره و غزول شي ترڅو د خطر په وخت کې په نل کې موجود تیل بیرته د ډیرمي دننه نه توي شي. په دې صورت کې د ډیرمي په دننه کې د تیلو د کښولو د وینتیل (41- شکل) د نصبولو څخه باید ډډه وشي.
- 3- که چېرې د تیلو د رسولو نل د یوه داسې پوښ په منځ کې تیر شي چې د مایعاتو د وتو په وړاندې عایق وي نو کیدای شي چې د لیک ښوولو د آلي د مونتاژ څخه سترګې پټې شي. په دې صورت کې باید نوموړی پوښ د تهکوي په لور د یوه میلان په لرلو سره و غزول شي او هلته د تیلو د ټولولو یو لوبښی. په نظر کې ونیول شي، داسې چې د تیلو تولید په خپل وخت سره د لیدو وړ و ګرزي.

د تیلو د رسولو یونله سیستم هم دوه ډولونه لري:

- هغه سیستم چې د تیلو پمپ یو نل لري.
- هغه سیستم چې د تیلو پمپ یو دوه نله لري.

لاندې دوه شکلونه به د دې دواړو ډلو پر ځانګړتیاؤ باندې یو څه رڼا واچوي:




42- شکل د تیلو یو نله او دوه نله پمپونه

په اوښي وخت کې د معمول په ډول د تیلو داسې یونله سیستمونه غوره ګڼل کېږي چې د تیلو پمپ یو دوه نلونه لري او په عین حال کې د هوا کشی. په یوې آلي باندې هم سمبال دي. په دې ډول سیستمو کې د برنر او لومړني فلتر ترمنځ د هوا کشی یوه داسې آله نصب ده چې د یوې خوا څخه د تیل رسولو د نل سره تړلې ده او

د تیلو سیخلو تخنیک

د بلي خوا څخه د دوو نورو نلو په مرسته د برنر سره وصله ده. د دې دوو نلو څخه يو د اعضافي تیلو د سننیدو نل او بل يې برنر ته د تیلو د رسولو نل دی. لاندې شکل د دې ډول یو نله سیستم ځانگړتیاوي توضیح کولای شي:




43- شکل هواکش لرونکی یو نله سیستم

- د تیلو د رسولو حلقوي سیستم:

په هغه صورت کې چې د تیلو رسولو په یوه سیستم کې څو برنره نصب وي نو هغوي ته د اړتیا وړ تیل د یوه حلقوي سیستم په مرسته رسول کېږي. همدارنگه که چېرې د تیلو ډیرمه د برنر څخه لیرې پرته وي او په نتیجه کې د تیلو د رسولو د نل مقاومت ډیر وي او یا هم د تیلو د ټانکر او برنر ترمنځ د ارتفاع توپیر زیات وي نو په داسې پېښو کې هم د حلقوي سیستم څخه کار اخستل کېږي. په دې ډول سیستم کې د تیلو د کښولو د پاره یو او یا څو پمپونه نصبېدای شي. هر برنر کولای شي چې د بل برنر څخه په ناپېلې توگه فعالیت وکړي پرته له دې څخه چې یو د بل کار متاثر کړي. د دې ډول سیستمو هواکشي د دوه نله سیستمو په شان د تیلو د ډیرمې له لیاري سرته رسېږي.

د تیلو رسولو د حلقوي سیستم یوه ساده شیمه په لاندې شکل کې وگورئ:



44- شکل د تیلو رسولو حلقوي سیستم

د تیل سیخلو تخنیک

په دي سیستم کي تیل د حلقوي نل د پمپ په وسیله د تیلو د ذیرمي څخه کشیري او بیا د هر برنر د تیلو تر پمپ پوري رسول کیري. په حلقوي نل کي موجود اعضافي تیل بیرته د تیلو د ذیرمي په لور بهیري. د سیريزي هغه وینتیل چي د تیلو د بیرته ستونلو د نل په وروستی برخه کي نصب دی یوازي هغه وخت خلاصیري چي په نل کي یوه ټاکلي اندازه فشار د مثال په توگه (0,5 bar) موجود وي.

د معمول په توگه حلقوي سیستمونه د مخکي د سر د ذیرمي او برنر د وصلولو دپاره په کار اچول کیري.

که چیري د بایلر تولیدي قدرت ډیر جگ وي او یا د تیلو د ذیرمي او برنر تر منځ فاصله ډیره وي نو کیدای شي چي د برنر او ذیرمي تر منځ د تیلو یو بله منځگري ذیرمه مونتاژ شي. دا ډول وړو کي ذیرمي دوه ډولونه لري:

1- د تیلو د اصلي ذیرمي څخه تیل د یوه پمپ په مرسته و یو منځگري ذیرمي ته پمپیري او د هغه ځایه څخه بیا د هر برنر پمپ خپل د اړتیا وړ تیل کشوي. د منځگري ذیرمي پمپ تر (0,9 bar) پوري منفي یا د کش فشار جوړولای شي.

دا ډول سیستمونه د بي خطر ه تخنیک ټولي غوښتنې پوره کوي او په همدي سبب د تیل رسولو د هغو نلونو دپاره هم د گټي اخستنې وړ دی چي په ښکاره ډول نه وي غځول شوي او د لیک په نتیجه کي بي د تیلو د توبدو کنترول د ستونزو سره ملگری وي.

2- د تیلو د اصلي ذیرمي او برنر تر منځ یوه تر لور فشار لاندې ممبران لرونکي ذیرمه ځای پر ځای کوي. تیل د یوه پمپ په مرسته لومړی دی ذیرمي ته پمپیري او د هغه ځایه بیا د هر برنر پمپ خپل تیل تر لاسه کوي. د منځگري ذیرمي پمپ یوازي هغه وخت په کار پیل کوي چي لږترلږه یو د برنر و څخه چالانه وي یا په بل عبارت تیلو ته رښتیني اړتیا موجوده وي.

د دي دپاره چي د هر برنر مخته د تیلو فشار تر اجازي وړ وروستی پولي پوري جگ ولاړ نه شي نو د نوموړو برنر و مخته فشار لږونکی یو وینتیل په نظر کي نیول کیري.

دا ډول سیستم په منل شوي توگه د هغو نلو دپاره په کار اچول کیري چي په ښکاره ډول غځیدلي وي او یا هم په بوي لیک ښوونکي آلي باندي سمبال وي.

3.6.6.1.1 د تیل رسونکي نلو د قطر ټاکل

د تیل رسولو د نل د قطر ټاکل په لاندې عواملو پوري اړه پیدا کوي:

- د تیلو رسونکي نل اوږدوالی (طولي مقاومت).
- د نوموړي نل د تړونکو او خلاصونکو وسایلو او همدارنگه د تیل رسونکي نل د جهت د تغیر شمیر (موضعي مقاومتونه).
- د هغو تیلو اندازه چي د نوموړي نل څخه تیریري.
- د تیلو د پمپ او د ذیرمي په دننه کي د تیل کشونکي وینتیل تر منځ عمودي فاصله (په 41 شکل کي د H اندازه).
- د تیل رسونکي نلو د سیستم ډول (یونله او یا دوه نله سیستم).

د (II) اندازه (41- شکل وگورئ) باید تر هغه ماکسیموم کش فشار چي پمپ یي تولیدولای شي، ډیر نه وي. په عین حال کي د تیلو د پمپ د کش په طرف کي باید د منفي فشار اندازه تر (0,4 bar) ډیره نه شي، دا ځکه چي د منفي لور فشار په نتیجه کي د تیلو په دننه کي د موجود گاز د آزادېدو گواښ منځ ته راځي.

د تیل رسونکو نلو قطر د نورو عادي نلو په شان محاسبه کېږي او با هم د برنر د توليدي موسسي د اړونده د باگرام له مخي ټاکل کېږي.

د معمول په ډول سره د تیل رسونکو او د تیلو د بیرته ستونلو د نلو قطرونه مساوي غوره کېږي. د یو نله سیستم څخه پرته په نورو ټولو حالاتو کې د بهیدونکو تیلو د اندازي د ټاکلو په وخت کې د برنر د پمپ قدرت په نظر کې نیول کېږي نه د جیت قدرت (په یو نله سیستم کې هغومره تیل کشیږي چې برنر ورته اړتیا لري نو ځکه د جیت قدرت د تیلو اندازه ټاکي).

د نلو په دننه کې د تیلو سرعت په لاندې ډول سره ټاکل کېږي:

- د تیلو د کښولو په نل کې: $v = 0,2-0,4 \text{ m/s}$

- د تیلو د ستنیدو په نل کې: $v = 0,4-2 \text{ m/s}$

- په حلقوي نل کې: $v = 0,4-2 \text{ m/s}$

چېرې چې:

۷- د تیلو سرعت دی.

3.6.6.2 د تیلو د پر خپل سر جگېدو و مخنیونکي آله

که چېرې تیل کښونکی نل داسې غځیدلی وي چې د هغه بوه برخه د تیلو د ذیرمي په دننه کې د ولاړو تیلو تر اعظمي سطحي تپته وي نو په همدې برخه کې د نوموړي نل د سوري کیدو په صورت کې پر خپل سرد تیلو د وتو امکان منځ ته راځي (حتي په هغه وخت کې چې برنر گل هم وي).

د همدې گواښ د مخنیوي په خاطر د غځول شوي نل تر تپتي برخي جگ په یو ځاي کې د تیلو د جگیدو مخنیونکي آله (پر خپل سرد تیلو د جگیدو و مخنیونکی وینتیل) نصبوي.


پورته یاده شوي آله دوه ډولونه لري:

- د تیلو د جگېدو و مخنیونکی ممبران وینتیل.

- د تیلو د جگېدو و مخنیونکی مگنیت وینتیل.

د ممبران وینتیل د کار پر نسپ په دي ډول دی:

په هغه صورت کې چې برنر گل وي نو پر ممبران باندي کښونکی منفي فشار صفر وي. په نتیجه کې ممبران په اتومات ډول سره تپت ځي، وینتیل ترل کېږي او د تیلو د بهیدو مخه نیول کېږي (شکل 45- شکل).



45- شکل د تیل د جگیدو و مخنیونکی وینتیل

که چیري برنر چالانه وي او نل په کومه برخه کي سوري شي نو د تیلو په نل کي منفي فشار لږېږي. پر ممبران باندي لږ شوی منفي فشار بیا هم د نوموړي ممبران د تیتیدو او د وینتیل د تړل کیدو سبب گزري.

د مگنیت وینتیل د کار پرنسیپ په دي ډول د توضیح وړ دی:

مگنیت وینتیل د برنر سره په الکتریکي ډول سره وصل دی او په لاندی حالاتو کي په اتومات ډول سره د برنر په لوري د تیلو د بهیدو جریان تړي:

1- کله چي برنر کار نه کوي.

2- کله چي د تیلو کشونکي نل د سوري کېدو په صورت کي برنر هوا کش کړي او په نتیجه کي یې نورمال کار د خنډ سره مخامخ شي.

3.6.6.3 د ذیرمي په دننه کي د تیلو د حجم د بنوولو آله


د دي د پاره چي د تیلو د ذیرمي په دننه کي تل د اړتیا وړ اندازه تیل موجود وي نو باید نوموړي ذیرمه د تیلو د حجم د بنوولو په پوي آلي سمبال وي. یوازي د مصنوعي موادو څخه جوړ شوي هغه ذیرمي چي د مخکي پر سر نصب وي او په دننه کي یې د تیلو اندازه په سترگو ولیدل شي، دا ډول آله ته اړتیا نه لري.

نوموړي آلي په لاندی ډلو باندي د وېشلو وړ دي:

- فلزي متر: د دي ډول فلزي متر په مرسته په ډېر ساده ډول سره د ولاړو تیلو اندازه ټاکل کېږي، داسي چي نوموړی متر د تیلو د ذیرمي څخه را باسي او د هغه پرمخ د تیلو اندازه لولي.

- مېخانیکي آله: دا ډول آلي د تیلو په دننه کي یوه لامبو وهونکي وسیله لري چي د پوي رسی په مرسته د درجه لرونکي لوحی سره تړلي ده. د نوموړي درجه لرونکي لوحی پرمخ د تیلو اندازه تل د لوستلو وړ ده.

- پنیوماتیکي آله: دا ډول آله یو نل لري چي د تیلو د ذیرمي ترتله پوري رسیږي. همدارنگه د پورته یاد شوي نل سره یوه درجه لرونکي لوحه هم تړلي ده.




46- شکل د تیلو د حجم د بنوولو پنیوماتیکي آله

د یوه هوايي پمپ په مرسته د نوموړي آلي د نل دننه تر هغه وخته پوري هوا پمپوي ترڅو چې د نل د بل سر څخه تېل راووزي. په همدې گړۍ کې د هوا فشار چې د پمپ په مرسته منځ ته راغلی او د تېلو د ذېرمې په تل کې موجود هایدروستاتیک فشار یو د بل سره مساوي دي. د پورته یاد شوي فشار له مخې د درجه لرونکي لوجي پرمخ د تېلو اندازه لولي (نوموړې اندازه نښې چې د ذېرمې د تېلو د ټولي اندازې څو فیصده لانور هم په ذېرمې کې پاته دي).

- الکترونيکي آله: د دي ډول آلي په مرسته کېدای شي چې د ذېرمې په دننه کې د تیلو د اندازې په هکله معلومات په یوې لیرې واټن کې پرته کوي ته انتقال شي. د همدې معلوماتو پر بنسټ د تیلو د چمتو کولو او انتقال مسؤله اداره هروخت د تیلو د اندازې په هکله معلومات لري او د اړتیا په صورت کې د ذېرمې د بیا ډکولو تصمیم نیولای شي.

3.6.6.4 د ذېرمې د بیخایه ډکیدو (سریزي) مخنیونکي آله

لکه چې ښکاره ده د تېلو ذېرمې ته د یوه ټانکر په مرسته تېل راوړل کېږي، کله چې د ذېرمې په دننه کې د تېلو سطحه یوې ټاکلې پولې ته ورسیده نو د تېلو جریان باید په اتومات ډول سره قطع شي ترڅو چې د ذېرمې د بیخایه ډکیدو مخنیوی شوی وي. هغه آله چې دا دنده په غاړه لري د ذېرمې د بیخایه ډکیدو د مخنیونکي آلي په نامه سره یادېږي (شکل 47-).



شکل 47- د تیلو د سریزي مخنیونکي آله

د معمول په ډول سره هغه ذېرمې چې حجم یې تر 1000 لیتره ډېر وي باید په دا ډول آلي سمبال وي. که چېرې څو ذېرمې د یوې بطریې په شکل یو د بل سره تړلي وي نو پورته باده شوي آله باید پر هغه ذېرمې باندې نصب شي چې د تیلو د ټانکر څخه هغې ته تېل اچول کېږي.

دا ډول آله یو ځانگړی مزې لري چې د تیلو د ذېرمې په دننه کې ځای پر ځای شوی وي. د دې مزې مقاومت د تودوڅي د درجې د لوړیدو او یا ټیټیدو سره ډېر ژر تغیر کوي. دې مزې ته PTC-ایلمنت یا په انګلیسي ژبه (Positive Temperature Coefficient) وایي.

د ذېرمې د ډکولو په پیل کې د سریزي مخنیونکي آله د برېښنا د یوه کیبل (ساکت) په مرسته د ټانکر سره تړل

کیري چې په نتیجه کي د نوموړي آلي PTC-ایلمنت تودیري. کله چې د تیلو ذیرمه تر یوې ټاکلي پولې پوري ډکه شوه نو د PTC-ایلمنت د سرېدو سبب گرزي. په خپل وار سره د PTC-ایلمنت سریدل د هغه د مقاومت سملاسي تغیر منځ ته راوړي او دا تغیر بیا په بېرینه توگه د تیلو د جریان د بندېدو باعث گرزي. باید وویل شي چې دمخکې پرسر مونتاژ شوي ذیرمي باید (ماکسپموم) د خپل ټول حجم تر (95%) پوري او تر مخکې لاندي ذیرمي باید (ماکسپموم) د خپل حجم تر (97%) پوري ډکي شي.

3.6.6.5 لیک بنوونکي آله

د تیلو د ذیرمو لاندي ډولونه باید په لیک بنوونکي آلي باندي سمبال وسي:


- د تیلو هغه ذیرمي چې دوه لاپه ډولونه لري.

- د تیلو یو لاپه ذیرمي چې د دننه د خوا د مصنوعي موادو څخه جوړېدو قشر هم لري.

پورته باده شوي لیک بنوونکي آله د ذیرمي د دوو ډېوالو ترمنځ د جوړې شوي فضا څارنه کوي. په هغه صورت کي چې د ذیرمي ډېوال سوري شي نو نوموړي آله په سملاسي توگه د خطر سگنال خپروي.

د ذیرمي د دوو ډېوالو ترمنځ د فضا څارنه په لاندي دري ډولو سره صورت مومي:

1- د نوموړو دوو ډېوالو ترمنځ فضا د یو ډول کنترولي مایع څخه ډکه وي. په عین حال کي لیک بنوونکي آله هم د یوه نل په وسیله د نوموړي فضا سره تړلي وي. د لیک بنوونکي آلي په منځ کي دوه الکتروده قرار لري چې د یوې خوا څخه د کنترولي مایع په دننه کي موقعیت لري او د بلې خوا څخه د یوې سگنال ورکونکي آلي سره وصل دي. که چېرې د ذیرمي ډېوال په کوم ځای کي لیک شي نو د کنترولي مایع سطحه د لیک بنوونکي آلي په منځ کي ټیټه شي. کله چې د نوموړي مایع سطحه د الکترو دوو ترروستی. برخی پوري ټیټه ولاړه شي نو د هغوي مقاومت په سملاسي توگه تغیر کوي او دا تغیر د یوه اپتیکی (سور څراغ) او یا هم اکوستیکي (ریغ) سگنال په خیر د ذیرمي د سوري کیدو خبر ورکوي (48- شکل).



48- شکل لیک بنوونکي آله

2- لیک بنوونکي آله د ذیرمي د دوو ډېوالو ترمنځ د مثبت فشار یوه ساحه جوړوي. د ذیرمي د ډېوال د سوري کېدو په پېښه کي د نوموړي لوړ فشار اندازه لېږېږي. کله چې د لوړ فشار اندازه تر یوه ټاکلي قیمت ټیټه شي نو په دي هکله د سگنال ورکونکي آلي په مرسته یوه اړونده خبر ټپا خپرېږي.

3- د لیک بنوونکي آلي په مرسته د ذېرمي د دوو دېوالو تر منځ د منفي فشار بوه ساحه تر څارني لاندې نیول کېږي. کله چې د ذېرمي دېوال لیک شي او د منفي فشار اندازه تر یوه ورکړل شوي قیمت لږ شي نو دا مسئله د سگنال خپرونکي آلي په ذریعه د بوي خیرتیا د ورکولو سبب ګرزي.

3.6.6.6 د ذېرمي د ډکولو نل

د ذېرمي د ډکولو د پاره د معمول په توګه د فلزي نل څخه کار اخستل کېږي. د نوموړي نل قطر (DIN 50) او یا هم (DIN 80) غوره کېږي او د ټانکر په لور د بوه مېلان په لړلو سره غزول کېږي. نوموړی نل د ودانۍ څخه د باندې ایستل کېږي او فاصله یې باید د تېل راوړونکي موټر (ټانکر) د درېدو تر څا په پوري تر 30 مترو ډېره نه شي. د ذېرمي په دننه کې باید د نوموړي نل سر د ولاړو تېلو په کښته دریمي برخې کې موقعیت ولري (د دې د پاره چې د تېلو د بېخاښه ګډوډېدو او ځګ جوړولو څخه مخنیوی شوی وي).

د ذېرمي د ډکولو د نل هغه خوا چې د تېل راوړونکي موټر سره تړل کېږي باید لږ تر لږه 30 سانتي متره تر ذېرمي جګه واقع وي.

3.6.6.7 د هوا کشی نل

د هوا کشی نل هم د تېلو د ډکولو د نل په شان د فلزي نل څخه جوړ وي. د نوموړي نل دننه داده چې د ذېرمي په دننه کې د فشار انډول وساتي. د هوا کشی نل باید د تړلو وړ نه وي یا په بل عبارت سره تل خلاص وي.

د هوا کشی د نل قطر DIN 40 او یا هم DIN 50 (نظر د ذېرمي د امتحاني فشار و اندازه ته) غوره کېږي.

د هوا کشی نل باید د محکې د سطحې څخه لږ تر لږه نیم متر پورته او همدارنګه د ذېرمي د ډکولو تر نل لږ تر لږه نیم متر جګ ختم شي. د نوموړي نل قطر باید په خپلي ټولي اوږدوالي کې یو شان پاته شي او د هغه دننه ته د باران د اوبو د نفوذ امکان باید موجود نه وي. د هوا کشی نل باید د سر تړلو خونو دننه ته ونه ایستل شي.

4... د گاز سیخلو تخنیک

د تیلو په خلاف، گاز د هوا سره په ډیره اسانۍ گډیږي او اور اخلي. گاز چې د سوخیدو ځای ته د نلو د یوې شبکې په مرسته رسېږي د ځان د پاره کومې ډیرمې ته اړتیا نه لري. پر دې برسیره گاز پاک سوخي او وچا پیريال ته یې د مضره موادو د اچولو کچه د سون د نورو موادو په پرتله ډیره ټیټه ده.

د پورته یاد شوو دلایلو له مخې د کور تودولو (تسخین) په تخنیک کې د گاز سیخونکو آلو څخه گټه اخستنه په ډیره چټکۍ سره پراختیا مومي.

د تیل سیخلو د تخنیک په شان، د گاز سیخلو په تخنیک کې هم برنر د نوموړي تخنیک د ملا تیر جوړوي. د برنر اساسي دندې په لاندې ډول سره د شمیرلو وړ دي:

- د گاز او هوا رسول.

- یو دبل سره د هغوي گډول.

- د گاز او هوا مخلوط ته اور اچول.

- د مضره موادو د ممکنې ټیټې کچې سره د هغوي سیخل.

په عام ډول سره گاز سیخونکي برنرونه په دوو لویو ډلو ویشل کېږي:

- له وړاندې څخه د گاز او هوا گډونکي برنرونه (هغه برنرونه چې د اور اچولو څخه وړاندې د سون هوا او گاز پو د بله سره گډوي)

- پکه لرونکي دیفوزیون برنرونه.

د برنر د تودوخي د قدرت د تنظیم (لږولو او ډیرولو) د معیار له مخې درې ډوله برنرونه د پیژندنې وړ دي:

- یو مرحله یي گاز برنر.

- دوه مرحله یي گاز برنر.

- مودولي گاز برنر.

د دې معیار له مخې چې گاز سیخونکي آلي د کومه ځایه د خپل اړتیا وړ هوا ترلاسه کوي او دود ایستونکي سیستمونه یې څه ډول دي، درې ډوله آلي د پیژندنې وړ دي:

- د A گروپ چې دود ایستونکي سیستم نه لري.

- د B گروپ چې د کوتي په هوا پورې د تړلو آلو په نامه هم یادېږي.

- د C گروپ چې د کوتي د هوا څخه ناپیلي آلي هم ورته وایي.

باید وویل شي چې د پورته یاد شوو دريو گروپو په هکله مفصل معلومات د لوگي ایستونکو نلو او کانالو په بحث کې وړاندې کېږي (اوم فصل).

د سون گازو د هغو کورنیو او کته گوریو له مخې چې په یوه برنر کې د سوخیدو وړ دي، گاز سیخونکي برنرونه په دريو کته گوریو ویشل کېږي:

I - کته گوري یا هغه برنرونه چې د سون گازو د یوې کورنۍ د سیخلو د پاره مناسب دي.

II - کته گوري په دې کته گوري کې شامل برنرونه د سون گازو د دوو کورنیو د سیخلو د پاره مناسب دي.

III - کته گوري د دې کته گوري، برنرونه کولاي شي چې درې ډوله گازونه وسوځوي.

د پورته یادو شوو کته گوربو په هکله پوه بله د پاملرنې وړ خبره داده چې د برنر د پیژندنې پر لوجې باندې په اروپایي هیوادو کې منل شوي یو شمیر علامي لیدل کېږي چې د هغوله مخې لوستونکي پوهیدای شي چې نوموړی برنر د گاز د کوم فامیل (د مثال په ډول طبیعي گاز) ، د فامیل په دننه کې د کومو گروپو (د مثال په ډول طبیعي گاز H او که طبیعي گاز L) او د کوم اروپایي هیواد د پاره (د مثال په توگه FR یعنی فرانسې) د پاره مناسب دی.

د گاز سیخونکو برنرو په ډله کې وروستی گروپ هغه برنرونه دي چې د گاز او تیلو د وارو د سیخلو د پاره جوړ شوي دي.

لاندي به د هرې ډلې ځانگړتیاوې او بیلونکي ټکي لرو د ډیر وړ بنانه شي:

4.1.... له وړاندي څخه د گاز او هوا گډونکي برنر

لکه د نامه څخه چې یې ښکاري په دې ډول برنرو کې گاز او هوا مخکې تر دې چې د سیخلو و ساحې ته داخل شي په قسمي او یا بشپړ توگه یو د بل سره گډېږي.

که چیرې دا ډول برنرونه پکه (وینتیلیاتور) ونه لري نو د اتموسفري یا د انجکشن برنرو په نامه یادېږي. د اتموسفري برنرو کلمه دې ډول برنرو ته ځکه اطلاق کېږي چې د هوا او گاز د گډولو او د هغوي د سیخلو ټوله پروسه د اتموسفر د فشار په حضور کې صورت نیسي.

باید په یاد وساتل شي چې د دې ډلې یو شمیر هغه برنرونه چې د سون هوا د یوه کانال او یا یوه نل په وسیله د بل ځای څخه راوړي او په دې اړه د یوې پکې (وینتیلیاتور) مرستې ته اړتیا لري هم د اتموسفري برنرو په نامه یادېږي ځکه چې د نوموړي پکې په مرسته د سون هوا او گاز یو د بل سره نه گډېږي.

په خپل وار سره دا ډول برنرونه هم په دوو ډلو د ویشلو وړ دي:

- د هوا او گاز د نیمه گډولو برنرونه.

- د هوا او گاز د بشپړ گډولو برنرونه.

باید وویل شي چې پورته یاد شوي برنرونه د کور تووولو (تسخین) په تخنیک کې د ولاړو بایلرو د پاره تر (300 KW) قدرت پورې او د څړیدونکو بایلرو د پاره تر (50 KW) قدرت پورې په کار لویږي.

په دې ډول برنرو کې په منل شوي توگه طبیعي گاز سیخل کېږي مگر د دې برنرو ځیني ډولونه د مایع گاز د سیخلو د پاره هم مناسب دي.

وړاندي به د دې برنرو پر خصوصیاتو او بیلونکو ټکو باندې په تفصیل سره رڼا واچول شي:

4.1.1.... د هوا او گاز د نیمه گډولو برنرونه

یا د (High NOx) برنرونه

د اتموسفري برنرو دا ډله ډیر ساده جوړښت لري. د سون د هوا یوه برخه چې د لومړنۍ هوا په نامه یادېږي د انجکشن د پرنسیپ پر بنسټ د هغه گاز په وسیله کشیږي چې د جیت څخه د یوه گډونکي نل دننه ته جریان پیدا کوي.

د سون گازونه چې د (30 m/s...40 m/s) سرعت سره د وینتوري (Ventury) نل ته وردننه کېږي د نوموړي نل په څوله کې د تپت فشار یوه ساحه جوړي. د همدې تپت فشار د کش د قوې په مرسته د اړتیا وړ تقریباً 40% هوا

د گاز سیخلو تخنیک

د سون د گاز سره گډېږي. د سون د هوا پاتې برخه یا دوهمه هوا د ډیفوزیون (د بیلابیلو کثافتو د انډول د میکانیزم) پر اساس د لمبې سره یوځای کیږي. په دې ډول برنرو کې د لومړۍ هوا اندازه تل ثابت وي او په عمل کې د تغیر وړ نه وي. د دې ډول برنرو لمبه د یوه لوړ ثبات څښتنه وي او د برنر د قدرت په ټیټیدو او لوړیدو سره نوموړی ثبات ډیر نه متاثره کیږي. نو ځکه د برنر د جیتو د فشار په تغیر سره نوموړی برنر ډیر اسانه د دوه مرحله ټی او یا هم د مودولي برنر په حیث په کار لویډای شي.

هغه بایلرونه چې دا ډول برنرونه لري د سوو گازو د ډاډمن جریان په آلي باندې هم سمبال دي. په همدې دلیل دی چې د لوگي ایستونکي نل په دننه کې د فشار تغیرات نه شي کولای چې د دې ډول برنرو کار د خنډ سره مخامخ کړي (په دې هکله نور معلومات د دود ایستونکو کانالو او دود ایستونکو نلو په بحث کې د کتلو وړ دي).

د اتموسفري برنرو د نورو ټیټو په جمله کې د لاندي ټیټو په یاد وني وړ دي:

- څنګه چې اتموسفري برنرونه هیڅ ډول خوځیدونکي ټیټي نه لري نو د هغوي عمر ډیر اوږد او د څارني او ساتني لګښتونه یې ټیټ دي.

- دا ډول برنرونه په اسانۍ سره د یوه ډول گاز په عوض د بل ډول گاز څخه د کار اخستني د پاره چمتو کیږي. په داسې پیښو کې یوازې د گاز جیتونه نوي کیږي او د جیت فشار سر د نوي څخه عیار یري.

- د پکي په نه درلودلو سره ډیر آرام او پرته له زورونکي رغ څخه کار کوي.

- د دې ډول برنرو بیه د نورو آلو په پرتله ټیټه ده.


د پورته یاد شوو اتموسفري برنرو د ضعیفو ټکو څخه د لاندي د پام وړ دي:

- د (NOx) او (CO) کچه یې نسبتاً جګه ده. په همدې سبب دی چې نوموړي برنرونه د (High NOx) برنرو په نامه هم یادېږي.

- د اضعاقي هوا د لوړې اندازې په سبب یې د موثريت درجه یو څه ټیټه ده.

په وروستيو لسيزو کې د پورته یاد شوو نواقصو د لیري کیدو په خاطر ډیر څه شوي دي او نور نودې ډول اتموسفري برنرونه د ډیرو جدي نیو کو متوجه کول عادلانه نه بریښي (په دې اړه نور معلومات لږ وروسته د NOx او CO د راتپینولو په هکله د اقداماتو په بحث کې د کتلو وړ دي).

د هوا او گازو د نیمه گډولو د برنرو د کار پرنسیپ د لاندي شکل په مرسته روښانه کیدای شي:



49- شکل د گاز او هوا د نیمه گډولو برنر د کار پرنسیپ

4.1.2....د هوا او گاز د بشپړ ګډولو برنرونه

یا د (Low NOx) برنرونه

په دي ډول برنرو کي د سون د پروسي د پاره نږدې ټوله هوا له وړاندي څخه د گاز سره ګډيږي ، نو ځکه دوهمي هوا ته يا خو هيڅ اړتيا نه پيدا کيږي او يا هم د دوهمي هوا اندازه دومره لږه وي چي د سون پر پروسي کوم ځانګړی تاثير نه شي اچولاي او يوازي د سون د فضا د سپريدو دنده لري.

د دي ډول برنرو لمبي ډيري لنډي وي او په همدې سبب د تودوخي د لوړي درجي لرونکي هستي څخه بي برخي دي. په خپل وار سره دا کار د دي باعث ګرزي چي د ډيري اندازي (NOx) د توليد مخه ونیول وشي.

د هوا او گاز د بشپړ ګډولو برنرونه هم دوي ډلي لري:

- د گاز او هوا د بشپړ ګډولو اتمو سفري يا انجکشن برنرونه چي پکه نه لري.

- د گاز او هوا د بشپړ ګډولو پکه لرونکي برنرونه.

د دواړو ډلو و ځانګړتياؤ ته يو نظر اچوو:


4.1.2.1....د هوا او گاز د بشپړ ګډولو اتمو سفري برنرونه

په دي برنرو کي د لومړني هوا ونډه د ټولي سون هوا د (90%) څخه تر (100%) پوري رسيږي. د اضعافي هوا اندازه د سون په پروسه کي کومه خاصه ونډه نه لري.

د دي برنرو د اور په نل کي د موجودو سوړيو جوړښت په دي ډول دی چي د هغوي پر مخ د اور د يو برابر او وړو کوشنو لمبو په اصطلاح يو فرش منځ ته راځي.

د لمبو د نوموړي فرش د تودوخي درجه په ټولو ځايو کي څه ناڅه يو برابر ده او د تودوخي يوه ډيره برخه د وړانګو په مرسته چاپيريال ته استوي. په همدې دليل دي چي د (NOx) د توليد کچه په دي ډول برنرو کي ډيره جگه نه ده.

لاندې شکل به د دي برنرو د کار پر څرنگوالي يو څه رڼا واچوي:



څنگه چي د دي برنرو د لومړني هوا اندازه ډيره جگه ده نو د سون د پروسي هغه ثبات چي د هوا او گاز د نیمه ګډولو په برنرو کي واکمنه وي په دي ډول برنرو کي نه په سترګو کيږي. د مثال په ډول د يوه گاز په عوض د بل

گاز سیخل د دي برنرو کار په پوره اندازه سره متاثره کوي. همدارنگه د برنر څخه د کار اخستلو او د هغه د عیارولو په چارو کې د یوې لږې غلطۍ موجودیت د دي ډول برنرو کار د خنډ سره مخامخ کوي.

4.1.2.2.... د هوا او گاز د بشپړ گډولو پکه لرونکي برنرونه

په دي ډول برنرو کې گاز او هوا د یوې پکې (وینتیلیاتور) په مرسته په بشپړه توگه وړاندي له دي څخه چې د سیخلو ځای ته ورسیري یو د بل سره گډیږي.

د خپلې خارجي سطحې یا د هوا او گاز د سیخلو د ځای د جوړښت له مخې، دا ډول برنرونه په هوارو، نیم کروي او استوانه یي برنرو باندي ویشل کیږي.

لاندي په لنډ ډول سره د نیم کروي برنرو و جوړښت او د کار و څرنگوالي ته یوه کتنه کوو:


لکه چې د (51- شکل) څخه ښکاري هوا او گاز د گډیدو څخه وروسته یوه نیم کروي شکله جوړښت ته داخلېږي. د نوموړي نیمي گري بهرني سطحه چیري چې د سون پروسه سرته رسیږي د زنگ نه وهونکي او سپني د تارو (انساجو) څخه جوړه ده. د همدې سطحې د ځانگړي جوړښت په سبب دی چې دي ډول برنرو ته د ماتریکس برنرونه هم وایي.

د دي نیمي کروي په دننه کې یوه سوري، نیم کروي شکله پرده موقعیت لري چې د هغې څخه د گاز او هوا مخلوط د یو ډیر شمیر نړیو جریانو په څیر راوړي. له دي وروسته د گاز او هوا مخلوط د یوې بلي نیم کروي شکله، سوري تختي څخه تیرېږي چې ویشونکي تخته هم ورته وایي. د سون پروسه د نیمي کروي پر خارجي سطحه باندي قریب پرته له لمبې څخه سرته رسیږي. د (λ) قیمت په دي ډول برنرو کې د $(1, 1...1, 3)$ په شاوخوا کې وي.

دا ډول برنرونه د تودوخي ډېره برخه د وړانگو په شکل انتقالوي نو په همدې دلیل دی چې دوي د تشعشعي برنرو په نامه هم یادېږي. څنگه چې دا ډول برنرونه د اور په یوې تړلي خونه کې کار کوي نو د هوا او گاز گډونکي پکه کیدای شي چې د سوو گازو د حرکت په لاره کې هم موقعیت ولري.

د (NOx) د تولید کچه په دي برنرو کې د اتموسفري برنرو په پرتله ډیره ټیټه او د $(20...40 \text{ mg/KWh})$ په شاوخوا کې وي.

د دي ډول برنرو د کار پرنسپپ په لاندي شکل کې د لیدو وړ دی:



51- شکل د گاز او هوا د بشپړ گډولو پکه لرونکي برنر

دا ډول برنونه په ځانګړې توګه د سون ارزښت بایلرو د پاره په کار اچول کېږي. د نوموړو برنرو د تودوخي د تولید قدرت کیدای شي چې د نیمکله بار (20%) او پوره بار (100%) ترمنځ په مودولي شکل تنظیم (لږ او ډیر) شي. په وروستیو کلو کې د هوا او گاز د بشپړ ګډولو برنرو د (NOx) د تولید د نور هم ټینولو په منظور یو شمیر په زړه پوري نوښتونه منځ ته راغلي چې د هغو جملې څخه یو هم د کتلیت برنرو جوړیدل او بازار ته وړاندې کیدل دي.

4.1.2.2.1... کتلیت (Katalyt) برنونه

لکه چې معلومه ده کتلست هغې مادې ته وایي چې یوه کیمیاوي تعامل ته سرعت بخښي خو پخپله په نوموړي تعامل کې ګډون نه کوي.

د اوس څخه 160 کاله مخکې یوه انګلیسي کیمیا پوه همپري دیوی (Humphry Davy) دا خبره کشف کړه چې که چیرې د سیمانو یوه جالی د پلاتین (Pt) په وسیله وپوښل شي نو د هغه پر سر د سون پروسه (اکسیدیشن) د لمبې د جوړیدو څخه پرته صورت نیسي، بیله دي څخه چې خپله پلاتین په تعامل کې مصرف شي. په اوسني وخت کې د دې پرنسیپ څخه د یو شمیر برنرو په جوړښت کې کار اخستل شوي او په همدې دلیل دا ډول برنونه د کتلیت برنرو په نامه یادېږي.

د کتلست مادې په حیث د پلاتین (Pt) او یا پالادیوم (Pd) څخه کار اخستل کېږي. د نوموړو موادو د یوه قشر په وسیله د یوې فلزي جالی او یا سرامیک تختې مخ پوښلی وي چې د تودوخي د لوړې درجې په وړاندې کلک مقاومت لري.

د کتلیت برنرو د کار ترتیب په دې ډول دی:

په پیل کې د گاز او هوا مخلوط ته د بریښنا د یوې جرقي په مرسته اور اچول کېږي چې په نتیجه کې یې یوه عادي لمبه منځ ته راځي. تر یوې لنډې شیبې وروسته کتلست قشر فعالېږي او د تودوخي درجه یې د (500 °C) شاوخوا ته رسېږي.

د کتلست قشر د فعالیت په نتیجه کې د سون پروسه ګرځېدې کېږي او د سون گاز بیله دي چې (NOx) تشکیل کړي سوځي او (CO₂) او (H₂O) جوړوي.

د کتلست قشر د فعالیت یوه بله نتیجه داده چې د فلزي جالی د تودوخي درجه ډیره لوړه ځي. دا عمل د دې سبب ګرزي چې د تودوخي یوه لویه برخه د وړانګو په وسیله د بایلر دیوالو ته انتقاله سي. په نتیجه کې د لمبې د تودوخي درجه چې تر (1000 °C) نېټه پاتېږي د (NOx) د جوړیدو سبب نه ګرځي.

کتلیت برنونه دوه ډوله دي:

- نیمه کتلیت برنونه.

- بشپړ کتلیت برنونه.

په نیمه کتلیت برنرو کې د گاز او هوا د مخلوط (60%) د کتلست قشر د مرستې څخه په ګټه اخستلو سره سوځي او پاتې برخه یې د عادي برنرو په څیر د یوې وړوګې لمبې په جوړولو سره سوځي. د دې ډول برنرو یوه نمونه د ماتریکس کتلیت برنونه دي.

د دې ډول برنرو نیمه کره چې د زنګ نه وهونکې او سپني د انساجو څخه جوړه ده د یوه ځانګړي کتلست قشر په وسیله پوښل شوي ده.

نوموړې قشر چې د یوه اسفنج شکل لري د المونیم اکسید څخه جوړ دی او اساسي دنده یې د تودوخي د سطحې پراخوالی دی.

د پورته یاد شوي اسفنج داخلي سوري او خالیگاوې د کتلست موادو (پالادیوم) د یوه قشر په مرسته پوښل شوي دي. د هوا او گاز د مخلوط یوه برخه د همدې اسفنج ډوله نیم کري پر مخ بیله لمبې سوخي او پاته برخه یې د عادي ماتریکس برنز په څیر د یوې ډیرې وړو کي لمبې په جوړیدو سره سوخي.


په بشپړ کتلیت برنزو کې د هوا او گاز د مخلوط ټوله برخه د کتلست مادي د فعالیت تر اثر لاندې سیخل کیږي او تقریباً هیڅ ډول لمبه نه جوړیږي. د دې ډول برنزو د (NOx) اندازه دومره ټیټه ده چې د تخنیکي وسایلو په مرسته د اندازه کېدو وړ نه ده.

بشپړ کتلیت برنزونه لاهم د خپلي ودي او پراختیا په پړاو کې قرار لري. په دې ډول برنزو کې کیدای شي چې د هایدروجن گاز هم د سون د یوه گاز په څیر و سیخل شي.

4.2.... د اتمو سفري برنزو جوړونکي برخي

اتمو سفري برنزونه د دې لاندې مهمو برخو څخه جوړ دي:

- د برنز تخنه.
 - د گاز ویشونکی نل.
 - د اور نلونه (د وینتوري د نل په ګډون) چې د برنز په تختي پوري ټینګیږي.
 - پخپله برنز.
 - د گاز د تنظیم او کنترول وسایل.
 - د اور اچونې وسیله.
 - د لمبې د څارني وسیله.
 - د برنز جیټ.
- لاندې شکل د داسې برنزو په هکله د یوه تصور د منځ ته راوستو سره مرسته کولای شي:




52- شکل د گاز او هوا د بشپړ ګډولو اتمو سفري برنز

له وړاندې څخه د هوا او گاز د گډولو برنرو د لنډې څپرني څخه وروسته (4.1.2.1) د هغوي د ځینو بنسټیزو برخو لکه د برنر جیټ، د اور اچونې او د لمبې د څارني د آلو د کار څرنګوالي ته یوه کتنه کوو:

4.2.1.... د برنر جیټ

په عام ډول سره د هر برنر جیټ دوي اساسي دندې لري:

- 1- د برنر جیټ د گاز د اندازې د تنظیمولو دنده په غاړه لري. په دې معنی چې یوازې د گاز یوه ټاکلې اندازه پرېږدي چې د هغه څخه تیره شي.
- 2- د برنر جیټ د گاز او هوا د مخلوط په چمتو کولو کې فعاله ونډه اخلي. د گاز جریان نظرونه چې د جیټ سره ډول جوړښت لري، کیدای شي چې د هوا د جریان سره موازي او یا د هوا د جریان سره یوه زاویه جوړه کړي. همدارنګه کیدای شي چې د یوه او یا ډیرو سوریو څخه جریان ومومي او د هوا سره ګډ شي. په لاندې شکل کې د یو شمیر بیلابیلو جیټونو ساده شکلونه وړاندې کېږي:



53- شکل د گازي جیټونو بیلابیل ډولونه

په ځانګړې توګه د هغو برنرو د پاره چې وینټیلیټور نه لري بیا د برنر جیټ یوه دریمه دنده هم لري او هغه داده چې د وتونکي گاز د حرکت په ګړندي کولو سره د چاپیریال هوا د راکشولو او د سون گاز سره د هغې د ګډولو سبب ګرزي. د دا ډول جیټ څخه د گاز د وتو سرعت د (110 km h.....220 km/h) په شاوخوا کې وي.

د دې د پاره چې د هوا او گاز دقیقې اندازې یو ډبل سره ګډې شي او د سون د پروسي کیفیت لوړ وساتل شي، باید دا ډول جیټونه په ډیر څیر سره جوړ شي. د نوموړي جیټ د قطر د پاره د اجازې وړ دقت د (± 0,01 mm) په شاوخوا کې وي.

د پورته یاد شوو جیټونو په اړخ کې چې د اساسي جیټونو په نامه یادېږي، یو شمیر نور جیټونه هم شته چې د اور اچونې د گاز د پاره غوره کېږي او ډیرورو کې قطرونه لري. د مثال په توګه طبیعي گاز ته د اور اچونې د پاره د گاز د جیټ قطر (0,50 mm) او د مایع گاز د پاره (0,25 mm) وي.

د گازي برنرو جیټونه د هغوي د قطر د اندازې له مخې پیژندل کېږي. د نوموړو جیټونو قطر چې په ملي متر سره اندازه کېږي په 100 ضربېږي او بیله واحد بنوول کېږي (16- جدول).

اتمو سفري برنرونه د چډني بایلرو او یا رادیاټورو په شان کولای شي یو یا څو پلیټه ولري چې د یو بل سره د تړلو امکانات لري. نو ځکه دا ډول برنرونه نظرونه دي چې د تودوخي کوم قدرت ته اړتیا شته، یو او یا څو جیټونه درلودلای شي.

په هغه صورت کې چې یو گازي برنر څو جیټه ولري نو نوموړی برنر یو گاز ویشونکي نل ته هم اړتیا لري چې

د گاز سیخلو تخنیک

دنده بی و ټولو جیتونو ته د مساوي اندازي گاز رسول دي.

په لاندې جدول کې د یو شمیر گازی جیتونو اندازي او د پیژندنې ډول وړاندې کېږي:

16- جدول: د جیتونو د پیژندنې ډول

د پیژندنې عدد	د جیت قطر (mm)	د گاز نوم
270.....400	2,7.....4,0	طبیعی گاز L
250.....350	2,5.....3,5	طبیعی گاز H
150.....200	1,5.....2,0	پروپان P.
5	0,5	د اور اچونې د گاز دپاره جیت

4.2.2.....د اور اچونې آله

په گازی برنرو کې دوه ډوله د اور اچونې آلي د پیژندو وړ دي: د اور اچونې نیمه اتومات آلي او د اور اچونې اتومات آلي.

پورتنیو دواړو ډلو ته یو لنډ نظر اچوو:

4.2.2.1.....د اور اچونې نیمه اتومات آلي

په دا ډول آلو یوازې هغه برنرونه سمبال وي چې پکه (وینتیلیاتور) نه لري. پورته یاد شوي برنرونه و یوه بل وړوکی، مرستندوي برنر ته اړتیا لري چې د اور اچونې برنر ورته وایي او د اور اچونې لمبه یې تل روښانه وي.

د اور اچونې نیمه اتومات آلي یو پیزو کرسنال (د اور اچونې ډبره) او یو چکش لري. د فشار د تکمې په کښیکښلو سره نوموړی چکش پر کریستالي ډبرې باندې یوه ضربه واردوي. د نوموړي ضربي په نتیجه کې قریب (20000) ولته بریښنا تولیدیږي.

دا بریښنا د یوې مزي په مرسته د اور اچونې الکتروودو ته بیول کېږي او هلته یوه داسې جرغه منځ ته راځي چې په اسانۍ سره د هر ډول گاز د اور اخیستنې سبب گرځي.

د دې ډول آلو کار یې خطر ه او ډیر ساده دی خو ضعیف ټکی یې دادی چې تل سوخیدونکي لمبې ته اړ دی (حتي هغه وخت هم چې برنر په موقتي ډول سره گل وي او په اصطلاح د بل ځل چالانه کېدو په انتظار کې وي).

4.2.2.2.....د اور اچونې اتومات آلي

د اور اچونې دا ډول آلي کیدای شي چې هم د پکه لرونکو او هم د پکه نه لرونکو برنرو دپاره په کار و اچول شي. نوموړي آلي د اور اچونې په یوه ترانسفرمر باندې سمبالې دي چې تقریبا (10000) ولته بریښنا تولیدوي.

نوموړي بریښنا د دوو او سپینیزو الکتروودو ترمنځ او یا هم د یوه الکتروود او د برنر د بدن د یوې برخې ترمنځ د بریښنا یوه جرغه تولیدوي چې د گاز او هوا د مخلوط د اور اخیستنې باعث گرځي.

د اور اچونې یو شمیر اتومات آلي د دا ډول الکتروودو سره کار کوي چې د بریښنا د ترلاسه کولو وروسته د منقل د سیم په شان سره کېږي او په مخامخ ډول سره د هوا او گاز مخلوط ته اور ورته کوي. د نوموړو الکتروودو په

مرسته د اور اچونې پروسه ډیره ارامه او ډاډمنه وي. دوي په تیره بیا د هغو گازو د لگولو د پاره مناسب دي چې د تودوخي ارزښت یې ټیټ دی. ولې یو عیب یې دادی چې ژر ماتېږي او رژی.

د اور اچونې اتومات آلي کومي مرستندویه، تل روښانه لمبې ته اړتیا نه لري او د کار جریان یې د سون اتومات له لوري کنترول او رهبري کېږي.

4.2.3....د لمبې د څارني آلي

د گازي برنر د کار د بي خطر ه کولو د تخنیک يوه بنسټيزه برخه د لمبې د څارني آله ده. لکه څنگه چې ښکاره ده د گاز او هوا د چاودیدو د لوړ خطر لرونکی یو مخلوط جوړوي. په همدې دلیل دی چې د لمبې د گلیدو په صورت کې باید د برنر دننه ته د گاز د بهیدو چټک مخنیوی وشي. د لمبې د څارني د آلي دنده هم داده چې د لمبې د مړي کیدو په پېښه کې په سملاسي توگه د سون اتومات ته خبر ورکړي. نوموړی په خپل وار سره مگنیت وینتیل ته د تړلو امر ورکوي او په دې ترتیب سره د بایلر په دننه کې د گاز د تولید او د هغه د احتمالي چاودني مخنیوی کېږي.

د اتومو سفري برنر د لمبې د څارني د پاره دوه ډوله آلي د استعمال وړ دي:

- ترمو الکتریکي آلي.

- د ایونیزیشن د پرنسیپ پر بنسټ کار کونکي آلي.

د نورو برنرو د پاره کیدای شي چې د لاندې آلو څخه گټه پورته شي:

- د ایونیزیشن آلي.

- د بنفش ماورا وړانگو لمبې څارونکي آلي (UV-آلي).

د پورته یاد شوو لمبه څارونکو آلو د کار و ځانگړتیاو ته یو نظر اچوو:

4.2.3.1....د لمبې د څارني ترمو الکتریکي آلي

په دا ډول آلو باندې ټوله نیمه اتومات گازي برنرونه سمبال دي. ترمو الکتریکي آلي د بیلابیلو فلزاتو لکه کروم نیکل (Cr-Ni) او کنستانتان (55%Cu+45%Ni) دوه سیمان لري چې په یوه سر کې دواړه سره یوځای لیم شوي دي. کله چې نوموړی لیم شوی ځای د یوې لمبې په وسیله تر (600 °C) پورې گرم شي نو د برینسنا یو وړوکی (30...35 mV; 1A) جریان تولیدېږي. په همدې دلیل دی چې دې سیمان ته ترمو الیمنت هم وايي.

د ترمو الیمنت دوه نور سروڼه هر یو د یوه مسي لین سره لیم دي. په خپل وار سره دا مسي لپڼونه د یوه


مقناطیسي گوتک سره تړلي دي او دنده یې داده چې نوموړي گوتک ته د برینسنا تولید شوی جریان ورسوي.

پورته یاد شوی مقناطیسي گوتک بیا د یوې فلزي سټني په مرسته د یوه بیخطر فټري وینتیل سره په تماس کې دی.

تر څو چې مقناطیسي گوتک ته برینسنا نه وي رسیدلی نو نوموړی فټري وینتیل د اساسي برنر په لوري د گاز د بهیدو مخه نیسي. یوازې هغه وخت چې مقناطیسي گوتک د مسي لینو په مرسته هغه ترمو الکتریکي برینسنا چې د لمبې د تودوخي تر اثر لاندې په ترمو الیمنت کې منځ ته راغلي وه تر لاسه کړه، هغه وخت بیا نوموړی وینتیل د اساسي برنر په لور د گاز د خوځیدو لاره پرانیزي.

په لاندې شکل کې هڅه شویده چې د دې ډول آلو د کار پرنسیپ څه ناڅه توضیح کړل شي:

د گاز سیخلو تخنیک



54- شکل د ترمو الکتريکي آلو د کار پر نسبيپ

که (54- شکل) ته وگورو نو وینو چې په لومړي سر کې کله چې د لمبې د څارني آله فعاله نه وي نو د فشار تکمه هم کښيکښلي نه وي او بي خطر ه وینتیل ترلی وي. د لمبې د څارني آله د چالانه کیدو په وخت کې لومړی د فشار تکمه کښيکښول کېږي. په نتيجه کې د فلزي ستنې په زور بي خطر ه وینتیل خلاصیږي او گاز د اور اچونې يا مرستندويه برنر په لور په خوځیدو راځي. هلته نوموړی گاز د پیزو آلي په وسیله او يا په لاس د اور لگیت په مرسته لگول کېږي.

تر لگیدو وروسته د اور وړو کې يا مرستندويه لمبه ترمو الیمنت تر هغه وخته تودوي چې په نوموړي کې د بریننا جریان تولید شي. نوموړی جریان بیا د مسي مزو په مرسته مقناطیسي گوټک ته رسول کېږي.

د پورته یاد شوي گوټک مقناطیسي ساحه د انکر هغه تخته ځان ته را کاږي او ټینګه بي ساتي چې په بي خطر ه وینتیل پوري ترلي ده. اوس نو که د فشار تکمه خوشي سي د گاز اساسي وینتیل خلاصیږي او د گاز لاره د اساسي برنر په لور پرانیزي او هلته گاز د پورته يادي شوي وړو کې لمبې په وسیله اور اخلي.

که چېرې د اور لگوني لمبه د کوم علت له مخي مړه شي نو ترمو الیمنت ته نوره تودوخه نه رسېږي. په نتيجه کې


د گاز سیخلو تخنیک

د مقناطیسي گوتک په لور د برینسنا جریان قطع کیري، نوموړی گوتک خپل مقناطیسي خاصیت د لاسه ورکوي او د انکر تخته خوشي کوي. د دې کار سره سم بیخطره وینتیل تر شا ځي او د گاز د بهیدو مخه تړي. باید په یاد وساتل شي چې د برنر د چالانه کیدو په وخت کې باید د فشار تکمه ژر خوشي نه شي او تر هغه وخته پوري نیولي پاته شي (قرب لس ثانیې) ترڅو ترموالیمنت گرم شي او د برینسنا جریان تولید شي.

خرنگه چې د دا ډول آلو د ترموالیمنت د نویدو او بیرته سپیدو وختونه نسبتاً اوږده دي نو د بیخطره وینتیل دخلاصیدو وخت تر (10 s) پوري او د تړل کیدو وخت یې تر (30 s) پوري رسیږي. په همدې دلیل دی چې نوموړي آلي د هغو برنرو د پاره په کار لویږي چې وینتیلیاتور نه لري او د نوډوخي د تولید قدرت یې تر (350 KW) پوري رسیږي.

څنگه چې د ترموالیمنت یو سر تل د لمبې په منځ کې وي نو هغه باید په هر دوه کاله کې لږ تر لږه یو ځلي نوی شي.

په لاندې شکل کې د هغه اتموسفري برنر د کار شیمه وړاندې شوي ده کوم چې د اور اچونې په نیمه اتومات آلي باندې سمبال دی:



شکل 55- د اور اچونې په نیم اتومات آلي باندې سمبال اتموسفري گاز برنر

په پورتنی شکل کې ښوول شوي وسایل دادې:

1- گاز تړونکی وال (هان).

2- فلتر.

- 3- د گاز د فشار تنظیمونکي آله.
- 4- ترموالکتریکه اورا چونکي آله.
- 5- د گاز اساسي وینتیل.
- 6- مگنیت وینتیل.
- 7- ترموالیمنت.
- 8- اورا چونکی یا مرستندوي برنر.
- 9- اورا چونکي یا مرستندويه لمبه.
- 10- اساسي لمبه.
- 11- گاز سیخونکی اساسي برنر.
- 12- د بایلر تنظیمونکي آله یا د بایلر ترموستات.
- 13- د بایلر د کار د بیخطره کولو ترموستات.
- 14- د سوو گازو کلاپان.
- 15- د سوو گازو د ډامن جریان آله.
- 16- دود ایستونکی نل.
- 17- بایلر.
- 18- د سون گاز د فشار د اندازه کولو لپاره مانومیتر.
- 19- د جیت مخته د گاز د فشار د اندازه کولو مانومیتر.
- 20- بایلر.
- 21- د فشار څارونکي آله.


4.2.3.2.... د لمبي د څارني ایونیزیشن آلي

په عادي حالت کي د گاز مالیکولونه خونثي دي او برینسنا نه تیروي. کله چي د گاز و جریان ته اورا چول شي او یوه لمبه تشکیل شي نو د تودوخي د لوري درجي تر تاثیر لاندې د گاز مالیکولونه ایونیزه او د برینسنا تیرونکي گوزي.

که چیري اوس نو لمبي ته یو متناوبه (تغیر خوړونکی) برق ورسوو نو د برینسنا په مزو کي یو وړوکی ثابت برق تشکیلېږي چي د تقویه کولو نه وروسته د سون د اتومات له خوا د لمبي د سگنال په څیر منل کیږي. د متناوبي برینسنا یو قطب لمبه څارونکی الکترو د دی چي د لمبي په دننه کي ځای پر ځای کیږي او بل قطب یې پخپله برنر دی.

کله چي د گاز لمبه اورواخلي نو د گاز هغه مالیکولونه چي د پورته یاد شوو دوو قطبو تر منځ موقعیت لري ایونیزه کیږي او یوه وړوکی ثابت برینسنا (18؛ 8...4) د سون د اتومات په لور جریان پیدا کوي. د لمبي څارونکی الکترو د هغه وخت د یوې لمبي د منځ ته راتلو سگنال ورکوي چي لمبه د هغه پر شاوخوا په بشپړ توگه را څرخیدلي وي. که چیري لمبه د کوم علت په وجهه مړه شي نو د یوې ثانبي په اوږدو کي دا خبر د سون و اتومات ته رسېږي او نوموړی په خپل وار سره د گاز د بهیدو د بندیدو قومانده صادروي.

د دي ډول آلو د کار د څرنگوالي په هکله دا لاندې شکل وگورئ:



56- شکل د ایونیزیشن آلی د کار پرنسیپ

4.2.3.3.... د بنفش ماورا وړانگو لمبه څارونکي آله (UV-آله)

دا ډول آلی په دوو ډلو ویشل کیږي:

- UV- نلونه.

- UV- دیودونه.

لکه د نامه څخه چې یې ښکاري UV- نل وزمه آله دیوه داسې نښیې نل څخه جوړه ده چې د بنفش ماورا وړانگي د هغه څخه د تیریدو توان لري.

نوموړې بوتل د گاز څخه ډک وي. د بوتل په منځ کې دوه الکتروده (کتود او انود) ځای پر ځای دي چې د متناوبي بریښنا د یوې منبعې سره وصل دي.

کله چې د بنفش ماورا وړانگي همدي دیود ته ننوزي نو په هغه کې موجود گاز ایونیزه کیږي. په نتیجه کې د ثابتې بریښنا یو وړوکی جریان منځ ته راځي چې د تقویې څخه وروسته لمبه څارونکي ریلی په فعالیت راوړي او د مگنیت وینیل د خلاصیدو سبب گرزي.

د UV آلو بله ډله هغه ځانگړي دیودونه دي چې د بنفش د پوري خوا وړانگو په وړاندي ډیر حساس دي. نوموړي آلی د یوه نښیې بوتل شکل لري چې په منځ کې یې کتود او انود ځای پر ځای دي. کله چې پر نوموړو الکتروودو باندي تر بنفش پورته وړانگي ولگیږي نو الکترونونه د کتود څخه د انود په لور په حرکت راځي او په نتیجه کې د بریښنا یو وړوکی جریان تولیدیږي. د بریښنا دا جریان تر تقویې وروسته د سون د اتومات له لوري د لمبې د یوه سگنال په حیث منل کیږي.


که چیرې لمبه مړه شي نو د بریښنا جریان په سملاسي توگه پري کیږي او د سون اتومات د گاز د جریان د تړلو پریکړه کوي.

د UV لمبه څارونکي آلی د زنگ و هلو او ککړتیا په وړاندي لوې مقاومت لري او هېڅ ډول پردې لمبه هغه نه شي تیر ایستلی. یوازیني عیبونه یې دادي چې بیه یې لوړه ده او تر نږدې 10000 ساعته کار وروسته باید نوي شي.

همدارنگه دا ډول آلی د ټیټ ثبات لرونکو لمبو سره څه نا څه ستونزي پیدا کوي.

UV آلی په منل شوي توگه د وینتیلیا تور لرونکو برنرو د پاره په کار اچول کیږي.


د دې ډول آلو د کار ساده شوي شیما په لاندې شکل کې د کتلو وړ ده:



شکل 57- د UV آلي د کار پرنسیپ

4.2.4..... د اتموسفري برنرو د تنظیم او څارني وسایل

د هغو نورمو پر بنسټ چې په دې اړه په اروپایي هیوادو کې موجود دي، د اتموسفري برنرو څخه د بې خطرته گټې اخستني په منظور باید نوموړي برنرونه د کنترول او تنظیم په یو شمیر وسایلو باندې سمبال وي. په لاندې شکل کې د یوې نمونې په څیر، یو اتومات اتموسفري برنر د هغه د اړونده وسایلو سره ښوول شوی دی:



شکل 58- د بشپړ اتومات اتموسفري برنر د تنظیم او څارني وسایل

هغه وسایل چې په پورته شکل کې ښوول شوي دي دا دي:


- 1- TAE لرونکی وال.
- 2- د گاز فلتر.
- 3- د گاز د فشار د اندازه کولو دپاره ځای (د مانومتر د تړلو ځای).
- 4- د فشار د تنظیم وسیله.

- 5- د فشار څارونکي آله.
- 6- اساسي، بي خطره مگنیت وینتیل.
- 7- د اورا چولو د پیل، بي خطره مگنیت وینتیل.
- 8- د جیت په مخ کي د گاز د فشار د اندازه کولو ځاي (د مانومتر د تړلو ځاي).
- 9- اورا چونکی الکتروود.
- 10- د لمبي د څارني آله.
- 11- د سون اتومات.
- 12- گاز سیخونکی برنر.

وړاندي مو د اورا چونکو او لمبه څارونکو آلو په هکله معلومات وړاندي کړه اوس نو و یو شمیر نورو مهمو هغو وسایلو ته چي پورته یاد شوي دي په لاندې ډول سره یوه لنډه کتنه کوو:

4.2.4.1..... د فشار د تنظیم آله

لکه څنگه چي معمول ده د گاز فشار په خارجي شبکه کي تر هغه فشار لوړ وي چي برنر ورته اړتیا لري. نوموړي آله د خارجي شبکي فشار د برنر د پاره د مناسب فشار تر سطحې پوري تېتوي او هغه ثابت ساتي. په بل عبارت سره د فشار د تنظیم د آلي دنده داده چي د برنر په لور د تلونکي گاز فشار، په نل کي د موجود فشار د تغیراتو او نوساناتو د منفي تاثیر څخه وساتي، په دي معني چي که چيري د گاز د نل فشار تر هغه ورکړه شوي قیمت چي نوموړي آله پر هغه باندي عیاره ده جگ ولاړ شي نو نوموړي آله هغه تر ورکړه شوي فشاره پوري بیرته تېتوي او که چيري د گاز فشار د برنر تر کاري فشار تېته ولاړ شي نو دا آله د برنر په لور د تلونکي گاز فشار تر ورکړه شوي فشاره پوري بیرته جگوي.



59- شکل د فشار د تنظیم آله

که چيري د وینتیل مخته فشار صفر وي نو وینتیل هم په بشپړه توگه د گاز د بهیدو په وړاندي خلاص دی. د گاز د جریان سره سم د وینتیل شاته فشار جگېږي. نوموړی فشار پر ممبران (خوځیدونکي پردي) باندي عمل کوي او هغه پر شا تمبوي. په نتیجه کي د وینتیل قاب جگ ځي او د گاز د جریان د لړیدو سبب ګرزي.

د وینتیل شاته د گاز د فشار د لړیدو په پېښه کي بیا ممبران د فنر د قوي په زور بیرته کنبسته ځي چي په نتیجه کي

د گاز سیخلو تخنیک

بي د وينتيل قاب تیتیري او د گاز د خوځیدو لاره پراخیري .

باید وویل شي چي د عیارولو د پیچ په مرسته ممبران او فنر دواړه له وړاندي څخه پر یوه ټاکلي فشار باندي چي د برنر د پاره مناسب وي عیار بیري .

نضر د فنر و ډول ته کیدای شي چي د برنر د ترلو فشار د یوي ټاکلي ساحي په دننه کي عیار کرل شي مثلاً د (20 mbar...5 mbar) او یا د (30 mbar...10 mbar) په حدودو کي .


که چیري د گاز د عمومي شبکي فشار تر (50 mbar) ډیر وي نو باید د برنر مخته د گاز پر نل باندي یوه بله د فشار تنظیمونکي آله هم مونناژ شي .

4.2.4.2.... د فشار د څارني آله

کله چي د بایلر د تودوځي د درجي تنظیمونکي آله د تودوځي غوښتنه وکړي نو وړاندي تر دي چي برنر دي غوښتني ته مثبت جواب ورکړي د فشار د څارني آله د گاز د نل فشار ازمايي . که چیري د وينتيل مخته د گاز رسولو په نل کي د گاز فشار تر یوي ټاکلي ، د اجازي وړ تر تولو ټیټي اندازي لږ وي نو د فشار د څارونکي آلي دنده داده چي د نوموړي برنر د په کار اچولو مخه ونیسي .

د برنر د پاره د اجازي وړ تر تولو ټیټ فشار د برنر په ډول پوري اړه لري . که چیري دي ته اړتیا وي چي د فشار د څارني د آلي د فعاله کیدو فشار دي وټاکل شي نو هغه باید په ډیر څیر سره د نوموړي آلي د جوړونکي موسسي د لارښوونو سره سم سرته ورسیري .

د فشار د څارني د آلي د کار پر نسبیپ د فشار د تنظیم د آلي د کاري پر نسبیپ سره ډیر ورته دی . په دي هکله لاندي شکل وگوري :



60- شکل د فشار د څارني آله


خوځیدونکي پرده (ممبران) د یوي ستني په مرسته د هغه سوچ سره تړلي ده چي و مگنیت وينتيل ته د بریښنا د جریان د پري کولو توان لري .

که چیري د گاز رسولو په نل کي فشار تر یوي ټاکلي اندازي نور هم ټیټ ولاړ شي نو ممبران د فنر په زور تر شا ځي او په سوچ کي د بریښنا د جریان د قطع کیدو سبب گرزي . دا کار مگنیت وينتيل ته د بریښنا جریان پري کوي او د نوموړي د ترلو باعث گرزي . په نتیجه کي برتريا اصلاً نه چلانه کیري او که هغه فعاله وي نو هغه د کاره لوییري .

4.2.4.3 TAE لرونکی وال

نوموړی وال د لاس په مرسته خلاص او تړل کېږي. د دې وال په اړخ کې یوه بله داسې ځانگړې وسیله مونډاژ ده چې د تودوخي د لوړې درجې تر تاثیر لاندې د مثال په توگه د اور د خطر په وخت کې د نل مقطع د گاز د بهیدو په وړاندې تړي.

دې وسیلې ته په الماني ژبه (Thermisch auslösender Absperr-Einrichtung) وايي او معنی یې داده چې نوموړې وسیله د تودولو په نتیجه کې خوشې کېږي او د برنر په لور د گاز د حرکت مخه نیسي. لاندې د نوموړې آلې یو ساده شوی شکل د کتلو وړ دی:



61- شکل د TAE آلې د کار پرنسیپ

که پورتنی شکل ته وگورو نو وینو چې د تودوخي د درجې د لوړېدو په صورت کې مثلاً د اور د لگیدو په پېښو کې هغه مواد چې د نوموړې آلې په دننه کې قرار لري پراختیا مومي. د دې کار په نتیجه کې نل تړونکی فنر خوشې کېږي او د هغه سره تړلی مخروط د گاز د بهیدو لاره تړي. په دې ترتیب سره د یوې احتمالي چاودنې مخنیوی کېږي.

4.2.4.4 مگنیت وینتیل

مگنیت وینتیل د برنر د کار د بیخطر کولو د تخنیک یوه برخه ده او بنسټیزه دنده یې داده چې د برنر په لور د گاز جریان وتړي او یا یې خلاص پرېږدي. د برنر د چالانه کیدو په وخت کې نوموړی وینتیل د سون د اتومات څخه بریښنا تر لاسه کوي او په اتومات ډول سره خلاصېږي. په هغه صورت کې چې لمبه مړه شي او یا هم د برنر د کلیدو په وخت کې کله چې د تودوخي تولید ته اړتیا نه وي نو مگنیت وینتیل د گاز جریان د سون د اتومات د قوماندې سره سم تړي.

د دې د پاره چې د برنر د چالانه کیدو په وخت کې، د بایلر د اور د خوني په دننه کې د لوړ فشار د ټکان یا ضربې څخه مخنیوی شوي وي نو مگنیت وینتیل په ورو، ورو او یا هم په دوو مرحلو کې خلاصېږي. په نتیجه کې د گاز ټول مقدار په یو وار اور نه اخلي او د بایلر د اور په خونه کې د فشار د سملاسي جگیدو سبب نه گوزي. د اوسني وخت ټولې گاز سیخونکې آلې، د هغوي د تولیدي قدرت څخه په ناپیلي توگه، په دوو مگنیت وینتیلو باندې سمبال دي.


د دې د پاره چې وکتل شي مگنیت وینتیل د گاز د تیریدو په وړاندې څومره ټینګ تړلی دی، نو هغه تر یوه ټاکلې فشار لاندې ازمايل کېږي. د دې فشار د اندازې له رویه مگنیت وینتیلونه په لاندې ټولگيو باندې ویشل کېږي:

۸- کلاس: د ازمايني فشار یې (150 mbar) دی.

B- کلاس: د ازمایني فشار يي (50 mbar) دی.

C- کلاس: د ازمایني فشار يي (10 mbar) دی.

د نوموړو وينتيلو د جوړښت په هکله يو ساده شوی شکل په لاندې ډول سره وړاندې کېږي:



شکل 62- د مگنيت وينتيل جوړښت

د مگنيت وينتيل د مونتاژ په وخت کې بايد هغه تير ته پاملرنه وشي چې پر نوموړي وينتيل باندې رسم دی او د گاز د جريان لوری نيسي. همدارنگه د مونتاژ د ځای په هکله بايد د دي وينتيل د جوړونکي موسسي لارښوونې په نظر کې ونیول شي.

د اروپايي هيوادو د نورمو پراساس د هغو برنرو دپاره چې وينتيليا تور نه لري او د تودوخي ورکړل شوی باريي ($\Phi_B \leq 350 \text{ KW}$) وي، د (B) او يا (C) ټولگيو مگنيت وينتيلونه د گټې اخستني وړ دي. د وينتيليا تور لرونکو برنرو او يا د هغو برنرو د پاره چې د تودوخي باريي ($\Phi_B > 350 \text{ KW}$) وي، د (A) او يا (B) ټولگيو مگنيت وينتيلونه غوره کېږي.

د وړوکو برنرو دپاره په ډيرو پيسنو کې مگنيت وينتيلونه، د تنظيم او څارني آلي او فلتر ټوله په يوې واحدې آلي کې سره يوځای کوي او په همدې سبب دي ډول آلو ته کومبي يا کمپاکت آله وايي.

4.2.4.5..... د سون اتومات

د سون اتومات دوي بنسټيزي دندې لري:

1- د سون اتومات د برنر د ټولو آلو د کار ترتيب ټاکي. په دي معني چې د برنر ټولي آلي د سون د اتومات د پروگرام له مخې په يوه ټاکلي نوبت سره چالانه او گلېږي. طبيعي خبره ده چې د نوموړي نوبت د مراعاتولو په برخه کې هيڅ ډول غلطې د منلو وړ نه ده.

2- د سون اتومات تل د لمبي څارنه کوي.

د سون د اتومات د کار پروگرام د لاندې شکل په مرسته د پوهيدو وړ دی:

د گاز سیخلو تخنیک



شکل 63- د سون د اتومات د کار پروگرام

- لاندي به هڅه وشي چي د يوه دوه مرحله ئي برنر د پاره چي وینتیلیاتور نه لري، د سون د اتومات د کار پروگرام توضیح شي:
- په لومړي سر کي د بایلر له لوري څخه د تودوخي د تولید غوښتنه کيږي او په دي هکله د بایلر د تودوخي د درجي د تنظیمونکي آلي (ترموستات) له لوري یو اړونده سگنال د سون و اتومات ته رسيږي.
 - د گاز د فشار څارونکي آله کنترولوي چي د گاز په نل کي تر ټولو لږ د اړتیا وړ فشار موجود دی او که نه؟ که چيري نوموړی فشار وجود ونه لري نو د سون اتومات د برنر د چالانه کیدو مخه نیسي.
 - له دي نه وروسته د سوو گاز د نل یا دود کش کلاپان پورته کيږي او نوموړی نل د سوو گازو د ایستلو پر مخ خلاصیږي.
 - وړاندي له دي څخه چي لمبه جوړه شي، د سون اتومات یو نسبت سرته رسوي او گوري چي کومه بله پردي لمبه خو نشته چي د نوموړي د غولو لو سبب شي.

که چیرې د داسې یوې لمبې سگنال و سون اتومات ته ورسیږي نو نوموړی په سملاسي توګه د برنر د چالانه کیدو کار بندوي.

○ وروسته له دې څخه د اور اچونې د آلي په مرسته د اور لګولو لمبه تشکیلېږي (اصلي لمبه لا تر اوسه پورې روښانه نه وي).

○ پسله دې څخه د برنر د لومړۍ مرحلې د پاره امنیتي وخت (t₄) پیل کېږي چې د نوموړي وخت تر پایه پورې باید د اور اصلي لمبه جوړه او د سون اتومات باید په دې هکله یو اړونده سگنال ترلاسه کړي. که چیرې داسې یو سگنال ترلاسه نه شي نو برنر د سون اتومات په مرسته به بیرني توګه ګلېږي. نظر ورنه ته کیدای شي چې د سون اتومات یو ځل او یا څو ځله دیبا اور اچونې هڅه وکړي. که چیرې دا هڅې هم ناکامه شي نو برنر به مطلق ډول سره د کاره لویږي. بل ځل د برنر چالانه کول یوازې پسله یوې ټاکلې وقفې څخه د لاس په مرسته امکان لري.

○ د لمبې د تشکیل څخه وروسته د برنر، د لومړۍ مرحلې څخه و دوهمې مرحلې ته د تیریدو یا گذار انټروال پیل کېږي.

○ د همدې وخت په اخر کې د برنر د دوهم پړاو د پاره امنیتي (t₆) وخت پیل کېږي. د نوموړي وخت په دننه کې د اور اصلي لمبه پراختیا مومي او برنر په خپل بشپړ قدرت سره د تودوخي په تولید پیل کوي.

○ کله چې د بایلر د اوبو درجه تر ورکړه شوي درجې پورې جګه ولاړه نو د بایلر ترموستات د تودوخي د تولید د بندولو غوښتنه کوي او په دې هکله د سون اتومات ته خبر ورکوي.

○ په خپل وار سره د سون اتومات برنر ګلوي.

○ په وروستي پړاو کې د سوو گازو کلاپان کښته کېږي او دود ایستونکی نل تړي.

په پورتنی شکل کې ښوول شوي توري او نښې په لاندې ډول سره توضیح کیدای شي:

A-د برنر د چالانه کیدو پیل.

B-د سوو گازو د کلاپان خلاصیدل.

C-د اور اچونې د لمبې تشکیلیدل.

D₁-د لومړۍ مرحلې د پاره د اصلي لمبې جوړیدل.

D₂-د دوهم پړاو د پاره د اصلي لمبې پراختیا.

E-د برنر د نورمال کار پړاو

F-د بایلر د ترموستات په غوښتنه د تودوخي د تولید ختم او د برنر ګلیدل.

G-د سوو گازو د کلاپان تړل کیدل.

◀-و سون اتومات ته راتلونکی سگنال.

▶-د سون اتومات څخه تلونکی سگنال یا په اصطلاح د سون اتومات قومانده.

t₁-د انتظار وخت یا هغه وخت چې د هغه په لړ کې د فشار څارونکي آلې د گاز د شبکې فشار کنټرولوي.

t₂-د سوو گازو د کلاپان د خلاصیدو وخت.

t₃-د اور د لګیدو څخه وړاندې وخت.

t₄-د برنر د لومړي پړاو د پاره امنیتي وخت.

t₅-د برنر د دوهم پړاو د پاره امنیتي وخت.

t₆-د سوو گازو د کلاپان د تړلو وخت.

د گاز سیخلو تخنیک

د بیلابیلو هغو برنرو د امنیتي وختونو یو د بل سره پرتله کول چې د سون په اتومات سمبال دي، د لاندې جدول په مرسته صورت موندلای شي:

17- جدول: د بیلابیلو هغو برنرو امنیتي وختونه چې د سون په اتومات سمبال دي او وینتیلیاتور نه لري

د دوهم ځل اور اچوني او د برنرد چالانه کیدو هڅه	ماکسیموم امنیتي وخت			د برنرد پاره
	د کار په جریان کې s	د کار په پیل کې s	د اور اچوني ډول او د وینتیل د خلاصیدو ډول	د تودوڅي بار KW
کیدای شي	30	15	د اور اچوني د پاره د تل سوځیدونکي لمبي سره	≤120
	10	10	-	
کیدای شي	30	15	د اور اچوني د پاره د تل سوځیدونکي لمبي سره	> 120... ≤350
	5	5	-	
نه شي کیدای	5	10	د ورو، ورو خلاصیدونکي وینتیل سره	> 350
	1	5	-	

د یوه مقایسوي تصور د منځ ته راتلو په منظور باید وویل شي چې د ترمو الکتریکي آلو لرونکو برنرو د پاره د بي خطر وینتیل د خلاصیدو وخت ماکسیموم (15s) او د تړلو وخت ماکسیموم (30s) دی. همدارنگه د وینتیلیاتور لرونکو هغو برنرو د پاره چې تولیدي قدرت یې (≤50 KW) وي امنیتي وخت: د کار د پیل په وخت کې (5s) او د کار په جریان کې (1s) وي. که چېرې د وینتیلیاتور لرونکو برنرو قدرت تر (50 KW) چگ وي نو د هغوي د پاره د کار د پیل امنیتي وخت (3s) او د کار په جریان کې امنیتي وخت (1s) دی.

4.3..... د (CO) او (NOx) د کچې درایتولو چاري


لکه چې وړاندې مو هم یادونه کړې وه د لمبي د لوړې درجې په صورت کې، د گاز او هوا د پوره نه گډیدو په وجهه (د سون گاز ځینو برخو ته د اړتیا وړ هوا نه رسېږي) په سوو گازو کې د کاربن مونو اکساید او نایتروجن داکسیدو کچه لوړېږي. دا مسئله په تیره بیا د اتموسفري هغو برنرو د پاره ډیره جدي ده چې د گاز او هوا د نیمه گډولو سیستمونه لري. په همدې دلیل هم دی چې په اوسني وخت کې د نوموړو برنرو څخه یوازې کله، کله گټه اخستل کېږي.

په لاندې کې و یو شمیر هغولارو چارو ته یوه کتنه کوو چې د دي مسلي د حل سره مرسته کولای شي:

- د سرامیکي (خاورینو) نلو او تختو په مرسته د لمبي سرول: په دي ډول سیستمو کې د لمبي مخ ته یو شمیر سرامیکي (خاورین) او یا هم د تودوڅي په وړاندې پیاوړي اوسپنيزي میلی ځاي پر ځاي کوي.

د گاز سیخلو تخنیک

دا ډول نلونه د لمبې د هستې څخه د تودوخي یوه لویه برخه اخلي او د لمبې د سریدو سبب گزي. نوموړي نلونه بیا اخستل شوي تودوخه د یو شمیر وړانگو په څیر د اور د خونې دیوالو ته بیرته ورکوي. په دې هکله لاندې شکل د کتلو وړ دی:



64- شکل د سرامیکي نلو په مرسته د لمبې سرول

○ د هوا او گاز د بشپړ گډولو او داوبو د ریگیستر په مرسته د لمبې د سرولو میتود: لکه څنگه چې د هوا او گاز د بشپړ گډولو په بحث کې مو هم یادونه وکړه، دا ډول برنونه یو شمیر لنډې لمبې جوړوي. نوموړي لمبې ډیر ژر خپله تودوخه چاپیریال ته ورکوي چې په نتیجه کې یې د لمبې د تودوخي درجه ټیټېږي او د چاپیریال ککړونکو موادو د تولید کچه لږېږي. مگر دا ډول لمبې پوره ثبات نه لري. د برنر د لوړ قدرت په صورت کې دا ډول لمبې د شکیدو خواته میلان لري او د برنر د ټیټ قدرت په پیلنه کې د شا ته ضربه وهلو او گلیدو په لور علاقه نیسي.

د دې دپاره چې دا ډول لمبې پوره ثبات ترلاسه کړي نو د برنر د سطحې پر شاوخوا د اوبو یو تاو راتاو نل (ریگیستر) چې د زنگ نه وهونکي او سپني څخه جوړ دی مونږ ته راځي. په نتیجه کې د لمبې پر ثبات سربیره د برنر د موثریت درجه هم د تولیدي قدرت په ټولو پړاوونو کې یو شان پاتېږي.

○ د ماتریکس برنر په مرسته د چاپیریال ککړونکو موادو د کچې راټیټول: د ماتریکس برنر په بحث کې (4.1.2.2) مو یادونه وکړه چې د دې ډول برنر باندیني سطحه د یوې زنگ نه وهونکي اوسپني د جالي څخه جوړه ده او د یوې نیمې کړي شکل لري. نوموړې جالی د منقل د سیم په شان سره کیږي او د لمبې د تودوخي یوه لویه برخه د وړانگو په مرسته د بایلر د اور د خونې دیوالو ته ورکوي. په همدې دلیل د دې ډول لمبې د تودوخي درجه او په نتیجه کې د (NOx) د تولید کچه، د دیفوزیون لمبې په پرتله ډیره ټیټه وي.

د جالی د تارو ترمنځ فاصله دومره نږدې وي چې د شا په لور د لمبې د بیرته وهلو مخنیوي کیږي. همدارنگه د خارجي سطحې نیم کروي شکل د دې امکان ورکوي چې د گرمیدو په نتیجه کې، هري خوا ته د نوموړې سطحې پراختیا بیله کوم خنډ څخه تامین شي.

4.4..... پکه لرونکی دیفوزیون برنر

په دې ډول برنر کې مخکې له مخکې څخه د سون هوا او گاز یو د بل سره نه گډیږي بلکه د سیخلو و ساحي ته د داخلیدو سره سم په سملاسي توگه یو د بل سره گډیږي او د هغوي د گډیدو پروسه د گاز او هوا د مخلوط د سوځیدو په جریان کې هم ادامه مومي.

د گاز سیخلو تخنیک

دې برنرونه ته ځکه دیفوزیون برنرونه وایي چې د سون د پروسې په پیل کې لږه هوا او گاز د مخلوط په دننه کې یو شان (هیموجن) ترکیب موجود نه وي. د دې ډول لمبو په دننه کې د اکسیجن له پلوه د بډایو او غریبو ساحو ترمنځ انډول د دیفوزیون د میکانیزم پر بنسټ منځ ته راځي.

نوځکه د دیفوزیون دا ډول میکانیزم باید د دیفوزیون لمبو د میکانیزم (2.1 وگورئ) سره چې د خارجي چاپیریال څخه هوا راکشوي غلط نه شي.

د پکه لرونکو برنرو لمبي لوړ ثبات لري او تولیدي قدرت یې د تغیر پراخ امکانات لري.

دا ډول برنرونه د هر ډول گاز د سیخلو د پاره مناسب دي او د معمول په ډول هلته په کار اچول کېږي چې د تودوخي و یوه لوړ قدرت ته اړتیا وي. که څه هم په اوسني وخت کې د دې ډول برنرو ډیرورو کې ډولونه چې د تودوخي د تولید قدرت یې د 3 کیلو واټه څخه پیل کېږي هم دگټي اخستني ډگر ته راوتې دي. څنگه چې په دې ډول برنر کې د هوا یوه چټک او توربولنټ (نامنظم او گډوډ) جریان ته اړتیا شته نو د فشار د ضایعاتو کچه یې هم نسبتاً جگړه ده او په همدې لحاظ دا ډول برنر تل د یوه وینتیلیاتور غوښتونکي دی. همدارنگه دا ډول برنرونه تل د یوې ترلې اورخونې په دننه کې کار کوي. دا په دې معنی ده چې د اورخونه باید د بایلر د مونتاز د خونې په لور په بشپړه توګه عایق وي ترڅو نوموړي خونې ته د لوګي یا سوي گاز د وتلو شرایط منځ ته را نه شي.

د کور تودولو (تسخین) په تخنیک کې دا ډول برنرونه د یوه واحد بلاک په څیر د ټولو اړوندو برخو او ټوټو سره بازار ته وړاندي کېږي. نوځکه دا ډول برنرونه د مونو بلاک یا یو ټوټه یې برنرو په نامه هم یادېږي.


صنعتي برنرونه چې قدرت یې تر (10 MW) جگړه وي بیا لږ تر لږه د دوو ټوټو څخه جوړ وي. دې ډول برنرونه د یو بلاک یا څو ټوټه یې برنرونه هم وایي.

څنگه چې په پکه لرونکو برنرو کې د هوا او گاز د مخلوط سرعت په نسبي ډول جگړه وي نو د لمبي په دننه کې د ټوربولنټو (turbulence) (گډوډ او نامنظمو) جریاناتو د منځ ته راتګ سبب کېږي. په همدې دلیل د دې ډول برنرو کار هم د پکه لرونکو تیلې برنرو په شان د لوړ او ازاد تولید سره ملګری وي. د خپل کار او جوړښت له مخې هم پکه لرونکي گازی او تیلې برنرونه یو بل ته ورته دي.

د خارجي شکل له مخې پکه لرونکي گازی برنرونه په دوو ډلو ویشل کېږي:

- کمپاکت شکل: د دې ډول برنرو قدرت د معمول په ډول تر 400 کیلو واټه پورې وي.

- تمانچه یې شکل: د دې ډول برنرو د تودوخي د تولید قدرت د 400 کیلو واټه څخه بیا تر 10000 کیلو واټه پورې رسېږي. دا ډول برنرونه په لاندې ډول سره ښکاري:



شکل 65- د پکه لرونکو گازی برنرو شکلونه



د وایزهاپت (Weishaupt) دکمپنۍ د تیلو او یا گاز
سپڅونکو برنرو پو شمیر نمونې

4.4.1.... د پکه لرونکو گازی برنرو جوړښت

پکه لرونکي گازی برنرونه د لاندې بنسټیزو برخو څخه جوړ دي:

- د سون هوا کلاپان یا د پکي پیک .
- د سون هوا پکه یا وینتیلیاتور .
- د هوا د فشار د څارني آله.
- د هوا او گاز د گډولو وسایل .
- د اور اچوني آله (د اورچوني ترانسفرمر).
- د اور اچوني الکترو دونه.
- د لمبي د څارني آله.
- د سون اتومات.


لاندې په لنډ ډول سره د برنر د جوړښت و یو شمیر مهمو برخو ته یوه کتنه کوو:

4.4.1.1.... د سون هوا کلاپان یا د وینتیلیاتور پیک

د سون د هوا د کلاپان بنسټیزې دندې دا دي چې د یوې خوا د سون د گاز د اندازې سره سم، د اړتیا وړ هوا تنظیم کړي او د بلې خوا کله چې برنر گل وي نو د برنر او بایلر و دنده ته د هوا د داخلیدو مخه ونیسي، ترڅو د اور د خونې د سپردو او د تودوخې د بې ځایه ضایعاتو کچه ټیټه شي.

د سون د هوا کلاپان کېدای شي چې د پکي د کش او یا هم د فشار په خوا کې نصب شي. د ستندردو پکو د پاره د معمول په ډول د څرخي کلاپانو څخه کار اخلي چې د هوا د فشار په سمت کې نصبیږي. نوموړی کلاپان د یوې څرخیدونکې حلقي شکل لري چې د سون د گاز د اندازې د تغیر سره سم یوې خوا ته گززي او د برنر په لور هغومره هوا پرېږدي چې د گاز سره د گډولو د پاره په همدې شیبه کې ورته اړتیا شته.

نوموړی کلاپان په منل شوي توگه د یوه برقي موتور په مرسته څرخي. د گړخولو وخت یې د معمول په ډول د 3 څخه نیولې بیا تر 30 ثانیو پوري او د گړخیدو زاویه یې د 0 څخه تر 90 درجو پوري وي. په دې هکله لاندې وړوکي شکل وگورئ:



66- شکل د سون هوا د لږولو یا ډیرولو کلاپان

4.4.1.2.... د سون د هوا پکه

د تیل سیخونکو برنرو په بحث کې مو وویل چې د پکي دنده داده چې د سون د پروسي د پاره د اړتیا وړ هوا

برابره کړي او په عین حال کې سوي گازونه د اور د خوني د دننه څخه بیا د دودکش تر پیل پوري ورسوي. یوازي د سون ارزښت په بایلرو کې د لوگي ایستونکي سیستم څخه د سوو گازو د ایستلو دنده هم د نوموړي پکي په غاړه ده.

د گازي برنرو د پکو جوړښت او دندې د تیل سیخونکي برنرو د پکو څخه کوم ځانگړی توپیر نه لري. دلته هم درادیايي پکو څخه چې پري یې د مخ و خواته لږ څه کېږي وي گټه اخستل کېږي.

څرنگه چې په څریدونکي سون ارزښت بایلر کې د هوا حجم لږ مگر په عین حال کې د فشار ضایعات لږ دي نو په دې ډول بایلر کې د ثابتې برینسنا پکه د خپل ځانگړي موتور سره په کار اچول کېږي. د نورو عادي موتورونو په پرتله دا ډول موتور ډیر گړندی وي او دوراني سرعت یې د (3200 1/min) څخه تر (4500 1/min) پوري رسېدای شي.

نظر د موتور و ډول ته کیدای شي چې د گازي برنرو د پکو دوراني سرعت ثابت وي او یا هم د ډیریدو او لږیدو (تنظیم) وړ وي.

د معمول په ډول د هغو برنرو دپاره چې د تودوخي د تولید قدرت یې تر (1000 KW) پوري وي د پکي دوراني سرعت هم ثابت وي. نو ځکه په دې ډول برنرو کې د هوا د مقدار د تنظیم دپاره د سون د هوا کلاپان نصبېږي.


4.4.1.3.... د سون د هوا د فشار د څارني آله

لکه د نامه څخه چې ښکاري د دې آلي دنده داده چې د سون د هوا د فشار څارنه وکړي. که چیرې د هوا فشار تر یوه ورکړه شوي مینیموم فشار تیت ولاړ شي نو نوموړي آله د سون و اتومات ته خبر ورکوي. په خپل وار سره د سون اتومات په سملاسي توگه د برنر په لور د گاز جریان بندوي.

د هوا د فشار د څارني آله پر یوه ټاکل شوي فشار باندي له وړاندي څخه عیاره وي. د نوموړي فشار اندازه د معمول په ډول د (25 Pa) او (200 Pa) په منځ کې وي. د مینیموم فشار د تغیر ځای د معمول په ډول لاک و مهر وي او د کار په جریان کې بیا عیاریدو ته اړتیا نه لري.

4.4.1.4.... د هوا او گاز د گډولو آله

د تیلې برنرو په شان دلته هم د هوا او گاز د گډولو آلي اساسي دنده د هوا او گاز یو ډبل سره گډول او د لمبي د ثبات تامینول دي. د تیلې برنرو په خلاف د گازي برنرو د هوا او گاز د گډولو آلي دپاره تر اوسه پوري کوم واحد جوړښت وجود نه لري. د نوموړي آلي د بیلابیلو ډولو څخه د یو شمیر منل شوو آلو جوړښت په لاندې ساده شوي شکل کې وړاندي کېږي:



67- شکل د هوا او گاز د گډولو بیلابیل ډولونه


د پکه لرونکو برنرو دپاره نتره د ځانگړي اهمیت لرونکي ده. د یوې خوا څخه نتره یا سوري لرونکي حلقه د هوا او گاز د گډولو سره پوره مرسته کوي او د بلې خوا څخه د منفي فشار هغه ساحه چې د نترې شاته تشکیلیږي لمبې ته ثبات وربخښي او نه پریرېږي چې لمبه وشکېږي. د دې دپاره چې لمبه د اور د خوني د جوړښت سره مطابقت ولري، د هوا او گاز د گډولو سیستم تل د عیاریدو او اجست وړ دی.

4.4.1.5.... د اور اچونې آلّه

د پکه لرونکو برنرو دپاره د اور اچونې اتومات آلې په کار اچول کېږي. د دې ډول آلو د کار پرنسیپ مو په مخکنیو بحثو (4.2.1.2) کې توضیح کړ. د نوموړو آلو د جملې څخه یوه هم د اور اچونې الکترونیکه آلّه ده. دا ډول آلّه یو کندنسر لري چې ډیر ژر (20 ms...100 ms) په مده کې چارچېږي. د چارجیدو څه وروسته د کندنسر ولتاژ د یوه چټک الکترونیکي سوچ په مرسته تر (15 KV...20 KV) پورې جگېږي. د جرقې تر تولید وروسته نوموړی کندنسر بیرته خالي کېږي او باید د سره چارج شي. د جرقې دوام د (10 μs) په حدودو کې وي. دا ډول آلې د یوې ډیرې لنډې شیبې د جرقې د تولید په وجهه کولای شي چې د برېښنا د مزو د تخریب سبب شي. نو ځکه د دې ډول آلو کیبلونه باید یوازې د دې آلې د جوړونکي موسسې د لارښوونو سره سم غوره شي. په هغه صورت کې چې د گاز او هوا د مخلوط سرعت ډیر جگ وي نو بیا د اور اچونې دپاره د هغو اتوماتو آلو څخه کار اخستل کېږي چې د اوږدې مدي یوه شعله تولیدولای شي.

4.4.1.6.... د اور اچونې الکترو دونه

د اور اچونې دوه ډوله الکترو دونه د توپیر وړ دي: یو قطبي الکترو دونه او دوه قطبي الکترو دونه. لکه د نامه څخه چې یې ښکاري په یو قطبي الکترو د کې یو الکترو د وجود لري چې د لوړ ولتاژ برېښنا د هغه څخه تیرېږي. د دوهم الکترو د دنده پخپله د برنر د پوښ په غاړه ده. په دوهم ډول الکترو د کې د لوړ ولتاژ برېښنا د دوو الکترو د څخه تیرېږي. الکترو دونه د معمول په ډول د ځانگړي او سپني او یا د نیکل د الیاژ څخه جوړېږي او د تودوخي د لوړې درجې په وړاندې غښتلي وي. الکترو دونه د سرامیک (خاورین) موادو څخه جوړ یو پیاوړی عایق پوښ لري. د دې دپاره چې نوموړی پوښ د داسې موادو په وسیله ککړ نه شي چې د برېښنا تیرونکي وسي نو هغوي ته د ښیښې یو پوښ هم ورکوي. د برنر د کلني کنترول او څارني په وخت کې باید د الکترو د ترمنځ فاصله وکتل شي او د اپتیا په وخت کې باید هغوي نوي شي. د معمول په ډول د گازي برنر د الکترو د ترمنځ فاصله د (3,5=0,5mm) په حدودو کې ده. د برېښنا د مزی په حیث باید یوازې د تولیدي موسسې له خوا غوره شوی کیبل په کار واچول شي. هغوي د معمول په ډول د سیلیکون (Silicone) او یا تفلون (Polytetrafluoroethylen) څخه جوړ وي. د نوموړي کیبل عایق پوښ باید پنډ او د تودوخي په وړاندې غښتلی وي. د برېښنا کیبل باید د برنر د نورو برخو سره مېستی نه وي. په دې هکله دا لاندې شکل وگورئ:



68- شکل یو قطبي او دوه قطبي الکتروودونه

4.4.1.7..... د لمبي د څارني آله

د لمبي د څارني دپاره د لاندې آلي د گټې اخستني وړ دي:

- د لمبي د ايونيزيشن آلي.

- UV- نلونه او UV- د پودونه.

- تر سرو لاندې وړانگو احساسونکي آلي يا (IR) آلي.

د لمبي د ايونيزيشن او UV آلو د جوړښت او د کار د څرنگوالي په هکله مو په همدې بحث کې معلومات

وړاندې کړل. د IR آلو د جوړښت ځانگړتياوي او د کار پر نسيپ د تيل سيخلو د تخنيک په برخه کې

(درېم فصل) د کتلو وړ دي. بايد يادونه وشي چې د IR آلو جوړونکي شرکتونه د بيلا بيلو برنرو دپاره د هغوي

د لمبي مطابق IR آلي وړاندې کوي. نوځکه په دې اړه بايد د برنر د جوړونکي موسسې لارښوونې په پام کې

وساتل شي.

4.4.1.8..... د سون اتومات

د گازي برنرو دپاره د سون د اتومات بيلا بيل ډولونه په کار اچول کېږي:

- بي ميتال آله.

- الکترونيکي او ميکرو پروسسور آلي.

- د سون د پروسي مينيجر.

4.4.1.8.1..... بي ميتال آلي


د اوسنيو بي ميتال آلو پر مخ باندې يوه دا بروي شکله حلقه نصب ده چې د بيلا بيلو رنگه ټوټو څخه جوړه ده.

کله چې د کومې غلطۍ په نتيجه کې برنر په بېرته توگه گل شي نو نوموړي حلقه څرخي او د يوې ټاکلي رنگه

ټوټې مخته درېږي.

د همدې برخې د رنگ له مخې قضاوت کېږي چې غلطې د برنر په کومې برخې پورې اړه لري.

د داسې یوې حلقې ساده شوی شکل په لاندې کې د کتلو وړ دی:



69- شکل د غلطۍ د بنوولو حلقه

4.4.1.8.2.... الکترونیکی او میکرو پرو سسور آلي

الکترونیکی او میکرو پرو سسور آلي کولای شي چې د برنر د رهبري کولو ټولې مرحلې وښيي، منځ ته راغلي غلطۍ خپلې حافظې ته وسپاري او وروسته یې بیا د لوستلو وړ وگرزوي.

د لویو صنعتي برنرو د پاره بیا نوموړي اتومات آلي کولای شي چې د برنر د کار د جریان پر بنوولو سربیره د غلطۍ د منځ ته راتگ په هکله یو ټاکلی سگنال هم خپور کړي. همدارنگه کیدای شي چې دا ډول آلي د معاینې (دیاگنوز) د وسایلو سره وتړل شي ترڅو د برنر د رهبري کار د لیدلو وړ وگرزي او یا یې د حافظې څخه هغه غلطې و لوستل شي چې د برنر د کار په جریان کې پېښه شوي وه.

د میکرو پرو سسور آلو څخه کیدای شي چې د لبري فاصلې څخه هم د په اصطلاح "بس سیستم" په مرسته د اړتیا وړ اطلاعات تر لاسه شي. په اوسنۍ وخت کې هڅې روانې دي چې د برنر د رهبري او د بایلر د تنظیم چارې ټولې د یوې واحدې آلي په مرسته سرته ورسېږي.

د سون د اتومات ځینې داسې ډولونه هم شته چې د اور اچونې آله (ترانسفرمر) د هغوي په دننه کې ځای پر ځای وي. په داسې آلو کې د معمول په ډول د اور اچونې الکترو د لمبې د څارنې دننه هم په غاړه لري.

4.4.1.8.3.... د سون د پروسی مینیجر

نوموړې آله د میکرو پرو سسور آلو یو نوی او پرمخ تللی ډول دی. د سون د پروسی مینیجر د برنر د کار ټول جریان د یوه واحد میکرو پرو سسور په مرسته سرته رسوي. دا ډول آله یوه د یجیتاله پرده لري چې د هغې پرمخ د برنر د هرې برخې د کار څرنګوالی، د مثال په ډول د هوا د کلاپان موقعیت او یا د برنر د کار ډول او نور د لوستلو وړ دي.

د سون د پروسی مینیجر د تیل سیخونکو او گاز سیخونکو برنرو دواړو د پاره د گټې اخستنې وړ دی. نوموړې آله کولای شي چې په اتوماتیک ډول سره د برنر تیپ وپېژني.

4.4.2..... د پکه لرونکي برنر د رهبري کولو پروگرام

لکه چي وړاندي موهم وويل د يوه برنر د فعاليت تنظيم او رهبري د سون د اتومات په غاړه ده. لاندې په لنډ ډول سره د يو مرحله ئي گازي برنر د کار پروگرام د يوې نموني په توگه وړاندي کيږي:

- وروسته له دې څخه چي د بايلر له لوري د تودوخي د توليد غوښتنه وشي يا په بل عبارت سره د بايلر د تودوخي د درجي د تنظيم د آلي (ترموستات) له خوا د سون و اتومات ته اړونده سگنال وليږل شي، د گاز د فشار څارونکي آله د گاز د شبکي فشار کنترولوي او په عين حال کي د لمبي د څارونکي آلي چمتو والي هم د سون د اتومات له لوري کنترولويږي.
- که چيري د گاز په شبکه کي د فشار اندازه تر مينيموم ضروري فشار ټيټه نه وي او د لمبي د څارني آله هم چمتو وي، نو د هوا کلاپان خلاصيري، د پکي موتور چالانه کيږي او د اور د خونې تهويه پيل کيږي. په بل عبارت سره د اور د خونې دننه د هغو گازو له وجوده پاکيږي چي په احتمالي ډول سره به د تيري دورې د فعاليت څخه پاتي وي. دا پروسه د 20 ثانيو په شاوخوا کي وخت نيسي.
- د دي نه وروسته د هوا د فشار د څارني آله گوري چي د اړتيا وړ فشار تامين دي او که نه؟ که چيري جواب مثبت وي نو په دي هکله د سون اتومات يو اړونده خبر ترلاسه کوي.
- پسله دي څخه د اور اچوني پروسه پيل کيږي. تر يوې لنډې شيبې وروسته چي د اور څخه وړاندي وخت په نامه يادېږي د اور چوني د گاز مگنيت وينتيل خلاصيري. په عين وخت کي د پکي کلاپان نور هم خلاصيري او د اور اچوني د گاز مطابق د هوا مقدار خوشي کوي.
- د اور اچوني آله د هوا او گاز مخلوط ته اور اچوي او د اور اچوني لمبه په سوځيدو پيل کوي.
- له دي څخه وروسته د لمبي د څارني آله د سون اتومات ته د خيريت سگنال ورکوي او د گاز اساسي مگنيت وينتيل خلاصيري. د دي سره يوځاي د پکي کلاپان هم په بشپړه توگه د هوا د جريان په مخ پرانستل کيږي.
- که چيري د امنيتي وخت په اوږدو کي د اور اچوني لمبه او يا اساسي لمبه بله نه شي نو برنر د سون د اتومات له لوري په بېرني توگه د کاره اچول کيږي.
- د برنر بيرته په کار اچول د هغي تکمي د کنيکېنبلو په وسيله سرته رسيږي چي د سون اتومات پر مخ ځاي پر ځاي ده. پخپله برنر بيرته د ځان د چالانه کيدو توان نه لري.

4.4.3..... د دوه مرحله ئي او مودولي برنرو د پاره د هوا او گاز د تنظيم

سيستمونه

د دوه مرحله ئي او مودولي برنرو د پاره د هوا او گاز د تناسب تامين د يو مرحله يي برنرو څخه ډير توپير لري. په يو مرحله يي برنر کي د هوا اندازه د پکي د کلاپان په مرسته او د گاز اندازه د فشار د تنظيمونکي آلي په وسيله ټاکل کيږي او هڅه کيږي چي د هوا او گاز نوموړی تناسب ثابت و ساتل شي.


څنگه چي په دوه مرحله يي او مودولي برنرو کي د هغوي د تودوخي د توليد قدرت نظر و ضرورت ته تغير کوي، نو د سون د هوا او د گاز د اندازه تغير هم بايد د يو بل سره په مخامخ ارتباط کي د اسي صورت ونيسي چي د سون د پروسې کيفيت خراب نه شي. په بل عبارت سره په هره اندازه چي د هوا اندازه تغير وکړي نو د گاز اندازه هم بايد د هغه سره په متناسب ډول سره ډيره او يا لږه شي.

د گاز سیخلو تخنیک

دا ډول سیستمونه چې د هوا او گاز د گډ تنظیم په نامه یادېږي بیلابیل ډولونه لري. لاندې په لنډ ډول سره دهغوي نوم اخلو:

4.4.4..... د هوا او گاز د گډ تنظیم میخانیکي سیستم

دا ډول سیستم یو موتور لري چې د هوا د کلاپان سره په مخامخ ډول او د گاز د کلاپان سره د یوې پورته او کښته کیدونکې میلی په مرسته تړلی دی. په مودولي برنرو کې د هوا د اندازې د لږیدو او یا ډیریدو د پاره یوه قوسی حلقه هم موجوده ده چې د 5 څخه تر 8 څلي د هوا د اندازې د تغیر امکانات لري. په دې ترتیب سره د برنر د تودوخي د قدرت په هر پړاو کې د هوا او گازو د اندازو تناسب نږدې ثابت ساتل کېږي. دا ډول سیستمونه اوس د زړو سیستمونو په جملې کې شمیرل کېږي او د هغوي ځای ورو، ورو الکترونیکي سیستمونه نیسي. د دې سیستمو د کار د پرنسپ په هکله دا لاندې ساده شکل وگورئ:



70- شکل د گاز او هوا د گډ تنظیم میخانیکي سیستم

4.4.5..... د هوا او گاز د گډ تنظیم الکترونیکي سیستم

دا ډول سیستم د گاز او هوا د کلاپانو د هر یوه د پاره یو جدا موتور لري. د دې سیستم د رهبري چارې د یوه میکرو پروسسور په غاړه دي. نوموړی میکرو پروسسور د هوا او گاز د کلاپانو ورکړل شوی موقعیت حافظي ته سپاري او د هوا او گاز د اندازو ترمنځ یوه حسابي رابطه منځ ته راوړي. د همدې رابطې پر اساس دا سیستم د برنر د تودوخي د قدرت د هرې اندازې د پاره د هوا او گاز اړونده تناسب محاسبه کوي.

په دې ترتیب سره د الکترونیکي تنظیم په مرسته د هوا او گاز تناسب په دقیق ډول سره د برنر د کار په ټولو ساحو کې ثابت ساتل کېږي.


په اوس وخت کې دا ډول سیستمونه د معمول په ډول د هغو برنرو د پاره په کار لویږي چې د تودوخي د تولید قدرت یې 100 کیلو واټه او یا د هغه څخه ډیر وي.

4.4.6..... د هوا او گاز د گډ تنظیم پنیوماتیکي سیستم

د دې سیستم د هوا رسولو نل په یوه ټاکلي ځای کې د یوه خنډ په جوړولو او یا د وینتوري د جیت په ایښودلو سره د اسی تنگوي چې د نوموړي ځای دواړو خواو ته د فشار تفاوت منځ ته راشي. همدارنگه د دې ځای دواړې خواوې د دوو نلو په مرسته د گاز د فشار د تنظیمونکي آلي سره نښلوي.

د گاز سیخلو تخنیک

د فشار پورته یاد شوی تفاوت یا د یفرنس د سون د گاز د هغه فشار سره مساوي دی چې باید د گاز د فشار د تنظیمونکي آلي له لوري تامین شي. دا ډول آلي د یو په یو (1:1) گډ تنظیم آلو په نامه هم یاد یږي. اوس نو که چیري د هوا او گاز د گډولو په آلي کي د سون د هوا فشار تغیر وکړي نو په سملاسي توگه د گاز د فشار د تنظیمونکي آلي له لوري د گاز د جریان اندازه هم تغیر مومي. لاندې شکل به د یو ډول د کار د څرنگوالي د توضیح سره مرسته وکړي:




71- شکل د گاز او هوا د گډ تنظیم پنیوماتیکي سیستم

د دې آلو په ځینو ډولو کي د پورته ذکر شوو فشارو رابطه د (1:2) څخه نیولې بیا تر (1:5) پوري وي. دا ډول آلي د ثابتې رابطې د آلو په نامه هم یاد یږي، دا ځکه چې ورکړل شوي رابطه بیا د تغیر وړ نه ده. په یو شمیر آلو کي بیا د نوموړو فشارو رابطه د (0,9) څخه تر (7,0) پوري د عیارولو وړ وي.

4.4.7. په سوو گازو کي د اکسیجن د اندازه کولو په مرسته د هوا او گاز د گډ تنظیم طریقه


د دې طریقي په مرسته زیار ایستل کیږي ترڅو په سوو گازو کي د اکسیجن پاتي برخه د یوې ځانگړي آلي په مرسته اندازه شي. په دې اړه د سگنال د ترلاسه کولو څخه وروسته د اکسیجن د تنظیم آله د اضعافي هوا اندازه داسي تنظیموي چې د هوا د تناسب د عدد (λ) قیمت د امکان تر پولې پوري تیت و ساتل شي. د دې طریقي د توضیح د پاره دا لاندې ساده شکل د کتلو وړ دی:



72- شکل د پاتي اکسیجن د اندازه کولو په مرسته د هوا او گاز گډ تنظیم

4.8.8..... د پکه لرونکو برنر د پاره د تنظیم او څارني وسایل

د اتمو سفري برنر په شان پکه لرونکی برنر او په هغه پوري ترلی د گاز نل باید د تنظیم او څارني په یو شمیر داسي وسایلو سمبال وي چي د نوموړي برنر د پاره د بي خطرته او د ادمن کار شرایط تضمین کړي. لاندې شکل یو پکه لرونکی برنر ($\Phi_B \leq 350 \text{ KW}$) د هغه د تنظیم او کنترول د ټولو اړونده وسایلو سره نښي:



73- شکل د پکه لرونکي برنر ($\Phi_B \leq 350 \text{ KW}$) د پاره د کنترول او تنظیم وسایل

په پورتنی شکل کي ښول شوي وسایل دادي:

- 1- د گاز د ترلو د پاره TAE لرونکی وال.
- 2- د گاز د فشار د اندازه کولو د پاره څاي (د مانومتر د ترلو څاي).
- 3- د گاز فلتر.
- 4- د گاز د فشار د تنظیم آله.
- 5- د گاز د فشار څارونکي آله.
- 6- لومړی بي خطرته مگنیت وینتیل.
- 7- دوهم بي خطرته مگنیت وینتیل.
- 8- د گاز د اندازي د ډیرولو او لږولو آله.
- 9- د جیت په مخ کي د گاز د فشار د اندازه کولو څاي (د مانومتر د ترلو څاي).
- 10- د سون اتومات.
- 11- د برنر پکه.
- 12- د هوا د فشار څارونکي آله.
- 13- اوراچونکی ترانسفرمر.
- 14- اوراچونکی الکتروود.
- 15- د لمبي د څارني آله.
- 16- تتره.

په مخکنیو بحثونو کې مو د پورتنیو وسایلو د جوړښت او دندو په هکله د اړتیا وړ اندازه معلومات وړاندې کړل. لاندې د گاز د فلتر په هکله د څو کلمو ذکر اړین بولم:

4.4.8.1.... د گاز فلتر

د دې دپاره چې د گاز سره یوځای ځینې پردې او ککړونکي مواد د برنر د څارني او کنترول وسایل چټل نه کړي، نو د گاز د نل پر سر یو فلتر نصبوي. نوموړی فلتر کیدای شي چې د یوې عادي جالی او یا هم د اساسي فلتر په شکل و سي (په هغه صورت کې چې گاز ډیر چټل وي).
د جالی د تارو ترمنځ فاصله باید تر (1mm) ډیره نه وي. د دې دپاره چې نوموړي جالی هم په ښه ډول سره د ککړونکو موادو د تیریدو مخه ونیسي او هم د فشار ضایعات ډیر لوړ ولاړ نه سي نو د معمول په ډول د جالی د تارو ترمنځ فاصله د (120 μm) او (200 μm) ترمنځ غوره کوي.
اساسي فلتر د خلاصیدو وړ وي او د هغه د فلتر ونکو برخو د تعویض امکانات تل موجود وي.

د هغو برنرو دپاره چې د تودوخي بار یې ($\Phi_B \leq 350 \text{ KW}$) وي د دوهم مگنیت وینتیل نصبول حتمي نه بلکه مشورتي ښه لري. ولې اوس نږدې ټول برنرونه په دوو مگنیت وینتیلو باندې سمبال وي.
د هغو برنرو دپاره چې د تودوخي د تولید قدرت یې ($\Phi_N \geq 1,2 \text{ MW}$) وي باید د کنترول په یوه داسې سیستم باندې سمبال وي چې د هغه د کار په نتیجه کې تل دا ډاډ موجود وي چې مگنیت وینتیلونه ټینګ ترلې او په اضلاع لیک نه دي.

د هغو برنرو دپاره چې د تودوخي د تولید قدرت یې ($\Phi_N > 350 \text{ KW}$) وي بیا مشوره ورکول کېږي چې د هغوي دپاره دي هم د لیک د کنترول سیستم په نظر کې ونیول سي.

4.4.9.... د مگنیت وینتیلو د ازمايلو سیستم

د دې خطر چې مگنیت وینتیلونه دې د گاز د وتلو په وړاندې پوره عایق نه وي په لویو برنرو کې د وړوکو برنرو په پرتله ډیر جگ دی. نو ځکه هر ځل چې یو لوی برنر چالانه او یا گل کېږي لومړی تر هر څه د لیک د مخنیوي سیستم د نوموړي برنر مگنیت وینتیلونه کنترولوي چې ټینګ ترلې دي او که نه؟
د مگنیت وینتیلو د ازمايلو درې ډوله سیستمونه وجود لري:

4.4.9.1.... د منفي فشار (اضعافي ټیټ فشار) سیستم

دا ډول سیستم د خلا جوړولو یو پمپ (واگم پمپ) لري چې د دوو ترلو مگنیت وینتیلو ترمنځ د (100 mbar) په شاوخوا کې منفي فشار جوړوي. اوس نو که چېرې د یوه ټاکلي امنیتي وخت په دننه کې (د مثال په ډول 30 ثانیې) نوموړي منفي فشار ثابت پاته نه شي نو نوموړی سیستم برنر د کاره اچوي.

4.4.9.2.... د مثبت فشار (اضعافي لوړ فشار) سیستم


په دې ډول سیستم کې بیا هم د دوو ترلو مگنیت وینتیلو ترمنځ یو پمپ د مثبت فشار یوه ټاکلي اندازه (د مثال په توګه 50 mbar) فشار جوړوي. که چېرې د یوه ټاکلي وخت په اوږدو کې نوموړی فشار تر هغې اندازې ټیټ ولاړ چې د گاز څخه د گټې اخستنې د رسمي موسسې له لوري اجازه ورکړل شویده نو د کنترول آله په سملاسي توګه برنر گلوي.

4.4.9.3.... د گاز د نل د فشار په مرسته د کنترول سیستم

په دي ډول سیستم کي د برنر تر گليدو سملاسي وروسته د کنترول سیستم په وار سره لومړي او دوهم مگنيت وينتيل تستوي. د تست په پيل کي د کنترول د سیستم لومړي مگنيت وينتيل خلاص او دوهم مگنيت وينتيل تري. په نتیجه کي د لومړي او دوهم مگنيت وينتيل تر منځ فشار د گاز د نل د نور مال فشار سره مساوي کيږي (د مثال په ډول 20 mbar). اوس نو که چيري د هغه وخت په جريان کي چي د تست دپاره ټاکل سوي دی د دواړو وينتيلو تر منځ فشار تر (10 mbar) ټيټ ولاړ شي نو ښکاره ده چي دوهم مگنيت وينتيل ليک دی.

د تست په دوهم پړاو کي دوهم مگنيت وينتيل خلاصيږي او لومړي وينتيل هم هغسي تر لي پاتيږي. تريوي شيبی وروسته د دواړو وينتيلو تر منځ فشار د چاپيريال د فشار سره مساوي کيږي. اوس نو که چيري لومړي وينتيل ليک نه وي نو د دواړو وينتيلو تر منځ فشار بايد تر (10 mbar) جگ ولاړ نه شي. په هغه صورت کي چي له مگنيت وينتيلو څخه يو هم د گاز د تيريدو په وړاندي په پوره اندازه سره عايق نه وي، د گاز د فشار د څارني آله فعالیږي او برنر د کاره اچوي.

لاندي شکل د دي ډول سیستم د کار پر نسيب ښيي:




74- شکل د مگنيت وينتيلو د کنترول سیستم

4.4.10.... د (CO) او (NOx) د کچي در اټيټولو چاري

په منل شوي توگه د پکه لرونکو برنرو د (CO) او (NOx) د کچي در اټيټولو دپاره د دي لاندي ميتودو څخه کار اخستل کيږي:

4.4.10.1.... د سوو گازو د ريسرکوليشن (بها دوران) سیستم

د دي سیستم د کار پر نسيب په دي لاندي شکل کي د کتلو وړ دی:



75- شکل د سوو گازو د ريسرکوليشن ميتود

د گاز سیخلو تخنیک


په دي سیستم کي د سووگازو یوه برخه بیرته د لمبي ساحي ته بیایي او د هغې سره یې گډوي. دا میتود چي د پکه لرونکو سیستمو د پاره ستنرد شمیرل کیږي تر ډیره حده پوري د لمبي د تودوخي درجه راټیټوي او تر (60%) پوري د (NOx) د کمښت سبب گوزي.

4.4.10.2.... د گاز د سیخلو دوه پراویز میتود

په دي ډول سیستم کي یو مرکزي جیټ وجود لري چي د هغه څخه د گاز یوه برخه راوړي او د سون د پاره د اړتیا وړ ټولي هوا سره گډیږي. د سون په لومړي پراو کي د گاز او هوا نوموړي مخلوط اوراخلي او د سیخلو لومړي ساحه (زون) جوړوي.

وروسته له دي څخه د گاز پاتي برخه د خارجي جیټونو په مرسته د لمبي سره گډیږي او په بشپړه توگه سوځي. د دي میتود څخه په گټه اخستلو سره د لمبي د تودوخي درجه ټیټیږي او د چاپیریال ککړونکو موادو د تولید کچه کمښته ځي.

د دي ډول سیستم د کار پرنسیپ په لاندې شکل کي وگوري:



شکل 76- د گاز د سیخلو دوه پراویز سیستم

4.4.10.3.... د لمبي په مرکز کي د یوه خارجي جسم د ایښودلو طریقہ

په دي ډول سیستم کي یو خارجي جسم د لمبي په منځ کي ځای په ځای کوي. نوموړي جسم د لمبي د تودوخي یوه ډیره برخه ځانته را اخلي او بیایي د اورخوني ته د وړانگو په څیر بیرته ورکوي. په نتیجه کي د لمبي د تودوخي درجه تر ډیره حده پوري ټیټیږي او تر (50%) پوري د (NOx) د لږیدو سبب گوزي.

4.4.11.... د برنر په کار اچول او عیارول

ټوله گازی برنرونه د هغوي د جوړونکو موسسو له لوري ازمايل شوي او له وړاندې څخه عیار شوي وي. د برنر تولیدي موسسه خپل برنر د یو شمیر ټاکلو معیارو له رویه عیاروي او بیا د نوموړي برنر د حالت په ثابت ساتلو سره هغه د بیلابیلو خواصو لرونکو گازو سره ازمايي.

دا ډول گازونه چي د ازمايلو د نورم گازو په نامه سره یادیږي د یوه حرف او یوه عدد په مرسته ښوول کیږي. د نموني په توگه (G20). دلته د (G) حرف ښيي چي نوموړي گاز د امتحانولو نورم گاز دی او (20) د نوموړو گازو گروپونه را په گوته کوي (د مثال په ډول طبیعي گاز H او طبیعي گاز L).

د گاز سیخلو تخنیک

د برنر تولیدونکي موسسه د ازمايلو د نورم گاز د اصطلاح څخه د کار اخستني په وسيله غواړي و ښيي چې برنر د نوموړي گاز په سیخلو سره ټولي هغه غوښتنې پوره کوي چې د برنر د توليدي قدرت او د چاپيريال ککړونکو موادو د تولید په اړه وړاندي کيږي. نوموړي معلومات د برنر پر هغې لوجي باندي هم د لوستلو وړ دي چې د نوموړي پر مخ باندي نصب وي.

د برنر د عيارولو څخه منظور دادی چې وکتل شي، تر کومې اندازې پورې نوموړی برنر او هغه گازونه چې په منطقه کې د گټې اخستني د پاره موجود دي، یو د بل سره مطابقت ښيي. همدارنگه د گاز هغه اندازه چې د سیخلو په خاطر د برنر په لور بهیږي د هغه د توليدي قدرت سره سره خوري او که نه؟

باید وویل سي چې د برنر د بار په ډیریدو یا په بل عبارت سره د سون د گاز د مقدار په ډیریدو سره د سون د پروسي کیفیت ټیټ شي او د څراغ د گاز او کاربن مونو اکساید د تولید کچه پورته شي. په عین حال کې د سون د گاز د مقدار په لږیدو سره د برنر توليدي قدرت ټیټیږي او د موثریت درجه یې کښته شي. د معمول په ډول د برنر او بایلر پر لوجو باندي د هغوي د نورم قدر تو په هکله د اړتیا وړ معلومات ذکر وي.

په عمل کې د گازي برنر عیارول په دريو پېښو کې سرته رسيږي:

- 1- کله چې یو نوی برنر د لومړي ځل د پاره په کار اچول کيږي.
- 2- هغه وخت چې د یوه ډول گاز کورنۍ په عوض د بلې کورنۍ څخه گټه اخستل کيږي.
- 3- په هغه صورت کې چې د برنر د کلني کنترول او څارني په وخت کې د ورکړل شوو او نوو اندازه شوو ارقامو په منځ کې توپیر په سترگو شي.

مخکې تر دې چې د برنر په چالانه کولو پیل وشي باید د هغه څخه د گټې اخستني لارښود او ورسره نور اسناد په څیر سره ولوستل شي او ټولي هغې مشوري په پام کې ونیول شي چې په دې هکله د برنر د توليدي موسسي له خوا ورکول شوي دي.

همدارنگه وړاندي له دې څخه چې د برنر د فعالیدو په کار پیل وشي باید دا لاندې عامي چاري تر سره شي:

- تر هرڅه باید دا ډاډه حاصل شي چې د بایلر او د کورنولو (تسخین) د سیستم نوري برخي د اوبو څخه ډکې دي.
- باید کنترول شي چې د سون د پروسي د پاره د اړتیا وړ اندازه هوا په واک کې شته او که نه؟ په دې معني چې د هوا رسولو ټوله سوري او کړکۍ باید خلاصې وي.
- د سوو گازو د ایستلو سیستم هم باید یو ځل وکتل شي او دا ډاډه حاصل شي چې د دود کش او بایلر وصلونکي ټوټه صحیح ځای پر ځای ده او د سوو گازو د پارامترو د اندازه کولو د پاره اړونده سوري موجود دي.
- د سون د گاز نل باید د هوا څخه خالي سي. د نل د لندو ټوټو هوا کشي کیدای شي چې د گاز د فشار د اندازه کولو د ځای (نیپل) د لاري سرته ورسې. د لویو نلو هوا کشي یا د یوه امتحاني برنر په مرسته کيږي، په دې معني چې د هوا او گاز مخلوط ته اور ورته کيږي، او یا هم نوموړی مخلوط ازادې هوا ته رهنمایي کيږي. د اور اچوني په صورت کې باید د لمبي د بیرته شاتگ د مخنیوي د پاره لازم اقدامات په نظر کې نیول شوي وي.
- باید د گاز نل او پر هغه باندي نصب ټول وسایل (پرته د گاز د میتر څخه)، یو ځای د گاز د وتلو په وړاندي کنترول شي. دا ډول کنترول باید د فني پرسونل په مرسته تر سره شي.

د گاز سیخلو تخنیک

باید وویل شي چې په مجموع کي د گاز د نل د ولډنگ کارونه یوازې هغه څوک باید تر سره کړي چې د دي ډول ولډنگ کارۍ رسمي اجازه ولري !!!

د گاز د نل او په هغه پوري د تړلو وسایلو تست دوه پړاوه لري:

- د گاز د نل مقدماتي کنترول: د دي ډول تست په نتیجه کي غواړي وکتل شي چې د گاز د نل ولډنگ شوي ځایونه او یا د چوري په مرسته وصل شوي ټوټي تر کومي اندازي پوري د فشار د بار د منلو وړتیا لري. په دا ډول کنترول کي د ازمايلو د فشار اندازه (1 bar) تشکیلوي. د فشار د مادي په حيث د نجیبه گازو (د مثال په ډول سره نایتروجن) څخه کار اخلي. یوازې د اکسیجن څخه د تستولو د مادي په حيث کار اخستل منع دی.


که چیري د هغو وسایلو امتحاني فشار چې پر نوموړي نل باندي تړلي دي تر یوه بار ټیټ وي نو هغوي باید د تستولو تر پیل وړاندي لیري شي، تر څو د هغوي د له منځه تلو مخنیوی شوی وي.

د تستولو وخت (10) دقیقي وي او د دي وخت په جریان کي باید د امتحاني گاز فشار ثابت پاته شي. د مقدماتي تست په دوران کي باید د گاز نل د کومي وسیلي په مرسته یو څه وټکول شي، تر څو پخپله د گاز د نل کوم احتمالي پټ درز او با وړوکی سوری، ځان ونیسي.

- د گاز د نل اصلي کنترول: د دي ډول کنترول په مرسته غواړي دا ډاډه حاصل شي چې د گاز نل او ورپوري تړلي وسایل د گاز د وتلو په وړاندي پوره عایق دي.

په دي تست کي د گاز نل، د میتر څخه شروع بیا تر خپله برنر پوري، د یوه نجیبه گاز او یا هوا د فشار په وسیله کنترولیري (پخپله د گاز برنر او د هغه د تنظیم او بی خطره کولو وسایل او همدارنگه د گاز میتر په دي تست کي نه شاملیږي او باید د هغوي په لور اړونده والونه و تړل شي).

د گاز د نل د مقدماتي او اصلي کنترول د پاره اړونده وسایل په لاندې شکل کي د لیدو وړ دي:



77- شکل د گاز د نل د کنترول وسایل

په منل شوي توگه د تستولو فشار (110 mbar) وي او باید یو څو شیبې انتظار و ایستل شي تر څو د گاز او د نل د دننه ترمنځ د تودوخي د درجي انډول منځ ته راشي. اوس نو باید د (10) دقیقو په اوږدو کي د امتحاني گاز فشار ټیټ ولاړ نه شي. د لویو نلو د ازمايلو پروسه کېدای شي چې د یوه څخه تر دوه ساعته پوري وخت په بر کي ونیسي.

د مایع گازو د نلو د پاره د مقدماتي امتحاني فشار اندازه باید د هغوي تر کاري فشار (10%) ډیره وي ولي په هر صورت باید تر (1 bar) لږه نه وي. د اصلي تست فشار باید (100 mbar) او د تستولو وخت باید لږ تر لږه 10 دقیقې وي.

که چیري د گاز د نل او د هغه د اړونده وسایلو د مونټاژ څخه وروسته د هغوي مقدماتي او اصلي تست سرته رسیدلي وي او په دي هکله پروتوکول موجود وي نو یوازي یو ډول څگ جوړونکي مواد (سپري) پر هغو ځایو باندي پاشي چې د هغو څخه د گاز د وتلو احتمال شته. په دي ډول سره بیا هم دا ډاډه لاسته راځي چې د گاز نل د گاز د وتو په وړاندي عایق دی.

که څه هم و دي ډول کنترول ته د رښتیني تست نوم ورکول به گران کار کوي، ولي په عمل کي اکثرًا د داسي څگ جوړونکو موادو (سپري) و مرستي ته وردانگي تر څو واضح او ښکاره لیک ځایونه د لیدو وړ وگرزوي. د پورته ذکر شوو چارو د سرته رسولو څخه وروسته د برنر د په کار اچولو او عیارولو چاري پیل کېږي:

4.5.... د ولاړ او بهیدونکي گاز د فشار کنترول

مخکي تر دي چې برنر چالانه شي باید د گاز د نل هغه موجود فشار چې د گاز خرڅونکي موسسي له خوا تر برنر پوري تامین شوی دی کنترول شي، پرته له دي څخه چې گاز جریان ولري. د گاز دي ډول فشار ته د گاز د نل سره د برنر د تلو فشار یا د ولاړ گاز فشار وايي.

د معمول په ډول د المان په اتحادي جمهوریت کي د برنر مخته د ولاړ گاز د فشار اندازه باید تر لاندې قیمتو جگه او یا ټیټه نه وي (په دي هکله باید د برنر د تولیدي موسسي ټولي غوښتنې په نظر کي ونیول شي):

- د ښاري گاز د پاره 7,5.....15 mbar

- د طبیعي گاز د پاره 17.....25 mbar

- د مایع گازو د پاره 47,5.....57,5 mbar

که چیري د ولاړ گاز فشار د پورته یادو شوو پولو په دننه کي نه وي نو د برنر د چالانه کولو اجازه نشته او باید د پرابلم علت ولټول شي. د علتونو په جمله کي د نل د قطر غلط انتخاب، د گاز د فلتر ککړوالی او یا هم د ودانۍ د پاره د گاز د فشار د عمومي تنظیمونکي آلي خرابوالی راتلای شي. که چیري دا لټوني هم کومه نتیجه ور نه کړي نو باید د گاز د عمومي شبکي د مسولینو سره نوموړی پرابلم شریک کړل شي.

د بهیدونکي گاز فشار هغه وخت اندازه کوي چې برنر په ټول قدرت سره په کار پیل وکړي. د فشار نوموړي اندازه د هغه جدول سره پرتله کوي چې د برنر د جوړونکي موسسي له خوا ورکړل شوی دی. که چیري اندازه شوی فشار د برنر د جوړونکي موسسي غوښتنې پوره نه کړي نو د برنر په کار اچول منع دی او لکه وړاندي چې مو وویل د پرابلم علت باید ولټول شي. که چیري بیا هم نوموړی پرابلم حل نه شو نو باید د گاز د چمتو کونکي موسسي سره مشوره وشي.

د برنر د ځینو ډولو تولیدي موسسي اجازه ورکوي چې د علت تر موندني پوري د هغوي برنر د تودوخي د بار

د گاز سیخلو تخنیک

پر (85%) باندې عیار کرل شي (تر څو د گاز څخه گټه اخستونکي د تودوخي څخه محروم پاته نه شي). په دې صورت کې د فشار هغه اندازه چې برنر باید ورباندې عیار شي د برنر د فشار په جدول کې ذکر وي. که چیرې د فشار نوموړې اندازه د برنر د تولیدونکي شرکت له خوا نه وي ورکړه شوي نو کیدای شي چې د لاندې فورمول په مرسته هم ترلاسه شي:

$$P_{85\%} = (0,85)^2 \cdot P_{D,100\%}$$

په نوموړي فورمول کې:

$P_{85\%}$ - برنر د (85%) بار د پاره د گاز فشار (Pa).

$P_{D,100\%}$ - د برنر د جیت فشار په هغه صورت کې چې د برنر بار (100%) وي (Pa).

4.6..... د برنر د عیارولو میتودونه

په کلي توګه د برنر عیارول دوه اړخه لري:

- د گاز د اندازې تنظیم.

- د هوا د اندازې تنظیم.

د هغو برنرو د پاره چې پکه (وینتیلیاتور) نه لري د سون د هوا اندازه ثابت وي. په دې ډول برنر کې د هوا د داخلیدو د پاره د اړتیا وړ سوړی له وړاندې څخه د برنر د جوړونکي له خوا پرې بنودل شوي وي او نور نو د تغیر وړ نه وي. په همدې دلیل دا ډول برنرونه د هوا د اندازې تنظیم ته اړتیا نه لري.

د پکه لرونکو برنرو عیارول نسبتاً ګران کار دی، دا ځکه چې د دې ډول برنر د پاره د هوا او گاز د وړاندوینه د اندازو عیارول په کار دي.

په عام ډول سره د برنر د عیارولو د پاره د دې لاندې طریقو څخه کار اخلي:

- د جیت د فشار میتود.

- د عیارولو حجمي میتود.

- د کاربن ډای اکساید میتود.

- پر بیلابیلو گازو باندې د برنر د عیارولو واحد میتود.

لاندې په لنډ ډول سره د هر میتود و ځانګړتیاؤ ته یوه کتنه کوو:

4.6.1..... د جیت د فشار میتود

لکه چې ښکاره ده د یوه برنر د تودوخي بار یوازې د هغه د جیت د فشار او د گاز د وېبې انډیکس د اندازو تابع وي، په دې شرط چې د برنر د پاره نور شرایط لکه د تودوخي درجه، د جیت قطر او نور ثابت پاته شي.

د دې میتود څخه د ګټې اخستنې په صورت کې لومړی د گاز د وېبې انډیکس قیمت د گاز د چمتو کونکي موسسې څخه په لاس راځي. وروسته له دې څخه د جیت د فشار د معلومولو د پاره هغو جدولو ته مراجعه کېږي چې د برنر د تولیدونکي شرکت له خوا ورکړل شوي دي. د نوموړو جدولو څخه د جیت فشار نظر د برنر د تودوخي بار او د گاز د وېبې انډیکس قیمت ته غوره کېږي.

اوس نو د جیت واقعي فشار د برنر د فعالیت په ترڅ کې د یوه لآ وزمه مانومتر په مرسته اندازه کوي او د جدول

څخه د غوره شوي فشار سره یې پرتله کوي. که چیرې د جیت د فشار اندازه د جدول د فشار د اندازې سره توپیر ولري نو د اړونده تنظیمي پیچ په مرسته د برنر د جیت واقعي فشار لږ او یا ډیروي.

د جیت د فشار د میتود په مرسته د برنر عیارول د نورو میتودو په پرتله ډیر لږ وخت غواړي خو په دې شرط چې د برنر په دننه کې رښتیا هم هغه جیت ځای پر ځای وي چې په اسنادو کې ښوول شوی دی. په همدې خاطر باید تر هر څه دمخه وکتل شي چې د برنر په دننه کې کوم جیت نصب شوی دی.

4.6.2..... د عیارولو حجمي میتود

دا ډول عیارول د گاز د میتر او یوه ساعت په مرسته صورت نیسي. د کار په پیل کې باید په عملي شرایطو کې د گاز د پاره د هغه د تودوخي ارزښت معلوم وي. د برنر د چالانه کولو وروسته لس دقیقې صبر کوي ترڅو د سون پر ووهه خپل ثابت حالت اختیار کړي. پسله دې څخه وخت نښاني کوي او د یوې دقیقې تر تېرېدو وروسته د گاز مصرف د مېتر له مخې لولي.

له دې نه وروسته د گاز د مصرف ضروري اندازه د لاندې فورمول په مرسته محاسبه کوي:

$$V_E = \Phi_B / H_{IB}$$

په نوموړي فورمول کې:

V_E - د گاز هغه حجم دی چې برنر باید پر هغه باندې عیار و سي (m^3/h).

Φ_B - د برنر د تودوخي بار چې د هغه د لوجي او یا اسنادو له رويه لوستل کېږي (KW).

H_{IB} - د کار په شرایطو کې د گاز د تودوخي ارزښت (KWh/m^3).

اوس نو د محاسبه شوي او اندازه شوي حجمو اندازې یو د بل سره مقایسه کوي. که چیرې د هغوي تر منځ توپیر ($\pm 5\%$) او یا تر هغه ډیر وي نو د گاز اندازه د اړونده تنظیمي پیچ په مرسته تر هغه وخته پورې ډیره او یا لږوي ترڅو نوموړی توپیر د ($\pm 5\%$) د پولې څخه تیت شي.

په هغه صورت کې چې د برنر د تودوخي بار وړوکی او د گاز د تودوخي ارزښت جگ وي نو د میتر څخه د تیریدونکي گاز حجم هم لږوي. په همدې دلیل په دقیق ډول سره د گاز د میتر څخه د تیر شوي گاز د حجم لوستل اسانه نه وي. په داسې حالاتو کې باید د گاز د تیریدو وخت اوږد شي او پری ښوول شي ترڅو لږ تر لږه سل لیتره گاز د میتر څخه تیر شي.

4.6.3..... د کاربن ډای اکساید میتود

د ځینو برنرو د تولیدونکو له لوري دا غوښتنه کېږي چې د دوي برنر د کاربن ډای اکساید د میتود په مرسته عیار کړل شي. د دې میتود ځانګړتیا داده چې د سوو گازو په دننه کې د کاربن ډای اکساید مقدار اندازه کېږي او بیا د عیارولو د هغه جدول سره مقایسه کېږي چې د برنر د جوړونکي له خوا ورکړل شوی دی.

که چیرې د ورکړه شوي او اندازه شوي قیمتو تر منځ توپیر موجود وي نو د پکې د کلاپان او یا کوم بل ارګان په مرسته د گاز او هوا تناسب ته تر هغو پورې تغیر ورکوي ترڅو چې په سوو گازو کې د کاربن ډای اکساید اندازه دمنلو وړ وګرزي.

د پکه نه لرونکو برنرو د پاره د دا ډول عیارولو څخه کار نه اخستل کېږي، ځکه چې په نوموړو برنرو کې د سون هوا په اتومات ډول سره ځان د گاز د اندازې د تغیر سره عیاروي. همدارنګه دا ډول میتود د هغو برنرو د پاره

چي د هوا او گاز د گډ تنظیم پنیوماتیکي سیستم لري هم د گټي اخستلو وړ نه دی.

4.6.4..... پریلایلو گازو باندي د برنر د عیارولو واحد میتود

د المان په اتحادي جمهوریت کي د مصرفیدونکي گاز کیفیت په ټولو منظمو کي یو شان نه دی. که چیري هغه برنر چي د L پر طبیعي گاز باندي عیار وي د H گاز د پاره په کار ولویږي نو د برنر د تودوخي بار جگپړي او د سون د پروسي کیفیت تغیر کوي. برعکس که چیري د H پر گاز باندي عیار شوی برنر په یو بلې سیمي کي د L گاز د پاره گټي اخستني ته وړاندي شي نو بشکاره ده چي برنر په خپل ټول قدرت سره کار نه شي کولای او د هغه د کار د موثریت ضریب ټیټیږي.

د دې د پاره چي برنر هر ځلي بیرته د سره عیار نه شي، د برنر جوړونکي موسسه هغه پر یوه منځگړي وټي انډیکس باندي داسي عیاروي چي د بیلابیلو گازو د پاره د وټي انډیکس د $(12,0 \text{ KWh/m}^3)$ څخه نیولې بیا تر $(15,7 \text{ KWh/m}^3)$ پوري د سون د پروسي په کیفیت کي کوم داسي تغیر نه راځي چي د منلو وړ نه وي. د پورته یاد شوي منځگړي وټي انډیکس قیمت $(15,0 \text{ KWh/m}^3)$ قبول شوی دی.

بیا هم دا مسئله باید په پام کي وساتل شي چي د هغو گازو د پاره چي د وټي انډیکس قیمت یې ټیټ وي، د برنر د تودوخي د تولید قدرت د پورته یاد شوي میتود څخه په گټي اخستني سره یوه اندازه لږیږي، ولي دا لږوالی بنسټیزي اغېزي نه لري.

د عیارولو د میتود د څیرني څخه وروسته اوس په لنډ ډول سره د اتموسفري او پکه لرونکو برنرو د عیارولو وځانگړتیاو ته یو نظر اچوو:

4.7..... د اتموسفري برنرو د عیارولو په هکله ځیني ټکي

د دې ډول برنرو د پاره نظر د برنر د تودوخي و بار او د سون گاز د وټي انډیکس قیمت ته، د فشار د جدول له رویه د جیټ د پاره د اړتیا وړ فشار لوستل کیږي او د برنر د جیټ د موجود فشار سره مقایسه کیږي. که چیري د نوموړو فشارو تر منځ فرق موجود وي نو د عیارولو د اړونده پیچ په مرسته د جیټ فشار لږ او یا ډیر یږي.

د عیارولو دا ډول میتود چي د جیټ د فشار د میتود په نامه یاد یږي په هغه صورت کي عملي کیږي چي د برنر د جیټ د فشار جدول موجود وي. که چیري دا ډول جدول موجود نه وي نو بیا د عیارولو د حجمي میتود څخه کار اخلي.

لاندي په لنډ ډول سره د جیټ د فشار د میتود پر بنسټ، د برنر د عیارولو د کار ترتیب وړاندي کیږي (د نوموړي ترتیب د پوهیدو د پاره 78 شکل څه ناڅه مرسته کولای شي):

- د کار په بیل کي د گاز وینتیل (1) خلاصوي.
- د گاز په نل کي د ولاړ گاز فشار اندازه کوي. د دې منظور د پاره یو L وزمه مانو میتر د گاز د نل سره (2) تړي. اندازه شوی فشار د برنر په کتلاک کي د ورکړه شوي قیمت سره مقایسه کوي. د اختلاف په صورت کي دهغو لارو، چارو مرستې ته وردانگي چي په همدې بحث کي (4.10.1) ورته اشاره شوي ده.
- برنر چالنه کوي او د بهیدونکي گاز فشار اندازه کوي. اندازه شوی فشار بیا هم د برنر د جوړونکي له خوا د ورکړه شوو ارقامو سره مقایسه کوي. که چیري نتیجه د منلو وړ نه وي نو علت یې لټوي (4.10.1) او د اصلاح د پاره یې هڅه کوي.
- له دې نه وروسته برنر گلوي او د گاز وینتیل (1) بیرته تړي.

- لا و زمه مانومیتر خلاصوي او د جیت د فشار د اندازه کولو پر ځای (3) بی تړي.
- د گاز وینتیل (1) بیرته خلاصوي، برنر چالانه کوي او د جیت فشار اندازه کوي.
- اندازه شوی فشار د جیت د هغه فشار سره مقایسه کوي چې د برنر په اسنادو کې د برنر د جوړونکي له لوري د یوه جدول په ډول ورکړل شوی دی (په نوموړي جدول کې د جیت فشار د گاز د وبي انډیکس او د برنر د تودوخې د بار د قیمتو تابع وي). که چیرې د دوي تر منځ توپیر موجود وي، نو د اړونده تنظیمي پیچ په مرسته د جیت فشار لږ او یا ډیروي.


4.7.1..... د سوو گازو د وتلو کنترول

د برنر تر چالانه کیدو 5 دقیقې وروسته د هغه ځای مخته چې د سوو گازو د ډاډمن جریان آلنه نصب ده (4) یوه هنداره نیسي او گوري چې د بایلر د مونتاژ وځونې ته سوي گازونه وزي او که نه؟ په دې ترتیب سره د سوو گازو د ډاډمن جریان د آلې کار کنترول لیري. هنداره باید د سوو گازو نل ته وردننه نه شي. د دې ډول کنترول په جریان کې باید ټولې دروازي او کرکې تړلې وي.

باید وویل شي چې د برنر د چالانه کیدو وروسته یوه اندازه لږ سوي گازونه په هر حال د بایلر د مونتاژ وځونې ودرنه ته وځي، ترڅو پوري چې د دود ایستونکي نل په منځ کې د کش لازمه قوه منع ته راشي. که چیرې تر پنځو دقیقو وروسته بیا هم د کوټي ودرنه ته سوي گازونه و وځي نو د هنداري پرمخ د هغوي اثر د غبار د یوه قشر په څیر په سترگو لیدل کېږي. په دې صورت کې باید برنر گل شي او د پرابلم علت ولټول شي.

که چیرې بایلر د سوو گازو د څارني په آلې سمبال وي نو باید د نوموړي آلې دنده هم کنترول شي. نوموړی کنترول هغه وخت سرته رسېږي چې بایلر او دودکش لایو د بل سره نه وي تړل شوي. په داسې پېښه کې بنکاره خبره ده چې د برنر د چالانه کولو څخه وروسته سوي گازونه د مونتاژ وځونې ودرنه ته وځي. اوس که چیرې د سوو گازو د څارني آله فعاله وي نو نوموړي آله باید برنر د (2) دقیقو په جریان کې گل کړي. تر قریب (20...15) دقیقو وروسته باید برنر په اتومات ډول سره پخپله چالانه شي. که چیرې داسې نه وي نو د پرابلم تر حلیدو پوري د برنر څخه گټه اخستنه منع ده.

که چیرې د سوو گازو د وتلو کنترول په هغه وخت کې صورت ونیسي چې دودکش او بایلر سره تړلې وي نو باید په موقتي توگه د دودکش لوری د کوم شي په مرسته و تړل شي ترڅو دود د دودکش په لوري ولاړ نه شي او برعکس د کوټي ودرنه ته جریان پیدا کړي.



شکل 78- د اتموسفري برنر د عیارولو ترتیب

4.8.... د پکه لرونکو برنرو د عیارولو په هکله ځینې ټکي

لکه وړاندې چې مویادونه وکړه پکه لرونکي برنرونه باید هم د گاز او هم د هوا له پلوه عیار شي. په دې ډول برنرو کې د گاز د اندازې عیارول عیناً د اتموسفري برنرو په شان ده. دلته هم کېدای شي چې د جیت د فشار د میتود، د عیارولو د حجمي طریقې او یا هم د کاربن ډای اکساید د میتود څخه کار واخستل شي. د وړوکو برنرو د پاره د معمول په ډول سره د جیت د فشار د میتود څخه او د لویو برنرو د عیارولو د پاره د حجمي میتود څخه گټه پورته کېږي.

د گاز د اندازې د تغیر پیچ نظر و برنر ته، یا د گاز د فشار د تنظیم د آلي په گاونډي توب کې قرار لري او یا هم د مگنیت وینتیل سره یو ځای واقع وي.

په ځینو عصري برنرو کې د هوا او گاز تنظیم یو د بل سره تړلی وي په دې معنی چې د گاز د اندازې په تغیر سره د اړتیا وړ اندازه هوا په اتومات ډول سره تغیر خوري. په دې هکله د نورو معلوماتو د پاره د (4.6) بحث ته رجوع کېدای شي.

د هوا له پلوه د برنر عیاریدل د هوا د مقدار د مخامخ اندازه کولو د لازمي سرته نه رسېږي. د هوا د اندازې عیارول په غیر مستقیمه توگه د سوو گازو د پارامترو د اندازه کولو له لارې صورت نیسي. د دې مسلې علت دادی، چې د سوو گازو د پارامترو اندازه کول د هوا د هغې اندازې د اندازه کولو په پرتله ډیر اسانه او دقیق کار دی چې پکه یې و برنر ته د سون د پروسی د پاره رسوي. د بلي خوا څخه د سوو گازو د پارامترو انالیز په هر صورت کې سرته رسېدونکی دی.

په لومړي قدم کې د برنر د جوړونکي د لارښوونو له مخې د برنر پکه پر هغه موقعیت باندې اینبول کېږي چې د برنر په اسنادو کې ښوول شوي وي. وروسته له دې څخه برنر چالنه کوي او د سوو گازو انالیز تر سره کوي. که چېرې د سون گازو پارامترو نه او هغه ارقام چې د برنر د جوړونکي له خوا ورکړل شوي دي، ډیر توپیر سره ولري نو د برنر د پکې د کلاپان په تغیر ورکولو سره هڅه کېږي ترڅو د سون پروسه د یوه مناسب (اډیټیمال) کیفیت په لولو سره مخ په وړاندې ولاړه شي.

په هغه صورت کې چې د سوو گازو اندازه شوي پارامترو نه او د برنر د جوړونکي له خوا ورکړل شوي ارقام لږ تفاوت سره ولري نو بیا د اور د نل په دننه کې د نترې په شا او یا مخ ته بیولو سره د سون د پروسی د کیفیت د لوړ بیولو هڅه کېږي.

په مناسب او یا اډیټیمال ډول سره د سون د پروسی د عیارولو څخه منظور د لاندې هدفونو تر لاسه کول دي:

- د اضعافي هوا اندازه باید تر ممکنې اندازې پورې لږ وي. دا خبره په دې معنی ده چې د سوو گازو په دننه کې د کاربن ډای اکساید اندازه باید و هغې پولې ته ورنږدې وي چې د اجازې وړ د تر ټولو لوړې پولې په نامه یادېږي (د کاربن ډای اکساید اندازه باید تر هغه حده پورې لوړه یوړل شي ترڅو چې نورم یې اجازه ورکوي). همدارنگه هڅه کېږي ترڅو د کاربن مونو اکساید اندازه تر (200 ppm) لږ وي.

باید هیږنه شي چې په ټولو پورته یادو شوو پیښو کې باید د برنر اسنادو ته مراجعه و سي او هڅه و سي چې د هوا او گاز اندازې د برنر د جوړونکي د لارښوونو سره سم عیاري شي.

همدارنگه د برنر د عیارولو ټولې چارې باید یوه اړونده پروتوکول ته ورسېږي او د برنر و مالک ته وسپارل شي.

د گاز سیخلو تخنیک

لاندي د دي ډول پروتوکول يوه نمونه وړاندي کيږي:

18- جدول: د برنر د پکار اچولو او عيارولو پروتوکول

شمبر	د برنر د په کار اچولو او عيارولو چاري	يادوني
1	د سون د گاز ډول	
2	د سون د گاز وټي انډېکس (KWh/m^3)	
3	د سيخلو په شرايطو کي د گاز د تودوخي ارزښت (KWh/m^3)	
4	د برنر ډول	
5	د برنر د تودوخي بار (KW)	
6	د بايلر ډول	
7	د بايلر د تودوخي د توليد قدرت (KW)	
8	د گاز د نل او په هغه پوري د تپلو وسايلو د عايق والي کنترول (ليک کنترول)	
9	د هوار سولو د سوريو او کړکيو کنترول	
	د دود ايستونکي سيستم کتل	
10	د برنر د جيت کتل	
11	د ولاړ او بهيدونکي گاز د فشار اندازه کول	
12	د جيت د فشار اندازه کول	
13	د برنر چالنه کول	
14	د کار په حال کي د گاز د نل او د هغه د وسايلو د عايق والي کنترول	
15	د سوو گازو اناليز او د هغه پروتوکول	
16	د ايونيزيشن برق اندازه کول (μA)	
17	د مونتاژ خوني ته د سوو گازو د وتلو کنترول	
	د سوو گازو د څارني د آلي کنترول	
	د برنر و مالک ته د اړونده اسنادو سپارل	
	په گډه سره د برنر د په کار اچولو او عيارولو پروتوکول لاسليک	

4.9.... د تنظیم او څارني د وسایلو د دندو کنترول

کله چې د برنر د عیارولو او په کار اچولو کار پای ته ورسېږي نو یو ځل بیا باید د تودوخي د تولید د ټولې دستګاه (بایلر او برنر د واپو) اړونده وسایل کنترول شي. په لوموړي قدم کې نوموړي وسایل باید د بایلر او برنر د اسنادو سره سم عیار وي. په دې معنی چې دوي باید د تودوخي او فشار پر هغو درجو او یا اندازو باندې ایښودل شوي وي چې د برنر په اسنادو کې ښوول شوي دي. په دوهم قدم کې باید هغوي خپلې دندې صحیح سرته ورسوي یا په بله اصطلاح فعالې وسي. ددې وسایلو په جملې کې ددې لاندې آلو نوم اخستلای شو:

- د بایلر د تودوخي د درجې تنظیمونکي آله (د بایلر ترموستات).

- د بایلر د تودوخي د درجې څارونکي آله.

- د بایلر د فشار څارونکي آلي.

- د تنظیم او څارني هغه وسایل چې د تودو او بو د چمتو کولو سره اړه لري.

لاندې به د تنظیم او څارني د ځینو وسایلو د دندو د کنترول څرنگوالی وړاندې شي:

4.9.1.... د لمبې د څارني د آلي ازماينه

د دې تست په پیل کې باید برنر گل سي او د لمبې د څارني آله د باندې راوايستل سي. وروسته له دې څخه باید برنر بیرته چالانه کړل شي. که چیرې د لمبې د څارني آله جوړه وي نو تر یوې لنډې شیبې وروسته باید برنر په اتومات ډول سره گل شي. د برنر د گلیدو وخت د هغه په اسنادو کې ورکړل شوی وي.

4.9.2.... د گاز د فشار د څارونکي آلي ازماينه

ددې تست په ترڅ کې باید د گاز پر نل باندې موجود وال په ورو، ورو ډول سره وتړل شي. که چیرې نوموړي آله په صحیح توګه فعاله وي نو باید برنر په اتومات ډول سره لومړی گل شي او بیا بیرته د گاز د نل د پوره خلاصولو سره سم چالانه شي.

4.9.3.... د سوو گازو د څارني د آلي ازماينه

که چیرې د سوو گازو د څارني آله موجوده وي نو د هغې احساسونکي (سنسور) باید د بایلر څخه خلاص شي او د سوو گازو منځ ته یوړل شي. د نوموړي آلي د جوړوالي په پېښه کې باید برنر په اتومات ډول سره گل شي.

4.9.4.... د تودوخي د درجې د لوړیدو د مخنیونکي آلي او د تودوخي د درجې

د څارونکي آلي ازماينه

د بایلر د تودوخي د درجې تنظیمونکي آله (ترموستات) د نوموړي آلي د جوړونکي د لار ښوونو سره سم فعالوي او بیا بایلر د تودوخي تر هغې درجې پورې تودوي چې د تودوخي د درجې څارونکي آله پر هغې باندې عیاره وي. نوموړي درجې ته تر رسیدو وروسته د تودوخي د درجې څارونکي آله برنر ګلوي ولي د بایلر د او بو د سپیدو سره سم باید برنر بیرته په اتومات ډول سره پخپله چالانه شي.

په دوهم پړاو کې بایلر تر هغې درجې پورې تودوي چې د تودوخي د درجې د لوړیدو د مخنیونکي آله پر هغې باندې عیاره وي. په دې صورت کې باید د تودوخي د درجې د لوړیدو د مخنیونکي آله برنر داسې گل کړي چې

بیرته پخپله د چالانه کیدو توان ونه لري. تر یوې ټاکلې مدي وروسته د اړوندې تکمي په کنبسکنبلو سره برنر او بایلر بیرته فعاله کیدای شي.

4.10.... د برنر د کتنې، څارني او ساتني چاري

څنگه چې د گازي بایلرو دننه په نسبي ډول لږ چټلېږي نو د تودوخي د تولید د ډول دستگاؤ د حالت څخه په کال کې یو ځل کتنه صورت نیسي. که چیرې د تفتیش په لړ کې د بایلر د پاکیدو اړتیا ولیدله شي نو په دې صورت کې د برنر او بایلر د پاکولو تر څنگ د هغوي د ساتني او څارني په هکله اړونده نورې چاري هم تر سره کوي.

په عادي حالت کې د برنر او بایلر د ساتني او څارني چاري په هر دوه اویا درې کاله کې یو ځل تر سره کېږي. د برنر او بایلر د تفتیش چاري په دې ډول دي:

- 1- د بایلر او په هغه پورې د تړلو ټولو وسایلو عمومي معاینه. په دې هکله باید د لاندې اقدامات تر سره شي:
 - باید وکتل شي چې د زنګ وهلو او ککړوالي نښانې په سترگو کېږي او کنه؟
 - باید وکتل شي چې د تودوخي د تبادلې سطحې چټلې دي او کنه؟ او ایا کومې بنسټيزې ساتني او پالنې ته اړتیا شته او کنه؟
 - باید د اوبو د حالت کتنه وشي، یا په بل عبارت د سیستم فشار باید کنترول شي. د اړتیا په صورت کې باید د اوبو د کمښت پرابلم حل شي.
 - د بایلر په خونه کې د نصب شوو ټولو پمپونو حالت او کار باید کنترول شي.
 - باید د هوارسولو سوري، کړکۍ او یا هم کاناالونه او همدارنگه د هوا مرستندویه آله معاینه او د نواقصو په لیدو سره د هغوي د اصلاح هڅه وسي.
- 2- د برنر او په هغه پورې د تړلو وسایلو کتنه:
 - باید وکتل شي چې د برنر د چالانه کیدو په وخت کې نوموړې ډیرلوړ او از تولیدوي او کنه؟
 - باید وکتل شي چې برنر څومره چټل دی؟ او ایا کومې اساسي پاک کاري ته اړتیا شته او کنه؟
 - باید وکتل شي چې د برنر لمبه د شکل او لوي والي له مخې د خپل کتلاک سره مطابقت لري او کنه؟
 - د ولاړ گاز فشار، د بهیدونکي گاز فشار او د جیت فشار باید کنترول شي.
 - د دوه مرحله ټي او یا مودولي برنرو په صورت کې باید پورته یادي شوي اندازه نیونې د برنر د قدرت په هرې مرحلې کې جدا، جدا تر سره شي.
- 3- د تنظیمي او بیخطر کولو د تخنیک د آلو کتنه.
 - باید وکتل شي چې د گاز دنل او پر هغه باندي تړلې وسایل لیک نه وي.
 - د لمبې د څارني آله باید وازمایل شي.
 - د سووگازو د څارني آله (که چیرې موجوده وي) باید تست شي.
- 4- د تیزابي اوبو د انتقال او خونثي کولو د وسایلو کتنه:
 - د سون ارزښت بایلر په صورت کې باید د تیزابي اوبو د سیفون حالت وکتل شي. که چیرې نوموړې بند وي نو باید پاک شي.
 - د خونثي کولو د آلي د موجودیت په صورت کې باید وکتل شي چې د تیزابي اوبو د خونثي کولو مواد تر راتلونکي کاله پورې کفایت کوي او کنه؟
 - د تیزابي اوبو د انتقال نل باید معاینه شي چې کور شوي نه وي او درزونه ونه لري.

د بایلر او برنر د ساتنې او څارنې په هکله اساسي اقدامات چې په نورمال حالت کې هر دوه او یا درې کاله وروسته سرته رسېږي پر پورتنیو کلنیزو کتنو برسیره د لاندې چارې هم په برکې نیسي:

- 1- بایلر باید د هغه د جوړونکي د لارښوونو سره سم وچ (د بوه اړونده برس په مرسته) او یا هم د ځینو مایعاتو څخه په گټه اخستنې سره پاک شي.
- 2- برنر باید د هغه د جوړونکي د لارښوونو سره سم وچ او یا لوند پاک شي.
- 3- باید وکتل شي چې د اور اچونې الکترو دونه پاک وي او کومه صدمه یې نه وي لیدلې.
- 4- باید وکتل شي چې د لمبې د څارنې آلې پاکه او جوړه وي.
- 5- د اوبو د حجمي پراختیا (انبساط) ذیرمه باید کنترول شي.
- 6- د گاز فلتر باید پاک شي.

4.11..... د برنر په کار کې احتمالي غلطی او د هغوي علتونه

- 1- که چیرې د اتموسفري برنر په سوو گازو کې د کاربن مونو اکساید اندازه ډیره جگه وي نو نوموړی پرابلم لاندې علتونه درلودای شي:
 - د برنر هغه درزونه او سوري چې لمبه ځنې راوړي د خاورو، انساجو او یا نورو موادو په ذریعه چټل شوي دي.
 - د بایلر داخلي دیوالونه او د تودوخي د تبادلې سطحې چټلې دي.
 - په برنر کې غلط جیت نصب دی.
 - د جیت فشار غلط عیار شوی دی.
- 2- که چیرې د پکه لرونکو برنر د سوو گازو انالیز د کاربن مونو اکساید اندازه لوړه ښيي نو دا لاندې علتونه د دې مسلي سبب کېدای شي:
 - د سون د هوا لروالی.
 - د هوا او گاز د گډولو د آلې چټل والی.
 - د پکې د څرخ د پرو چټل والی.
 - برنر د تودوخي د تولید پر بوه داسې قدرت باندې عیار شوی دی چې د برنر د جوړونکي موسسي له خوا ترورکړل شوي قیمت ډیر زبات دی (د برنر بار ډیر جگ دی).
- 3- د پکه لرونکي برنر د گازو په انالیز کې د کاربن ډای اکساید اندازه نورمال ده ولي خپله برنر آرام کار نه کوي او ټکان خوري. لاندې علتونه د دې کار سبب کېدای شي:
 - د بایلر په دننه کې د فشار ضایعات نظر و هغه ارقامو ته چې د برنر جوړونکي موسسي ورکړي دي، ډیر جگ دي.
 - برنر د دې بایلر د پاره مناسب نه دی.
 - د سوو گازو د لاري د فشار ضایعات ډیر جگ دي.
- 4- د یوه پکه لرونکي بایلر د سوو گازو انالیز د قناعت وړ دی ولي بیا هم برنر په بیړني توگه گلېږي. د دې پرابلم علتونه دا دي:
 - د هوا او گاز د مخلوط ډیر لوړ سرعت چې د لمبې د شکیدلو سبب کېدای شي.

- د دود ایستونکي کانال په دننه کې د کش قوه ډیره جگه ده.
- 5- د لمبې د ایونیزیشن آلې څخه د گټې اخستنې په پېښه کې، د نوموړې آلې د لمبې سگنال ډیر ضعیف دی. په دې صورت کې دا لاندې عوامل د دې کار سبب گرزیږي شي:
 - د ایونیزیشن الکتروډو او سپینیز سیم ډیر چټل دی.
 - د ایونیزیشن الکتروډو سرامیک پوښ درز لري او یا د چټلو موادو یو قشر د هغه مخ پوښلی دی.
 - د محکمې سره اړیکې پرې دي. یا په بل عبارت د بریښنا د محافظوي او صفري لینو ترمنځ ارتباط نه شته.
- 6- د (UV) او (IR) آلو د لمبې پیژندنې سگنال ضعیف دی. په دې اړه دا لاندې علتو ته اشاره کولای شو:
 - د نوموړو آلو بنسټه او یا د لمبې احساسونکي (سنسور) چټل شوي دي.
 - د (UV) آلې په صورت کې د هغې بنسټه غلطه غوره شویده. د دې آلو د پاره باید یوازې هغه ځانگړې بنسټه نصب شي چې د (UV) وړانگو د تیریدو وړتیا ولري.
- 7- د برنر د چالانه کیدو څخه وروسته لمبه نه تشکیلېږي. علتونه یې په لاندې ډول شمیرلای شو:
 - د اور اچونې د الکتروډو ترمنځ فاصله ډیره ده.
 - د اور اچونې الکتروډونه جوړ نه دي.
 - د اور اچونې کیبل خراب دی.
 - د اور اچونې ترانسفرمر نقص لري.
- 8- د اور اچونې شعله د گاز او هوا د مخلوط په دننه کې قرار نه لري او د لمبې منځ ته راتگ د کلک ټکان او لوړ واژ سره ملگری دی. د دې کار علت دادی:
 - د اور اچونې الکتروډونه غلط ځای پر ځای شوي دي.
- 9- د اور اچونې شعله لیدل کېږي خو نوموړې شعله د اور اچونې توان نه لري. علت یې دا دی:
 - په دوه قطبي الکتروډو کې یو د الکتروډو څخه جوړ نه دی.
- 10- د برنر دننه ته د سون گاز نه راځي. علتونه په دا ډول دي:
 - د برنر د چالانه کیدو سره سم د بهیدونکي گاز فشار په سملاسي توگه ډیر ټیټ ځي.
 - د گاز په شبکې کې د گاز فشار ټیټ دی.
 - د گاز وینتیلونه نه خلاصیږي.
- 11- د پکه لرونکي برنر کار د چالانه کیدو په لومړیو شیبو کې د خنډ سره مخامخ کېږي. دا لاندې علتونه دي کار سبب کېدای شي:
 - د هوا د فشار د څارني آله د هوا د پوره فشار سگنال نه ورکوي.
 - د هوا د فشار د څارني آلې د نلو څخه هوا وځي.
 - د هوا د فشار د آلې ارتباطي لینونه جوړ نه دي.
 - د هوا د فشار د څارني آله خرابه ده.
 - د هوا رسولو پکه نه گډډي.
- 11- د سون اتومات په پرله پسې توگه چالانه دی ولي د اور لمبه نه تشکیلېږي او د سون اتومات هم برنر نه گلوي. د دې کار علت په لاندې ډول سره د توضیح وړ دی:

○ وړاندې له دې څخه چې د برنر پکه چالانه شي د هوا د فشار د څارني آلي د هوا د پوره فشار د موجودیت په هکله د سون اتومات ته سگنال ورکړي. اوس نو که چیرې د پنځو د قیقو په اوږدو کې برنر چالانه نه شي نو دا په دې معني ده چې د هوا د فشار د څارني آله خرابه ده. برعکس که چیرې د پنځو د قیقو په دننه کې برنر د پخوا په شان چالانه شو نو امکان لري چې د شمال (باد) کومه څپه د هوا د فشار د څارونکي آلي د بې ځایه فعالیتو سبب گرزیدلي وي.

12- برنر د یوه کلک ټکان او لوړ او از سره چالانه کیږي. د دې کار علتونه دا دي:

- د اور اچونې الکترو دونه یا کاربه دي او یا هم غلط الکترو دونه غوره شوي دي.
- د برنر د پاره د پیل (start) بار ډیر جگ دی.
- د سوو ګازو نلونه او کانالونه ډیر چټل دي او یا نوموړي کانالونه صحیح غوره شوي نه دي. په دې معني چې کور او وړ ځایونه یې ډیر دي، یا هم نوموړي کانالونه او نلونه ډیر اوږده دي او یا یې هم د افقي ټوټو او وړدوالي ډیر زیات دي.

11- برنر د خپل کار په وخت کې د شپیلکې په څیر لوړ او ازونه ورکوي. په احتمالي ډول سره به د دې کار علتونه دا وي:

- د پکه نه لرونکو برنرو په پېښه کې د دې احتمال شته چې برنر او د هغه د اور نلونه ډیر چټل وي.
- د دې احتمال هم شته چې برنر، بایلر او د سوو ګازو وسایل دي په ګډه د یوه ریزونانس د منځ ته راتګ سبب گرزیدلي وسي. په داسې پیښو کې باید د برنر او بایلر د جوړونکي موسسې څخه مرسته ترلاسه شي تر څو د مسلي د حل یوه معقول لاره ولټول شي.

یوه ډیره د اهمیت وړ موضوع چې باید د پامه ونه غورځول شي هغه د الکترو مقناطیسي څپو مسله ده. د برنر درهبري، کنترول او تنظیم دیجیتالي آلي کولای شي چې د خپلو الکترو مقناطیسي څپو په مرسته (د خپلو کیبلو له لارې او یا هم د وړانګو په څیر) د برنر کار د خنډ سره مخامخ کړي، ولي دا ډول خنډونه د معمول په توګه په منظم ډول سره منځ ته نه راځي. په هغه صورت کې چې د برنر په کار کې داسې نواقص ولیدل شي چې د توضیح وړ نه وي او د هغوي د علتونو لټول هم کومه نتیجه ورته کړي نو باید د برنر د جوړونکي سره په دې هکله مشوره وسي.

4.12..... د ګاز انتقال، ویش او ذیرمه کول

4.12.1..... د طبیعي ګاز انتقال، ویش او ذیرمه کول

په نننۍ نړۍ کې ګاز د سون د یوې ډیرې مهمې مادې په حیث ګڼل کیږي. ګاز د خپلې نسبي ټیټې بیې، اسانه ګټې اخستنې، پاک سوځیدو، د تودوخې د لوړ ارزښت، او د بډایو چینود درلودلو په وجهه د نړۍ د انرژي په بازارو کې ستر ځای ګټلی دی. د مثال په ډول د المان په اتحادي جمهوریت کې 40 فیصده کورونه د ګاز په وسیله نودیري.

د ګاز د همدې ارزښت له کبله په حق ده چې وویل شي: هغې خواته چې د ګاز پایپ لاین غځېږي هم هغې خواته هم د سیاسي او نظامي شخړو لمن خپریږي.

د نیکه مرغه زموږ ګران هیواد افغانستان د طبیعي ګازو بډایې ذیرمې لري. ولي په تاسف سره چې زموږ اکثریت هیوادوال د خپل وطن د طبیعي ګاز څخه ګټه نه شي اخستلای. زموږ د هیواد پلازمینه د کابل ښار ته

لاهم د گازو د انتقال کوم نل نه دی غځیدلی. په داسې حال کې چې زموږ خپل گاز کولای شو چې د هیوادوالو ډیرې ستونزې لکه د بریښنا نشتوالی، د کور تودولو، پخلي، ځان او کالي مینځلو پرابلمونه او همدارنگه زموږ د صنایعو د ودې په وړاندې پرې ستونزې حل کاندې.

ډیر د افسوس ځای دادي چې زموږ په ښارو کې د پخلي په منظور د مایع گاز یوه ډیره برخه د همسایه ملکو څخه واردېږي. په داسې حال کې چې د هیواد د شمال څخه کابل ته د گازو د پایپ لاین غځول کوم ځانگړي اقتصادي او یا تخنیکي ستونزه نه لري (هغې مرستې ته په پام سره چې خارجي هیوادونه یې د افغانستان سره کوي او یا یې د کولو ادعا لري).

که څه هم د گاز انتقال، ویش او ذیرمه کول د دې کتاب د بحث موضوع نه شمیرل کېږي، خو بیا هم په دې اړه د یو څو کلمو ذکر به د گټې څخه خالي نه وي. امید دي چې په راتلونکي وخت کې به په دې هکله مفصل معلومات د گاز رسولو په یوه جدا کتاب کې وړاندې شي.

د استخراج د ځایه څخه بیا تر گټه اخستونکي پوري گاز د لویو نلو (پایپ لاین) په مرسته انتقالېږي. د دې سترو نلو قطر تر (1.5m) او د نلو په دننه کې د فشار اندازه تر (80 bar) پوري رسیدلای شي. د دې دپاره چې د لاري په اوږدو کې د فشار د ټیټیدو څخه مخنیوی شوی وي نو تر هر (160 km.....130 km) وروسته د گاز د فشار د جگلولو د یوې آلې (کمپریسور) د مرستې څخه کار اخلي.

د ښار په دننه کې گاز د متوسط فشار (تر 1000 mbar) په یوې شبکې کې ویشل کېږي. د خپل حرکت په وروستې پړاو کې گاز د ټیټ فشار (45....100 mbar) شبکې ته د مصرف د پاره لېږدول کېږي. د گاز د انتقال نلونه کیدای شي چې د اوسپني او یا هم د مصنوعي موادو څخه جوړ وي.

لکه چې ښکاره ده د سرولو او د فشار د تغیر په نتیجه کې گاز په اسانۍ سره په مایع باندې بدلېږي. د (1 m³) مایع طبیعي گاز څخه (580 m³) طبیعي گاز جوړېږي. په همدې دلیل ده چې په نړېواله کچه د لویو کښتو او ټانکرو په مرسته یوه ډیره اندازه مایع طبیعي گاز لیري پرتو سیمو ته لېږدول کېږي.

پورته یاد شوی یو متر مکعب مایع طبیعي گاز په نړي واله سطحه د یوه واحد په حیث پیژندل شوی دی. دې واحد ته په مخفف ډول سره (LNG) وايي چې د (Liquefied Natural Gas) مخفف دی.

د شپې او روځي په بیلابیلو ساعتو کې او همدارنگه د کال په بیلابیلو موسمو کې د گاز د لگښت اندازې یو شان نه دي. د همدې مصارفو د پورته او کښته نللو ترمنځ د انډول د ساتلو په منظور باید د طبیعي گازو د پاره ذیرمي جوړې شي.

د روځني لگښتونو د پوره کولو دپاره د یو شمیر کروي شکله لویو لوبڼو څخه د گاز د ذیرمي په حیث کار اخلي. په دې لوبڼو کې گاز د (5 bar) څخه تر (8 bar) فشار پوري ساتل کېږي.

د گازو د لویو ذیرمو د جوړولو دپاره د دې لاندې امکاناتو څخه گټه اخستل کېږي:

○ د تیلو او گازو په پخوانیو کانو کې د گاز ذیرمه کول: تر مخکې لاندې د گازو او تیلو پخواني معدنونه چې گاز او یا تیل یې خلاص شوي وي او اوس خالي وي کیدای شي چې د گازو د ډیري مناسبې ذیرمي په حیث په کار واچول شي.

دا ډول کانونه چې د خالیگانه لرونکو ډبرینو قشرو څخه جوړ دي د گازو یوه ډیره اندازه په خپلو خالیگانو کې ساتلی شي. دوی د گاز د بیرته وتلو په وړاندې ښه عایق دي. د معدن دننه اوبه د گاز د پمپولو په مرسته د باندې شړل کېږي.

○ د مالګې د را ایستلو په کانونو کې د گازو ډیرمه کول: په دې ډول تر مخکې لاندې کانونو کې د مالګې د اوبه کولو په مرسته لوی، لوی استوانه یي شکل غارونه جوړېږي. د دې غارو قطر تر (80m) او لوړوالی یې د (50m) څخه نیولې بیا تر (400m) پورې رسېږي. په 1995 کال کې د المان په اتحادي جمهوریت کې د گازو د ساتلو 14 داسې ډیرمي موجودې وې.

○ د مالګو په پخوانیو کانونو کې د گازو ډیرمه کول: دا د مالګې د ایستلو هغه کانونه دي چې اوس خالي دي او نور نو د مالګو د استخراج له پاره په درد نه خوري. نوموړي کانونه د گازو د وتلو په وړاندې پوره عایق دي.

○ د سپړلو او مایع کولو په مرسته د گازو ډیرمه کول: لکه وړاندې چې موهم وویل طبیعي گاز په اسانۍ سره په مایع بدلیږي او په مایع حالت کې د خپل اولي حجم یوازي (1/580) حصه اشغالوي.

د دې دپاره چې د موضوع څخه یو تصور منځ ته راغلی وي باید وویل شي چې د المان په اتحادي جمهوریت کې په 1995 کال کې (13,5) میلیارد متر مکعبه گاز په تر مخکې لاندې ډیرمو کې ځای په ځای شوی و. د ځینو تر مخکې لاندې ډیرمو ژوروالی تر (2500 m) پورې رسېږي.

4.12.2.... د مایع گاز انتقال، ویش او ډیرمه کول

د مایع گازو څخه د معمول په ډول هلته گټه اخستل کېږي چې د گاز رسولو شبکې موجودې نه وي، د مثال په ډول کلي او د ښارو هغه څنډې چې د گاز رسولو عمومي شبکې نه لري. د کور تودولو په تخنیک کې معمولاً د مایع پروپان څخه کار اخستل کېږي. یوازي په لویو صنعتي دستگاؤ کې د پروپان او بوتان د مخلوط او یا هم د بوتان څخه گټه پورته کېږي.

مایع گازونه لکه پروپان او بوتان تر یوې لږې اندازې فشار لاندې حتی د کوتي د تودوخي د درجې په موجودیت کې په مایع بدلیږي او حجم یې د گاز د حالت په پرتله 260 ځلي لږېږي. په همدې دلیل هغوي په تانکرو او بالونو کې ډیر اسانه د انتقال وړ دي.

څنگه چې مایع گازونه تر هوا نږدې (1,8) ځلي درانه دي نو باید هغوي د مخکې تر سطحې تپت کوم ځای کې د تولیدو امکانات ونه لري. که چېرې د نوموړي گازو او د هوا په یوه مخلوط کې د مایع گازو اندازه د (2%....9%) هم وي بیا هم نوموړی مخلوط د چاودیدو وړ دی.

د مایع گازو د ډیرمه کولو دپاره د لاندې امکانات موجود دي:

- د گاز د بالونو په مرسته د مایع گازو ډیرمه کول: دا ډول بالونونه په یوه ټاکلي ځای پورې تینګ تړلي نه دي یا په بل عبارت د یوه ځای څخه بل ځای ته د انتقال وړ دي. د اوسیدو په کورو کې اجازه ده چې د ډول بالونو څخه په کار اخستو سره تر (14 Kg) پورې مایع گاز ډیرمه کړای شي. د اوسیدو په یوه کور کې د خالي بالون په گډون یوازي دوه بالونه د ایښودلو اجازه لري. یوازي د خوب په کوټه کې د گاز د بالون ایښودل منع دی. که چېرې د بالون د گاز وزن تر 14 کیلو گرامه ډیر وي نو هغه باید د ودانۍ د باندې په یوه ځانگړي ځای کې ودرول شي.

د گاز سیخلو تخنیک

- د مایع گاز هغه لوبښي چې پر یوه ثابت ځای ولاړي دي: د هغو ځایو د پاره چې د گاز مصرف یې جگ وي لکه گاز سیخونکي دستگاوي، بیا د گازو ثابتي ذیرمي جوړوي او په ټاکلو وختونو کې یې د مایع گاز څخه ډکوي. د دا ډول ذیرمو جوړول او د هغوي څخه گټه اخستنه د ځانگړي اجازي غوښتونکي ده.

د مایع گازو دا ډول ذیرمي څلور ډولونه لري:

1- هغه ذیرمي چې د مځکي پر مخ په ازاد ډول سره درول کېږي: د دا ډول ذیرمو د درولو په صورت کې باید د هغوي د چاودیدو او اور اخستو د مخنیوي په خاطر ټوله د اړتیا وړ اقدامات تر سره شوي وي. په عین حال کې د لمر وړانگو په وسیله د نوموړو ذیرمو د بې ځایه تویدو د مخنیوي په منظور، دا ډول لوبښو ته داسې رنگ ورکوي چې د لمر د وړانگو ډیره برخه بیرته شاته منعکسوي.


په ذیرمي پورې د مربوطو والو، وینتیلو او نورو خلاص او تړل کیدونکو آلو د شاوخوا په دري متره ساحي کې باید هېڅ ډول خلاص کانال، سوری او یا داسې ځای چې هلته گاز سره راټول شي موجود نه وي (79- شکل).

2- هغه ذیرمي چې تر نیمایي پورې په مځکي کې ښخې دي: د دې ډول ذیرمو هغه نیمایي چې د مځکي تر سطحې ټیټه واقع ده باید لږ تر لږه شل سانتي متره د خاورو یا ریگو په وسیله پوښلي وي.

3- هغه ذیرمي چې په بشپړه توگه په مځکي کې ښخې دي: دا ډول لوبښي باید د هرې خوا څخه لږ تر لږه د نیم متر خاورو په وسیله پوښلي وي.

4- هغه ذیرمي چې د یوې ځانگړي خونې په منځ کې درول کېږي: د دې خونې فرش باید د شاوخوا مځکي د سطحې څخه ټیټ واقع نه وي. په دهلیزو، زینو، او په هغو ځایو کې چې د اور وژني د اداري فعالیت د څنډه سره مخامخ شي د گازو د ذیرمو ځای په ځای کول منع دي. د ذیرمي د خونې دروازه باید یوازې د خارج له خوا څخه خلاصه شي او د خلاصیدو سمت یې هم باید د دباندي په لور وي. نوموړي دروازه باید د اور په وړاندې پوره غښتلي وي.

په لاندې کې د نموني په ډول د مایع گازو د هغې ذیرمي یو ساده شوی شکل وړاندې کېږي چې په بشپړه توگه تر خاورو لاندې ښخه ده:



79- شکل د مایع گازو هغه ذیرمه چې په بشپړه توگه په مځکي کې ښخه ده

د ګاز سيځلو تخنيک

په پورتنی شکل کې A هغه ساحه ده چې د هغې د پارې بايد تل د چاودنې او د اور د لگیدو د مخنيوي په هکله ټولې غوښتنې مراعات شي. او B هغه ساحه راښيي چې د هغې په هکله د پورته يادو شوو غوښتنو پوره کول يوازې د ذيرمي د ډکولو په وخت کې حتمي گڼل کېږي.

د مونټاژ د خونې د بوالونه بايد د اور نه اخستونکي موادو څخه جوړ وي او د نورو خونو سره بايد ارتباطي دروازي او کپکې ونه لري.

د خونې په دننه کې بايد د تهويې د پارې دوه سوري موجود وي. د نوموړو سوريو د هر يوه مساحت بايد لږ تر لږه د خونې د فرش (1/100) برخه وي. د بريښنا لښونه او جاينټ بکس بايد داسې جوړ وي چې د کومې چاودنې په صورت کې هغوي ته صدمه پېښه نه شي.

په هغو ځايو کې چې د مایع ګازو ذيرمي درول کېږي بايد د دي ګازو نوم، د خطر سمبول او د هغه سره تړلي احتمالي خطرات وليکل شي. لاندې د دا ډول سمبولو څو نمونې وړاندې کېږي:



د اور اخستلو لوی خطر لري



د اور لګول، د سګرټ څکول او د لڅ ګروپ روښانه کول منع دي




يوازې موظف پرسونل د ننوتو حق لري



د چاودیدو وړ هوا په اړه گواښ

80- شکل د خطر یو شمیر سمبولونه


5....د تودوخي د توليد ديگونه يا بايلرونه
 5.1 پرتولگيو باندي د بايلرو ویش او د هغوي بيلونکي ټکي



د (174) پاني پاتي برخه



د (175) پانی پاتی برخه



لاندي د تودوخي د تولید د د بگو با بایلو د یو شمېر مهمو ډولو و جوړښت او د کار ځانگړتیاو ته دېوي خپرنيزي کتنې هڅه کوو:

5.1.1 ستندرد بایلر

ستندرد بایلرونه هغه پخوانیو بایلرونو ته ویل کیږي چې د اوبو د تودوخې د یوې ټاکلې درجې، د مثال په ډول په المان کې (90 °C - 70 °C) او په پخواني شوروي اتحاد کې (95 °C - 70 °C)، د پاره په کار لویږي او د خپل جوړښت او د هغې مادې د خصوصیاتو له مخې چې دوی ترینه جوړ شويدي د اوبو د تودوخې د ټیټو درجو د پاره مناسب نه دي. په اوسني وخت کې ستندرد بایلرونه یوازې په یو شمېر ځانګړو حالاتو کې د ګټې اخستنې او نصبولو وړ دي:

- یوازې په موجودو ودانیو او بایلر خانو کې د زړو بایلرونو بدلولو په صورت کې.
- یوازې په هغه صورت کې چې بایلر د پیژندنې (CE) علامه (Communautes Europeennes) او د اروپا د شورا (EU) د مطابقت سند چې د هر بایلر د پاره د هغه ډول او د انرژي د موثریت درجه ټاکي د ځان سره ولري. د ستندرد بایلر څخه د ګټې پورته کولو د ساحو ځینې مثالونه دادي:
- د تودوخې د هغه مصرف کونکي د پاره چې تل یې په تقریبي ډول د سانتي ګراد د 60 درجو څخه لوړې تودې اوبه په کاروي.
- په هغه بایلر خانو کې چې څو بایلرونه ولري د بنسټیزیا د لمړي درجې بایلر په حیث.
- په بنسټیزه توګه ستندرد، NT او BWK بایلرونه د هغوي د ګټورتوب (موثریت) د درجې له رویه یو د بل څخه توپیر پیدا کوي. د همدې ګټورتوب د درجې په اساس هر بایلر د یوه څخه تر څلور پورې ستوري (د انرژي د موثریت علامې) لري. لاندې جدول د پورته یاد شوو بایلرونو ځینې توپيرونه په ډاګه کوي:

19- جدول د موثریت تر ټولو لږ هغه درجې چې بایلرونه یې باید ولري

د EU د مطابقت د سند د غوښتنو له مخې د انرژي د موثریت تر ټولو لږ درجې						
د انرژي د موثریت علامه	د موثریت درجه (η _k) (د بایلر د ټول قدرت څخه د ګټې اخستنې په صورت کې)		د موثریت درجه (η _k) (د بایلر د قدرت د یوې برخې څخه د ګټې اخستنې په صورت کې)		د بایلر محاسبوي قدرت Φ _{NL}	د بایلر ټیپ
	η _k	د اوبو د تودوخې وسطي درجه	η _k	د اوبو د تودوخې وسطي درجه		
		°C		°C		
	%	%	%	%	W	
	81,8...87,8	≥50	85,2...89,2	70	4...400	ستندرد بایلر
	88,4...91,4	40	88,4...91,4	70	4...400	NT بایلر او د سون دارزښت (BWK) هغه بایلرونه چې مایعات سوځوي
یا:	97,6...99,6	30	91,6...93,6	70	4...400	د سون دارزښت (BWK) نور پاته بایلرونه

د بايلرونه د مخکښه توليدي موسسو له خوا ستندرد بايلر تقريباً بازار ته نه وړاندي کيږي او په عملي ساحه کې نور کوم ځانگړی رول نه لوبوي.

5.1.2 د تودوخي د ټيټي درجي بايلر (NT- بايلر)

دا هغه بايلرونه دي چې په پرله پسې توگه (د اوږدې مدي دپاره) بايلر ته د ستيندونکو (سړي شوي اوبو) د تودوخي د (35°C..40°C) سره د کار امکان ولري. په دې معني چې د تسخين د سيستم څخه د راتلونکو اوبو د تودوخي د ټيټي درجي سره سره دې ډول بايلرونه په دننه کې د تودوخي د تبادلې پر سطحو باندې اوبه نه تشکيلېږي او که تشکيلې هم شي نو يوازي د يوه ډير لنډ وخت دپاره. د دې بايلرونو د تودوخي سطحې د داسې موادو څخه جوړې دي چې د اوبو پورته ياد شوی کندنه نسيشن هغوي ته کوم زيان نه شي رسولای.

په اوسني وخت کې د گازو او تيلو د سوځلو دپاره دا بايلرونه د قيمت او موثريت د درجي له مخې ډير مناسب شميرل کېږي. د تيل سيځلو په ساحه کې خو دا بايلرونه (د تودوخي د لږ او ډير قدرت په دواړو کته گوريو کې) تر ټولو ډير استعماليدونکي بايلرونه حساسيږي. د گاز سيځلو په ساحه کې بيا د تودوخي د لږ قدرت درلودونکي NT - بايلرونه، په تيره بيا هغه بايلرونه چې برنري وينيټيليا تور نه لري، ډير په زړه پوري او گټه ورثابت شوي دي. ځکه دا ډول بايلرونه اواز نه لري، د پکار اچولو او گټې اخستلو له پلوه ساده دي او مدرن ډولونه يې د موثريت د درجي او د ضرر لرونکو موادو د توليد له کبله هم تر هغو بايلرونو چې برنري وينيټيليا تور لري پاتې نه دي.

د NT- بايلر دپاره يوازینی شرط دادی چې که چيرې د هغه قدرت د (70KW) څخه ډير وي نو بيا بايد د هغه د تودوخي قدرت د تنظيم (د اړتيا په وخت کې د ډيريدو او لږيدو) وړ وي او يا هم بايد د يوه بايلر په ځای دوه بايلره نصب شي.

هغه بايلرونه چې د ستيندونکو اوبو د تودوخي درجه يې تر 40°C لوړه وي هم په همدې گروپ کې راتلای شي، خو په دې شرط چې د هغوي د تودوخي قدرت د تنظيم (درجه لرونکي تنظيم يا درجه نه لرونکي تنظيم) وړ وي او د EU د مطابقت د سند له مخې د موثريت د تر ټولي ټيټي، د اجازي وړ درجي غوښتنې (19- جدول) پوره کړي.

په NT- بايلرونو کې د اوبو د ټيټي درجي له برکته د وتونکو لوگيو او سوو گازو سره د تودوخي د ضايعاتو او همدارنگه د تودوخي د هغو ضايعاتو اندازه کميږي چې د بايلر د کار نه کولو په فاصلو کې منځ ته راځي.

څنگه چې NT- بايلرونه داخليدونکي اوبه د تودوخي ټيټه درجه لري، نو دا خطر شته چې د لوگي او سوو گازو سره ملگري د اوبو بخار، د اوبو تودونکو سطحو پر مخ رسوب وکړي او د هغيو د زنگ وهلو باعث وگرزي.

د پورتنۍ مسلې په ارتباط د بايلر د اورد خوښي او نورو اړوندو برخو جوړښت بايد داسې وي چې د اوبو د بخار د تودوخي درجه يوازې د ډير لږ وخت دپاره د شبنم وهلو تر درجي راټيټه شي (د مثال په ډول په هغه وخت کې چې سوو شوی بايلر د کار نه کولو د مرحلي څخه وروسته بيرته چالانه کيږي). په عين حال کې دا کونښن هم بايد ونه شي چې د لوگيو او سوو گازو د تودوخي درجه دومره ټيټه شي چې خارج ته د هغوي ببول د پرابلم سره مخ شي. د بلي خوا څخه د دې دپاره چې د بايلر اوبه تودونکي هغه سطحې چې د لوگي او سوو گازو سره په تماس کې دي د زنگ وهلو څخه وساتل شي، بايد هغوي د ځانگړو زنگ نه وهونکو موادو لکه چدن، د سليسيوم (Si) په واسطه غني شوی چدن، زنگ نه وهونکي او سپنه او يا هم د چدن او اوسپني د ترکيبي عناصرو څخه جوړې شوي وي.

د اوبو د بخار د رسوب (کنډنسيشن) د پرابلم په هکله په NT- بايلروکي ځيني د حل لاري په نظر کي نيول شويدي چه دلته په لنډ ډول سره د هغوي څخه يادونه کيږي:

- په ځينو بايلروکي توديدونکي اوبه د بايلرد اور د ځوني شاته په مخامخ ډول قرار نه لري، چي په دي ډول د اور د ځوني ديوالونه په ډيره لنډه مده کي د تودوخي تر ضروري درجي پوري توديږي. د سون ځونه چي د زنگ نه وهونکي اوسپني څخه جوړه شويده او استوانه يي شکل لري د اور د ځوني شاته په يوه فاصله سره قرار لري. دا ډول د سون ځوني د وچو سون ځونو او ياد سرو سون ځونو په نامه ياديږي.

- ځيني NT- بايلرونه د توديدونکو اوبو د پاره دوي کړي (حلقې) لري؛ لمړني کړي او دوهمه کړي. د بايلر د چالانه کيدو په وخت کي لمړي ټوله تودوخه د لمړني کړي اوبو ته چي حجم يي ډير لږ دی ورکول کيږي او دا اوبه په ډيره چټکي سره توديږي. وروسته بيا د اوبو د کنويکشني حرکت په وسيله سره (نوموړی حرکت د تودو او سرو اوبو د کثافتو د توپير په وجهه منع ته راځي) د دوهمي کړي اوبه توديږي چي په دي ډول سره د هغو تودو سطحو د تودوخي درجه کوم چي د سووگازو سره په تماس کي دي، د شبنم وهلو تر درجي پوري نه راتيږي.

- د بايلر داخلي ديوالونه د يو شمير غاښو، پايو او پردو په ورکولو سره د هغوي تودوخه اخستونکي سطحي ډيروي چي په دي ترتيب سره د اوبو خواته د ديوالو (تودوخه ورکونکو سطحو) د تودوخي درجي د لوړوالي سبب گزي او دا په خپل نوبت سره د اوبو ډير ژر توديدل ناميږي.


- په ځينو حالاتو کي اوبو ته تودوخه ورکونکي سطحي د دوو يادري لايه قشرو څخه جوړيږي او په دي ترتيب سره د سووگازو خواته د سطحي (تودوخه اخستونکي سطحي) او د اوبو خواته د سطحي (تودوخه ورکونکي سطحي) ترمنځ د تودوخي درجي داسي توپير منع ته راځي چي د اوبو د بخار د کنډنسيشن مخه نيسي.



د تودوخي د ټيټي درجي تېل سپڅونکی چډنی بايلر (Vitorond-100) چي د فيسمن (Viessman) د شرکت له خوا جوړ شوی دی.


په همدي ارتباط کيداي شي چه د يو شمير نورو نوښتونو څخه هم يادونه وشي چي د ځينو مدرنو بايلرو په جوړښت کي په پام کي نيول شويدي:

- د دي دپاره چي د بايلر پر هغو سطحو چه ستنيدونكي، سري اوبه پكښي بهيري د اوبو بخار رسوب ونه كړي، د سووگازو او د سرو اوبو دواړو د يو لوري حرکت د پرنسيپ څخه كار اخستل كيږي. په لمړي سر كي سري اوبه د ډيرو تودوگازو ($700. \text{ }^{\circ}\text{C}..850. \text{ }^{\circ}\text{C}$) سره په تماس كي راځي، د خپل حرکت په اوږدوالي كي كه څه هم د سووگازو د تودوخي درجه ټيټيږي خو په مقابل كي يي د اوبو د تودوخي درجه لوړيږي چي په به كلي توگه د اوبو د بخار د كندنسيشن د امکان ساحه ډيره تنگوي.



81- شكل د سووگازو او سرو اوبو د يو لوري حرکت پرنسيپ

- د ستنيدونكو سرو اوبو د تودوخي درجي د جگولو په منظور هغوي مخكي له دي څخه چي د بايلر د ډيرو تودو سطحو سره په تماس كي شي، د تقسيميدونكو اوبو (تودو څه وركو اوبو) سره گډيږي. دا پرنسيپ چي د ترموستريم Thermostream (تود جريان) په نامه سره ياديږي د اوبو د بخار د كندنسيشن د مخنيوي په قسمت كي په زړه پوري نتيجه وركوي او برسیره پردي د بايلر داخلي سر كوليشن (دوران) هم ښه كوي.



د (Viessmann) د شرکت د NT - بايلر (Vitoplex-300) په دتنه كي د اوبو جريان

- د سوو گازو کمپوزيت (Composit) نل بل هغه تخنيک دي چي د یرد پاملرني وړ گرزیدلی دی. د دي تخنيک پر بنسټ د سوو گازو نل د دري قشرو څخه: مرکزي نل، هوا او خارجي نل يا پوښ څخه جوړ دی. مرکزي نل او خارجي نل يو د بل سره د يوې فلزي فيتې په واسطه چي پر مرکزي نل باندي پيچل شويده تماس پيدا کوي.

د فيتې حلقې د سوو گازو د حرکت د لور په اوږدو کي ډير بري، چي په دي ترتيب سره د مرکزي نل په پيل کي چي د فلزي حلقو شمير لږ او د تودوخي د انتقال په وړاندي مقاومت ټيټ دی، نو د سړو او بو خواته د تودوخي جريان هم غښتلی دی. د حرکت په مسير کي د سوو گازو د تودوخي درجه ټيټيږي و لي په مقابل کي يي د فيتې د حلقو د شمير په ډيريدو سره د تودوخي د انتقال مقاومت لوړيږي. دا کار د دي سبب گزري چي د سوو گازو د نل د سطحي د تودوخي درجه دومره جگه پاته شي چي د او بو د بخار کندنسپيشن منځ ته رانه شي.

- د کمپيوټري ډيزاين په وسيله د بايلرد تودوخه اخستونکو او تودوخه ورکونکو سطحو د پاره ترمودينامیکي ښه والی تامينيري. دا ډول اصلاح شوي سطحي د (Computer Design) CD سطحو په نامه سره ياديري.

په پيل کي (CD) سطحي په ځانگړي توگه د اتموسفري گاز بايلر (هغه بايلر چي برنري وینتيليا تورنه لري) د پاره په نظر کي نيول شوي وي. دا مسله په لاندي ډول د توضيح وړ ده:

څنگه چي ښکاره ده، سوي گازونه د بايلر په داخل کي، د خپل حرکت په مسير کي سږيري (د مثال په توگه د 850°C څخه بيا تر 160°C پوري)، چي په په نتيجه کي يي حجم لږيږي او د گاز د قانون پر اساس د خپل لمړني حجم يوازي (39%) تشکيلوي. دا په دي معني ده چي د سوو گازو د جريان سرعت او د تودوخي ورکولو اندازه لږيږي.

که څه هم د سوو گازو د جريان په لاره کي د يو شمير پردو په ورکولو سره چه د گاز د څرخيدو او تاويدو باعث گزري، د تودوخي د ورکولو (انتقال) کيفيت ښه کيږي، مگر دا ښه والی په عين حال کي د سوو گازو د حرکت په مقابل کي د مقاومت د لوړيدو سبب کيږي. د نوموړي مقاومت ډيريدل په خپل وار سره د وينتيليا تورنه لرونکي بايلرد د ننه څخه د سوو گازو د ايستلو کار د سنونزو سره مخ کوي.

د دي مسلي د حل د پاره د کمپيوټري ډيزاين په مرسته، د سوو گازو د حرکت په اوږدو کي يو شمير پوښتي (تختی يا پردي) ځاي پر ځاي کوي. دا پوښتي د سوو گازو د حرکت فضا ورو، ورو داسي تنگوي ترڅو دا گازونه وکولاي شي خپل لومړنی سرعت وساتي. په عين حال کي د حرکت د لاري د مقاومت د ټيټيدو د پاره په تدريجي توگه د هوا ورو پوښتيو (تختو) په عوض د مخروطي شکله پوښتيو څخه کار اخستل کيږي.

په دي ترتيب سره سوي گازونه هم خپل لوړ سرعت ساتي او هم خپله تودوخه د بايلر د يوالتو ته په ښه ډول سره ورکوي، چي دا کار په خپل وار سره د وينتيليا تورنه لرونکي بايلرد پاره د انرژي څخه د گټي اخستني درجه قريب (93%) ته جگوي. د گټي اخستني دا ډول لوړه درجه پخوا يوازي د وينتيليا تور لرونکي بايلر په صورت کي حاصليداي شوه.



د تودوخې د ټيټې درجو بایلرونو شمیر نمونې چې د (Buderus) د شرکت له خوا بازار ته وړاندې کېږي.


5.1.2.1 د (NT- بایلر) څخه د کار اخستني په ارتباط ځيني غوښتنې

که څه هم د هر NT- بایلر څخه د عمل په ډگر کې د گټې اخستني مشخص شرایط او معیارونه د هغه په اړوندو اسنادو کې چې د تولیدي موسسې له خوا د رانیونکي په اختیار کې اینسودل کېږي په مفصل ډول ذکر دي. خو بیا هم یو شمیر عامې غوښتنې او شرایط موجود دي چې یو NT- بایلر یې باید پوره کړي. په دې لړ کې کولای شو چه د مثال په توگه د دې لاندې غوښتنو څخه یادونه وکړو:

- د بایلر د پاره د اوبو د تر ټولو لږ (مینیموم) او یا ثابت (const) حجمي جریان غوښتنه.
- د بایلر د دننه اوبو د پاره د تودوخې د تر ټولو ټيټې درجې (چه باید حتمي تامین وي) غوښتنه.
- بایلر ته د تسخین د سیستم څخه د ستنیدونکو اوبو د پاره د تودوخې د مینیموم درجې غوښتنه.
- د اور مینیموم قدرت (یوازي د هغو بایلرونو د پاره چه د برنر د اور قدرت یې د تنظیم یا په بل عبارت د لړیدو او ډیریدو وړ وي).

دا چي د پورتنیو غوښتنو څخه بايد يوه اويا ټولي پوره کړاي شي د هر بايلرد جوړښت په څرنگوالي پوري اړه پيدا کوي. د دي غوښتنو د پوره کولو د پاره په عادي حالاتو کي بيلا بيلي لاري چاري غوره کيداي شي. د دا ډول يو شمير لارو چارو څخه د بيلگي په توگه په لاندي ډول سره يادونه کيږي:

1- د بايلرد پاره د اوبو د مينيموم حجمي جريان تامينول:




82- شکل د بايلرد پاره د اوبو د يوه مينيموم کتلوي جريان تامينول

لکه څرنگه چي د شکل څخه ښکاري د تسخين د سيستم د اوبو کتلوي جريان ($m \cdot p$) چه د سيستم د پمپ په وسيله تامينيږي د بايلر څخه د راتلونکو اوبو ($m \cdot k$) او بايلر ته د ستنيدونکو اوبو د يوي برخي ($m \cdot H$) د گډولو څخه لاس ته راځي.

د ($m \cdot k$) مقدار کولاي شي چي د صفر څخه نيولي بيا تر 100 فيصدو پوري تغير وکړي نظر ودي ته چي مکسر پر کومي درجي باندي ايښی دی. د گډيدونکو اوبو ($m \cdot H$) اندازه هم د بايلر څخه د راتلونکو اوبو ($m \cdot k$) د اندازي د تغير سره سم تغير کوي چي په دي ترتيب سره د بايلرد پاره د اوبو مينيموم کتلوي جريان تامينيږي.

2- د بايلرد پاره د اوبو د ثابت حجمي جريان تامينول:



83- شکل د بايلرد پاره د اوبو د يوه ثابت حجمي جريان تامينول

په پورتنی حالت کې د بايلر د هايډروليکي حلقې د پاره يو مستقل پمپ نصب دی. کله چې مکسر په مکمل ډول سره خلاص وي نو د بايلر د حلقې پمپ او د تسخين د سيستم پمپ مساوي اندازه اوبه پمپوي، په دې معني چې ټولي تودي اوبه د تسخين د سيستم په لور درومي او دانډول راوستو په نل کې اوبه نه بهيږي يعني $(m^*k=0)$. هر څومره چې مکسر د بايلر له خوا راتلونکي اوبه لږې کړي په هم هغه اندازه د موازيني په نل کې د تلونکو اوبو مقدار ډيرېږي.

په دې ترتيب سره د هغو اوبو مقدار چې د بايلر د حلقې پمپ يې پمپوي (m^*pk) په دې پورې اړه نه پيدا کوي چې مکسر پر کومې درجې ايښی دی او نل ثابت پاتېږي.

په نړيواله سطحه د بايلرو د توليد ځني نامتو شرکتونه د مثال په ډول د بوديروس کمپني د خپلو NT-بويلرو لپاره (که چدني وي او که فلزي) د اوبو د تر ټولو لږ حجمي جريان غوښتنه نه وړاندې کوي.

3- د بايلر د دننه اوبو د پاره د تودوخي تر ټولو ټيټه درجه:


که څه هم نني عصري بايلرونه نور نو د سيستم د تودوخي د درجو په هکله هيڅ ډول غوښتنې چې بايد حتمي تامين کړاي شي نه وړاندې کوي، خو بيا هم دا خبره په مطلق ډول سره د ټولو بايلرو دپاره صدق نه کوي. دا مسله په تيره بيا په هغو حالاتو کې ډير اهميت پيدا کوي چې د بايلر توليدي قدرت ډير لوړ وي او بايلر بايد له يوې اوږدې مدي کار نه کولو څخه وروسته بيرته گرم شي. په همدې دليل د کار په پيل کې بايلر مجبور دی چې د تودوخي د داسې ټيټو درجو سره کار وکړي چې د اجازي وړ نه وي.

په هر حال بايد په ياد وساتل شي چې هغه بايلرونه چې پورتنې غوښتنه نه حتمي کوي د خپل هايډروليکي ساده توب او د لږ مصرف له پلوه تل د غوره توب لومړی حق لري.

4- د کور تودولو (تسخين) د سيستم څخه د ستنيدونکو اوبو د تودوخي مينيموم درجه:

د دې غوښتنې د پوره کيدو دپاره بيلا بيلي طريقي وجود لري ولي د ټولو لپاره يو شريک اصل دا دی چې بايلر ته د ستنيدونکو اوبو د تودوخي د درجې د جگولو دپاره د هغوي سره د يوې لنډې مدي دپاره د تقسيميدونکو تودو اوبو نل تړل کېږي. د تودو او سرو اوبو دا ډول گډول د بيلا بيلو لارو څخه سرته رسيدلای شي. د موضوع دننه روښانه کولو دپاره لاندې څو مثالونه وړاندې کېږي:


- تقسيميدونکي (تودو څخه وړونکي) اوبه د يوه فرعي (باي پاس) نل په وسيله چې د گډولو مستقل پمپ لري، د ستنيدونکو اوبو د نل سره وصلېږي:



84- شکل د يوه پمپ لرونکي باي پاس نل په مرسته د ستنيدونکو اوبو د تودوخي د درجې لوړول

که چیري د ستنیدونکو اوبو د تودوخي درجه د تر ټولو ټیټي ضروري درجي څخه هم کښته ولاړه شي، نو د تودوخي د احساسونکي د خبرتیا په اساس د فرعي (بای پاس) نل پمپ په کار شروع کوي چې په نتیجه کي د تودو اوبو د ګډولو نه وروسته، بايلر ته د ستنیدونکو اوبو د تودوخي درجه بیرته جګیري.

تقسیمیدونکي (تودو څه وړونکي) اوبه د داسي یوه فرعي (بای پاس) نل په وسیله د ستنیدونکو اوبو د نل سره وصلیږي چې د بايلر د حلقې د پمپ سره وصل دی:




85- شکل د بايلر د حلقې د پمپ سره د ټرلي یوه بای پاس نل په مرسته د ستنیدونکو اوبو د تودوخي درجي لوړول

په ثابتو حالاتو کي (کله چې بايلر په عادي ډول کار کوي)، تل دا امکان وجود لري چې د تقسیمیدونکو اوبو په ورګډولو سره د ستنیدونکو اوبو د تودوخي درجه جګه کړاي شي. مګر په هغو حالاتو کي چې بايلر په ثابت ډول کار نه کوي او یا باید تر یوي مدي ځنډ وروسته د تسخين مکمل سیستم د تودوخي تر لوړي درجي پوري تود شي، نو بیا په داسي حالاتو کي تر یوه ډیره وخته پوري د ګډولو په مرسته د ستنیدونکو اوبو د پاره د تودوخي ضروري درجه نه شي تامین کيدای.

د بیلګي په توګه د شپي له خوا چې د کور تودولو د سیستم د اوبو د تودوخي درجه ټیټیږي او سهار باید د سیستم د تودوخي درجه بیرته تر کاري درجي پوري لوړه شي، نو د کار په لومړیو شیبو کي د تودو او سپو اوبو د ګډولو سره، سره بايلر ته د ستنیدونکو اوبو د تودوخي درجه ژر نه لوړیږي.

د دي د پاره چې د تقسیمیدونکو (د بايلر څخه د نلونکو) اوبو د تودوخي درجه په چټکۍ سره جګه شي (تر څو د ګډولو کار موثر تمام شي) باید بايلر ته د ستنیدونکو اوبو مقدار لږ شي. لاندې شکل د دي میتود د کار پرنسیپ روښانه کوي:



86- شکل بایلرونه د ستنیدونکو او بو د مقدار د لږولو پرنسیپ

لکه د شکل څخه چې ښکاري، کله چې د تسخین د سیستم څخه د ستنیدونکو او بو د تودوخي درجه تر ضروري مینیموم درجي ټیټه شي د تودوخي احساسونکی (F_1) د بایلرونه تنظیمونکي آلي (ترموستات) ته خبر ورکوي او هغه په خپل وار سره د گډولو پمپ په کار اچوي.

که چېرې بیا هم د ستنیدونکو او بو د تودوخي درجه په پوره اندازه جگه نه شوه، نو بیا د تودوخي احساسونکي (F_2) د خبرتیا څخه وروسته د بایلرونه تنظیمونکي آله د دري لاري تقسيمونکي وینتیل په مرسته د تسخین د سیستم څخه د ستنیدونکو او بو زیاته برخه بیرته د تسخین د سیستم په خوا رهنمایي کوي. په دي ترتیب سره بایلرونه د ستنیدونکو سرو او بو مقدار لږېږي او همدا پاتې او به په سرعت سره د تودوخي لوري درجي ته رسېږي.

هغه ساحي چې د هغوي د پار ه د NT- بایلرونه څخه گټه اخستنه ډیره مناسبه ده:

- د تیل سیخلو په ساحه کي:
- د تودوخي د لږ او یا ډیر قدرت لرونکي NT- بایلرونه (وروی او لوي بایلرونه دواړه).
- د گاز سیخلو په ساحه کي:
- وړو کي NT - بایلرونه په تیره بیا اتمو سفري گاز بایلرونه.
- په څو بایلرونه دستگاؤ کي د دوهمي درجي بایلرونه په توگه.
- په هغه صورت کي چې یو سیستم تل د تودوخي لږو درجو ته اړتیا ولري، یعنی دا چې د ستنیدونکو او بو د پار ه $50^\circ\text{C} > \Theta$ وي.

5.1.3 د سون ارزښت (BWK) بايلر

مخکي لډي څخه چې د سون ارزښت (BWK) بايلر په اړه څه وويل شي، ښه داده چې د سون د موادو (تيلو يا گازو) د پاره د هغوي د تودوخي ارزښت او د سون ارزښت ترمنځ پر توپير باندې يو ځل بيا لنډه رڼا واچول شي:

د تودوخي ارزښت (Hi) د تودوخي هغې اندازې ته (په کيلو واټ ساعت سره) ويل کيږي چې د يوه کيلوگرام يا يو ليتر يا يو متر مکعب سون موادو د پوره سوځيدو څخه په لاس راځي بيله دي څخه چې د سووگازو سره يوځاي داوبو بخار بيرته په مايع تبديل شي او د هغه د تودوخي څخه گټه پورته شي.

د سون ارزښت (Hs) د تودوخي هغې اندازې ته (په کيلو واټ ساعت سره) ويل کيږي چې د يوه کيلوگرام يا يوه ليتر يا يوه متر مکعب سون موادو څخه په لاس راځي په هغه صورت کې چې د سون تر پروسې وروسته منځ ته راغلی داوبو بخار بيرته په مايع تبديل شي او د تودوخي څخه يې گټه واخستل شي.

IIs او IIs په لاندې واحداتو سره اندازه کيږي:

- د سون د جامدو موادو د پاره: KWh/Kg او يا د زړو واحداتو په حساب (MJ/Kg).

- د سون د مايع موادو د پاره: KWh/Kg او يا KWh/l او يا هم د زړو واحداتو په حساب (MJ/Kg; MJ/m³).

- د سون د گازو د پاره: KWh/m³ او يا د زړو واحداتو په حساب (MJ/m³).

بايد هيرنه شي چې په محاسباتو او جدولو کې د گازاتو د پاره د تودوخي د ارزښت (Hi) قيمتونه د نورم شرايطو د پاره ورکول کيږي (P = 1013 mbar; Θ = 0 °C).

په دې ډول سره ويلاي شو چې:

$$Hs = Hi + \text{د اوبو د بخار کيدو او يا د اوبو د بخار د کندنسېشن تودوخه}$$

لکه څنگه چې د سون گازونه د معمول په توگه په نورم شرايطو کې نه سيخل کيږي او د گاز حجم د کار د ځاي (د سوځولو د ساحې) د تودوخي په درجې او فشار پورې اړه لري نو ځکه په هره عملي پيښه کې بايد د گازاتو د پاره د کار د ساحې د تودوخي ارزښت (H_{ib}) په نظر کې ونیول شي.

کله کله هم د کار د ساحې د تودوخي د ارزښت (H_{ib}) د پاره يو متوسط قيمت د تودوخي د (10 °C) او د فشار (1030 mbar) د پاره ورکول کيږي.

په عام ډول سره ويلاي شو چې د (II_{ib}) قيمت تر (Hi) نږدې (70%) لږ وي. په هر حال د (II_{ib}) قيمت بايد د گاز پلورونکي موسسې څخه په لاس راوړل شي.

د سون ارزښت په ارتباط يوه بله موضوع هم بايد ياده کړاي شي او هغه داده چې په ځينې هيوادو کې لکه د المان په فدرالي جمهوريت کې په تاريخي لحاظ د تودوخي ارزښت (Hi) د مقياس په توگه گڼل کيدی، دا ځکه چې په تيرو وختو کې د سووگازو په دننه کې د اوبو د بخار د تودوخي څخه گټه نه اخستل کيده او د سون ارزښت تخنيک وجود نه درلود. د سون ارزښت بايلرونه د منځ ته راتگ څخه وروسته قريب په ټولو مقاييسوي جدولو کې د هغوي د موثريت ضريب تر سل فيصده ډير ښوول کيږي. د موثريت نوموړي ضريبونه يوازي په حسابي لحاظ د تودوخي د ارزښت او د سون د ارزښت توپيرونه راپه گوته کوي او د موثريت رښتياڼې ضريبونه نه شي حسابيداي، ځکه چې په فزيکي لحاظ د موثريت ضريب په ايد يال حالت (تر ټولو مناسب حالت) کې يوازي سلو فيصده ته ور نږدې کيداي شي.

بايلرونه

لاندي جدول د سون د يو شمير موادو د پاره د (Hi) او (Hs) قيمتونه په مقاييسوي ډول سره نښي.

20- جدول د تودوخي ارزښت او د سون دارزښت مقاييسوي قيمتونه

IIs/IIi	د سون ارزښت Hs	د تودوخي ارزښت Hi	نوم
-	KWh/m ³ د گاز لپاره KWh/Kg د تيلو لپاره	KWh/m ³ د گاز لپاره KWh/Kg د تيلو لپاره	
1,107	11,47	10,36	طبيعي گاز H
1,107	9,78	8,83	طبيعي گاز L
1,113	11,07	9,94	ميټان CH ₄
1,086	28,03	25,80	پروپان C ₃ H ₈
1,085	37,0	34,1	بوتان C ₄ H ₁₀
1,183	3,54	2,99	هايډروجن H ₂
1,099	12,97	11,80	بنزين
1,079	12,80	11,86	د سون تيل FL
1,052	11,75	11,17	د سون تيل S
1,052	11,92	11,33	پترول
1,075	12,44	11,57	ډيزل

اوس که اصلي موضوع ته راشو نو ويلاي شو چې د BWK بايلرونه په څار کي هغه بايلرونه راځي چې د سوو گازو سره ملگري داوبو بخار بېرته په مايع بدلوي او د لاس ته راغلي انرژي څخه د تسخين د سيستم د اوبو د تودولو د پاره گټه اخلي.

د دي مطلب د پوره کيدو د پاره سوي گازونه مخکي له دي څخه چې د دود ايستونکي نل (دود کش) په وسيله ازادي فضا ته واستول شي، بايلرونه د ستنيدونکو (سرو) اوبو د نلو سره په تماس کي راوستل کيږي. د اوبو بخار و نوموړو سرو سطحو ته چې د تودوخي درجه يي د شبنم تر درجي پوري ټيټه ده، خپله تودوخه ورکوي، په اوبو تبديليږي او د بايلرونه څخه د کاناليزاسيون نل ته اويا هم که ضروري د خوښي کولو د پاره بلي مخصوصي دستگاه ته لېږل کيږي.

په BWK بايلرونه کي د کندنسپشن پروسه په دوو بيلابيلو شکلو سره د عمل ډگر مومي:

- د کندنسپشن پروسه د بايلرونه په دننه کي د بېرته ستنيدونکو اوبو د نلو پر سرو سطحو باندي صورت مومي. په عام ډول سره دا ډول بايلرونه د تودوخي د قدرت تر 30 KW پوري، پر ديوال باندي د څرېدونکو بايلرونه په شکل و بازار ته وړاندي کيږي.
- سوي گازونه د تودوخي د تبادلې يوي بلي جدا دستگاه نه رهنمايي کيږي او د کندنسپشن پروسه د بايلرونه څخه د باندي د نوموړو سطحو پر مخ صورت نيسي.

بایلرونه

BWK بایلرونه د سون د موادو څخه تر اعظمي ممکني کچې پوري گټه پورته کوي نو ځکه د اقتصادي نظریکي له مخې دوي تل تر نورو بایلرونو غوره گڼل کېږي. په ځانگړي توگه چیرته چې گاز موجود وي تل زیار ایستل کېږي تر څو BWK بایلرونه انتخاب شي (په هغه صورت کې چې د انتخاب دپاره کوم بل ټاکنکی معیار د لومړي نوب حق ونه لري).

که د NT- بایلرونو په صورت کې ټول کونښن د دي د پاره کېږي چې د اوبو د بخار د کندنسیشن مخه ونیول شي او یا د هغوي ساحه تر ممکني اندازې پوري محدوده کړای شي، د BWK بایلرونو په صورت کې بیا برعکس زیار ایستل کېږي تر څو د اوبو د بخار د کندنسیشن ساحه نوره هم پراخه شي تر څو د گاز او تیلو د سون ارزښت څخه په لوړه کچه گټه واخستل شي.

یوه د هغو ستونزو څخه چې BWK بایلرونه ورسره مخ دي هغه د کندنسیشن د پروسي څخه وروسته د مضرو تیزابې اوبو مسله ده. د گاز د سپڅلو څخه وروسته د تیزابې اوبو P^{II} د (3) څخه تر (5) پوري او د تیل سپڅلو په صورت کې د تیزابې اوبو P^{II} د (1,5...3) په حدود کې وي. چې په دي حساب د تودوخي د لږ قدرت BWK بایلرونه د خپلو لومړنیو مصارفو یعنی رانیولو، ځای په ځای کولو او د مضره اوبو لیردولو او یا خونثي کولو له پلوه د NT- بایلرونو په پرتله یو څه گران تمامېږي، مگر کله چې د بایلرونو د تودوخي قدرت تر 25 کیلو واټه جگړې بیا نو د سون د موادو د کلني ارزتیا قیمت ټاکنکی کېږي او د BWK بایلرونو بېرته خپله برلاسي د عمل په ډگر کې نښي.


که څه هم BWK بایلرونه هم د تیلو او هم د گازو د پاره تولیدېږي خو بیا هم گاز سپڅونکي BWK بایلرونو د اقتصاد او دخپل کار د ساده والي له پلوه خپل ښه والی په ثبوت رسولی. دا ځکه چې د سون د گازو په ترکیب کې د هایدروجن اندازه نظر و نیولو ته ډیره ده.



د ولف (Wolf) د شرکت تیل سپڅونکی BWK بایلرونه



د واپزهاوپت (Weishaupt) د شرکت تیل سپڅونکی BWK بایلرونه



فيسمن (Viessmann) د شرکت اتومسفري BWK - بايلر



بودروس (Buderus) د شرکت اتومسفري BWK - بايلر

که چیري د گازو او تیلو دواړو د (Hi) او (Hs) ترمنځ فرق ته وگورو نو وینو چې د گازو د (Hi) او (Hs) ترمنځ توپیر د تیلو د (Hi) او (Hs) ترمنځ د فرق څخه دوه واړه ډیر دی، چې په نتیجه کې یې د لاس ته راغلي تودوخي اندازه هم د تیلو په پرتله دوه برابره ډیره ده. په همدې سبب نږدې ټول BWK بايلرونه د گاز سیخلو په ساحه کې په کار اچول کېږي.

د بلي خوا څخه د گاز سیخلو په صورت کې د شبنم درجه نږدې (8k): د شبنم وهلو تر هغې درجې جگه ده چې د تیلو سیخلو په صورت کې لاس ته راځي، چې دا واقعیت هم د سون د ارزش څخه د گټې اخستنې امکانات تر ډیره حده پورې ښه کوي.

لکه څنګه چې روښانه ده BWK بايلرونه خپل د گټې اخستنې جگ موثریت هلته حاصلوي چې و بايلر ته دستنیدونکو او بو د تودوخي درجه تر (50 °C) ټیټه وي او دا هغه حالت دی چې د کال په اوږدو کې اکثره وخت موږ ورسره مخ یو. ځکه د کال هغه وختونه چې د خارجي هوا د تودوخي رښتیاڼې درجه، د خارجي هوا د تودوخي دمحاسبوي درجې (هغه درجه چې د تودوخي د ضایعاتو د محاسبې په وخت کې په نظر کې نیول کېږي) په حدودو کې وي، ډیره نه دي. چې دا هم د BWK بايلرو په گټه یو قوي دلیل شمیرل کېدای شي.


حتي په هغو حالاتو کي چي د تودوخي بيلا بيل مصرف کونکي د خپلو سيستمونو دپاره د تقسيمونکو اوبو د تودوخي و بيلا بيلو درجو ته اړتيا ولري، که چيري لږ تر لږه (10%) ستنيدونکي اوبه هم د تودوخي ټينډه درجه ولري په دي ارزي چي د BWK بایلر په کار واچول شي. د هايډروليکي پلوه هم د BWK بایلرونه هيڅ ډول گران اتصالي سيستمونه نه لري چه دا مسله هم کولاي شي د هغوي يوه اندازه لور قيمت تر ډيره حده پوري جبران کړي.

د BWK بایلر څخه د مناسبي گټي اخستني يو بل په زړه پوري مثال دا هم کيدا ي شي چي نوموړي بایلر په دوه بایلره سيستم کي د بنسټيز(اساسي) بایلر په توگه په کار واچول شي؛ که چيري د هر بایلر د تودوخي قدرت د تودوخي د ټول ضروري قدرت (50%) غوره شي نو BWK بایلر د هغه بایلر په توگه چي د تودوخي د توليد اساسي بار ورپه غاړه دی، د ټول کال د ضروري تودوخي (86%) توليدوي چي په دي ترتيب سره د سيستم د موثريت ضريب په پوره اندازه سره لوړوي او دا په داسي حال کي چي د پانگه اچوني لومړني لگښتونه يي هم دومره جگ نه دي.

که د NT- بایلرونو دپاره دا غوښتنه طرح وه چي تر (70 KW) د تودوخي د قدرت د لوړيدو په صورت کي يا بايد د بایلر د تودوخي توليدي قدرت د تنظيم (لږيدو او ډيريدو) وړ وي او يا هم بايد د يوه بایلر په ځاي دوه بایلره نصب شي، د BWK بایلرونه دپاره دا غوښتنه خپل ارزښت د لاسه ورکوي. په عين حال کي د NT- بایلرونو او BWK بایلرونو دواړو دپاره دا اجازه ده چي د هغوي د تودوخي قدرت د ودانۍ د تودوخي د ضايعاتو د اندازي له رويه ونه ټاکل شي (پر دي موضوع باندي زما اچول به يو څه وروسته راشي).


5.1.3.1 د اوبو د بخار د کندنسپيشن (بیرته په اوبو بدلیدو) د پاره شرایط

- په BWK بایلرونو کي د اوبو د بخار د کندنسپيشن دپاره دوه شيان ټاکونکي دي.
- د سووگازو د حرکت په عرضاني مقطع کي د هغوي د هستي د تودوخي درجه.
- د بایلر د هغو ديوالو د سطحو د تودوخي درجي چي د سرو اوبو سره په تماس کي دي. په خپل وار سره د تودوخي دا درجي هم د ستنيدونکو اوبو د تودوخي په درجي پوري اړه پيدا کوي.
- که د سووگازو د هستي د تودوخي درجه د کندنسپيشن اوبو د تشکيل او په ځانگړي توگه د هغوي د مقدار دپاره ټاکونکي رول لري نو بایلر ته د ستنيدونکو اوبو د تودوخي درجه په کلي ډول د کندنسپيشن د منځ ته راتگ او يا نه راتگ شرط ټاکي. د کندنسپيشن په اړه کيدا ي شي چي د درو ممکنو حالتو څخه په لاندي ډول يادونه وشي:
- د کندنسپيشن اوبه نه تشکيل يري ځکه چي د ستنيدونکو اوبو او د سووگازو د هستي درجي د شبنم تر درجي جگي پر تي دي:




87- شکل د کندنسپيشن د نه تشکيليدو شرایط

- د ستنیدونکو اوبو د تودوخي درجه د شبنم تر درجي ټیټه پرته ده ولي د سووگازو د هستي د تودوخي درجه د شبنم تر درجي جگه واقع ده. چي په دي صورت کي قسمي کندنسپشن منع ته راځي. د کندنسات اندازه د تودوخي د پروفیل او د شبنم د کرني د بوبل د قطع کولو د نقطې په موقعيت پوري اړه پيدا کوي. او همدا ټکی (نقطه) د کندنسات د قشر پسر ټاكي.



88- شکل د اوبو د قسمي کندنسپشن شرايط

- د سووگازو د هستي او د اوبو د تودوخي درجي دواړي د کندنسپشن تر کرني ټيټي پرته دي. په دي صورت کي پوره کندنسپشن منځته راځي د کندنسپشن ساحه د سووگازو د حرکت و ټولي مقطع ته پراختيا مومي.




89- شکل د پوره کندنسپشن د منع ته راتلو شرايط

په دي حساب د BWK بایلرونه په صورت کي کونښن کيږي ترڅو د پوره کندنسپشن دپاره شرايط برابر شي. يوازي د سووگازو د هستي او د اوبو د تودوخي درجو د سم انتخاب او هدايت په صورت کي دا مقصد تر لاسه کيداي شي.

کله چي د ستنيدونکو اوبو د تودوخي درجه د شبنم تر درجي ټيټه وي بيا نو د کندنسپشن د پروسې د پاره د سووگازو د هستي د تودوخي درجي څرنگوالي ټاکونکی عامل گرزي. لکه څنگه چي د لاندي شکل څخه ښکاري، سوي گازونه د خپل حرکت په لمړي سر کي د تودوخي ډيره جگه درجه لري، نو ځکه د کندنسات اوبو

د تشكيل د پاره هم ښه شرايط مهيا نه وي. يوازي د حرکت په وروستي پړاو کي چي د سوو گازو د تودوخي درجه ډيره ټيټه شي د پوره او موثر کندنسپشن دپاره لار خلاصيري.

د سوو گازو د هستي د تودوخي درجه



شکل 90- د کندنسپشن د جوړيدو ساحي

په همدې علت د کانال په اخر کي چيري چي سوي گازونه د تودوخي تر ټولو ټيټه درجه لري بايد د سټينډونکو اوبو د تودوخي درجه هم ډيره ټيټه وي.

د NT- بايلرونه په خلاف چي سوي گازونه او سټينډونکي اوبه په يوه لور حرکت کوي، په BWK بايلرونه کي سوي گازونه او سټينډونکي اوبه دواړه يو د بل په مخالفو جهتي کي خوځيري.

د پورتنني شکل څخه يوه بله نتيجه هم اخستلاي شو او هغه داده چي د تقسيميدونکي اوبو (تودوخه وپرونکو اوبو) د تودوخي درجه د کندنسپشن دپاره هيڅ ډول عملي ارزښت نه لري. ځکه کله چي سوي گازونه د 300°C څخه تر 700°C پوري د تودوخي درجه ولري، يوازي په نظري (تئوريک) ډول د کندنسات د يوي وپونکي ساحي د تشكيل امکان شته.

د کندنسات د منځ ته راتگ دپاره رښتيايي ساحه يوازي د سوو گازو د حرکت وروستي د 20% څخه تر 25% پوري لاره تشکيلوي. د دي ساحي څخه د اعظمي گټي اخستنې په منظور تني، مدرن BWK بايلرونه د يوي خوا د کندنسپشن دپروسي دپاره ځانگړي جوړي شوي سطحي په کار اچوي، او د بلي خوا څخه د بايلرونه کار داسي تنظيموي چي هغه د خپل کار اکثریت وخت په لږ قدرت سره کار وکړي، ترڅو د سوو گازو د هستي د تودوخي درجه ټيټه وساتل شي.

5.1.3.2 د BWK بايلرو د كار د بڼه كولو په اړه ځينې تخنيكي لاري چاري

د كندنسيشن د پروسې د پاره د تودوخي د تخنيكي هغو ضروري شرايطو چې پورته مو ورڅخه يادونه وكړه برسیره يو شمير نور نوبتونونه هم كيداى شي دلته د اهميت وړ وگڼل شي:

- تر ټولو لمړى زيار ايستل كېږي ترڅو كندنسيشن د څاڅكو په څېر منځ ته راشي او تر ممكنه حده پوري د هغه كندنسيشن مخه نيول كېږي چې د يوې پردې په شكل د ټولې تودوخې ور كونكي سطحې مخه پټوي. ځكه داسې د اوبو يو پنډ قشر د تودوخي د تبادلې د پاره مانع گزوي. د اوبو د څاڅكي، څاڅكي كندنسيشن په صورت كې هغوي ډير ژر د تودوخي ور كونكي سطحې څخه بهيرې او په دې ډول د تودوخي د گټور انتقال سبب گزوي.

- د كندنسات اوبو د ډير ژر انتقال په منظور كوښښ كېږي ترڅو هغه سطحې چې كندنسات ورباندې تشكيلېږي په عمودي ډول سره نصب كړي.

- لكه مخكې چې يادونه وشوه سوي گازونه او ستنيدونكي اوبه يو ډبل په مخالفو جهتو كې په حركت راولي ترڅو د سوو گازو د حركت د لاري په وروستي برخه كې د هغوي او د اوبو تر منځ د تودوخي تر ټولو لږ فرق (ديفرنس) منځ ته راشي.

- يو بل په زړه پوري تخنيكي نوبت دادې چې د سوو گازو د خوځيدو لاري ته د كندنسيشن تر ساحې پوري پښتۍ يا پري وركوي او د كندنسيشن د ساحې څخه شروع بېرته د لشم د يو ال لرونكي يو كانال شروع كېږي. لكه مخكې چې موږ د NT- بايلرو په برخه كې پر دې مسلي رڼا واچول چې د پرو، پښتېو او پردو موجوديت د تودوخي د تبادلې د سطحې د تودوخي درجه لوړوي، ولي دلته د سوو گازو د پرو لرونكو برخو د تودوخي درجې لوړېدل په عين حال كې چې د سوو گازو د ښكاره (سنسيټيف) تودوخي د كمښت باعث گزوي، د كندنسيشن پر پروسې هم كوم منفي اثر نه اچوي ځكه په هر حال دلته د سوو گازو د تودوخي د جگې درجې په وجهه د كندنسيشن د تشكيل امكانات نه شته.

لنډه دا چې د سوو گازو د كانال پر لرونكي برخه د سوو گازو د ښكاره (سنسيټيف) تودوخي د يوې برخې د گټلو او د كانال لشمه برخه د سوو گازو د پټې (لانټ) تودوخي (هغه تودوخي چه د اوبو بخار يې د ځان سره لري) د ډيري برخې د بېرته گټلو باعث گزوي.

- په ځينو BWK بايلرو كې د تودوخي د تبادلې سطحې يو شمير داسې پرس شوي كڼې او كپري لري چې د سوو گازو د حركت په اوږدو كې ورو، ورو تنگېږي. دا ډول سطحې چې د تودوخي- كندنس (condens) سطحو په نامه ياديږي، د گازو د ژور گډوډيدو او ډيرو وړو كو څرخيدو (ميكروتوربولنس) باعث گزوي، چې دا بهير (پروسه) په خپل وار سره د تودوخي اغېزمنه تبادلې او د سوو گازو د هستې د تودوخي درجې ټيټېدل منځ ته راوړي. دودكش ته د ننوتو په وخت كې د سوو گازو د تودوخي درجه د ستنيدونكو اوبو د تودوخي تر درجې يوازي د (5k) څخه تر (10k) پوري جگه وي، چې په نتيجه كې يې پراخ او اغېزمن كندنسيشن منځ ته راځي.

- په وړو كو، پر ديوال څرېدونكو BWK بايلرو كې د كندنسيشنې سطحو د پاره د المونيمې او يا د المونيم د الياژ څخه د جوړ شوو پښتېو (پرو) لرونكو څانگرو نلو څخه كار اخستل كېږي. سوي گازونه او ستنيدونكي اوبه يو ډبل په مخالفو جهتو كې بهيرې چې په نتيجه كې د سوو گازو د تودوخي درجه په ډاډمنه توگه سره ټيټېږي او د اوبو د بخار د كندنسيشن د پاره مناسب شرايط منځ ته راځي.


- د سون ارزښت څخه د پوره گټې اخستنې د پاره بل مهم عامل برنډى چې قدرت يې د جگيدو او ټيټيدو وړتيا ولري.

بايلرونه

- د کندنسیشن د پروسی دپاره یو بل مهم عامل د سون د گاز او د هوا د اندازې سم تناسب دی. په اوسنیو مدرنو BWK بایلرونو کې کونډنسن کبیرې ترڅو د سون د گاز او د هوا د گډولو چارې په اتومات ډول سره داسې سرته ورسېږي چې د برنر د قدرت د تغیر په ټولو مرحلو کې د اضعاقي هوا اندازه تر ضروري مینیموم ډیره نه شي.



د فیسمن (Viessmann) د شرکت د (BWK) بایلرونو شمېر نمونې




د فیسمن (Viessmann) د پر مخکښه درېدونکو (BWK) بایلرونو دپاره د سوو گازو او د اوبو ترمنځ د تودوخې د تبادلې سطحې داسې جوړېږي چې د سوو گازو جریان په پرله پسې توگه دخپل حرکت لوري ته تغیر ورکوي او په دې ترتیب سره یو گډوډ یا (توربولنت) خصلت غوره کوي. نوموړی حرکت د اوبو او سوو گازو ترمنځ د تودوخې تبادلې ډیره گټور کوي.

5.1.3.3 د تودوخي د بيلا بيلو درجو د سيستمو په صورت كې د BWK بايلرو


ځيني ځانگړتياوي

لكه څنگه چې مخكې يادونه وشوه BWK بايلرونه هلته په اغيزمنه توگه خپلې نښگني په اثبات رسوي چه بايلر ته د ستنيدونكو اوبو د تودوخي درجه ټيټه وي. نو ځكه د NT- بايلرو په خلاف په لوي لاس (قصدي ډول) د ستنيدونكو اوبو د تودوخي درجې د لوړولو څخه بايد ډډه وشي. د دې منظور د پاره بايد د ستنيدونكو سړو اوبو سره تودې اوبه گډې نه شي او همدارنگه د څلور لاري مكسر په عوض چې د ستنيدونكو اوبو د تودوخي درجې د جگيدو سبب گرزي بايد د دري لاري مكسر نصبيدل غوره وگڼل شي. په شيماتيک ډول سره پورتنی مطلب د لاندې دوو شكلو په مرسته په ښه توگه بيانيدلای شي.

څلور لاري مكسر د ستنيدونكو اوبو د تودوخي درجې د جگيدو باعث گرزي او د نصبولو څخه يې بايد ډډه وشي




دري لاري مكسر بايلر ته د ستنيدونكو اوبو د تودوخي درجې د لوړيدو سبب نه گرزي




شکل 91- دري لاري او څلور لاري مكسر

مگر په هغه صورت کي چي بايلر د دوو يا ډيرو داسي سيستمونو سره تړلی وي چي د تودوخي بيلابيلي درجي ولري، نو بايلر ته د ستنيدو نه وروسته د مجبوريت له رويهه د تودوخي د لوړو او ټيټو درجو لرونکي اوبه يو د بل سره گډيږي. د داسي سيستمونو يوه نمونه په لاندې ډول سره وړاندي کيږي.



92- شکل د تودوخي د مختلفو درجو لرونکي سيستمونه

د بايلرو د توليد ځينو نامتو شرکتونو په دي اړه د ځيني نوو نوښتونو څخه کار اخستی دی، ترڅو د انرژي له پلوه د بايلر کار نور هم گټور کړي. په دي هکله د مثال په توگه کولاي شو د بوديروس د کمپني د يوه نوښت څخه په لاندې ډول سره يادونه وکړو:




93- شکل د بايلر سره د مختلفو سيستمونو د تړلو جدا ځايونه

لکه څنگه چي د شکل څخه ښکاري د تودوخي د ټيټي درجي لرونکي اوبه مخامخ د بايلر د کندنسپشن ساحي ته غزول کيږي او د تودوخي د جگي درجي درلودونکي اوبه د بايلر د هغي ساحي سره وصليږي چي په هر حال هلته د کندنسپشن امکان وجود نه لري. د سيستمونو د ډول وصلولو په صورت کي بايلر په عملي توگه د ټول کال په اوږدو کي د مکمل کندنسپشن په شرايطو کي کار کولاي شي.

5.1.3.4 د سون ارزښت خپلواکي دستگاوي

په سووگازو کي د پتي تودوخي څخه د گټي اخستني په منظور، دا ډول د سون ارزښت آلي د بایلر څخه جدا نصبیږي. د سون ارزښت خپلواکي آلي باید په ډیر ځیر سره داسي غوره شي ترڅو د بایلر سره سمون (مطابقت) ولري. همدارنگه دا آلي باید د بایلر سره یو ځای وازمایل شي ترڅو په راتلونکي کي د بایلر کار په پوره اندازه سره ډاډمن شي.

د سون ارزښت خپلواکي آلي په عادي توگه د لویو بایلرو د پاره نصبیږي. د دا ډول آلو په کار اچول د مثال په ډول د لامبو وهلو د ډنډو (حوضو) د اوبو د تودولو د پاره ډیر مناسب شمیرل کیږي. ځکه هلته د تودوخي د نیټي درجي اوبه په کار دي چي د سون ارزښت څخه د پوره گټي اخستني د پاره ښه شرایط منځ ته راولي. لاندې په لنډ ډول سره د داسي یو سیستم شیمای وړاندې کیږي:



94- شکل د بایلر او د سون ارزښت آلي د تړلو ځانگړتیاوي

5.1.3.5 د کندنسات اوبو انتقال او بی اغیزه کول

لکه چي مخکي مویادونه وکړه، د اوبو د بخار د کندنسیشن څخه وروسته تشکیل شوي اوبه تیزابي خواص لري. په دي اړه کیدای شي چي د کاربن د تیزابو، د سلفر د تیزابو او نورو څخه نوم واخلو چي د سون ارزښت په تخنیک کي د طبیعي گاز، مایع گاز او تیلو د سیخلو څخه وروسته په لاس راځي.

د گاز سیخلو په سون ارزښت تخنیک کي د تیزابو د تشکیل بنسټیزه منبع د کاربن ډای اکساید گاز دي چي په اوبو کي د حلیدو څخه وروسته د کاربن تیزاب جوړوي.

د دي د پاره چي دا تیزابي اوبه د هستوگني د ودانیو د کانالیزاسیون د اوبو د سیستمو او دهغوي د پاکولو د وسایلو کار د خطر سره مخامخ نه کړي، ضرور ده ترڅو دا تیزابي اوبه په صحیح شکل سره انتقال او که اړتیا وي نو بی اغیزه (خونشي) هم شي.

لاندې جدول ښیي چي په کومو پیسو کي د تیزابي اوبو پاکول حتمي دي:

21- جدول د تيزابي اوبو پاكول

د تيزابي اوبو د بي اغيزه كولو اړتيا		
د بايلر قدرت	د سون د موادو نوم	د بي اغيزه كولو ضرورت
< 25 KW	گاز	په عادي حال كې بي اغيزه كولو ته اړتيا نشته
		بي اغيزه كول په هغه صورت كې ضرور ده چې د هستوگني د كاناليزاسيون د اوبو د پاكولو د دستگاه ظرفيت وړوکی وي
		كه چيري د كاناليزاسيون د سيستم نلونه او وصلونكي ټوټي د تيزابي اوبو د انتقال د پاره مناسبې نه وي
د 25 KW څخه نيولې بيا تر 200 KW پوري	گاز	بي اغيزه كول په هغه صورت كې ضرور ده چې د كاناليزاسيون د هغو اوبو اندازه كافي نه وي چې د تيزابي اوبو سره گډيږي ترڅو د هغوي غلظت لږ كړي او په كانال كې د هغوي تعامل د كوټ شوو (انبار شوو) القلي موادو سره تضمين كړي. (د كاناليزاسيون د اوبو كلني اندازه بايد لږ تر لږه 25 واړه د تيزابي هغو اوبو د حجم څخه ډيره وي چې د تشكيليدو انتظار بي كيږي)
≥200 KW	گاز	بي اغيزه كول حتمي ده
د وړو كو او لويو بايلرو د واپرو د پاره	تيل	بي اغيزه كول حتمي ده

د تشكيليدونكو تيزابي اوبو حجم لکه مخکې چې ورته اشاره وشوه د سون د موادو په نوعيت، د ستيندونكو اوبو د تودوخي په درجي، د سوو گازو د تودوخي په درجي او د هغي اضعافي هوا په اندازي پوري اړه پيدا کوي چه د سون د موادو سره د هغوي د سيخلو په منظور گډيږي. په نظري (تيوريک) ډول د تيزابي اوبو هغه اندازه چې د تشكيل احتمال بي شته د لاندي جدول څخه اخستل کيداي شي:

22- جدول د تيزابي اوبو د تشكيل اندازه

په نظري لحاظ د تيزابي اوبو د تشكيل ممکنه اندازه		
د سون د موادو نوم	د تيزابي اوبو اندازه نظر د بايلر قدرت ته Kg/KWh	د تيزابي اوبو اندازه د تيلو دپاره: Kg/l د گاز دپاره: Kg/m ³
طبيعي گاز E/LL	0,16	1,7 1,55 (په تقريبي ډول)
پروپان	0,13	3,4 (په تقريبي ډول)
د سون دپاره (EL) تيل	0,09	0,9 (په تقريبي ډول)

د تیزابي اوبو د ستونزې په هکله ضرور ده چې د هرې منطقي د کانالیزاسیون د اوبو د پاکولو د ادارې اړونده نورمونه او قواعد په نظر کې کې ونیول شي.

د کندنسات اوبو تر ټولو ډیره (max) کلني اندازه کېدای شي چې د لاندې فورمول په وسیله هم محاسبه شي:

$$V_k = (\Phi_k \cdot m_k \cdot b_{vh}) / 1000$$

V_k - د تیزابي اوبو کلني حجم (m³/a).

Φ_k - بایلر ته ورکړل شوی د تودوخي قدرت (د تودوخي بار) په (KW).

m_k - د کندنسات اوبو مخصوصه اندازه (په محاسباتو کې د گاز د پارې 0,14 Kg/KWh او د تیلو د پارې

0,08 Kg/KWh په نظر کې نیول کېدای شي).

b_{vh} - په یوه کال کې د بایلر څخه د گټې اخستني گړۍ (ساعتونه).

5.1.3.6 د کندنسات اوبو د بیولو (انتقال) ځیني ځانگړتیاوي

د تیزابي اوبو د انتقال په هکله د لاندې ټکو ته باید پاملرنه وشي:


- د دې د پارې چې د کندنسات اوبو د انتقال نل ته د سوي گازو د ورننوتو مخه ونیول شي باید د بایلر څخه و نل ته د تیزابي اوبو انتقال د یوه سیفون په مرسته ترسره شي.
- د بایلر او د هستوگني د ودانیو د کانالیزاسیون د نل تر منځ، د تیزابي اوبو غزول شوی نل باید د زنگ وهلو په وړاندې د ټینگو موادو لکه د مصنوعي موادو او یا د زنگ نه وهونکي اوسپني څخه جوړ شوی وي.
- تیزابي اوبه باید د هستوگني د ودانیو د کانالیزاسیون نل ته د یوه سیفون لرونکي قیف په مرسته داخلې شي.
- د بایلر د جوړونکي موسسي د غوښتنو مطابق، د دود ایستونکي نل (دود کش) څخه لاس ته راغلي تیزابي اوبه باید ځانته انتقال شي او د بایلر په خوا یې د بهیدو څخه باید مخنیوی وشي.
- باید وکتل شي چې د کانالیزاسیون د اوبو د انتقال نلونه د کندنسات اوبو د انتقال د پارې مناسب دي او که نه؟

5.1.3.7 د کندنسات اوبو د بي اغیزه کولو ډولونه

د کندنسات اوبو د بي اغیزه کولو د لاندې ډولونه موجود دي:

- د بي اغیزه کولو هغه سیستم چې پمپ نه لري.
- پمپ لرونکي سیستمونه چې بي اغیزه شوي اوبه باید یوې لوړې ارتفاع ته پورته کړي د مثال په ډول کله چې د خونې کولو آله په تهکوی کې قرار ولري.
- پمپ لرونکي سیستمونه چې د بي اغیزه کولو د عمليي څارنه هم کولای شي. د مثال په توگه کله چې د بي اغیزه کولو مواد باید نوي شي، نو دا سیستم د ځانه یو څېرتیا (سگنال) څپروي.
- د بي اغیزه کولو موادو په حیث د معمول په ډول د جامد او ټوټه شوي مگنیزیم اکسید څخه کار اخستل کېږي.
- د تیل سیخونکي BWK بایلر د پارې باید د بي اغیزه کولو د آلي برسیره د فعال کاربن (اکتیف کاربن) یو فلترو هم نصب شي ترڅو په تیزابي اوبو کې د سلفر او کاربن پاتیشوني او ایري بیرته راوگرزوي. د لویو تیل سیخونکو BWK د پارې بیا د مایع خونې کونکي موادو څخه هم گټه اخستل کېږي.
- د بي اغیزه کولو د موادو اندازه په عادي توگه لږ تر لږه د یوه کال د پارې محاسبه کېږي، په دې ډول چې د بایلر د یوه کال فعالیت په مده کې د هغوي نوي کیدو ته باید اړتیا پیدا نه شي.

لاندي شکل په ساده ډول سره د گاز سيخونکي BWK بايلر د پاره د تيزابي اوبو د خونثي کولو د آلي د کار څرنگوالي نښي:



95- شکل د پي اغيزه کولو د آلي د کار څرنگوالي

د پورتنني شکل څخه ښکاري چې تيزابي اوبه د القلي خواصو لرونکو موادو سره په تماس کې راځي او د خونثي کيدو څخه وروسته د آلي په لاندي برخه کې راټولېږي. په دې وخت کې د هغوي د P^{II} اندازه د 6,5 څخه تر 10 پورې رسېږي.


کله چې د خونثي شوو اوبو سطحه يوه ټاکل شوې حد ته ورسېږي، د پمپ په وسيله د کاناليزاسيون د نل په خوا پمپېږي. دا پمپونه کولاي شي چې خونثي شوي اوبه تر 4,5 متره پورې جگ پمپ کړي.

5.1.3.8 BWK بايلر د پاره د چنباک اوبو د تودولو د سيستم انتخاب

لومړۍ تر ټولو بايد روښانه شي چې د چنباک تودوي اوبه هغو تودو اوبو ته ويل کېږي چې په کورو کې د حمام، شاور، پخلنځي او کالو پري منځلو د پاره ترې نه گټه اخستل کېږي او په حقيقت کې د چنباک د اوبو کيفيت لري. دا اوبه بايد د هغو تودو اوبو سره غلطې نه شي چې د صنعتي مقاصدو د پاره استعمالېږي.

لکه مخکې چې يادونه وشوه د دې د پاره چې BWK بايلر وکولاي شي د انرژي څخه په اغيزمنه توگه گټه پورته کړي، ضرور ده ترڅو د ستنيدونکو اوبو د تودوخي درجه تر ممکنه حده پورې ټيټه وي. په همدې دليل د BWK بايلر د پاره د چنباک اوبو د تودولو د سيستم غوره کول د غوڅ ارزښت درلودونکی دی. په تيره بيا چې په نوو جوړو شوو ودانيو کې د چنباک د اوبو د تودولو د پاره د انرژي د مصرف اندازه (د ودانيو د انرژي د عمومي لگښت په پرتله) ډيره جگه شوي ده.


که چېرې د BWK بايلر د پاره د چنباک د تودو اوبو يوه معمولي ډيرمه نصب شي چې د اوبو ټول حجم يې په مساويانه ډول سره تودېږي نو بايلر ته د ستنيدونکي اوبو د تودوخي درجه ډير ژر په دې اندازه سره جگېږي چې د کندنسېشن پروسه د ژورو ستونځو سره مخامخ کوي. د دې ډول سيستم ساده شيميا په لاندي ډول سره وړاندي کېږي:



96- شکل په مساويانه توگه د ذيرمي د اوبو تودول

د دې د پاره چې بايلر ته د سننيدونکو اوبو د تودوخي درجه ټيټه پاته شي بايد د چيناک د تودو اوبو ذيرمه د تودوخي د درجو بيلا بيل قشرونه ولري، چې په دې صورت کې تودو څه ورکونکی نل د ذيرمي په لاندې برخه کې هلته چې د اوبو د تودوخي درجه تر ټولو ټيټه ده ځاي په ځاي کېږي. تودې اوبه د خپل لږ کثافت په سبب پاس ځي او د اړتيا په وخت کې د مصرف کونکي په خوا بهيږي. سړې اوبه ورو، ورو د کښته خوا څخه د ذيرمي لږ شوی حجم بيرته ډکوي او کله چې د سړو اوبو سطحه يوه ټاکلې حد ته جگه شوه د تودوخي د درجې احساسونکی (sensor) د بايلر د تنظيم آلي (ترموستات) نه سگنال استوي او هغه په خپل وار سره اړونده پمپ په کار اچوي ترڅو د بايلر څخه تودې اوبه بيا د ذيرمي په خوا په حرکت راشي.

لاندې شکل کولاي شي چې په ساده ډول سره د يوې داسې ذيرمي د کار د څرنگوالي ښکارندوي وي:



97- شکل د ذيرمي په دننه کې د تودو اوبو د مختلفو قشرونو منځ ته راتگ

د شکل څخه ښکاري چې د تودوخي د تبادلې نل (ريگسټر) نل د سړو اوبو په برخه کې قرار لري او د دې امکان برابروي ترڅو بايلر ته د سننيدونکو اوبو د تودوخي درجه ټيټه وساتل شي او د کندنسپيشن د پروسي د پاره په زړه پورې شرايط مهيا شي.


د لويو او متوسطو BWK بايلرو د پاره بيا يو بل سيستم ښه نتيجه ورکړې ده. د دې ډول بايلرو د تودوخي د تبادلې سيستم او پخپله د اوبو ذيرمه يو ډبل څخه جدا وي. د تودوخي د تبادلې سيستم په منل شوي توگه پلن(هوار) تودو څه آليشونکی وي چې د اوبو د ذيرمي پر سر، اړخ ته او يا هم د ديوال پر منځ په ازاده توگه نصبېږي.

دا سيستم د د ي اجازه ورکوي ترڅو د اوبو د تودولو د عمليي په ټوله مده کي و بايلر ته د ستنيدونکي اوبو د تودوخي درجه د سانتی گراد د 30 څخه تر 40 درجو پوري ټيټه وساتي.

څرنگه چي د تودوخي د اليشونکي دي ډول سيستم ابعاد په ازاد ډول سره غوره کيداي شي نو دا امکان هم په لاس راځي چي مخکي له مخکي څخه و بايلر ته د ستنيدونکو اوبو د تودوخي درجي او د تودوخي د اليشونکي سيستم يود بل سره د مطابقت څرنگوالي اټکل کړاي شي.

و بايلر ته د ستنيدونکو اوبو د تودوخي درجه چي د ټول کال په مده کي ټيټه ساتل کيږي، د پوره کند نسيشن د پاره بڼه شرايط برابر وي او د عادي سيستمو په پرتله د 6 څخه تر 9 فيصده پوره د انرژي د سپما باعث گرزي.

د داسي يو سيستم د کار ساده شوي شيما په لاندې ډول سره وړاندي کيږي:



98- شکل په ازاد ډول سره د تودوخي د تبادلې کونکي آلي ځاي په ځاي کول

کله چي د اوبو و تودولو ته اړتيا پيدا شي نو د تودوخي د احساسونکي (1') په واسطه دا خبرتيا (سگنال) د تنظيم و آلي ته رسول کيږي، په خپل وار سره د تنظيم آله د (P1) پمپ په کار اچوي چي د اوبو د ډيرمي د لاندې برخي څخه سړي اوبه (10 °C) د تودوخي اليشونکي (تبادلې کونکي) آلي ته پمپوي او هلته تر توديدلو وروسته بېرته د اوبو د ډيرمي پورتنۍ برخي ته وړل کيږي. د تودولو پروسه تر هغه وخته پوري دوام مومي ترڅو چي د تودوخي درجي د احساسونکي (F1) له خوا چي د گلونکي سنسور (sensor) په نامه هم ياديږي، اړونده سگنال د تنظيم آلي ته وي رسيدلی.

د تودوخي د اليشونکي (تبادلې کونکي) څخه د وتونکو اوبو د تودوخي درجه د (F4) په وسيله سره کنترول کيږي. په هغه صورت کي چي د وتونکو اوبو د تودوخي درجه د ورکړل شوي درجي څخه توپير ولري. نو بيا د (F4) له خوا اړونده سگنال د تنظيم آلي ته رسيږي. د نوموړي آلي د دستور سره سم (P2) پمپ په فعاليت پيل کوي او يا هم که ضروري د پمپ گرځيدنه (دوران) ورو کوي.

د اوبو د ذيرمي د پاسني برخي څخه د تودو اوبو د انتقال سره سم د ذيرمي لاندې برخي ته د سرو اوبو د نل څخه نوري اوبه داخلېږي او د ذيرمي لړشوي حجم بيرته پوره کوي. په دې ترتيب سره کيداي شي چې و بايلر ته د سنډونکو اوبو د تودوخي درجه تل د سانتي گراد د 30 درجو په حدودو کي ټيټه وساتل شي. په عين حال کي ياد شوي سيستم دا وړتيا هم لري چې تودي شوي اوبه د ذيرمي د پاسني برخي څخه په مخامخ ډول سره و مصرف کونکي ته انتقال کړي، پرته له دې څخه چې د نورو سرو اوبو سره گډې شي.

5.1.4 پر محکمه دريدونکي (ولار) بايلرونه

په وروستيو لسيزو کي د تسخين په تخنيک کي د سترو بدلونونو د راتلو سره، سره ولاړو بايلرو بيا هم د منل شوو نودو څخه توليدونکو دستگاؤ په حيث خپل مقام ساتلی دی.

نني ولاړ بايلرونه د هستوگني د يوه وړو کي کور څخه نيولي بيا تر غټو صنعتي فابريکو پوري چې د تودوخي اړتيايي په لس هاوو ميگا واټه ته رسيداي شي، د گټي اخستني وړ دي.

ولاړ بايلرونه په عمومي ډول سره په لاندې ټولگيو باندې ويشل کيږي:

- ستندر د بايلرونه.

- د تودوخي د ټيټي درجي (NT) بايلرونه.

- د سون ارزښت (گازيا تيل سيڅونکي) ولاړ بايلرونه (BWK بايلرونه).

- چدني بايلرونه.

- اوسپنيز (پولادي) بايلرونه.

- د جامدو موادو سيڅونکي بايلرونه.

- د بخار د ټيټ فشار بايلرونه (کله چې د بايلر د کار د پاره د اجازي وړ تر ټولو جگ فشار د يوه بار څخه ډير نه شي).

- د بخار د لوړ فشار بايلرونه (کله چې د بايلر د کار د پاره د اجازي وړ تر ټولو جگ فشار د يوه بار څخه ډير وي).

- د تودو اوبو بايلرونه (کله چې د تسخين د پاره د تودو اوبو د تودوخي درجه د سانتي گراد تر 100 درجو جگه نه شي).

- د جوشو اوبو ټيټ فشاره بايلرونه (کله چې د اوبو د تودوخي درجه د $120\text{ }^\circ\text{C} \leq \Theta < 100\text{ }^\circ\text{C}$) په حدودو کي وي.

- د جوشو اوبو لوړ فشاره بايلرونه (کله چې د اوبو د تودوخي درجه د سانتي گراد د 120 درجو څخه جگه وي).

د ټولو هغو بايلرو د پاره چې د اوبو د تودوخي درجي يې تر $100\text{ }^\circ\text{C}$ لوړې وي، هغه غوښتني او د بي خطره کولو د تخنيک اصول صدق لري چې د بخار د بايلرو په وړاندې طرح دي.

په مخکني بحثونو کي د ستندر، NT او BWK بايلرو د خصوصياتو او د کار د ځانگړتياؤ په هکله يوه اندازه معلومات وړاندې شوه. په دې برخه کي د چدني او اوسپنيزو بايلرو پر ځينو ځانگړتياؤ باندې په لنډ ډول سره کتنه کيږي:

5.1.5 چدني بايلر

لکه د نامه څخه چې يې بنسکاري، د دې ډول بايلرو نامتوالی د هغي مادي سره تړاو پيدا کوي چې هغوي ورڅخه جوړ شوي دي.

بايلرونه

خاوري رنگه چدن ډول په منل شوي توگه دا بايلرونه تري نه جوړ دي په خپل تركيب کي د يوي جگي اندازي گرافيت په وجهه په اساني سره د غوښتنې سره سم بڼه او قالب اختياري وي، د زنگ وهلو په وړاندي ډير ټينگ دي او د تودوخې د تيروولو بڼه وس (قابليت) لري.

په منل شوي توگه دا ډول بايلرونه د خو پلټو څخه جوړ وي چي په مخامخ ډول د مونتاژ په ساحه کي يو ډبل سره تړل کيږي. د دي ډول جوړښت بڼه والی په دي کي هم دي چي نوموړی بايلر په تيره بيا لوي بايلر (50 كيلو و اټه او دهغه نه لوي) د جدا پلټو په څير د بايلر د مونتاژخوني ته ور داخلېږي او په اساني سره د يوه زاړه بايلر په عوض مونتاژېږي، حتي که د دننه کيدو د پاره يي دروازه په پوره اندازه لويه هم نه وي.

وروکي چدني بايلرونه د مونوبلاک بايلرو په ډول سره هم د گټي اخستني ډگر ته وړاندي کيږي. که چيري د چدن خارجي سطحي ته کوم تغير نه وي ورکړل شوي نو هغه د يوه داسي قشر څخه جوړ وي چي د سيليسيوم (Si) اندازه يي بيخي ډيره وي او سيليسيوم (Si) لکه چي معلومه ده د کيمياوي تاثيراتو په وړاندي ډير مقاومت لري.

دا موضوع په تيره بيا د (NT) بايلرو د پلټو د توليد د پاره هلته چي کله، کله د کندنسات او بڼه تشکيليداي شي، ډير اهميت لري. د بلي خوا څخه د چدني بايلرو جوړونکي ځيني موسسي چدن د يو شمير ځانگړو کيمياوي موادو په ورزياتولو سره په اصطلاح پيچکاري کوي ترڅو د کړولو او کښولو په وړاندي د هغوي کلکوالي او نور فزيکي خواص بڼه شي.


د چدني بايلر پلټونه په خپلو کي د پاس او ټيټ لور څخه د ځانگړي پولادي نيپل په واسطه سره وصلېږي.

د پلټو تړل په يوه ورکشاپ کي د هايډروليکي پرس په مرسته په ميخانيکي توگه تر سره کيږي او يا هم په مخامخ ډول د مونتاژ په ډگر کي د لاس په واسطه د ځانگړي پرس آلي په مرسته سرته رسېږي. د تړلو د نور هم ډاډمن کيدو د پاره د پلټو په پاسني برخه کي د هغوي ترمخ يو او سپنيز تير (ميله) تيروي.

لکه څنکه چي معلومه ده د بايلر د تودولو سره سم د هغه پلټونه يوه اندازه پراختيا (انسپاس) مومي. د اوږدوالي په لور د بايلر د پراختيا د جبران په منظور د پلټو د ټپټونکو ټپټو مخته قاب شکله فنرونه ايښودل کيږي.




د بودروس (Buderus) د شرکت په بوي فابريکي کي د چدني پلټو توليد



د فيسمن (Viessmann) د شرکت چدني بايلر (Vitorond-200)

د مونتاژ ترتيب په دي ډول دی چې لومړی د بايلرد شا خواته پلټ يا وروستی پلټ درول کيږي، وروسته له دي څخه د پلټو هغه سطحي چې يو دبل سره وصليږي په ډير ځير سره د بايلرد کيت (د عايق کولو دپاره ځانگړي مایع مواد) په واسطه رنگيږي. او نيپل دلرگي د چکش په مرسته ټکول کيږي ترڅو خپل ځاي ته ورسول شي. د ټولو پلټو د تړلو څخه وروسته د هغوي پر سر او سپينيزه ميله تيریږي او د فنري قابونو د ځاي په ځاي کولو څخه وروسته نټ ټينگيږي (بايد هير نه شي چې د نټ په ټيټولو کي د زور څخه کار وانه خستل شي). وروسته له دي څخه د پلټو څخه راوتلي د کيت پاتي شوني پاکيږي او په عمودي ډول د بايلردريدل د اوبو د ترازو په واسطه کنترولیږي.

د بايلرد د تودولو څخه وروسته يو ځل بيا بايد ټول اتصالي ځايونه په ډير ځير سره کنترول شي. لاندي شکل په ساده ډول سره پورتنی مطلب بيانولی شي:



99- شکل د چدني بايلرد تړلو ترتيب

5.1.6 او سپينيز بايلرد


او سپينيز بايلرونه په معمولي ډول د بلاک په ډول د کار ډگر ته وړاندي کيږي. يوازي د لويو بايلرو په صورت کي هغوي د څو ټوپو په څير لکه د اور خونه، د تودوخي د تبادلې سطحي او د گاز د ايستولو برخي د مونتاژ ساحي ته راوړل کيږي او هلته يو د بل سره ولټنگ کيږي. د (NT) بايلرو، د بخار د بايلرو او د جامدو موادو د بايلرو دپاره په منل شوي توگه د معمولي او سپيني لکه ST-37 (1.0037) او يا هم د اړوندي غوښتني په صورت کي د H 2 (1.0425) څخه کار اخستل کيږي. د او سپيني پنډوالی د بايلرد کاري فشار په اندازي پوري اړه لري.

د سون ارزښت بايلرو دپاره بيا هغه ځانگړي او سپيني چې د زنگ او نيزابي اوبو په وړاندي لوړ مقاومت لري استعمالیږي. د گاز سپيڅونکي سون ارزښت بايلرد پاره (10 18 10 CNiMoTi X 1.4571) ډول ځانگړی د او سپيني الياژ او د تيل سپيڅونکي سون ارزښت بايلرد پاره (5 20 25 NiCrMoCu X 1.4571) ډول د او سپيني الياژ څخه کار اخستل کيږي.

5.1.7 د زنگ نه وهونکو موادو څخه جوړ شوي بايلرونه

د او سپيني او چدن برسیره چې د بايلرو په جوړښت کي ورڅخه کار اخستل کيږي د بايلرد پاره د او سپيني او چدن د گډ ترکیب څخه د هغوي د ځينو خواصو د ښه کولو په منظور هم گټه پورته کيږي.

بايلرونه



د فيسمن (Viessmann) د شرکت اوسپنيز بايلر چي د صنعتي مقاصدو لپاره پکار اچول کيږي



د فيسمن (Viessmann) د شرکت واره بايلرونه چي د زنگ نه وهونکي اوسپني خڅه جوړ شوي دي

د تیل سیخونکي سون ارزښت بایلر د پاره د غیر فلزي موادو څخه کار اخستنه روح په روح مومي، چي په دي ساحه کي تر ټولو ډیر د مصنوعي موادو او سرامیک یا خاورین موادو نوم تر غوره کيږي. همدارنگه دگرافیتو څخه د جوړ شوو موادو څخه هم کولای شو نوم واخلو.

د گاز سیخونکي سون ارزښت بایلر د پاره په تیره بیا د څړیدونکو BWK بایلرو د پاره بیا د المونیم څخه پراخه گټه اخستنه شروع شویده.

د دي موادو د ټولو مشتبو خواصو سره، سره باید هیږنه کړای شي چي هغوي د بایلر بیه د اوسپنیزو او چدني بایلرو په پرتله ډیره جگوي.

5.1.8 د طبیعي او اضعافي فشار غوښتونکي بایلرونه

5.1.8.1 د طبیعي فشار بایلرونه

د طبیعي فشار د بایلرو د اور د خوني په دننه او ورپسي ترلي کانال کي تیت فشار (د منفي فشار ساحه) حاکمیت لري. د سوو گازو انتقال په دي بایلرو کي د هغي قوي په مرسته تر سره کيږي چي د سوو گازو د دود ایستونکي کانال یا نل د باندي د تودوخي د درجو د توپیر په سبب را منځته کيږي. په ځینو حالتو کي د سوو گازو د ایستلو د پاره د یوه وینتیلیاتور د کش د قوي څخه هم گټه اخستل کیدای شي.

دا ډول بایلرونه کیدای شي وړو کي تیل یا گاز سیخونکي مخصوص (یوازي د گاز یاد نیلو د سیخلو د پاره) بایلرونه وي او یا هم هغه گاز سیخونکي مخصوص (یوازي د گاز سیخلو د پاره) بایلرونه وي چي برنر یی وینتیلیاتور نه لري. همدارنگه په دي کتار کي جامد مواد سیخونکي بایلرونه هم راتلای شي. د دي ډول بایلرو د پاره باید د دود ایستلو د کانال یا نل لوي والی د سوو گازو د حرکت دلاري د مقاومت د اندازي مطابق، په ډیر ځیر سره غوره شي. د اړتیا وړ تیت فشار د فرعي هواد آلي په مرسته ثابت ساتل کیدای شي.

5.1.8.2 د سوو گازو د ایستلو د پاره د اضعافي فشار غوښتونکي بایلر

د ځینو دیگو په تیره بیا د BWK بایلرو د وتونکو سوو گازو د تودوخي د درجي د تیتوالي په وجه، طبیعي قوه د دي وس نه لري چه د سوو گازو د ډاډمن ایستلو سبب شي. همدارنگه په هغه صورت کي چي بایلر د ودانی د بام تر پوښ لاندې نصب وي نو د دود ایستونکي کانال یا نل لږ لږ والی هم د دي اجازه نه ورکوي تر څو سوي گازونه د طبیعي قوي په زور وایستل شي. په داسي پېښو کي باید د برنر وینتیلیاتور د دیگ په دننه او ورپسي ترلي کانال کي د ویره اضعافي فشار تولید کړي تر څو د سوو گازو د لاري د اوږدو د ټولو مقاومتو د پاره کفایت وکړي.

د دا ډول دیگو د پاره ډیر د اهمیت وړ خبره داده چي د بایلر دروازه، د اورخونه او ورپسي ترلي ټوتي په ډاډمنه توگه سره عایق وي تر څو د بایلر څخه د باندي د سوو گازو د وتلو باعث نه شي.


د BWK بایلرو برسیره چي مخکي مو ور څخه یادونه وکړه، هغه ځانگړي گاز او تیل سیخونکي دیگونه چي قدرت یی تر 50 کیلو واټه جگ وي، د معمول په ډول د همدې بایلرو په کتار کي راځي.

5.1.9 د اور په خونه کي د سوو گازو د حرکت له مخي د بایلرو بیلابیل ډولونه

د دي د پاره چي د سوي گازو د تودوخي څخه په اغیز مننه توگه گټه پورته شي نو هغوي د اور په خونه او همدارنگه په ورپسي تړلو تودوخه ورکونکو برخو کي گرزوي راگرځوي. دا کار د سوو گازو د تودوخي څخه


د اعظمي گتبي اخستني برسیره د سوو گازو د تودوخي د درجي په ټیټولو سره په غیر مستقیم ډول و چاپیریال ته د زیان رسونکو موادو د اچولو کچه تر یوې اندازې پورې ټیټوي.

- هغه بایلرونه چې سوې گازونه یې د اور په خونه او ورپسې تړلو کانالو کې خپل د حرکت سمت ته درې ځلي تغییر ورکوي:




100- شکل د اور په خونه کې د سوو گازو د خوځیدني درې جهته تغییر

- هغه بایلرونه چې سوې گازونه یې د اور په خونه کې د ویش د پرنسیپ پر اساس حرکت کوي:




101- شکل د ویش د پرنسیپ پر اساس د سوو گازو حرکت

- هغه بایلرونه چې سوې گازونه یې د اور په خونه کې د درې جهته تغییر او ویش د پرنسیپ دواړو پر اساس حرکت کوي:




102- شکل درې جهته تغییر او د ویش پرنسیپ

- هغه بايلرونه چي سوي گازونه يي د اور په خونه کي د لمبي په خوا د بيرته گرځيدو د پرنسيپ پراساس حرکت کوي:




103- شکل د لمبي په لور د بيرته گرځيدو پرنسيپ

- هغه بايلرونه چي سوي گازونه يي د اور په خونه کي د لمبي په خوا د گرځيدو او بيا پر دوو برخو د ویش پراساس حرکت کوي:



104- شکل د لمبي په لور د بيرته گرځيدو او ویش پرنسيپ

- هغه بايلرونه چي سوي گازونه يي د اور په خونه کي د پاس طرف څخه ټيټي خوا ته د غورځيدو د پرنسيپ پراساس حرکت کوي:



105- شکل د پاس لوري څخه ټيټي خوا ته د غورځيدو پرنسيپ

5.1.10 د اور د خونې په هکله يو څو مهم ټکي

د اور د خونې دنده په لومړي قدم کې داده چې د پوره او پاک سيخلو د پروسې د پاره د اړتيا وړ شرايط برابر کړي، ترڅو د امکان تر حده پوري چاپيريال ته د زيان رسونکو موادو د اچولواندازه ټيټه شي او په عين حال کې د تشعشعي او کنويکشنې تودوخې د يوې زياتې برخې په اخستلو سره د سوو گازو څخه په اغيزمنه توگه د انرژي د گټلو سبب وگرزي.

په همدې علت دی چې د اور د خونې د شکل او لويوالي او د غوره شوي سون مادي د ډول (تيل، گاز او نور) يو د بل سره سمون ډير د ارزښت وړ دی.

د هغو تيل او يا گاز سيخونکو ديگو د پاره چې پکه لرونکي برنرونه لري بايد دا لاندې ټکي په نظر کې ونیول شي:

- که چيرې د بايلر د اور خونه تر دې اندازې پوري وړوکی وي چې لمبه د خونې د ديوال سره تماس پيدا کړي نو دا مسله د دې سبب گرزي چې د اور لمبه په پوره او يا قسمي ډول سره سره شي. په خپل وار سره د لمبې سپرېدل د سيخلو پروسه نيمگړې کوي (گاز يا تيل پوره نه سوخي) او په نتيجه کې د چاپيريال هوا د نور هم چټولو باعث گرزي.

د اور د خونې بې ځايه لويوالي هم د دې سبب گرزي چې د هوا هغه قشر چه د لمبې پر شاوخوا را تاو دی ډير لوي شي او په نتيجه کې بيا هم د لمبې ځنډې د هوا سره په گډه پوله کې سپري شي.

- د تيلو او يا گاز سيخلو هغو بايلرو د پاره چې برنرونه بې وينتيليا تور لري په منل شوي توگه دوه ډوله د اور خونې غوره کيږي: د سوو گازو د درې جهته تغير خونه او يا د لمبې په خوا د سوو گازو د بېرته گرزيدو خونه.

- په عام ډول سره د پرمخ تللو او نوو بايلرو د پاره د اور گردي (استوانې شکل) خونه غوره کيږي چې د سون د موادو د پوره سيخلو او د زيان رسونکو موادو د لرغور ځولو (emission) په برخه کې بې ښه نتيجه ورکړي ده.

- اروپايي نورمونه د اور د خونې د اوږدوالي او قطر په هکله خپلې ټاکلي غوښتنې لري چې د برنز او بايلر د انتخاب په وخت کې بايد له پامه ونه لويږي.

د گاز سيخونکي بايلرو د پاره چې برنري بې وينتيليا تور نه لري بيا د لمبې او د اور د خونې د شکل په هکله غوښتنې يو څه توپير لري. په دې بايلرو کې لمبه يا بيخي ډيره وړوکی وي او يا هم د فرشي لمبې په شکل حتی په سترگو هم نه ليدل کيږي. په همدې علت د اور خونه هم د پورته ياد شوو بايلرو په پرتله دلته وړوکی وي.

د معمول په ډول دا رنگه بايلرونه د برنر سره يوځاي د يوه پوره واحد په شکل دگټې اخستني ډگر ته وړاندي کيږي او د برنر او د اور د خونې يو ډول سره د جوړ راتلو پر اېلمونه مخکې له مخکې څخه حل وي.

د جامدو موادو سيخونکي بايلرو د اور خونې دوه ډوله دي:

- د اور د خونې لومړی تيب دا ډول جوړښت لري چې سوخيدونکي مواد (د مثال په ډول د ډبرو سکاره) د سر د خوا څخه اور اخلي او د سون د موادو ټول قشر په سکروټو بدلوي. دا ډول د اور خونې د وړو کو او ساده ديگو د پاره چې د هغوي د جوړښت او کار په هکله ډيرې غوښتنې طرح نه وي په کار اچول کيږي.

- د اور د خوني په دوهم ډول كې د سون جامد مواد د لاندي خوا څخه اور اخلي او د يوه ټاكلې قشر د سوځيدو څخه وروسته نوي مواد ورو، ورو د پاس څخه كوزي خوا ته ښويږي او د سيځل شوو موادو ځاي نيسي، چې په دې ترتيب سره د سون پروسه په برابره توگه، د انډول سره او د ډيروخت د پاره دوام موندلې شي او د بايلرد قدرت د ثابت ساتلو امکان منځ ته راځي.

5.1.11 د تودو او جوشو اوبو بايلرونه

د تودو اوبو ديگونه هغه بايلرونه دي چې د تسخين د سيستم او يا د نورو مصرفونكو د پاره اوبه د تودوخي تر 100°C پورې تودوي.

د جوشو اوبو بايلرونه بيا په دوو ډلو ويشل كېږي:

- د ټيټ فشار بايلرونه چې د اوبو د تودوخي درجه يې د 100°C څخه پورته بيا تر 120°C پورې وي.

- د لوړ فشار بايلرونه چې د اوبو د تودوخي درجه يې تر 120°C لوړه وي.

د دې سيستمو د پاره د بې خطره كولو د وسايلو، غوښتنو او ځانگړتياؤ په هكله به په راتلونكي كتاب كې پوره معلومات وړاندي شي.

5.1.12 هغه بايلرونه چې د سون د موادو د تبديلي په صورت كې يې د اور خونه

تغېر مومي

په هغو سيمو كې چې د سيځلو د پاره يوه ثابت د سون ماده تل موجوده نه وي او يا د اقتصادي پلوه د اښه وگڼل شي چې كله، كله د سون د نورو موادو څخه هم گټه واخستل شي، داسې بايلرونه په كار لويږي چې كولاې شي د گاز په عوض تيل او يا سكاره، لرگي او نور او يا هم برعكس ولگوي. د اور د خوني او د بايلرد اړوندو برخو تغېر بايد د يوه مسلکي شرکت له خوا تر سره شي.

5.1.13 هغه بايلرونه چې د سون د موادو د تبديلي په صورت كې يې يوازي برنر

تغېر مومي

په دې بايلرو كې د اور په خونه كې كوم تغېر نه راځي، يوازي د گاز سيځونكي برنر په عوض تيل سيځونكي برنر او يا هم برعكس نصبېږي او د تيلو او يا گاز رسولو نلونه د برنر سره وصلېږي. د دې تغېر د راوستو د پاره د كومي مسلکي موسسي مرستي ته اړتيا نشته.

5.1.14 هغه بايلرونه چې د بيلا بيلو سون موادو د سيځلو د پاره دوي د سون

خوني لري

په دې بايلرو كې د تيلو او يا گازو د سيځلو د پاره د اور بيله خونه او د سكر او يا لرگيو د سيځلو د پاره د اور جدا خونه د خپلو ټولو ضروري وسايلو سره موجوده وي. د دې بايلرو د كنترول سيستمونه په اتومات ډول سره په يوه وخت كې د دواړو اورخونو د فعاليت مخنيوی كوي.

پورتنې درې واړه بايلرونه ورو، ورو د ماركيټ څخه د وركيدو په حال كې دي او ځاي يې د گاز او يا تيل سيځلو مخصوص ديگونه نيسي چې په ډيره اغېزمنه توگه د سون د موادو او د بايلرد ټولو برخو د پوره سمون او مطابقت خاوندان دي.


5.1.15 بلاک ډوله او پليټي بايلرونه

لکه د نامه څخه چې يې بنکاري بلاک ډوله بايلرونه د يوې پوره ټوټې په شان د جوړونکي له خوا مارکيټ ته وړاندي کېږي او د عمل په ډگر کې د تړلو کوم خاص کار ته اړتيا نه لري. اوسپنيز (لوي او واړه) او وړوکي چډني بايلرونه په همدې کتار کې راځي. يوازې په هغه صورت کې چې اوسپنيز بايلرونه بيخي ډير لوي وي کيدای شي چې هغوي د دوو او يا درو ټوټو په څير د مونتاژ په ساحه کې يو ډبل سره ولونگ شي. د داسې ولونگ د پاره ځيني ځانگړي غوښتنې شته چې بايد له پامه ونه لويږي. چډني لوي بايلرونه د څو پليټو څخه جوړ دي چې د مونتاژ په ډگر کې يو ډبل سره تړل کېږي.

5.1.16 د چنباک د اوبو د مخامخ تودولو بايلرونه

په دې بايلرو کې د چنباک د اوبو نلونه په مخامخ ډول د سون د موادو د تودوخي سره په تماس کې راځي بيله دې څخه چې کومه بله تودوخه تبادله کونکې سطحه وجود ولري. دا ډول بايلرونه هلته د گټې اخستنې وړ دي چې تل و يوې ډيرې اندازې گرمو اوبو ته اړتيا وي لکه د سپورت سالونونه، رستورانونه، هوټلونه او نور.


د هستوگنې په ودانيو او دفترونو کې چيرې چې د چنباک د تودو اوبو مرکزي سيستمونه موجود نه وي بيا د معمول په ډول د وړوکو گاډي او يا برقي بايلرو څخه کار اخستل کېږي. لاندي شکل په ساده ډول سره د داسې بايلرو د کار پر نسيپ روښانه کوي:



106- شکل په مستقيم توگه د چنباک د اوبو تودول

5.1.17 هغه بايلرونه چې د چنباک اوبه په مخامخ ډول سره نه تودوي

دا هغه بايلرونه دي چې په غير مستقيم توگه د تودوخي د تبادلې د سطحې په مرسته د چنباک اوبه تودوي. د تودو اوبو ډيرمه څپل غټ والي له مخې کيدای شي د بايلر پر سر، تر بايلر لاندي او يا هم د بايلر اړخ ته ځاي پر ځاي شي. د دې سيستم په هکله به ډير معلومات د چنباک د اوبو د گرمولو په بحث کې وړاندي شي. لاندي شيما د دارنگه بايلرو د کار پر نسيپ په ساده ډول سره نيسيپ:




107- شکل د تودو اوبو ذيرمه د بايلر په څنگ کي ځاي پر ځاي ده

5.1.18 برينينا سيځونکي بايلرونه

د کورونو د تودولو د پاره په مخامخ ډول د برينينا څخه گټه اخستل يا خواصلاً اجازه نه وي او يا هم يوازي په محدود ډول سره اجازه ورکول کيږي.

د بيلگي په ډول سره د المان په اتحادي جمهوريت کي د هر کور د تسخين د پاره کيداي شي د اسي آلې په کار واچول شي چي د تودوخي د توليد قدرت يې په اعظمي ډول تر دوه کيلو واټه پوري وي. د زياتي برينينا د مصرف د اجازي د اخستلو د پاره بايد و اړوندو ادارو ته مراجعه وشي. د معمول په ډول دا اداري د ډيري برينينا د لگولو اجازه يوازي په ټاکلو وختو کي د مثال په توگه د شپي د خوا څخه ورکوي. نو ځکه دور ځي له خوا د تودوخي د اړتياو د پوره کولو په خاطر بايد د کور تودولو د پاره د تودو اوبو يوه ذيرمه په پام کي ونیول شي.

د دې سيستمو د کار د پر نسبيپ د روښانه کولو د پاره لاندې ساده شوي شپما وړاندي کيږي:



108- شکل برينينا لگونکي بايلر

دا ډول ډيرمه لرونکي برېښنايي سيستمونه د تيلو او گاز سيځونکو سيستمونو په پرتله ډير لگښت درلودونکي دي. ځکه د اړوندو ډيرمو، د سيستم د سمون او څارني د وسايلو، پمپو او نورو وسايلو راښول، همدارنگه دهغوي د ځاي په ځاي کولو د پاره د يوې لويې کوتي چمتو کول په مقاييسوي ډول ډيري پانگي اچوني ته اړتيا لري.


د شپي د خوا څخه چې برېښنا د اړوندو برېښنا خرڅونکو شرکتونو له خوا په ټيټ قيمت سره وړاندي کيږي او يا په هغه ساعتو کي چې د برېښنا د رياست د خوا څخه اجازه ورکړل شوي وي، برېښنا سيځونکي بايلر په فعاليت شروع کوي. په دې وخت کي اول وينتيل تړلي وي او د اوبو د ډيرمي پمپ د ډيرمو د ډکولو کار سرته رسوي. د ورځي له خوا بيا دوهم وينتيل تړلي پاته کيږي او ډيرمه شوي اوبه د تسخين د سيستم د پمپ په ذريعه د تودوخي د مصرفونکي په خوا په حرکت راځي.

پورتنې يادي شوي پروسي د بايلر د سمون او څارني د آلي له خوا په اتومات ډول سره ترسره کيږي.

5.1.19 مونو والنت (Monovalent) او بي والنت (Bivalent) بايلرونه


که چيري د يوې ودانۍ د اړتيا وړ تودوخه يوازې د بايلر په وسيله چمتو شي او د انرژي د کومي بلي منبعي څخه مرسته ترلاسه نه شي نو دا ډول سيستمونه د تودوخي د توليد مونو والنت سيستمونه نومېږي.

د بي والنت سيستم په صورت کي د منل شوو سمون موادو لکه گاز، تيلو، سکرو او لرگو په اړخ کي د انرژي د يو شمير کمکي منابعو لکه د لمر انرژي، حرارتي پمپو او نورو څخه هم کار اخستل کيږي. د دې سيستمو د کار د څرنگوالي په هکله به د کتاب په دوهمي برخي کي په تفصيل سره معلومات وړاندي شي، دلته يوه ساده شوي شيماد هغوي د کار پر بنسټپ د رڼا اچولو په منظور وړاندي کيږي:



109- شکل بي والنت سيستمونه

په هغه وخت کې چې د هوا - او بو حرارتي پمپ فعالیت کوي نو د ذیرمي پمپ چالانه وي او د تسخين د پاره د تودو او بو د ذیرمي په ډکولو لگيا وي. د ذیرمي د ډکولو په ټوله مده کې لمړی وینتیل خلاص وي مگر دوهم وینتیل ترلی پاته وي، بايلر کار کوي او د تسخين د سیستم د پاره د اړتیا وړ تودوخه برابروي. کله چې د ذیرمي د ډکولو کار پای ته ورسېږي، لمړی وینتیل ترل کېږي او د دوهم وینتیل په خلاصیدو سره ذیرمه شوي تودوخه چې د حرارتي پمپ د فعالیت نتیجه ده د تودوخي د مصرفونکي په خوا په حرکت راځي. د حرارتي پمپ د ترلي حلقې په دننه کې یوه ژر بخاریدونکي مایع په حرکت کې وي. د خارجي تودوي هوا څخه د تودوخي په اخستو سره دا مایع په بخار تبدیلېږي. د بخارونکي آلي څخه د وتونه وروسته نوموړي ماده د کمپریسور (Compressor) په خوا درومي. هلته د دي مادي فشار او په نتیجه کې د تودوخي درجه ډیره لوېږي. په کندنساتور (Condensator) کې دا ماده خپله تودوخه د تسخين د سیستم او بو ته ورکوي او بیرته په مایع باندې اوږي. د خپل دوراني حرکت په وروستی پړاو کې نوموړي مایع د فشار د ټیټونکي آلي څخه تیرېږي، فشار یې بیرته نورمال حالت ته گرځي او د بل ځل بخار کیدو د پاره د بخارونکي آلي په لور خوځېږي.



د مخکې د تودوخي څخه د گټه اخستونکي یوه حرارتي پمپ شیف (منبع: د فیسنن Viessmann د شرکت معلوماتي پاڼې)



د فیسنن (Viessmann) د شرکت له خوا د جوړېدونکو حرارتي پمپو یوه نمونه



د بیوالټ سیستم یوه نمونه (منبع: د فیسنن Viessmann د شرکت معلوماتي پاڼې)

5.1.20 جامد مواد سیخونکي بایلرونه

په وروستیو لسیزو کې د سون جامدو موادو د چاپیریال د چټلونکو موادو په توګه شهرت موندلی دی، چې ګواکې د نني عصر غوښتنې په مشکل سره پوره کولای شي. ځکه پوره روښانه ده چې د دي موادو سیخونکي بایلرونه د ګازو او تیل سیخونکو دیګو په پرتله د هوساینې او دکارد اسانتیا او نورو ځانګړتیاو له پلوه د مقایسې وړ نه دي. مګر که د چاپیریال د پاک ساتنې او د اقتصادي نظر ټکو لکه د سون د موادو شتون، د هغوي د راییستلو، انتقال، او ساتلو د ټولو اړخو څخه دامسله وڅیړل شي، نو دي نتیجې رسیږو چې په هغو ځایو کې چې دا مواد په لوړه پیمانې او ټیټ قیمت سره چمتو کیدای شي او یا هم دا مواد د تولید د یوه اعضافي محصول په توګه منځ ته راځي لکه د لرګیو ټوټې او پارچې او د لرګیو براده چې د نجاری، د لرګیو د پرې کولو، سورت او په پخو توکو باندې د هغوي د بدلولو د فابریکو د فعالیت محصول دي، د دي موادو څخه ګټه اخستنه پرځای او د اهمیت وړ ده.

د جامدو موادو سیخونکو بایلرونه په کتار کې دالاندې بایلرونه راځي:

- کوکس لګونکی بایلر.

- سکاره لګونکی بایلر.

- لرګي لګونکی بایلر.

5.1.20.1 هغه جامد مواد چې په بایلر کې یې د سیخولو اجازه شته

په اروپایي هیوادو کې د سون د پاره جامد مواد په یو شمیر ګروپونو باندې ویشل شوي دي. د مثال په ډول د المان په فدرالي جمهوریت کې د چاپیریال د ساتنې د قانون (BlmSchV) له مخې د سون هغه جامد مواد چې په بایلرونو کې د سوځولو وړ دي په لاندې ګروپونو باندې تقسیم شوي دي:

23- جدول د سون د پاره د جامدو موادو ګروپونه

کلاس (ګروپ)	د سون د موادو نومونه
1	د ډبرو سکاره، د ډبرو د سکرو بریکټ (غټې یا کلولي) او د ډبرو د سکرو کوکس
2	نصواري سکاره، د هغوي بریکټ، د هغوي کوکس
3	د ټرفو بریکټ، د سون د پاره ټرف
3a	د لرګیو سکاره، د لرګیو د سکرو بریکټ
4	په طبیعت کې پراته د لرګیو ټوټې، د لرګیو سره مل د هغوي پوټکي او پوست شوي لرګي
5	د لرګیو براده او پارچې
5a	د لرګیو پرس شوی بریکټ
6	لاک شوي او رنگ شوي لرګي
7	د لرګیو سرین شوي تختي او پلټونه
8	خاشي، وچ و اښه او د نباتاتو نور پاتي شوني

5.1.20.2 د سون د لرګیو په هکله ځینې غوښتنې

د دي د پاره چې د لرګیو څخه په اقتصادي مناسبه توګه ګټه واخستل شي او و چاپیریال ته د زیان رسونکو موادو کچه راټیټه شي. لرګي باید د دي لاندې خواصو درلودونکي وي:

- په لرګو کې د پاتي رطوبت اندازه باید تر 30% جګه نه وي. په عمل کې دا په دي معنی ده چې لرګي باید لږ تر

لږه یو یا دوه کاله په یوه تهویه شوي او د باران څخه په امان گدام کي ساتل شوي وي.
 - د یو فامیلی او دوه فامیلی کورو د بایلرو د پاره باید د لرگو د ټوټو د کنارو جگوالی د 15 سانتی مترو څخه ډیر نه شي. وړو کي ټوټي چي د لمبي سره د تماس سطحه یی ډیره ده، ژر اوراخلي، بڼه سوځي او د مضرو موادو اندازه یی لږده.

- لرگي باید د پوره اندازي هوا په موجودیت کي او د لمبي سره و سوځي. د لویو ټوټو په اړخ کي باید وړي پارچي او ټوټي چي ژر یوه غښتلي لمبه جوړوي هم و اچول شي.

5.1.20.3 د هوا ککړونکو موادو د اچولو په هکله ځینی غوښتنی

د چاپیریال د پاک ساتني د قواعدو له مخي د هغو بایلرو د پاره چي جامد مواد سوځوي او د تودوخي د تولید قدرت یی تر 15 کیلو واټه جگ وي، هوا ته د زیان رسونکو گازو او دوړو (گرد) د غورځولو په هکله یو شمیر غوښتنی وجود لري چي د اړوندو ادارو د خوا څخه باید کنترول شي.

لاندي جدول د المان د جمهوریت د چاپیریال د پاک ساتني د قانون له مخي، د جامدو موادو سیځونکو بایلرو د پاره د چاپیریال ککړونکو موادو د غورځولو په هکله مطرح غوښتنی روښانه کوي:

24-جدول د جامدو موادو د سیځلو په هکله غوښتنی

سکاره			
جامدي ذري (گرد)		کاربن مونو اکساید (CO)	
د 8% اکسیجن په موجودیت کي د جامدو ذرو تر ټولو لور قیمت (gr/m ³)	د تودوخي د تولید قدرت (KW)	د 13% اکسیجن په موجودیت کي د CO تر ټولو لور قیمت (gr/m ³)	د تودوخي د تولید قدرت (KW)
کومه غوښتنه وجود نه لري	تر 15 KW پوري	کومه ځانگړي غوښتنه وجود نه لري	په دي هکله کومه غوښتنه یا پوله مطرح نه ده
0,15	>15KW		
لرگي			
جامدي ذري (گرد)		کاربن مونو اکساید (CO)	
کومه غوښتنه وجود نه لري	تر 15 KW پوري	کومه غوښتنه وجود نه لري	تر 15 KW پوري
0,15	>15KW	4	د 15 KW څخه نیولي تر 50KW پوري
		2	د 50 KW څخه نیولي تر 150KW پوري
		1	د 150KW څخه نیولي تر 500KW پوري
		0,5	>500KW

بايلرونه

که چيري د بايلر دننه ته لرگي د لاس په وسيله اچول کيږي نو دا کنترول يو ځل د ديگ د په کار اچولو په وخت کي تر سره کيږي. د هغو لرگو دپاره چي په 6 او 7 کلاس کي راځي، که لرگي د لاس په واسطه و اچول شي او يا هم په ميخانيکي ډول بايلر ته دننه شي، په دواړو حالاتو کي دا ډول کنترول بايد په هر کال کي يو ځل تکرار شي.




لرگي سپخونکی بايلر Logano S 231
چي د Buderus د کمپني له خوا جوړيږي

لرگي سپخونکی بايلر Vitotig 200
چي د فيسمن Viessmann د کمپني له خوا جوړيږي



د لرگيو پهلېت
د زنګ نه و هونکي اوسپني څخه جوړه شوي د اور خونه



د لرگيو د پهلېت سپخونکی بايلر Vitotig 300 (2,9.....25,9 KW)
چي د فيسمن Viessmann د کمپني له خوا جوړيږي


5.1.20.4 د بايلر جوړښت

د سګرو او لرګيو سيڅونکي بايلر يوه خونه لري چې د سون د موادو څخه ډکېږي. د دې خونې په لاندې برخه کې يوه سرامیکه (د خاورينو موادو څخه جوړه شوي او د اورپه وړاندې ټينګه) جالې (نغری) وي چې پر هغې باندې لرګي يا سکاره اوډل کېږي. تر نوموړي جالې لاندې د ايرود تولېدو خونه ځاي پر ځاي ده چې د هوا رسولو د پنجرې سره وصل وي. د همدې پنجرې په واسطه د هوا هدايت او کنټرول هم سرته رسېږي. ځينې بايلرونه بيا د هوا رسولو د پاره د يوه وينتيلياتور د مرستې څخه هم کار اخلي. د سون د کوټي ډکول يا د لاس په وسيله او يا هم په انومات شکل سرته رسېږي او د سګرو يا لرګو لګول هم کېدای شي د بريښنا په مرسته سره وشي.

5.1.20.5 په لرګي سيڅونکي بايلر کې د سون د پروسي څرنگوالی

د بايلر په دننه کې د لرګو سوځيدل په پنځو پړاوو کې سرته رسېږي:

- د لرګو وچول.
 - د لرګو څخه د سپکو، د سون وړ ګازو خارجيدل چې د پيرولايز (Pyrolyse) مرحله هم ورته وايي.
 - د سوځيدو لومړی پړاو.
 - د سون اساسي پړاو.
 - د سون فرعي يا وروستی پړاو.
- لاندې شکل د لرګو د سون پر پورتنیو مرحلو باندې څه ناڅه رڼا اچولی شي:



110- شکل د لرګو د سون د پروسي څرنگوالی

لکه د شکل څخه چې ښکاري، په لومړي سر کې کې لرګي د پاتې رطوبت په ليرې کولو سره وچېږي. د تودوخي په يوې ټاکلې درجې کې د لرګو څخه يوه اندازه سپک او ښه سوځيدونکي ګازونه خارجېږي چې د سون په لومړي پړاو کې اور اخلي.

وينتيلياتور د هوا يوه برخه د يوه کانال په مرسته د سون د موادو د ډکولو خونې ته رسوي او بله برخه يې د بايلر هغه ساحې ته بيايي چې په چټکۍ سره هغه ګازو نه څرخوي چې لا تر اوسه پورې نه دي سوځيدلي. دلته د سون

د گازو اساسي سوځيدنه صورت نيسي. هوا هغه برخه چې د لرگو ډکي خونې ته ورننوزي، هلته د لوړ فشار يو ساحه توليدوي او سوي گازونه او د سون د موادو هغې برخې چې لانتر اوسه پوري نه دي سوځيدلي په زور سره د سکروټو په خوا ټپيله کوي او د څرخ ورکونکي حلقې څخه يې تيروي. دلته د دوهم پړاو هوا چې يوه اندازه توده شوي هم وي د سون د موادو د اساسي سوځيدو سره مرسته کوي.

د سون په بنسټيزه پړاو کې د تودوخي درجه د ساتنې گراد تر 1100 درجو رسيږي نو ځکه د سون د موادو د هغې برخې د سوځيدو سبب هم گرزي چې په ډير زحمت سره اور اخلي.

د دوهم پړاو هوا چې د (ټريو-آير-پرنسيپ) د نکلنلوژي پراساس د لمبې د خوا څخه کشيږي، د دې باعث گرزي ترڅو د يوې څرخيدونکي او ټربولنتي (گډوډي) لمبې د لنډي سوځيدو څخه وروسته د کاربن مونو اکسايډ اندازه په ډير قوت سره کمښت پيدا کړي.


د سون په وروستي پړاو کې د سون د موادو هغه برخه سوځي چې بيا هم نه وي لگيدلي او د سوځيدو د پروسي څخه بيرته پاتې وي.

د دې د پاره چې دا ډول بايلر د اقتصادي پلوه په اغيزمنه توگه کار وکړي، ښه داده چې د تسخين د سيستم لپاره د اوبو يوه فرعي ډبرمه په نظر کې ونيول شي ترڅو په هغو ساعتو کې چې بايلر ته د سون د پاره نور لرگي نه اچول کېږي، د کور د تودولو دنده په غاړه واخلي. د ډبرمي لوي والی بايد داسې وټاکل شي چې د بايلر د تودوخي د هر کيلو واټ قدرت د پاره لږ تر لږه 25 ليتره حجم موجود وي.

دا تيپ بايلرونه بايد د سننيدونکو اوبو د تودوخي د درجې د لوړولو سيستم ولري، ځکه که چيرې و بايلر ته د سننيدونکو اوبو د تودوخي درجه تر 55°C ټيټه سي نو د هغوي سره د تماس لرونکو اوسپنيزو برخو د په اصطلاح خولي کيدو (کنډنسيشن) او په نتيجه کې د زنگ وهلو سبب گرزي.

5.1.21 د لرگو د ټوټو- پارچو او د لرگو د برادي سيځونکي بايلر

په دې ډول سيستم کې د لرگو پارچې او يا براده د يوه اتومات سيستم په مرسته لومړی يو گوري ته ببول کېږي، هلته د گاز کيدو د پړاو څخه وروسته، د سون توليد شوي گازونه د بايلر دننه ته ځي او سوځي. د دې ډول سيستم د کار يوه ساده شېما په لاندې ډول سره وړاندي کېږي:




111- شکل د لرگو د برادي سيځونکي بايلر

د انرژي د ډيري سپما او وچا پيريال ته د اچول كيدونكو مضرو موادو د كچي د نپيديدو په خاطر، لرگي سيخونكي بايلرونه د معمول په توگه د يوه وينتيلياتور درلودونكي دي. نوموړي وينتيلياتور نظر د بايلر جوړښت ته د بايلر د فشار او يا هم د كش په طرف نصيبيري.

5.1.22 سكاره سيخونكي بايلر

د تسخين په منظور په منل شوي ډول د ډبرو سكاره (د كوكس په شكل) او بور سكاره (د بريكت په شكل) استعماليري، دا ځكه چې د سكرو دا ډولونه په نسبي توگه لږ اوبه، سلفر او نور ضرر رسونكي جامد مواد لري. سكاره بايد په يوه وچ ځاي كې وساتل شي. په ډيرو غټو گدامو كې بايد د سكرو د پخپله اور اخستود مخنيوي د پاره سگنال وركونكي آلي نصب شي.

د دي د پاره چې كوكس په اغيزمنه توگه و سوخي، پر نغري باندي په سم ډول سره هوار شي او د قشر جگوالي يې مناسب وي بايد د هغه د ټوټو قطر د غوره شوي بايلر د اړوندو غوښتنو سره مطابقت ولري. لاندې شكل د دي ډول بايلر د كار د څرنگوالي په هكله څه ناڅه رڼا اچولي شي:



112- شكل د سكاره سيخونكي بايلر د كار ترتيب

25-جدول د كوكس د ټوټو منل شوي (مروجي) اندازي

10 mm....20 mm	مات كوكس 4	>80 mm	لوي كوكس
0 mm....10 mm	وړوكي كوكس I	60mm....80 mm	مات كوكس 1
0 mm....6 mm	وړوكي كوكس II	40mm....60 mm	مات كوكس 2
		20mm....40 mm	مات كوكس 3


5.1.22.1 د سووگازو د ايستلو ډولونه

لکه مخکي چي مو د اور د خوني په برخه کي يادونه وکړه، د لرگو او سکرو د سيخلو بايلرونه دوه ډوله د اور خوني لري:

- هغه خوني چي د سون مواد يي د سرد خوا څخه اور اخلي او ټوله مواد يي په يوه وخت کي په سکرو ټو بدليري. دا ډول خوني د معمول په ډول د سکرو د لگولو د پاره غوره کيږي، ځکه په يو وار د ټولو لرگو لگول او په سکرو ټو باندي د هغوي بدلول د اقتصادي پلوه دومره ښه نتيجه نه ورکوي.

- هغه خوني چي د سون مواد يي د کښته خوا څخه اور اخلي او په نوبت سره يو قشر د بل قشر پسي سوخي. دا ډول د اور خوني د لرگو او سکرو دواړو د سيخلو د پاره مناسب شميرل کيږي. د هغوي د موثريت ضريب جگ دی او د بايلر د تودوخي قدرت هم په دې ډول سيستم کي د تنظيم (لږولو او ډيرولو) وړوي.

د بايلر په دننه کي د سووگازو د لاري د اوږدولو او د هغوي څخه د لا ډيري تودوخي د گټلو په منظور، نوموړي گازونه په بايلر کي د ډول، ډول کانالو په جوړولو سره گرځوي راگرځوي. دا کانالونه کيدا ي شي چي د بايلر په راستنه يا چپه اړخ کي او يا هم دواړو خواو ته موقعيت ولري. د بايلر څخه د سووگازو ايستونکي او د دودکش سره وصليدونکي نل هم کيدا ي شي چي د بايلر د سرخواته او يا هم د پښو خوانه ځاي پر ځاي شي. لاندي څو شکلونه به وکولاي شي چي پورتنی مطلب تر يوي اندازي پوري روښانه کړي:



113- شکل د بايلر په دننه کي د سووگازو د خوځيدني ډولونه

5.1.22.2 د جامدو موادو سيخونکو بايلرو او د تيلو يا گاز سيخونکو ديگو گډ کار

په هغو حالاتو کې چې د لرگو او يا سکرو د بايلر د پاره تل د سون مواد په اختيار کې نه وي او يا هم د اقتصادي پلوه کوم بل د قناعت وړ دليل موجود وي، کيدای شي چې د دې بايلر په اړخ کې کوم بل گاډي او يا هم تيلي بايلر نصب شي. د معمول په ډول دواړه بايلره په نوبت سره کار کوي. په يوه وخت کې د دواړو بايلرو کار کول د نادراتو څخه شميرل کېږي.

د دواړو بايلرو د گډ کار په صورت کې بايد د هغوي د کار د بي خطرته کولو تخنيک ته ژوره پاملرنه وشي. په تيره بيا په ځينو هغو ځانگړو حالاتو کې چې دواړه بايلرونه د يوه گډ دود ايستونکي نل او يا هم کانال سره وصل وي. په دې صورت کې د حل يوه لاره د سون د گاډو د تودوخي د درجې د څارونکي آلې نصبول دي. نوموړې آلې نه پرېږدي چې دواړه بايلره په يوه وخت کې کار وکړي. په هغه صورت کې چې د سکرو يا لرگو بايلر د سون د موادو څخه ډک شي او ولگول شي، د سون د گاډو د تودوخي د درجې څارونکي آلې په فوري ډول دا پيښه احساسوي او د گاز سيخونکي بايلر د برنر د نور کار مخنيوی کوي. د تخنيکي نظرييد له پلوه د حل ښه لار داده چې هر بايلر خپل ځانته جدا دودکش ولري.

د دواړو بايلرو د کار ترتيب په دې ډول دی: په هغه وخت کې چې د سکرو يا لرگيو بايلر کار کوي او د اړتيا وړ تودوخه تامينوي او يا هم د تودوخي د فرعي ذيرمي څخه په پوره اندازه سره تودوخه ترلاسه کيدای شي نو په دې وخت کې د گاډو او يا تيلو بايلر گل وي. کله چې د سکرو يا لرگو بايلر نور نو د دي توان د لاسه ورکړي چې د اړتيا وړ اندازه تودوخه تامين کړي نو بيا په اتومات ډول سره گاډي يا تيلي بايلر په کار شروع کوي.

5.1.22.3 د کور تودولو (تسخين) د سيستم د پاره د يوې فرعي ذيرمي اړتيا

د لرگو او سکرو سيخونکو بايلرو د تودوخي قدرت په اسانۍ سره د سمون او تنظيم (لږولو او ډيرولو) وړ نه وي، په تيره بيا په هغو حالاتو کې چې بايلر په خپل ټول قدرت سره کار نه کوي. ولږ تودوخي ته د اړتيا په وخت کې، بايلر ته د داخليدونکي هوا اندازه په اتومات ډول سره لږېږي چې په نتيجه کې د سون د پروسي د کيفيت د ټيټيدو باعث گرزي. دا پيښه په خپل وار سره د زيان رسونکو موادو د توليد کچه جگوي چې د بايلر د داخلي سطحو او د دودکش د چټلیدو سبب گرزي.

په بايلر کې د سون د ناوړه پروسي څخه د تورو، فبررنگه پاتي شونو توليد د يوې خوا څخه د تودوخه اخستونکو سطحو د تودوخي د انتقال قابليت ټيټوي او د بل لوري څخه په دودکش کې د دې موادو د پوره اندازې توليد کولای شي چې د اور د لگيدو باعث هم وگرزي.

د لرگي سيخونکي بايلر کار هغه وخت بيله پرابلمه او د چاپيريال ساتنې د غوښتنو مطابق تضمين کيدای شي چې د بايلر د تسخين د سيستم د پاره د تودوخي يوه فرعي ذيرمه وجود ولري. دا ذيرمه د تودوخي اضعاقي اندازه ځانته اخلي او د اړتيا په وخت کې يې بيرته سيستم ته ورکوي.

په دې ترتيب سره کولای شو چې د يوې فرعي ذيرمي ښيگڼې په لاندې ډول سره خلاصه کړو:

- د تودوخي فرعي ذيرمه د بايلر د تودوخي د قدرت د سمون يا تنظيم چاري ښه کوي.


- د بايلر څخه د گڼې اخستني د شرايطو په ښه کولو سره دې ته لږ اړتيا پيدا کېږي ترڅو بايلر او دودکش پاک او يا ژر، ژر د هغوي تخنيکي پالنه او مراقبت وشي.

- په ښه توگه سره د سون د موادو سيخل د زيان رسونکو موادو د کچې د نيتيدو او د چاپيريال د پاک ساتني له اړخه د ښو نتيجو د لاسته راوستو سبب گرزي.

کله چې سکاره يا لرگي سيخونکي بايلر کار کوي نو د فرعي ذيرمي پمپ نوموړي ذيرمي ته د تودو او بو رسول پيل کوي. کله چې په ذيرمه کې د اوبو د تودوخي درجه يوي ټاکلي مينيموم درجه ته چې مخکې له مخکې څخه ورکړه شوي ده ورسيږي، د گاز يا تيلو سيخلو بايلر خپل کار بندوي او د تسخين او يا هم د چنباک دگرمو اوبو دپاره د تودوخي ټول بار نوموړي ذيرمه او د جامدو موادو سيخونکي بايلر په غاړه اخلي.

دا کار تر هغه وخته دوام پيدا کوي تر څو چې د ذيرمي د اوبو د تودوخي درجه تر يوي ورکړه شوي مينيموم درجه پورې ټيټه ولاړه شي. په دې صورت کې په اتوماتيک ډول سره د گاز يا تيل سيخلو بايلر بيرته په کار شروع کوي او په عوض کې يې د لرگو يا سکرو سيخلو بايلر خپل کار ختموي.

لاندي ساده شوي شيما د نوموړو بايلرو او د فرعي ذيرمي د کار پر بنسټ باندې يوه اندازه رڼا اچوي:



114- شکل د کور تودولو (تسخين) د سيستم دپاره يوه فرعي ذيرمه

که چېرې د تسخين د سيستم د پاره څو فرعي ذيرمي په نظر کې نيول شوي وي نو بايد د تودوخي بار پر هغوي باندې په مساوي ډول سره وویشل شي. د دې هدف د لاسته راوړلو په منظور د هغوي تر منځ ارتباطي تلوته بايد د تيخلمان (Tichelmann) د سيستم پر اساس يو د بل سره وتړل شي (د دې سيستم د څرنگوالي په هکله به د کتاب په دوهمه برخه کې د کور تودولو د سيستم په بحث کې معلومات وړاندي شي).

د دې دپاره چې د فرعي ذخيري اوبه په پوره اندازه (تر 90 °C پورې) تودې شي بايد د ذيرمي د پمپ د اوبو پمپولو قدرت دومره جگ وي چې د لرگو يا سکرو د بايلر د تقسيميدونکو او سننيدونکو اوبو د تودو خو

د درجو فرق د (5k...10k) په حدودو کي وي.

د بي خطره کولو د تخنيک د غوښتنو په اساس، د بايلرد پاره د اوبو د حجمي انبساط د ذيرمي د انتخاب په وخت کي بايد د فرعي ذيرمي د اوبو د حجم ډيروالي هم په پام کي ونيول شي.

5.1.23 د بخار بايلرونه

په اوسني وخت کي د هستوگني د کورو د تودولو په ډگر کي د اوبو د بخار ديگو خپل ارزښت د لاسه ورکړي دی. نوموړي بايلرونه په صنعتي فابريکو او نورو ورته هغو ځايو کي په کار گمارل کيږي چي د اوبو و بخار ته يا د تسخين په منظور او يا هم د نوموړي بخار څخه د مخامخ گتني اخستني دپاره اړتيا ليدل کيږي (لکه کتنځي، روغتونونه، د کالو گنډلو فابريکي، کالي پريمينځونکي موسسي، د دوشيا يا مریاجوړولو فابريکي او نور). د اوبو د بخار ديگونه او وړپوري ترلي د تسخين سيستمونه د دوو تودوخه وړونکو او راوړونکو مادو (کندنسات او بخار) سره کار کوي. په همدې دليل هغوي د تودو اوبو د بايلرو اود تودو اوبو د تسخين د سيستمو سره د کار د څرنگوالي، د سمون، څارني او همدارنگه د بي خطره کولو د تخنيک له پلوه په بنسټيزه توگه توپير لري.

د بخار بايلرونه د خپل کار د ځانگړتياؤ او د اوبو د بخار د ډول له مخي په لاندې لويو گروپو باندې ويشل شوي دي:

- د ټيټ فشار بايلرونه: په دي ډول بايلرو کي د کار تر ټولو لور، د اجازي وړ فشار (max 1bar) او د بخار دپاره تر ټولو لور د تودوخي درجه تر (120 °C) پوري وي. بايد هير نه شي چي د هستوگني د ودانيو د تودولو دپاره يوازي د ټيټ فشار بايلرد نصبولو اجازه شته.
- د لوړ فشار بايلرونه: د دي ډول بايلرو د پاره کاري فشار تريوه بار ډير او د بخار د تودوخي درجه يي هم تر (120 °C) جگه وي.
- د بخار د گړندي توليد بايلرونه: دا ډول بايلرونه د لوړ فشار بخار توليدوي. که چيري ځيني مصرف کونکي د ټيټ فشار بخار نه ضرورت ولري نو د فشار د ټيټونکي آلي په وسيله د بخار لوړ فشار د اړتيا تر کچي پوري لږولاي شي.

5.1.23.1 د ټيټ فشار بايلر

د ټيټ فشار بايلرونه په منل شوي توگه د لويو پخلنځيو، کتنځيو او نورو ورته ودانيو او همدارنگه د صنعتي مقاصدو دپاره د گتني اخستني وړ دي.

د ټيټ بخار د بايلرو په توگه کيداي شي چي چډني او يا او سپينيز بايلرونه استعمال شي. د خپل جوړښت له مخي دا بايلرونه و عادي تيل يا گاز سيځونکو مخصوصو بايلرو ته ډير ورته دي. د ټيټ فشار بايلرد کار ترتيب په دي ډول دی:

لومړي ترهر څه اوبه د بايلر په دننه کي د جوش تر درجي پوري تودپيري او په بخاريدو شروع کوي، د بخار او اوبو يو گډ ترکيب د بخار د ذيرمي په خوا په حرکت راځي. هلته د يو شمير ځانگړو اوبو او بخار بيلونکو پايو (تختو) سره د ټکر څخه وروسته اوبه او بخار سره جدا کيږي او بخار په اصطلاح وچيږي.

هغه اوبه چي د ذيرمي په کښته برخه کي ټولپيري بيرته د يوه ارتباطي نل په وسيله د بايلر په خوا درومي. منځ ته راغلي د اوبو بخار د بايلر په دننه کي دومره لوړ (مثبت) فشار توليدوي چي د بخار د حرکت دلاري د ټولو مقاومتو لکه نلو، کوټه تودونکي آلو، خلاصونکو او تړونکو وسايلو او نورو د پاره کفايت کوي.

کله چي بايلر کار نه کوي نو ټول ارتباطي نلونه يي د هوا څخه ډک وي. د بخار د منځ ته راتگ او مخ په وړاندي د خوځيدو څخه وروسته په نلو کي موجوده هوا، د هوا کښونکي نل د لاري د باندي ايستل کيږي.


په هغه وخت کي چي بايلر کار نه کوي بيا د نوموړي هوا کښونکي نل د لاري د سيستم نلونه بيرته د هوا څخه ډکيږي چي د نلو په دننه کي د خلا د منځ ته راتگ څخه مخنيوی و شي.

د تودوخي مصرفونکي (کوټه تودونکي آلي او نورو) ته د رسيدو څخه وروسته د اوبو بخار خپله تودوخه د لاسه ورکوي او بيرته په اوبو (کندنسات) تبديليږي.

د تودوخي د مصرفونکي څخه د وتلو نه وروسته د کندنسات اوبو سره يوه اندازه د اوبو بخار هم يوځاي وي، په همدې دليل د نل دا برخه د کندنساتو د وچ نل په نامه سره ياد يږي.

د دې دپاره چي نوموړی بخار د کندنساتو نل ته وردننه نه شي، نو د کندنساتو او بخار جدا کونکي يوه آله نصب يږي. د نوموړي آلي څخه د تيريدو څخه وروسته موجود کندنسات د يوه نل په وسيله چي د کندنساتو دلانده (ډک) نل په نامه سره ياد يږي بيرته بايلر ته داخل يږي.

د دې بايلرو د کار پرنسيپ په لنډ ډول سره د لاندې شکل په وسيله هم روښانه کيداي شي:



115- شکل د بخار د بايلر د کار ترتيب


د اوبو د بخار ډيرمه کيداي شي چي د بايلر په دننه کي قرار ولري او يا د يوه استوانی شکله لوبني په څير چي کله، کله د بخار ډول هم ورته وايي د بايلر پر سر موقعيت اختيار کړي.

5.1.23.2 د ټيټ فشار بايلر د پاره د بي خطر تخنيک وسايل

د دې دپاره چي د ټيټ فشار بايلر په ډاډمنه او بي خطر توگه سره خپله دننه اجرا کړي د اروپايي نورمونو د غوښتنوله مخي بايد په لاندې وسايلو سره سمبال وي:


1. د بي خطر کولو وينتيل يا د بي خطر کولو نل.
2. د اوبو د سطحي د بنودلو آله چي د اوبو د گيلاس په نامه سره هم ياد يږي.

3. د اوبو د سطحې تنظيمونکي آله.
 4. د اوبو د سطحې ساتونکي آله (د بخار د توليد د پاره د گاز او تيل سيخونکو بايلرو په صورت کي نوموړي آلي ته د اوبو د لړيدو مخنيونکي آله او د جامدو موادو سيخونکي بايلرو په صورت کي ورته د اوبو د لړيدو شپيلکه وايي).
 5. مانوميتر.
 6. د فشار تنظيمونکي آله (د بخار د توليد د پاره د جامدو موادو سيخونکي بايلرو په صورت کي ورته د سون د پروسي د پاره د هوا تنظيمونکي آله وايي).
 7. د فشار څارونکي آله (د بخار د توليد د پاره د جامدو موادو سيخونکي بايلرو په صورت کي نوموړي آلي ته د لوړ فشار شپيلکه وايي).
 8. د بايلر د ډکولو وسايل.
 9. د اوبو د لاي او خټو څخه د بايلر د خالي کولو د پاره وينتيل.
 10. د بايلر د پاکولو د پاره خلاص او تړل کيدونکي کړکۍ.
- پورته ياد شوي وسايل د گاز يا تيل سيخلو او سکاره يا لرگي سيخونکو بايلرو د پاره ځيني ځانگړتياوي لري چي وروسته به د هغوي څخه يادونه وشي.
- پورته نومول شوي وسايل د موضوع د ښه روښانه کيدو په خاطر، د گاز يا تيل سيخونکو او جامدو موادو د سيخونکو بايلرو د پاره په لاندې دوو شکلو کي په جدا جدا ډول سره ښوول شويدي:



- 116- شکل د بخار د توليد گاز او يا تيل سيخونکی بايلر او د هغه د پاره د بي خطره تخنيک وسايل
1. بي خطره وزن لرونکي وينتيل (کيداي شي چي د بي خطره فنري وينتيل څخه هم کار واخستل شي).
 2. د اوبو د سطحې ښوونکی.

3. د اوبو د سطحي تنظيمونکي.
4. د اوبو د لړيدو مخ نيونکي.
5. مانو ميتر.
6. د فشار تنظيمونکي.
7. د فشار څارونکي.
8. و بايلر ته د اوبو د رسولو پمپ.
9. د بايلر څخه د لايو او چټلو اوبو د تخليبي وينتيل.
10. د بايلر د پاکولو د پاره خلاص او تړل کيدونکي کړکي.



117- شکل د بخار د توليد د پاره د جامدو موادو سيڅونکي بايلر او د هغه د پاره د بي خطرته تخنيک


وسايل

- هغه څه چې د بي خطرته تخنيک په اړه پورتنی دواړه بايلرونه سره بيلوي دادي:
- 4- د اوبو د سطحي ساتونکي (د اوبو شپيلکه).
 - 6- د سون د پروسي د پاره د هوا تنظيمونکي (د مثال په ډول د فشار تنظيمونکي هغه آله چې ممبران لري).
 - 7- د لوړ فشار شپيلکه.
- د بي خطرته تخنيک د پورتنیو نومول شوو وسايلو د کار پر څرنگوالي د روښنايي اچولو په منظور، په لاندې ډول سره يوه اندازه معلومات وړاندي کيږي:

1- بی خطرہ وینتیل یا بی خطرہ نل: د دې د پاره چې د بایلر په دننه کې د فشار د بی ځایه لوړیدو مخنیوی وشي، ضرور ده چې بایلر د بی خطرہ کولو په یوه وینتیل او یا یوه نل باندې سمبال شي. د هغو بایلرو د پاره چې د کار تر ټولو لوړ، د اجازي وړ فشار یې تر (0,5 bar) پورې وي یو بی خطرہ نل او د هغو بایلرو د پاره چې د کاري فشار تر ټولو لوړه اندازه یې تر (1 bar) پورې وي د بی خطرہ کولو یو نل باید په نظر کې ونیول شي.

بی خطرہ وینتیل کیدای شي چې وزن لرونکی او یا هم فني وینتیل وي. نوموړي بی خطرہ وینتیلونه باید پري تړدي چې د بایلر په دننه کې فشار د ورکړل شوي تر ټولو لوړ، د اجازي وړ فشار څخه د (0,3 bar) په اندازه جگ ولاړ شي. باید یادونه وشي چې د نورو ځانګړتیاؤ په اړخ کې د هر بایلر د پاره دهغه د کار د تر ټولو لوړ فشار اندازه چې د همدې بایلر د پاره د اجازي وړ وي، دهغه پر لوجي باندې لیکل شوي وي.


په هغه صورت کې چې د بایلر د کاري فشار تر ټولو لوړه اندازه د ($\leq 0,5\text{bar}$) په حدودو کې وي نو د وزن لرونکي وینتیل اندازه باید تر (DN 150) ډیره نه شي او که د کاري فشار ماکسیموم د ($0,5\text{bar} \dots 1\text{bar}$) په حدودو کې وي بیا د وزن لرونکي وینتیل اندازه باید تر (DN 50) جگه نه شي (DN: د یوه نل یا وینتیل د داخلي قطر سره معادل دی). دهغه په هکله به د کتاب په دوهمه برخه کې پوره معلومات وړاندې شي). د بی خطرہ وینتیلو د کار ترتیب په دې ډول دي:



118- شکل د بی خطرہ وینتیل د کار ترتیب

لکه د شکل څخه چې ښکاري د اوبو بخار د وینتیل پر مخروط باندې عمل کوي. که چېرې د بخار فشار تر ټاکل

شوي اندازي ډير شي نو نوموړي مخروط پورته کوي او د وينتيل د قاب په پورته کيدو سره هغه وزن ټيبله کوي چي د وينتيل په دننه کي ځاي په ځاي دی. په نتيجه کي خارج ته د اوبو د بخار د وتلو لاره پرانستل کيږي او د بايلر په دننه کي د فشار د ټيټيدو سبب گرزي. د بي خطرته نل څخه د کار اخستلو په صورت کي بايد د بايلر فشار تر هغه کاري ماکسيموم فشار چي ورته ټاکل شويدي د (0,1 bar) په اندازه نور جگ ولاړ نه شي. لاندي شکل د بي خطرته نل د کار پر نسيپ تر يوه حده پوري روښانه کولاي شي:



119- شکل د بي خطرته نل د کار پر نسيپ


پورتنی شکل نسبي چي بخار د (1) نل د لاري په هغو اوبو باندي فشار راوړي چي د بي خطرته نل په دننه کي ځاي په ځاي دي. که چيري د بخار فشار جگ شي نو نوموړي بخار، اوبه د (2) نل تر خولي پوري ټيبله کوي. په نتيجه کي د بخار د وتلو دپاره لار خلاصيږي او دا بخار د بخار ايستلو د نل له لاري خارج ته بيول کيږي. په هغه صورت کي چي د بايلر د دننه فشار په لوړه پيمانه سره جگ شي نو بيا د اوبو بخار هغه ټولي اوبه چي په (3) نل کي وجود لري د نوموړي نل څخه د باندي باسي. د بي خطرته نل په پورتنی برخه کي اوبه او د اوبو بخار خپلي لاري يو د بل څخه بيلوي، اوبه په (4) نل کي بيرته کښته راځي او بخار د بخار ايستونکي نل د لاري د باندي وړل کيږي.

بي خطره وينتيل او بي خطره نل بايد د بايلر د فشار د خونې سره د نلو په وسيله داسي تړلي وي چې نوموړي نلونه د بايلر خواته ميلان وکړي. د دوي او بايلر د فشار د خونې ترمنځ غزول شوي نلونه بايد هيڅ ډول خلاص او تړل کېدونکي آلي (وينتيل او داسي نور) ونه لري او د يخنۍ په وړاندې ښه عايق وي. د بخار ايستلو نل بايد د بايلر په طرف جگيدونکي ميلان ونه لري او قطري په هيڅ ځاي کې وړوکی نه شي. نوموړي نل بايد داسي ځاي ته وغزول شي چې د ناڅاپي بخار ايستلو په وخت کې هيڅوک ونه سوځوي او يا يې ونه ډاروي.

2- د اوبو د سطحي ښوونکي آله: نوموړي آله د معمول په توگه د يوه درجه لرونکي ښيښي گيلاس شکل لري چې د هغه له مخې د بايلر په دننه کې د موجودو اوبو سطحه په هره شيبه کې د لوستلو وړ وي. د دې آلي پرمخ بايد د اوبو تر ټولو ټيټه، د اجازي وړ سطحه په روښانه ډول سره نښاني شوي وي او په داسي توگه نصب شي چې د ماتيدو د خطر سره مخامخ نه وي.

3- د اوبو د سطحي تنظيمونکي آله

د آله د يوې خوا د بايلر د بخار د خونې او د بلې خوا د بايلر د هغې برخې سره تړلي ده چې اوبه پکښې ځاي پر ځاي دي. کله چې بايلر په خپل ټول قدرت سره کار کوي نو نوموړي آله د بايلر په دننه کې د اوبو سطحه په داسي توگه تنظيموي چې توپير يې د وسطي سطحي څخه يو ازي د (± 20mm) په اندازه امکان لري.



شکل 120- د اوبو د سطحي د تنظيمونکي آلي د کار پر نښيپ

لکه د پورتنی شکل څخه چې ښکاري د نوموړي آلي په دننه کې يو لامبو وهونکی ځای په ځای دی. کله چې په بايلر کې د اوبو سطحه ټيټه ولاړه شي نو نوموړی لامبو وهونکی کښته ځي. تر ټاکل شوي اندازې د نوموړي سطحې ټيټيدل د هغه سوچ د په کار اچولو سبب گرزي چې و بايلر ته د اوبو رسولو د پمپ سره وصل دی. نوموړی پمپ د بايلر د اوبو سطحه تر ورکړل شوي اندازې پورې بيرته جگوي، چې په نتيجه کې يې لامبو وهونکی بيرته تر هغه ځايه پورې جگيږي ترڅو سوچ گڼل او پمپ د فعاليت څخه ولوېږي.

4- د اوبو د سطحې ساتونکي آلي يا د اوبو د لږيدو مخنيونکي آله

I. د گاز او تيل سيځونکي بايلر په صورت کې:

که چېرې د بايلر په دننه کې د اوبو سطحه تر خپلي تر ټولو ټيټې پولې چې ورته اجازه ده نور هم کښته ولاړه شي نو د اوبو د کمښت مخنيونکي آله سمدلاسه د بايلر برنر گلوې او د بايلر د نور کار مخه تر هغه وخته پورې نيسي ترڅو د موظف پرسونل له خوا د اوبو د لږيدو علت روښانه شوی او نقص اصلاح شوی نه وي. د دې دپاره چې هر څه ژر مسؤل کسان د اوبو د دې خطرناکه لږيدو څخه خبر شي نو ښه داده چې د سگنال ورکولو يوه آله هم په نظر کې ونيول شي (نوموړی سگنال کېدای شي د اواز په شکل او يا هم د خطر د يوه گروپ د روښانه کيدو په ډول سره وي).

II. د لرگو او سکرو سيځونکي بايلر په صورت کې:

د اوبو د کمښت د مخنيوي په منظور، بايد د بخار د ډول بايلر په يوې آلي سمبال وي چې په اصطلاح


داوبو د لږيدو شپيلکه (اشپلاق) ورته وايي.

د نوموړي آلي د تړلو نل د بايلر د اوبو د تر ټولي ټيټې پولې په برخه کې نصبېږي او پخپله شپيلکه د فشار تر پولې جگه غزول کېږي (شکل 117). په هغه صورت کې چې د اوبو سطحه تر خپلي خطرناکې کرښې ټيټه ولاړه شي، نو د اوبو بخار سمدلاسه د اړونده نل د لاري نوموړي آلي ته ور ننوزي او شپيلکې ته ورته يو اواز ورکوي، او په نتيجه کې د موظف نفر پام خپل خواته اړوي.

5- مانوميتر

مانوميتر د بايلر د فشار د خونې سره تړل کېږي، او د (0 bar) څخه تر (25bar) پورې د فشار د ښودلو امکانات بايد ولري.

د دې دپاره چې مانوميتر په مخامخ ډول د بخار سره په تماس کې نه وي، هغه د يوه ترومپت شکل نل په واسطه د بايلر سره وصلوي او په دننه کې يې يوه اندازه اوبه اچوي.



شکل 121- فشار سنجونکی يا مانوميتر

که چيري د مانوميتر په واسطه ښودل شوی فشار هره گړي پورته او کښته د تغير په حال کي وي نو دا پيښه د دي خبري بيانونکي ده چي د نوموړي تروميتر ډوله نل په منځ کي اوبه نشته.

د مانوميتر پر نښينه باندي بايد د کار تر ټولو لوي، د اجازي وړ فشار په سره رنگ سره نښاني شي.

6- د فشار تنظيمونکي آلي

I. د گاز او تيل سيڅونکي بايلر په صورت کي:


د فشار تنظيمونکي آله

دا ډول بايلرونه په داسي برنرو باندي سمبال دي چي قدرت يي د اړتيا سره سم په دوو پړاوو کي د لږيدو او ډيريديو وړ وي او يا هم د داسي برنرو درلودونکي دي چي قدرت يي د يوه پروگرام له مخي د تغير او تنظيم امکانات ولري.

د معمول په ډول د برنر اول پړاو د بايلر پر 60% قدرت باندي عيار وي.

د غوره شوي برنر سره سم بايد گاز او تيل سيڅونکی بايلر د فشار تنظيمونکي دوي آلي ولري چي وکولاي شي برنر په هر پړاو کي د ورکړه سوي فشار مطابق چالانه او گڼل کړي. د دي خبري معني داده چي د فشار تنظيمونکي آلي برنر د اړتيا سره سم د بخار د لږ فشار د پاره په نيمکله قدرت (لومړی پړاو) فعالوي او د لوي فشار د پاره يي په پوره قدرت (دوهم پړاو) سره فعاله کوي.

د فشار د تنظيمونکو آلو د پاره ورکړه شوي د فشار اندازي بايد د فشار تر هغي اندازي ټيټي عيار شوي وي چي د فشار د څارونکي آله ور باندي عيار ده. که داسي نه وي نو د فشار څارونکي آله به برنر هره گړي د اړتيا نه پرته په اضطراري ډول د فعاليت څخه اچوي.



122- شکل د فشار د تنظيمونکي آلي جوړښت

د لومړي چوري لرونکي پیچ په وسیله (122- شکل) د هغه تیت فشار اندازه ټاکل کېږي چې د فشار تنظیمونکي آلې باید برنر چالانه کړي او د دوهم پیچ په واسطه د برنر د ګل کیدو او چالانه کیدو د فشارو ترمنځ تفاوت ټاکل کېږي.

د دې دپاره چې د فشار تنظیمونکي آلې د بې ځایه گرمیدو څخه وساتل شي باید هغه د مانومیتر په شان د یوه ترومپت ډوله نل په ذریعه چې په منځ کې یې اوبه وي د بایلر د بخار د خونې سره وتړل شي.


II. د سکرو اولرګو سیخونکي بایلر په صورت کې:

د سون د پروسي دپاره د هوا تنظیمونکي آلې:

د جامدو موادو سیخونکي بایلر په داسې آلې سمبال دی چې د بایلر په دننه کې د فشار د تغیر سره سم د سون د پروسي دپاره د هوا مقدار لږ او یا ډیروي.

د نوموړي آلې په دننه کې یو ممبران یا خوځیدونکي پرده ځای په ځای وي چې د بخار د فشار د لوړیدو په صورت کې لوړې خواته او د فشار د ټیټیدو په پېښه کې بیرته کښته خوا ته حرکت کوي او په همدې علت یاده شوي آلې د ممبران-فشار تنظیمونکي آلې په نامه سره هم یادېږي.

لاندي شکل د دې آلې د کار د پرنسیپ بیانونکی دی:



123- شکل د سون د پروسي دپاره د هوا د تنظیمونکي آلې جوړښت

لکه د شکل څخه چې معلومېږي د بایلر په دننه کې د فشار د جګیدو په صورت کې د اوبو بخار په هغو اوبو باندې فشار راوړي چې د آلې په دننه کې ځای په ځای دي. په خپل وار سره نوموړي اوبه په ممبران باندې تاثیراچوي او پورته خواته یې په حرکت راولي.

په نتیجه کې د پاس په طرف د هغه زنجیر په خوځیدو سره چې د بايلر د کرکې سره تړلی دی، د هوا هغه اندازه ډیرېږي چې د بايلر وډننه ته د سون د پروسي سره د مرستې د پاره ننوږي.

برعکس، کله چې د بايلر په ډننه کې د بخار فشار لږېږي نو پر خوځیدونکي پردې (ممبران) باندې د اوبو فشار هم ټیټېږي، خوځیدونکي پرده (ممبران) بیرته کښته ځي او د هوا کرکې د لږ شوي فشار د اندازې سره سم، د داخلیدونکي هوا اندازه لږېږي.

7- د فشار څارونکي آلي

I. د گاز او تیل سیخونکي بايلر په صورت کې:

د فشار څارونکي آله:

لکه چې وړاندې مو هم یادونه وکړه دي آلي ته د گاز او تیل سیخونکي بايلر د پاره د فشار څارونکي آله وايي. دا آله د گاز یا تیل سیخونکي بايلر برنر هغه وخت گلوي چې د بخار فشار خپل تر ټولو لوړې، د اجازې وړ فشار پولي ته ورسېږي. د یادونې وړ ده، که چېرې د بايلر په ډننه کې د اوبو بخار د 1,3 bar پولي ته ورسېږي، د فشار څارونکي آله په هر حال برنر د فعالیت څخه اچوي.

د فشار څارونکي آله پر یوه داسې فشار باندې عیاره وي چې وړاندې له دې څخه چې بې خطر وینتیل په کار ولوېږي، د بايلر برنر گلوي او په دې ترتیب سره خارج ته د بخار د وتلو او ضایع کیدو مخه نیسي.

د اوبو د کمښت د مخنیوونکي آلي سره یې توپیر دادی چې د اوبو د بخار د لږیدو سره سم د بايلر برنر بیرته په اتومات ډول سره چالانه کېږي.

II. د سکرو اولرگو سیخونکي بايلر په صورت کې:

د فشار شپیلکه:


د جامدو موادو د سیخونکي بايلر د پاره د فشار څارونکي آله د فشار د شپیلکې په نامه یادېږي. کله چې د بخار فشار د بايلر د پاره تر ټولو لوړې، د اجازې وړ اندازې ته ورنږدې شي نو نوموړي د فشار شپیلکه د اواز د سگنال په وړ کولو سره د موظف پرسونل پام دې خبرې ته را اړوي چې د فشار د نور هم جگیدو په صورت کې به بې خطر نل په فعالیت شروع وکړي او خارج ته به د بخار د غورځولو سبب شي.

- د اوبو څخه د بايلر د ډکولو او خالي کولو وسایل

د بخار د ټیټ فشار بايلر باید په حتمي ډول بايلر ته د اوبو رسولو یو نل او همدارنگه د اوبو څخه د بايلر د خالي کولو یو نل ولري. پر دې برسیره په یوه تر ټولو ټیټ ځای کې باید د لایو او خټو څخه د بايلر د تخلیې امکانات هم په پام کې ونیول شي.

د دې د پاره چې د بايلر د بې خطر کولو، کنترول او څارني وسایل په ښه ډول سره کار وکړي باید د کار د یوه پلان سره سم په منظم ډول بايلر د ټولو شوو لایو او چټلیو څخه خالي کړای شي.

د لایو څخه د تخلیې کار کیدای شي په اتومات ډول سره او یا هم د لاس په وسیله تر سره شي. په هر حال د لایو څخه د تخلیې نل باید تر هغه وخته پورې خلاص پاته شي تر څو د نل څخه رڼې اوبه نه وي بهیدلي. لاندې شکل د لایو او خټو څخه د تخلیې د پاره یو ژر خلاص او تړل کیدونکی وینتیل ښيي:



124- شکل د لایو او چتلیو څخه د بایلر د خالي کولو وینتیل

5.1.23.3 د اوبو د بخار او کندنسات نلو د غزولو په هکله څو ټکي

د تسخين په دي ډول سيستمو کي تو د وڅه د بخار د نل په وسيله تر مصرفونکي پوري رسول کيږي، و کوته گرمونکي آلي (سطحي) ته د تو د وڅي د ورکولو څخه وروسته بخار بيرته په اوبو تبديليږي او د کندنسات د نل په ذريعه د بايلر او يا هم کوم بل کندنسات ټولونکي لوبني په لوري بيول کيږي.

که چيري د کندنساتو نل د بايلر د کاري فشار تر زون (شکل 115- لور) واقع وي نو د کندنساتو د وچ نل په نامه او په برعکس پيښه کي بي د کندنساتو د لاندو نل په نامه سره ياد يږي.

د کندنساتو وچ نل بايد د بايلر په خوا د ميلان په لرولو سره وغزول شي او تر ټولو ټيټ ټکي (نقطه) يي بايد د فشار تر زون لوړه واقع وي ترڅو په سيستم کي موجوده هوا د يوه هوا کښونکي نل په واسطه د باندي وايستل شي او د بايلر د کار نه کولو په وخت کي نوموړي هوا وکولاي شي بيرته نلو ته داخله شي (ترڅو په نلو کي د منفي فشار د منځ ته راتگ مخه ونيول شي).

د دي د پاره چي د سيستم د هوا کښونکي نل (هواکش) څخه د کندنساتو د وتلو مخنيوي و شي بايد نوموړي هواکش د فشار تر زون لږ تر لږه 500 ملي متره جگ ځاي پر ځاي شي.

د دي د پاره چي په نلو کي د اوبو د ټکان (ضربي) مخه ونيول شي، د بخار او کندنسات نلونه په يوه ټاکلي ميلان سره غزوي او په ټولو ټيټو ځايو، د نلو د ختم په نقطو او همدارنگه په هغو ځايو کي چي نلونه خپل د حرکت مسير ته تغير ورکوي، د کندنساتو تيرونکي يوه آله نصبوي.

- د اوبو ټکان يا ضربه


کله چي د اوبو بخار يوه ساړه نل ته داخل شي، د هغه يوه برخه د نل په ديوال باندي د اوبو د څاڅکو (کندنسات) په څير رسوب کوي. د نوموړو څاڅکو اندازه په دي پوري اړه لري چي نوموړی نل څومره ښه عايق دی. که چيري نوموړي څاڅکي په خپل وخت او زمان سره د نل څخه ونه ايستل شي نو داسي وخت راځي چي د ډير سرعت درلودونکی بخار ($90 \text{ km/h} = 25 \text{ m/s}$) په حدودو کي (هغوي د ديوال څخه په اصطلاح شکوي او د خان سره يي بيايي. کله چي د اوبو څاڅکي په يوه داسي گړندي توب سره د کومي کلکي سطحې لکه وينتيل سره ټکر وکړي نو دورو کي مرمي په شان د هغوي د تخريب او يا د کړيدو سبب گرزي.

په ځينو پيښمو كې كله چې ډير تود بخار د نسبتاً ساړه شوي كندنسات سره په تماس كې راشي نو د اوبو بخار په ډير سرعت سره په اوبو باندي اوږي. لكه څنگه چې روښانه ده، د اوبو د بخار حجم 1700 ځلي د اوبو تر حجم ډير دى. نوځكه په هغه ځاي كې چې د اوبو بخار په ډير گرندي توب سره په اوبو تبديل شي، د منفي فشار يوه ساحه يا خلا منځ ته راځي. د نوموړي خلا د پوره كولو او د فشار د مساوي كولو په منظور شاوخوا ته پرته د اوبو نوري څاڅكي همدې خواته په خوځيدو شروع كوي، د هغوي د ټكر او يو د بل سره د لگيدو په نتيجه كې هم د اوبو ټكان منځ ته راتلاي شي.

د دې د پاره چې په رښتيا هم د اوبو څاڅكي د نلو پر داخلي ديوالو باندي ټينگي نښتي پاتي نه شي، ځكه يوازي د دوي د وزن قوه د دې د پاره كفايت نه كوي چې د نلو د داخلي ديوالو د اصطكاك پر قوي زور شي او د نلو څخه پخپله ووزي، نو بايد د نلو ميلان وړوكي غوره نه شي. د عملي تجربو له مخې نوموړى ميلان بايد د 1:200...1:100 په حدودو كې وي.


لكه مخكې چې يادونه وشوه د اوبو د بخار نل بايد د بايلر په خوا ميلان ولري، داځكه چې د اوبو بخار او د اوبو د بخار په نل كې تشكيليدونكى كندنسات بايد دواړه په يوه جهت كې حركت وكړي. يوازي په ځانگړي پيښو كې كله چې د بخار نل اوږدوالى تر 2 متره ډير نه وي، كيداى شي چې نوموړى نل د معكوس ميلان سره هم وغزول شي. په دې صورت كې بايد د نل قطر تر محاسبه شوي اندازې يوه درجه غټ انتخاب شي ترڅو منځ ته راتلونكى كندنسات د اوبو د ټكان د خطر څخه پرته، د بخار د حركت په معكوس جهت كې د بهيدو امكان تر لاسه كړي.

لاندي شكل د اوبو د بخار او كندنسات د نلو د غزیدو يوه ساده شوي شېما نښي:



125- شكل د بخار او كندنساتو د نلو د غزولو ترتيب


که چيري د اوبو د بخار يو اوږد نل د مخکي په يوي لوري او ژوري ساحي کي غزول کيږي نو بايد نوموړی نل په اصطلاح د "اري د غاښ" د پرنسيپ پر اساس و غزول شي: تر هر 15 متره فاصلي وروسته بايد د بخار نل د يوي لنډي عمودي ټوټي په وسيله د پاس په طرف يووړل شي ترڅو د بايلر په خوا د اړتيا وپ ميلان تامين کړاي شي او په عين حال کي بايد د کند نساتو د تيرونکي يوي آلي نصبول هم له پامه ونه لويږي (شکل-126).



شکل-126 د بخار او د کند نساتو د اوږدو نلو د غزولو ځانگړتياوي

د بخار د نلو د غزولو په هکله يوه بله د اهميت وړ خبره داده، چي د دوو بيلا بيلو قطرو درلودونکي نلونه بايد داسي يو د بل سره وتړل شي چي د وصلولو په ځاي کي د کند نساتو د توليدو او دريدو د پاره شرايط برابره شي. د دي هدف د پاره بايد نلونه په ايکس سنټريک (eccentric) ډول يعني د گډ محور په تغير ورکولو سره وصل شي.

د پورتنې خبري د ښه روښانه کيدو د پاره لاندي شکل د ليدو وړ دی:




شکل-127 د اوبو د بخار د بيلا بيلو قطرو لرونکي نلو يو د بل سره تړل

د اوبو د بخار د نل څخه د کند نساتو ايستل


لکه مخکي چي مو يادونه وکړه، د اوبو د بخار د سيستمو د پاره ډيره مهمه خبره داده چي د بخار په نلو کي منع ته راغلی کند نسات په ښه ډول سره د نلو څخه وايستل شي. د دي هدف د ترلاسه کولو د پاره بايد دا لاندي ټکي په نظر کي ونيول شي:

- د غزول شوي نلو په ټولو ټيټو نقطو کې بايد د کندنساتو د توليدو او دريدو د مخنيوي په خاطر، د کندنساتو د انتقال نلونه نصب شي. لاندې شکل د کندنساتو د صحيح ايستلو پر طريقي باندې يو څه رڼا اچوي:



128- شکل د بخار د نل څخه د کندنساتو د ايستلو صحيح طريقي

- د کندنساتو او د بخار د نلو د وصلونکي ټوټې قطر بايد دومره وړوکی نه وي چې د بخار په نل کې د کندنساتو د توليدو او دريدو سبب وگرزي او په نتيجه کې د بخار د نل نورمال کار د خطر سره مخامخ کړي. په همدې علت ښه داده چې د نوموړي ټوټې قطر د بخار د نل د قطر سره يو شان غوره شي. په هغه صورت کې چې د بخار د نل قطر تر 200 ملي متره ډيروي نو بيا د وصلونکي ټوټې د پاره 200 ملي متره نل کفايت کوي:




129- شکل د بخار او کندنساتو د نلو تر منځ وصلونکي ټوټه

په هغه صورت کې چې د وصلونکي ټوټې او د بخار د نل قطر ونه مساوي وي، بايد د نوموړي ټوټې اوږدوالی د نيم متر په شاوخوا کې وي.

که چېرې د دې ټوټې سره کندنسات تيرونکي آله د يوه عمودي نل په وسيله وصل وي نو د نوموړي نل کښته برخه د لايو او چټليو د ټولولو په حيث کار کوي چې په ټاکلو وختو کې د اړونده فلانس په خلاصولو سره خارج ته وړل کېږي.

په عين زمان کې د کندنسات تيرونکي آلي مخته يو فلتر هم نصبېږي ترڅو د لايو او خټو په واسطه د نوموړي آلي د بنديدو مخه ونیول شي.

د مسلي د ښه روښانه کيدو د پاره لاندې شکل وړاندې کېږي:



130- شکل د کنډنساتو پر نل باندي د فلتر، روند فلانش او کنډنساتو د تيرونکي آلي موقعيت

5.1.23.4 د کنډنسات او بو تيرونکي آله

د کنډنساتو تيرونکي آله دوي مهمي دندي په غاړه لري:

- د سيستم څخه د منځ ته راغلو کنډنساتو ليري کول.

- د هغي هوا څخه د سيستم خالي کول چي د سيستم د چالنه کيدو په لومړيو شيبو او يا د برنر د گلیدو څخه وروسته په سيستم کي راغونډېږي.

د پورتنيو دندو په اړخ کي د کنډنساتو تيرونکي آله دا وظيفه هم لري چي د سيستم څخه د اوبو د بخار د وتلو مخه نيسي.

کنډنسات تيرونکي آلي په دريو عمده ډلو باندي ويشل کېږي:

- لامبو وهونکي آلي.

- ترميکي (حرارتي) کنډنسات تيرونکي آلي.


- ترموډيناميکي کنډنسات تيرونکي آلي.

5.1.23.4.1 لامبو وهونکي آلي

په دي ډول آلو کي د کنډنساتو تيرونکي وينتيل د يوې ميلې په وسيله د يوه کروي شکله لامبو وهونکي سره تړلی دی. راټوليدونکي کنډنسات اوبه ورو، ورو نوموړی لامبو وهونکی پورته کوي. تر يوه ټاکلي ځايه پوري د لامبو وهونکي د جگیدو څخه وروسته، د کنډنساتو تيرونکي وينتيل خلاصیږي او کنډنسات د باندي بيول کېږي.

پورتنی کنډنسات تيرونکي آله د هوا د ايستلو يوه وسيله هم لري چي د ترميک پرنسيپ پر اساس کار کوي، يعني دا چي په ساړه حالت کي بيخي خلاصه وي، يوازي هغه وخت چي د اوبو بخار کنډنسات تيرونکي آلي ته دننه شي او نوموړي آله گرمه کړي نو بيا هغه پخپله تړل کېږي او د اوبو د بخار د وتلو مخنيوی کوي.

د دي آلي د کار پرنسيپ د لاندي شکل په مرسته توضیح کيدای شي:



131- شکل د کندنساتو د تیروولو د پاره د لاملیو و هونکی آلي د کار پرنسیپ

د دي ډول کندنسات تیرونکو آلو بنیګنه په دي کې ده چې په پرله بسی توګه کار کوي او د سیستم د بار یا فشار د پورته او کښته تللو څخه نه متاثره کیږي. په عین حال کې نوموړي آلي یو شمیر ضعیف ټکي هم لري لکه د اوبو د ضربې په وړاندې لږ مقاومت، د یخ وهلو خطر، او د لایو او چټلیو څخه متاثره کیدل. نو ځکه د دي ډول آلي مخ ته باید یو فلتر نصب شي او د یخۍ په وړاندې بڼه عایق شي.

5.1.23.4.2 ترمیکه (حرارتي) آلي

دا ډول کندنسات تیرونکی آلي په دري ډلو د ویشلو وړ دي:

- 1- بي ميتاله حرارتي آلي.
- 2- کپسول لرونکی حرارتي آلي.
- 3- ګړندي کندنسات تیرونکی آلي.

لاندي په لنډ ډول سره د دي آلو د کار پر څرنگوالي یوه کتنه کیږي:

1- بي ميتاله حرارتي آلي

په دي آلو کې د لاملیو و هونکی په ځاي يوه حلقه ځاي پر ځاي ده. نوموړي حلقه د دوو داسي فلزو څخه جوړه ده چې د تودولو په نتیجه کې د پراخوالي (انبساط) مختلف ضریبونه لري. د بایلر د کار د پیل نه مخکې او د کار په لومړیو شیبو کې نوموړي آله خلاصه وي او کندنسات او هوا په ازاد ډول ځني ونلای شي. د تودوخي د درجي په لوړیدو سره نوموړي بي ميتاله حلقه ځان کړوي او ورو ورو د وینتیل د تړلو سبب ګرزي.

دا ډول آلي تل یوه اندازه وخت غواړي ترڅو وکولای شي چې خپل ځانونه د تودوخي او فشار د تغیراتو سره عیاري کړي نو ځکه په هغو نلو کې چې د کندنساتو د تولیدو او دریدو هیڅ اجازه نشته (د مثال په ډول د اوبو د ضربې له پاره) او یا د تودوخي درجه او فشار په ډیره لویه پیمانته سره کښته او پورته کیږي، د دي ډول آلو نصبول مناسب نه ښکاري. د نوموړو آلو د بنیګنیو په هکله ویلای شو چې دا آلي د اوبو د ضربې او د یخ وهلو په وړاندې پیاوړي دي او یاد شوي عوامل د هغوي پر کار باندي کومه اغیزه نه لري.

2- کپسول لرونکي حرارتي آلي

په دي ډول کندنسات تيرونکو آلو کي بيا د بي ميتال حلقوي په عوض يو کپسول ځاي پر ځاي دی چي د يو ډول ځانگړي مایع څخه ډک وی. همدارنگه دا کپسول د يوه ممبران درلودونکی هم دی. د يادي شوي مایع د تبخیر درجه د اوبو د تبخیر تر درجي يو څه ټيټه وي. د بایلر دکار په لومړيو شیبو کي نوموړي آله د کندنساتو او هوا په مخ خلاصه وي. کله چي د کندنساتو د تودوخي درجه د نوموړي مایع د تبخیر درجي ته ور جگه شي نو دا مایع بخار کيږي او پر ممبران او د هغه په وسیله پر وينتيل باندي اغیزه کوي. په نتيجه کي مخکي له دي څخه چي د اوبو بخار نوموړي آله ته ورننوزي، اړونده وينتيل ترې. د کندنسات تيرونکي آلي د سپړيدو سره سم د کپسول مایع بيرته د بخار د حالت څخه و مایع حال ته راگرزي او وينتيل د کندنساتو د ايستلو د پاره خلاصیږي. دا ډول آلي هم داوبو د ضربې او يخ وهلو په وړاندي پياوړي دي او هم د تودوخي د درجي او فشار د تغيراتو په صورت کي خپلي دندي په ښه توگه سرته رسولاي شي.

3- گړندي کندنسات تيرونکي آلي

دا ډول آلي يو فلزي، فتر شکله او د پراختيا (انسباط) وړ جسم لري. نوموړی جسم د يوي داسي مایع څخه ډک دی چي د تبخیر درجه يي د اوبو د بخار کيدو تر درجي ټيټه ده. دکار پر نسيب يي د دوو نورو، پورته ياد شوو آلو سره ورته دی: د بایلر دکار د پيل په شیبو کي نوموړي آله د هوا او کندنساتو د وتلو په مخ خلاصه ده. د کندنساتو د تودوخي د درجي په جگيدو سره هغه مایع چي د فزري شکله جسم په دننه کي پرته ده بخار يږي او نوموړی جسم تر دي اندازي پوري پراختيا مومي تر څو وينتيل وتړل شي او د بخار د وتلو مخه ونېول شي. گړندي کندنسات تيرونکي آلي د لږ قدرته سيستمو د پاره په کار اچولي کيږي، د يخ وهلو څخه نه ډار يږي، ولي د اوبو د ضربې په وړاندي حساسي دي.


5.1.23.4.3 ترموديناميکي کندنسات تيرونکي آلي

د نورو پورته يادو شوو آلو په څير دا ډول آلي هم د بایلر دکار په لومړيو گړيو کي د کندنساتو او هوا د وتلو د پاره خلاصي دي. ساړه کندنسات او هوا چي د يوه تنگيدونکي حلقوي نل څخه آلي ته داخل يږي د وينتيل قاب د پاس په طرف ټيله کوي او د ځان د پاره د وتلو لار پرانيزي.

کله چي د کندنساتو د تودوخي درجه جگه شي نو د حلقوي تنگيدونکي نل څخه د هغوي وتل هم ډير گړندي کيږي. د کندنساتو دا گړندی حرکت د وينتيل د قاب شاته د هغوي د فشار د ټيټيدو او په نتيجه کي د هغوي د بخار کيدو سبب گرزي. نوموړی بخار د پاس لوري څخه د وينتيل پر قاب زور اچوي او هغه بيرته تړلو ته اړ باسي.

ترموديناميکي آلي د يخ وهلو او د اوبو د ضربې په وړاندي لور مقاومت لري، سپکي دي او د کندنساتو د ډيري اندازي د تيرولو توان لري. نوموړي آلي په تيره بيا هلته د گټي اخستنې د پاره ډيري مناسبې دي چي کندنسات بايد بيله څنډه د سيستم څخه وايستل شي.

د پورتنيو کندنسات تيرونکو آلو برسیره کله، کله په هغو کوټو کي چي هغوي ته ورننوتل گران وي لکه ډيري وړوکي تهکوي، بيا د کندنسات ليري کولو نلو څخه د يوي ممکنې حل لاري په توگه گټه اخستل کيږي ځکه دا ډول نلونه د کندنسات تيرونکو آلو په پرته ډير لږ سمون او څارني ته اړتيا لري:



132- شکل د کنډنسات تیرونکي نل جوړښت

د دي د پاره چې د کنډنسات تیرونکي نل څخه د اوبو بخار ونه وزی نو دهغه جگوالی د بخار تر فشار دوه ځلي ډیر په نظر کې نیول کېږي. دا ډول نلونه یواځې په هغو سیستمو کې د گټې اخستني وړ دي چې د بخار فشار یې ډیر جگ نه وي. په هغه وخت کې چې بایلر کار نه کوي بیا په دواړو نلو کې د اوبو سطحه یو شان پاتېږي.

5.1.23.5 بایلر ته د اوبو د بیرته رسولو سیستم

لکه څنګه چې روښانه ده، بایلر او ورپسې تړلي سیستمونه د خپل فعالیت په لړ کې ورو، ورو یوه اندازه اوبه د لاسه ورکوي. په همدې دلیل بایلر ته د ستنیدونکو اوبو د اندازې د محاسبې په ترڅ کې باید د همدې لړیدونکو اوبو مقدار هم په نظر کې ونیول شي. په منل شوي توګه د بایلر د پاره د اوبو اندازه د 1,25 څخه تر 1,4 ځلي د هغو اوبو تر مقدار ډیره په نظر کې نیول کېږي چې د بخار د تولید د پاره ورته اړتیا شته.

بایلر ته د ستنیدونکو اوبو درې ډوله سیستمونه وجود لري:

1- بایلر ته د طبیعي میلان سره د اوبو بیرته ستنیدل.

په اوس وخت کې دا ډول سیستمونه چې د کنډنساتو د ټولولو لوبڼې نه لري، د گټې اخستني د ډګر څخه ونلې دي. دا ځکه چې په نوي بایلر وکې د بخار د تولید سرعت دومره جگ دی چې د بایلر د کار په لومړیو شیبو کې د اوبو کنډنسات نه شي کولای چې د طبیعي میلان سره په همدې ګرځندیتوب بایلر ته بیرته ستون شي.

2- د اوبو رسولو هغه سیستم چې د کنډنساتو د ټولولو لوبڼې یې ټیټ ځای پر ځای وي.

3- د اوبو رسولو هغه سیستم چې د کنډنساتو د ټولولو لوبڼې یې لوړ ځای پر ځای وي.

5.1.23.5.1 د اوبو رسولو هغه سیستم چې د کنډنساتو د ټولولو لوبڼې یې ټیټ ځای پر ځای وي

دا ډول سیستمونه د کنډنساتو د ټولولو یو سرتړلی لوبڼی لري چې تر بایلر ټیټ ځای پر ځای وي. د سیستم د پاره د لږ شوو اوبو اندازه د یوې بلي اوبه چمتو کونکي آلې څخه نوموړي لوبڼې ته رسول کېږي. د کنډنساتو د ټولولو په لوبڼې کې یو لاملو و هونکی وینتیل ځای پر ځای دی چې تر یوې ټاکلي سطحې پورې د اوبو د سطحې تر ټیټیدو وروسته هغه نل خلاصوي چې د اوبو د چمتو کونکي آلې څخه راځي.

د همدې کندنسات ټولونکي لوبني په منځ کې د اوبو رسولو یو پمپ هم شته چې د اوبو د سطحې د تنظیمونکي آلي په غوښتنه بایلر ته د اوبو په رسولو پیل کوي.


په هغه صورت کې چې د اوبو رسولو پمپ د کوم تخنیکي عیب په لرلو سره د کاره ولویږي بیا په عاجل ډول سره د اوبو رسولو یو احتیاطي نل دا دنده په غاړه اخلي.

د کندنساتو د لوبني د حجم د محاسبې په وخت کې باید د هوا د تلو او ننوتلو او همدارنگه د لایو او خټو د تخلیې د پاره هم یو ټاکلی حجم په نظر کې ونیول شي.

په (133) شکل کې د اسی یوه سیستم یوه ساده شوي شیما لیدل کېږي.

په شکل کې ښوول شوي وسایل:

- 1- د اوبو رسولو پمپ.
- 2- لامبو و هوونکی وینتیل.
- 3- د اوبو د سطحې ښوونکي آله.



133- شکل د بخار د بایلر د پاره د اوبو رسولو د سیستم یوه نمونه

- 4- د اوبو د سطحي تنظيمونكي آله.
- 5- د اوبو د لړيدو مخنيونكي آله.
- 6- ترونكي شيبير.
- 7- د غير عمدي تړلو مخنيونكي وينتيل (كاپ وينتيل).
- 8- د لايو او چتليو دايستلو وينتيل.
- 9- د اوبو ميتر.
- 10- د اوبو د لړيدو په هكله صوتي اوياد ليدو وړ (اوپتيكي) سگنال وركونكي.
- 11- د چتليو مخنيونكي (فلتر).
- 12- د اوبو د سطحي تنظيمونكي.
- 13- د هوا ايستونكي او داخلونكي نل.
- 14- د شاتگ مخنيونكي وينتيل.
- 15- د لامبو وهونكي آلي سوچ.
- 16- كلاپان.
- 17- د پاكولو ځاي.

5.1.23.5.2 د اوبو رسولو هغه سيستم چي د كندنساتو د ټولولو لوبنې بي لور ځاي پر ځاي

وي

دا ډول سيستمونه دوه لوبنې لري چي يو تر بايلر ټيټ او بل بي تر بايلر لور ځاي پر ځاي دي. په لومړي پړاو كې ستيندونكي كندنسات په هغه لوبنې كې را غونډيږي چي ټيټ واقع دي. راټول شوي كندنسات بيا د يوه پمپ په وسيله هغه لوبنې ته رسول كيږي چي تر بايلر لور ځاي پر ځاي دي. وروسته له دي كندنسات د كوم پمپ له مرستي څخه پرته پخپله د بايلر په خوا بهيږي.

دوهم لوبنې بايد دومره جگ ځاي پر ځاي شي چي منځ ته راتلونكي فشار تر بايلر پوري د ټولو نلو او نورو اړوندو نصب شوو وسايلو د مقاومت دپاره كفايت وكړي.

د نوموړي لوبنې څخه د بايلر په لور وتونكي نل بايد د لوبنې د لاندي خوا څخه ونه غزول شي. ځكه د ځانه سره د لايو او چتليو په وړلو سره، پر بايلر باندي د نصب شوو آلو د كار د متاثره كيدو سبب گرزي.

5.1.23.6 د هوا دايستلو او دننه كولو آله

دا آله په خپل دننه كې يو پراختيا موندونكي جسم لري چي د يو ډول مايع څخه ډك دي. نوموړي جسم په عين وخت كې د يوه وينتيل سره هم وصل دي چي د هوا د نلو او ننوتلو د نل د تړلو او خلاصولو دنده وړ په غاړه ده.

كله چي بايلر كار نه كوي او همدارنگه د بايلر د كار په لومړيو شيبو كې، پورته ياد شوي وينتيل د هوا د وتو او ننوتو په مخ خلاص وي. نوموړي آلي ته د بخار د ورننوتو سره سم د جسم په دننه كې د اوبو حجم ډيريږي، چي په نتيجه كې د جسم د پراخوالي سبب گرزي. په خپل وار سره دا جسم بيا د يوه ميل په واسطه د وينتيل مخروطي شكله برخه د پاس په طرف تيله كوي ترڅو وينتيل و تړل شي او د بخار د وتلو مخنيوي وشي.

د دي آلي د سپريدو څخه وروسته دا پروسه په برعكس ډول سره تر سره كيږي او وينتيل بيرته د هوا د ننوتو او وتولاره پرانستي پيريږي، ترڅو په سيستم كې د منفي فشار يوه ساحه منځ ته را نه شي.

دا ډول آلي تل د نلو، لوبنو او نورو آلو په تړولو لورو برخو كې چيري چي د هوا د توليدو امكان شته نصبيري.

5.1.23.7 د بايلر دپاره د اوبو چمتو کول

لکه مخکي چي مويادونه وکړه د بايلر د فعاليت په ترڅ کي تل يوه اندازه اوبه بي ځايه کيږي چي بايد د تازه اوبو په وسيله بيرته پوره شي. مگر تازه اوبه بايد مخکي له مخکي څخه د بايلر د پاره په اړونده توگه چمتو شي. دا ځکه چي اوبه د يوې بڼې حل کونکي مادي په حيث يو زيات شمير منحل او همدارنگه غير منحل مواد د ځانه سره لري چي د بايلر او د سيستم د نورو برخو کار د جدي ستونزو سره مخامخ کولاي شي. د دي موادو په ډله کي په تيره بيا کاربن ډاي اکسايډ (CO₂) او اکسيجن کولاي شي په ډيره لږه مده کي د سيستم د ډيرو برخو د زنگ و هلو او په نتيجه کي د هغوي د خرابيدو سبب وگرزي. همدارنگه تازه اوبه د خپلي سختۍ د درجي له مخي هم بايد د بايلر دپاره مناسب وي. د تازه اوبو د چمتو کولو په اړه بايد دا لاندې ټکي په نظر کي ونیول شي:

- د يوه فلتر په وسيله بايد داوبو څخه پردي شيان لکه د لرگيو ټوټي، کاغذ، د تكي پارچي، د فلزاتو ټوټي او نور ورته مواد جدا کړل شي.
- د اوبو سختي بايد د بايلر د توليدونکي موسسي د غوښتنو سره سم ټيټه کړاي شي.
- تازه اوبو ته د مخصوصو کيمياوي موادو په وراچولو سره بايد په اوبو کي موجود ازاد اکسيجن په ترکيبي اکسيجن تبديل شي.

5.1.23.8 د لوړ فشار بايلرونه

په دي ډول بايلرو کي د بخار د تودوخي درجه تر (300 °C) او د فشار اندازه تر (30 bar) پوري رسيداي شي. د لوړ فشار بايلرونه د معمول په ډول او سپينيز بايلرونه دي چي د اوبو د لويې خوني درلودونکي بايلرونه هم ورته وايي. د نوموړو بايلرو د اور پر خوني او د تودو گازو پر وړونکو سطحو باندې شاوخوا اوبه راگرزي چي د همدې طبيعي دوران (سرکوليشن) په نتيجه کي په بخار تبديليږي او پاس خواته د بخار په څونه کي ډيرمه کيږي.

سوي گازونه د دي بايلرو د اور په څونه کي د جهت د دوه اويادري ځلي تغير د پرنسيپ په اساس حرکت کوي. د څارني او کنترول د لوړ کيفيت درلودونکي آلي د نوموړو بايلرو د پاره د بي خطره فعاليت زمينه برابروي. د لوړ فشار بايلرونه په صنعتي سکتور کي لکه د غذايي موادو د توليد، د کيمياوي موادو، تکو او کالو جوړولو فابريکو او همدارنگه د هغو پروسو د پاره چي د لوړ فشار بخار ته اړتيا لري، په کار اچول کيږي.

5.1.23.9 د بخار د گړندي توليد بايلرونه

لکه څنگه چي د نامه څخه بي ښکاري دا ډول ديگونه په ډير سرعت سره يوه ډيره اندازه د اړتيا وړ، د اوبو بخار توليدولاي شي خو په دي شرط چي د بخار د کيفيت لکه فشار، رطوبت او نورو په هکله کومي لوړې غوښتنې طرح نه وي.

د بخار د گړندي توليد بايلرونه کومه ټاکلي د بخار ډيرمه نه لري، اوبه بايلر ته د ننوتو څخه وروسته د يو ډير شمير فنر شکله نلويه منځ کي ويشل کيږي او په همدې دليل ډير ژر د جوش تر درجي پوري رسيږي. د اوبو بخار وروسته له دي څخه د بخار او اوبو د جدا کولو د يو شمير پردو څخه تيرېږي چي په نتيجه کي بي رطوبت لږېږي او کيفيت يي يوه اندازه لوړ ځي.

نوموړي بايلرونه د لابر اتوارو، د لاسي کار د صنايعو او نورو ورته تخنيکي پروسو د پاره چيري چي په سملاسي توگه بخار ته اړتيا پيدا کيږي ډيري په زړه پوري بخار توليدونکي وسيلي شميرل کيږي.

همدارنگه دا ډول بايلر د خپل کار د ساده توب او د مونتاژ د اسانتياؤ له مخي، د اوبو د لويي خونې لرونکي بايلر په وړاندي يو پياوړی سيال په حساب راځي.

د بخار د گړندي توليد بايلرونه په ولاړ او يا پراته شکل توليديږي، د بخار د توليد قدرت يې تر (2000 Kg/h) او د فشار اندازه يې تر (32bar) پوري رسېږي.

5.1.23.10 د بخار د بايلرو د پلاټولو او غوره کولو په هکله ځيني ټکي

- د بايلر د انتخاب څخه وړاندي بايد د بخار د مصرفونکي د غوښتنو په هکله پوره معلومات ترلاسه شي. د بيلگي په توگه د بخار د فشار اندازه، د بخار د تودوخې درجه، د بخار د توليد اندازه او د هغه کيفيت او د بخار د رسولو د سيستمو څرنگوالي. همدارنگه د اوبو د مالگو او ازاد اکسيجن د لږولو په هکله تدابير هم بايد په پام کې وي.

- بايد له مخکې نه روښانه وي چې کوم ډول بخار په کار دي: نامشبوغ (وړی) بخار، مشبوغ (مور) بخار او که وچ بخار.

- د سون د هغې مادې غوره کول چې بيه يې جگه نه وي او نل يې د پلاس راوړلو امکان موجود وي.

- د بايلر د مونتاژ د ځاي په هکله بايد پوره معلومات موجود وي.

- پرتاکلي وخت د بايلر څخه د چټلو اوبو او لايو د ايستلو په هکله بايد له وړاندي ضروري تدابير اخستل شوي وي. (دا کار کيدای شي د لاس په ذريعه او يا هم په اتومات ډول تر سره شي).



د جوش اوبو او بخار د توليدولو بايلر چې د فيسمن (Viessmann) د شرکت له خوا بازار ته وړاندي کېږي

5.1.24 د خریدونکو بایلرو ډولونه

په ننیو مدرنو کورو کې د بوي خوا زیار ایستل کېږي ترڅو د ودانۍ د ټولو کوټو څخه تر ممکنه حده پوري پوره گټه پورته شي او د بلي خوا د ودانۍ د تودولو وسایل کمپلکت او پکار اچول يې اسانه وي.

په همدې دلیل د هستوگني د شخصي یو فاميلي او یا دوه فاميلي کورو او همدارنگه د نورو ورته وړو کو ودانیو دپاره نور نو د بایلر د مونتاژ د پاره یوه جدا کوټه یا تهکوي په نظر کې نیول حتمي نه ده.

د پورتنی مقصد د پوره کولو دپاره پر دیوال باندي خریدونکي بایلرونه د حل یوه ډیره په زړه پوري او مناسبه لاره شمیرل کېږي.

نوموړي بایلرونه سپک دي، کیدای شي چې هغوي په دهلیز، تشناب، پخلنځي او حتي د هستوگني په خونه کې نصب شي. همدارنگه دا ډول بایلرونه په پوره ډول په ټولو د اړتیا وړ تخنیکي وسایلو لکه د بې خطره تخنیک آلي، سرکولیشن پمپو، د اوبو د اضغافي حجم اخستونکو لوښو او نورو سره سمبال دي او د هغوي څخه گټه اخستل هم ډیره اسانه ده.

خریدونکي بایلرونه په دوو لویو ډلو ویشل کېږي:

1- د تودوخي د ارزښت دیگونه یا هغه دیگونه چې په هغوي کې د اوبو د بخار د کندنسیشن د تودوخي څخه گټه نه پورته کېږي.

2- د سون ارزښت دیگونه یا د اوبو د بخار د کندنسیشن د تودوخي څخه د گټي اخستني بایلرونه.

5.1.24.1 د تودوخي د ارزښت یا د اوبو د جبري دوران دیگونه

د دې ډول بایلرو د تودوخي د تولید قدرت تر 25 KW پوري محدود دی. ځکه د تولیدي قدرت تر دې نور هم لوړول د دې باعث گزري چې بایلر خپل هغه ښیگني چې د لږ وزن او ځای په هکله یې لري بیرته د لاسه ورکړي. د نوموړو بایلرو د کار پرنسپ د معمولي بایلرو په شان دی یعنی دا چې په دې ډول بایلرو کې هم د هغې تودوخي څخه گټه نه اخستل کېږي چې د اوبو بخار یې د ځانه سره وړي او د اوبو کندنسیشن یوه منفي پدیده په حساب راځي.

د دې بایلرو د اوبو حجم ډیر لږ وي. د دې د پاره چې په هغوي کې د اوبو د جوشیدو څخه مخنیوی شوی وي باید د نوموړي بایلرو د اوبو د تودولو په نلو کې موجودي اوبه تل په جریان کې وي (حرکت ولري). په همدې دلیل دا ډول بایلرونه د اوبو د جبري دوران بایلرو په نامه هم یادېږي.

د اوبو د جبري دوران دیگونه په لاندې ډلو باندي ویشل کېږي:

- کومبي (Combi) بایلرونه یا هغه بایلرونه چې په خپل دننه کې د چنباک د اوبو د تودولو سیستم هم لري، په دې معنی چې د تودو اوبو د پاره د تودوخي آلیشونکي سطحه د بایلر په دننه کې ځای پر ځای ده.

دا ډول بایلرونه د تسخین د تخنیک له لحاظه د کور تودولو او د چنباک د تودو اوبو د گډ چمتو کولو د پاره د تر ټولو مناسبو آلو د کتار په سر کې واقع دي.

د دې ډول بایلرو د کار ترتیب په دې ډول سره دی:

د چنباک د اوبو تودول په دي ډول بایلرونه کي د لومړي توب حق لري. تودو اوبو ته د ضرورت سره سم، نوموړی بایلرونه سملاسي توگه د تسخين د پاره د تودوخي برابرول پریږدي او په اتومات ډول د چنباک د تودو اوبو په چمتو کولو پیل کوي. کله چي وتودو اوبو ته اړتیا نه وي، نو دا ډول بایلرونه په اتومات ډول سره خپله دنده د تسخين د سیستم د پاره مخ په وړاندي بیایي.

په دي ترتیب سره د تسخين او اوبو تودولو دواړي دندي په یوې وړو کي فضا کي په ډیره اغیزمنه توگه تر سره کیږي.

- یوازي د تسخين ديگونه چي یا د چنباک د اوبو د تودولو سیستم هیڅ نه لري (د چنباک تودي اوبه د یوې بلي آلي د مثال په ډول د یوه برقي اوبه تودونکي بایلرونه په وسیله چمتو کیږي) او یا هم په غیر مستقیمه توگه د کور د اړتیا وړ تودي اوبه چمتو کوي (د تودو اوبو چمتو کول د یوې جدا تودوخه آلیشونکي سطحې په واسطه تر سره کیږي).

خارج ته د سووگازو د وړلو او د سون د پروسي د پاره د هوا د تامینولو له مخي هم نوموړي بایلرونه په دوو ډلو ویشل کیږي:

- د اطاق د هوا څخه ناپیلي (مستقل) بایلرونه


دا ډول بایلرونه د سون د پروسي د پاره اړتیا وړ هوا د یوه نل په ذریعه د باندني څخه راوړي او په همدې دلیل د اطاق په هوا پوري هیڅ تړلي نه دي.

په دي بایلرونه کي د سووگازو ایستل د یوه وینتیلیاتور په مرسته تر سره کیږي، نو ځکه د بایلرونه او دود کنبونکي نل ترمنځ د ارتباطي توتی او یا هم د ټول دود ایستونکي نل په منځ کي د لوړ فشار ساحه حاکمیت لري.

د دي ډول بایلرونه نسیگنه په دي کي ده چي دوي پرته له کوم محدودیت څخه د ودانۍ په هره برخه کي د نصبولو وړ دي، ځکه دي بایلرونه د اړتیا وړ هوا د خارج څخه راځي.

دود ایستونکی نل په حقیقت کي د دوو نلو څخه جوړ دی چي یو د بل په دننه کي ځای پر ځای دي. د داخلي نل په منځ کي سوي گازونه دباندني وزی او د خارجي پوښ په منځ کي هوا د دباندني څخه بایلرونه رسول کیږي.

لاندي وړوکی شکل د دي ډول دودکش جوړښت په ساده ډول سره نښي:



د دود ایستونکي نل جوړښت شکل - 134

- د کوتي د هوا سره تر لې بايلرونه. په دي ډول بايلرو کي د سووگازو ايستل د يوه لوگي ايستونکي کانال په مرسته تر سره کيږي. په نوموړي کانال او د بايلرو او کانال په وصلونکي نل کي تل د منفي فشار ساحه موجوده وي.

دا ډول بايلرونه د وداني په هره برخه کي د مونتاژ وړ دي، خو په دي شرط چي دوي ته د سون د پروسي د پاره د اړتيا وړ پوره هوا ورسيري، ځکه دا بايلرونه خپله هوا د هغه طاق څخه اخلي چي دوي پکښي نصب دي. د دي بايلرو د پاره ډيره د اهميت وړ خبره داده چي د دباندې هوا د هر ډول تغيراتو سره، سره بيا هم د سووگازو ايستل په ډاډمنه توگه سره تامين وي. هغه آله چي په هر ډول جوي حالاتو کي، بېرته کوتي ته د سووگازو د وتلو مخه نيسي د گاز ايستلو د بي خطر آلي په نامه سره ياديږي او د هغي په اړه به هر اړخيزه معلومات وروسته وړاندي شي.

5.1.24.1.1 د اوبو د جبري دوران د بايلرو د کار ځانگړتياوي

لکه چي مخکي مويادونه وکړه دا ډول بايلرونه په ټولو د اړتيا وړ وسايلو سره سمبال دي. د گاز سيځل د يوه اتمو سفري برنر (د هوا او گاز د گډولو د پاره کوم وينتيليا تور نه لري) په وسيله تر سره کيږي، په همدې دليل د کار په وخت کي ډير آرام وي او د چاپيريال د ازار سبب نه گزي.

د برنر کار د مودول د پرنسپ پرنسپ وي، په دي معني چي د برنر د تودوخي د توليد قدرت د لږيدو او ډيريدو وړ دی. د معمول په ډول د مودولي کار پوله د (45%) او (100%) تر منځ وي.

د سون د پروسي د پاره د اړتيا وړ هوا يا د اطاق څخه اخستل کيږي او يا د دباندې څخه بايلر ته راځي. د تودوخي آليشونکي سطحه د يوه وړو کي بلاک شکل لري چي د يو ډير شمير نازکو پردو څخه جوړه ده. نوموړي تودوخه تبادله کونکي سطحه کولاي شي چي د سووگازو د تودوخي درجه د سانتي گراد د 80 څخه تر 130 درجو پوري تپته کړي.

په دي ډول بايلرو کي ټولي الکتریکي او الکترونيکي برخي د يوي آلي په وسيله تنظيم او کنټروليږي چي د سون د اتومات په نامه ياديږي. د نوموړي آلي ځانگړتياوي د برنر په بحث کي به هر اړخيزه توگه سره څيړل شوي دي.

د بي خطر تخنيک ټول وسايل لکه بي خطر وينتيل، د بايلر د اوبو د تودوخي د درجي تنظيمونکي آله، د تودوخي د درجي څارونکي آله، د اوبو د حجمي انبساط ذيرمه او نور مخکي له مخکي څخه د بايلر په دننه کي ځاي پر ځاي وي او د مونتاژ کونکي له خوا کومي اعضافي خواړی ته اړتيا نه ليدله کيږي.


د نوموړو ديگو د اوبو د حجمي انبساط ذيرمه په منل شوي توگه د 12 ليترو په شاوخوا کي حجم لري په همدې دليل د دي ډول بايلر د مونتاژ څخه مخکي بايد وکتل شي چي د تسخين د سيستم د پاره نوموړي حجم کفايت کوي او که نه؟ د اړتيا په صورت کي بايد د اوبو د اعضافي حجم د اخستلو د پاره يوه بله ذيرمه هم په نظر کي ونيول شي.

د دي ډول بايلرو په هکله يوه بله د اهميت وړ خبره داده چي د هغوي اوبه گرځونکي (سرکوليشن) پمپ د دي بايلرو نه بيليدونکی غړی دی او په همدې دليل د تغير وړ نه دی. د تسخين د سيستم د پلانولو او ديزاين په وخت کي بايد تل په ياد وساتل شي چي څومره فشار د اوبو د سرکوليشن او په لاره کي پر ټولو مقاومو باندي

د غلبي دپاره په اختيار كې شته! همدارنگه د تودو او بو تر ذيرمي پوري ټول موجود مقاومتونه هم بايد له پامه وانه چول شي.

په هغه صورت كې چې د بايلر سره د تسخين دپاره ډيري حلقې او يا خو بيلابيل سيستمونه (د مثال په ډول د تسخين فرشي سيستم او نور) وصل وي، نو ښه داده چې نوموړي سيستمونه په هايډروليكي لحاظ يو د بل څخه جدا كړاي شي.

د موضوع د نور هم روښانولو د پاره، د دي ډول بايلرود كار د ځانگړتياؤ او مهمو برخو په اړه يوه ساده شوي شيميا په لاندې ډول سره د كتلو وړ ده:



شکل-135 د او بود جبري دوران بايلر جوړښت

په شکل كې ښوول شوي آلي دادي:

- 1- تړونكي او خلاصونكي وپنټيل.
- 2- د بايلر د ډكولو او بيرته خالي كولو د پاره وپنټيل.
- 3- د برنر د پاره او نيورسال (د هر اړخيزي گټې اخستني وړ) اتومات UBA.

- 4- د تقسیمیدونکو اوبو ترمومیترو.
- 5- د تقسیمیدونکو اوبو مانومیترو.
- 6- د تقسیمیدونکو اوبو د تودوخي د درجي احساسونکی (سنسور).
- 7- گاز سیخونکی (گازي پرنر).
- 8- اوربلونکی الکتروود (د کار د څرنګوالی په هکله یې معلومات د برنرو په بحث کې وړاندي شوي دي).
- 9- د تودوخي د درجي د بې ځایه لوړیدو مخنیونکی بې خطره آله.
- 10- د سوو گازو احساسونکی (سنسور).
- 11- کوټي ته د سوو گازو د وتلو مخنیونکی.
- 12- تودوخه تبادله کونکي سطحه.
- 13- هوا ایستونکی وینتیل.
- 14- د ایونیزیشن الکتروودونه (د نوموړي آلي دنده د برنرو په بحث کې توضیح شوي ده).
- 15- د اوبو د حجمي انبساط ذیرمه.
- 16- اتومات هواکش.
- 17- د گاز پرنر نل باندي ترلي نوري اړونده آلي (په دي اړه هر اړخیزه معلومات د برنرو په بحث کې کتل کیدای شي).
- 18- د اوبو ګرځولو (سرکولیشن پمپ).
- 19- دري لاري وینتیل.
- 20- د اوبو د سرریزي (پرسر تللو) بې خطره وینتیل.
- 21- 90 درجه یې، فنري بې خطره وینتیل.
- A- د تسخین د سیستم د پاره د تقسیمیدونکو اوبو نل.
- B- د چنباک د تودو اوبو د ذیرمي په لور تلونکی نل.
- C- د گاز رسولو نل.
- D- د چنباک د تودو اوبو د ذیرمي څخه ستنیدونکی نل.
- E- بایلرونه د تسخین د سیستم څخه ستنیدونکی نل.

پورتنی شکل د اوبو د جبري دوران هغه بایلر بنیې چې د کوټي د هوا سره تړلی دی یعنی دا چې د اور خونه یې د کوټي د هوا پر مخ خلاصه ده (د سون د پروسي د پاره هوا د همدې کوټي څخه اخلي) او د چنباک تودوي اوبه په یوې جدا ذیرمي کې، د یوې تودوخه تبادله کونکي سطحې په مرسته چمتو کوي.

د شکل څخه په واضح ډول سره ښکاري چې نوموړی بایلر د چنباک د اوبو د تودولو په حال کې دی او د تسخین سیستم ته د تودوخي رسول تر هغه وخته پوري ځنډول کیږي چې د تودو اوبو د ذیرمي دپاره د اړتیا وړ تودوي اوبه چمتو شي.

که چېرې مو غوښتي وي چې د اوبو د جبري دوران د بایلرونو د نورو ډولو د کار څرنګوالی د یوه شکل په مرسته توضیح کړو نو کیدای شي چې په ډیر لږ توپیر سره ټول هغه وسایل چې په (135- شکل) کې ښودل شوي دي، د نورو بایلرونو دپاره هم تکرار شي. په دي هکله د ځیني توپيرو او ځانګړتیاؤ څخه په لاندې ډول نوم اخستلای شو:

- د اطاق د هوا څخه ناپيلي بايلر په خپلي پاسني برخي کي يو وينتيليانور لري. د سووگازو احساسونکي سنسور او کونتي ته د سووگازو د ننوتو مخنيونکي آلي ته اړتيا نلري. د اورخونه يي د کونتي څخه د هوا د ننوتو په مقابل کي ترلي (عايقه) ده او دودکش يي د دوو نلو څخه جوړ دی چي په يوه کي سوي گازونه د ودانۍ څخه دباندې باسي او په بل کي د سون د پروسي د پاره هوا بايلر ته راځي.

همدارنگه دا ډول بايلر د اور د خونې او د هوا راوړونکي نل ترمنځ د فشار د ديفرنس يوه آله هم لري.

- د اوبو د جبري دوران کومبي بايلر بيا په خپل دننه کي د چنباک د اوبو د تودولو دپاره يوه تودوخه تبادله کونکي آله هم لري.

5.1.24.1.2 له هايډروليکي پلوه د دريدونکو او د اوبو د جبري دوران بايلرو

تر منځ ځيني بنسټيز توپيرونه

1 - څرنگه چي څرپيدونکي بايلرونه په منل شوي توگه د ودانۍ په دننه: دهليز، پخلنځي، تشناب او نورو ورته ځايو کي ځاي په ځاي کيږي نو د دريدونکو بايلرو په پرتله بايد ډير آرام او بيله ږغه کار وکړي.

2 - لکه مخکي چي مويادونه وکړه د څرپيدونکي بايلر د سرکوليشن پمپ د تغير وړ نه دی نو ځکه د ولاړ بايلر برعکس دلته بايد د فشار د هغه پاتي شوني سره کار وشي چي د خپله بايلر د مقاومت د منفي کولو څخه وروسته لاس ته راځي (بايد په ياد وساتل شي چي د چنباک د تودو اوبو تر ډيرمي پوري د اوبو د رسولو دنده هم د همدې پمپ په غاړه ده) او که پاته شوی فشار د تسخين د سيستم دپاره کفايت نه کوي او يا هم د بايلر سره څو مختلف سيستمونه لکه فرشي سيستم او نور ترلي وي نو بيا بايد دا سيستمونه د هايډروليکي پلوه يو ډل څخه جدا شي او د هر سيستم د پاره د اوبو گرځولو يو جدا پمپ نصب شي.

3 - د کومبي بايلر د سرکوليشن پمپ بايد يو درجه ئي، او په گرځونکي پمپ وي په دي معني چي د اوبو د گرځولو قدرت يي د تغير وړ نه وي. دا ځکه چي نوموړي بايلر بايد په خپل ټول قدرت او په ډيره لږه مده کي د مصرف کونکي د پاره تودي او په چمتو کړي.

په هغو بايلرو کي چي يوازي د تسخين دنده په غاړه لري بيا د معمول په ډول دري درجه يي سرکوليشن پمپ نصبېږي.

4 - لکه پورته چي يادونه وشوه د اوبو د جبري دوران بايلرو د پاره ډيره د اهميت وړ خبره داده چي دوي بايد آرام او د اوسيدونکو د زورولو څخه پرته کار وکړي. د دي هدف د تامين دنده د اوبو د سريزي (پرسر تللو) وينتيل په غاړه ده.

د معمول په ډول د تسخين د سيستم په نلو کي هغه وخت زورونکي ږغونه پيدا کيږي چي د کوټه تودونکي آلي (رادياتور او داسي نورو) د ترموستات وينتيل مخته د فشار فرق د (150bar) څخه جگ بيا تر (200bar) پوري ورسېږي. د سريزي بي خطره وينتيل داسي عيار شوی وي چي تر (200bar) پوري د فشار د ديفرنس د جگيدو په صورت کي په اتومات ډول سره خلاصېږي او اوبه د ستنيدونکي نل په خوا بيابې چي په نتيجه کي د فشار د فرق د لږيدو سبب گرزي. د خپلي دندي د اجرا څخه وروسته نوموړي وينتيل بيرته پخپله ترل کيږي.

د سريزي د وينتيل يوه بله ډيره مهمه دنده دا هم ده چي د بايلر دپاره د ډاډمن او بي خطره کار شرايط برابر کړي. لکه څنگه چي روښانه ده دا ډول بايلرونه د اوبو د پاره ډير لږ (د 10 ليترو په حدود کي) حجم لري نو ځکه اوبه بايد تل په دي ډول بايلر کي د گرځيدو په حال کي وي او د دريدو حق نه لري (د په جوش راتلو خطر يي منځ ته


راځي). که چيري فرض کړو چي د تسخين د سيستم ټول او يا اکثریت ترموستات وینتلونه ترلي دي نو د بايلر په دننه کي د اوبو دوران يوازي د همدې وینتيل د لاري تضمینيداي شي. په داسي حالاتو کي نوموړی وینتيل په اصطلاح پر سرځي او د سيستم اوبه بيرته د ستنيدونکي اوبو د نل په خوا بيایي.

5 د ولاړو ديگو په خلاف د دي ډول ديگو د پاره دري لاري وینتيل دا دنده لري چي بايلر د تسخين د سيستم څخه د چنباک د تودو اوبو د چمتو کولو په لور او يا برعکس سوچ کړي. په لنډه ډول د دري لاري وینتيل د کار سيستم داسي بيانیدی شي:

- د کومبي بايلر په صورت کي:

د گرمو اوبو د مصرف کونکي په وسيله د تودو اوبو د کوم وال يا شيردهن د خلاصولو سره سم دري لاري وینتيل د تسخين د سيستم په خوا نلونکی نل تري او د سيستم ټولي اوبه د چنباک د اوبو د تودونکي آلي په لور چي د بايلر په دننه کي ځاي پر ځاي ده، رهنمايي کوي.

تودو اوبو ته د اړتيا د رفع کيدو څخه وروسته دري لاري وینتيل د تودو اوبو د چمتو کولو کار پاي ته رسوي او بيرته د تسخين د سيستم نل خلاصوي.



136- شکل د کومبي بايلر د کار ځانگړتياوي


- د هغه بايلر دپاره چې يوازي د تسخين دنده په غاړه لري:

په دي ډول بايلر كې، دري لاري وينتيل هغه وخت د تسخين د سيستم نل تړي چې د چنباك د تودو اوبو په ذيرمه كې د اوبو د تودوخي درجه تر يوې ټاكلي درجې پورې ټيټه ولاړه شي. په دي پيښه كې د تودوخي د درجې هغه احساسونكي چې د اوبو پر ذيرمي نصب دي يو اړونده سگنال د بايلر د سمون او څارني آلي ته لېږي او نوموړي آله بيا دري لاري وينتيل ته د تسخين د سيستم د نل د تړلو امر كوي چې په نتيجه كې بايلر په خپل ټول قدرت سره د اوبو د ذيرمي د پاره د تودو اوبو چمتو كول پيل كوي.

تريوي ټاكل شوي بولي پوري، د اوبو په ذيرمه كې د تودو اوبو د تودوخي د درجې د لوړيدو څخه وروسته دري لاري وينتيل بيرته د ذيرمي په خوا تلونكي نل تړي او د تسخين دپاره خپله دنده د سره نيسي.

د اوبو د جبري دوران د بايلرو يوه بله ځانگړتيا داده چې د دريدونكو بايلرو په خلاف د خپلو تودو اوبو د ذيرمي دپاره كوم جدا پمپ ته اړتيا نه لري.

د پورتنيو مسايلو د نور هم روښانه كيدو دپاره لاندې ساده شوي شكل وگورئ:



137- شكل په يوې جدا ذيرمي كې د تودو اوبو د چمتو كولو ځانگړتياوي

5.1.24.2 د بايلر د مونتاز د خونې او لوگي ايستونكي كانال په هكله د پاملرني وړ څو ټكي

لكه مخكې چې مو وويل، دا ډول بايلرونه د خپل مونتاز د پاره كومي ځانگړي كوټي ته اړتيا نه لري. د معمول په ډول نوموړي بايلرونه په لاندې ډول خونو كې د نصبولو وړ دي:

- په تشناب کي .
- په پخلنځي کي .
- د ودانۍ تر پوښښ لاندې خونه کي .
- د کار په کوټه کي .
- د کور په دهليز کي .

د هغه کوټي په هکله چي نوموړی بايلر پکښي نصبیږي، بايد دا لاندې عمومي غوښتنې په پام کي وساتل شي:

- په اسانه توگه اور اخستونکي شيان لکه تيل، رنگ او داسي نور بايد د بايلر په شاوخوا نږدې ساحه کي ذيرمه او يا هم ترې نه گټي پورته نه شي .
- د بايلر او د کوټي د هغو وسايلو او يا ساختماني عناصرو تر منځ چي د اور اخستنې قابليت لري، بايد په پوره اندازه سره فاصله (لږ تر لږه 40 سانتي متره) موجوده وي او يا بايد د نوموړو سطحو مخ د يوه اور نه اخستونکي مادي په وسيله وپوښل شي .
- د مونناژ د اطاق هوا بايد په منظم ډول سره تازه شي، په عين حال کي نوموړی اطاق بايد د کنگل وهلو څخه په امان وي .
- که چيري د کوټي هوا د سون د پروسي د پاره اخستل کيږي نو بايد نوموړي هوا د ناپاکه موادو د ورگډيدو څخه و ژغورل شي .

د اوبو د جبري دوران بايلر د پاره، نظر و دي ته چي د کوټي د هوا سره تړلی دي او که نه، يو شمير ځانگړي غوښتنې هم شته چه د ځينو څخه يې په لاندې ډول نوم اخلو:

- د کوټي د هوا سره د تړلي بايلرو د پاره:

لکه څنگه چي معلومه ده د دي ډول بايلرو څخه د وتونکو، سووگازو د تودوخي درجه د سانتي گراد د 80 څخه تر 130 درجو پوري رسيږي. نوموړي د تودوخي درجه د بايلر او د دباندې هوا تر منځ د فشار د ويره توپير منځ ته راولي چي سوي گازونه د يوه وينتيليا تور د مرستي څخه پرته دباندې وباسي. په همدې دليل دا ډول بايلرونه د يوه معمولي دود ايستونکي کانال سره هم د تړلو وړ دي.

د پورته يادو شوو بايلرو د پاره دا امکان هم د اجازي وړ دی چي څو بايلره دي د يوه گډ دود کښونکي کانال سره وصل شي، په دي شرط چي د عمومي گډ کانال د پاره يوه هر اړخيزه او ژوره محاسبه تر سره شي.

سره له هغو يادو شوو اسانتياؤ څخه چي نوموړي بايلرونه يې د خپل مونتاژ په هکله لري، يو شمير داسي کوټي هم شته چي هلته دا ډول بايلرونه د مونتاژ اجازه نه لري:

- هغه تشناب او توالت چي کرکی نه لري او د طبيعي تهويي په منظور د يوه گډ، عمومي کانال سره چي وينتيليا تور نه لري وصل دي .
- هغه عمومي دهليزونه او زيني چي د خطر په وخت کي د نښتني د لاري په حيث ترينه گټه پورته کيږي .
- په هغه پخلنځي کي چي د بخار او رطوبت د ايستلو د پاره يو وينتيليا تور لري .
- په هغه کوټه کي چي ديوالي بخاري لري او نوموړي بخاري ځانته د سون د هوا د رسولو د پاره کوم ځانگړی سيستم نه لري .

- د کوتي د هوا څخه د ناپیلي بایلو د پاره:

لکه چې وړاندي مویادونه وکړه، دا ډول دیگونه د سون د پروسي د هوا په اړه، خپله اړتیا د خارج څخه پوره کوي او سوي گازونه د یوه وینتیلیاتور په مرسته د باندې باسي. په همدې دلیل د مونتاژ په برخه کې، د اطاق د هوا سره د ټولو بایلو په پرتله، د یو شمیر اسانتیاؤ لرونکي دي. د مثال په توگه:

- د هغه اطاق د هوا په هکله چې نوموړی بایلر پکښې نصب دی، کومې خاصې غوښتنې وجود نه لري.

څنگه چې د دې ډول بایلر د هغو خارجي سطحو د تودوخي درجي چې د کوتي د دیوال په خوا کې موقعیت لري، تر (85 °C) نه لوړېږي نو د نوموړو سطحو او د کوتي د ساختماني هغو عناصرو تر منځ چې د اور اخیستني امکان یې شته، د کومې ځانگړې فاصلې پرېښودلو ته کومه اړتیا نه لیدله کېږي.

- څنگه چې دا ډول بایلر خپله د اړتیا وړ هوا د مونتاژ د کوتي د هوا څخه نه اخلی نو د نوموړي کوتي د لوي والي په هکله هم څه خاصې غوښتنې نه وړاندي کېږي.

د دې سره، سره د نوموړو بایلو په هکله یو شمیر ټکي شته چې باید د پامه ونه لویږي د مثال په توگه که چېرې د یوې ودانۍ په یوه منزل کې څو بایلره، د یوه گډ دود ایستونکي کانال سره وصلیدونکي وي نو باید ټوله د عین منزل په حدودو کې د عمومي دود ایستونکي کانال سره وتړل شي (په دې هکله نور معلومات د دود ایستونکو کانالو په بحث کې کتل کېدای شي).

5.1.24.3 د سون ارزښت ځمیدونکي دیگونه

د دې ډول بایلو د تودوخي قدرت تر (60 KW) پورې رسېږي. د تودوخي د لوړ قدرت د درلودلو سره، سره بیا هم دوي د خپل لېوژن، وړکتوب او د مونتاژ د ځاي په هکله د کومو خاصو غوښتنو د نه درلودلو په وجهه، د تسخین د تخنیک په بازار کې ډیر لوړ او په زړه پوري ځاي نیولی دی.

د اوبو د جبري دوران بایلو په خلاف، د دې ډول بایلو د سوو گازو سره وتونکی د اوبو بخار بیرته په اوبو بدلېږي او د تودوخي څخه یې گټه پورته کېږي. د همدې دلیل له مخې د نوموړو بایلو د اغیزمن کار د پاره، د سوو گازو د تودوخي درجه او په نوموړو گازو کې د کاربن ډای اکساید اندازه د غوڅ ارزښت لرونکي دي. دا ډول بایلرونه د خپل جوړښت له مخې د اوبو د جبري دوران بایلو سره یو شمیر بنسټیزه توپيرونه لري چې د ځینو څخه یې په لاندې ډول سره نوم اخیستلای شو:

- د دې دپاره چې د سوو گازو د تودوخي درجه د اوبو د بخار د کنډنسیشن تر درجي پورې ټیټه شي نو باید د نوموړو بایلو د تودوخي د آلیشونکي (تبادلې کونکي) سطحې اندازه ډیره لویه وي.
- د بایلو ټولې هغه سطحې چې د کنډنسات (تیزابي) اوبو سره په تماس کې دي باید د داسې موادو څخه جوړې وي چې د تیزابو په وړاندي د لوړ مقاومت لرونکي وي.
- د بایلو دپاره د سون د گازو هوا د گډولو سیستم باید داسې تنظیم وي چې د تودوخي د تولید قدرت د ټیټیدو په وخت کې هم د کابین ډای اکساید اندازه په عین ډول لوړه پاته شي، ځکه نوموړي اندازه د اوبو د بخار د کنډنسیشن د پیل دپاره ډیر لوی اهمیت لري.

- د تودوخي په تبادله كونكي سطحې كې، بايد اوبه او سوي گازونه يو د بل په مقابلو جهتو كې حركت وكړي ترڅو د تودوخي د ټيټې درجې درلودونكي سوي گازونه او سوري اوبه يو د بل سره په تماس كې دراتلو امكان پيدا كړي.

5.1.24.3.1 د سون ارزښت د بايلرو ډولونه

په عام ډول سره دا ډول بايلرونه هم په دوو لويو ډلو ويشل كېږي:


- كومبي بايلرونه چې د چنپاك د تودو اوبو يوه داخلي چمتو كونكي آلې لري. د دې ډول بايلرو د تودوخي د توليد قدرت د 20 كيلو واټه څخه بيا تر 30 كيلو واټه پوري رسېږي او د كار ترتيب يې د اوبو د جبري دوران د كومبي بايلرو سره يو شان دی.

- د تسخين د پاره بايلرونه چې د تودو اوبو د چمتو كولو سيستم نه لري او يا هم نوموړي اوبه په يوې جدا ذيرمه كې په غير مستقيمې توگه (د يوې تودو څخه آليشونكي سطحې په مرسته) تودوي. دا ډول بايلرونه د تودوخي د قدرت د 6 كيلو واټه نيولي بيا تر 60 كيلو واټه پوري ماركيټ ته وړاندي كېږي. په عمومي ډول سره د دې بايلرو د كار پرنسيپ هم د اوبو د جبري دوران د هغو بايلرو په شان دی چې يوازې د تسخين دنده وړ په غاړه ده. مگر د اوبو د جبري دوران د بايلرو په خلاف دا ډول بايلرونه د كوتې د هوا سره د تړون او يا ناپيلتوب د معيار له مخې نه سره جدا كېږي، ځكه نوموړي بايلرونه په دواړو پېښو كې يو شان د گټې اخستني وړ دي.

5.1.24.3.2 د سون ارزښت د بايلرو ځينې ځانگړتياوي

- لکه څنګه چې روښانه ده، د سون ارزښت ټول بايلرونه د معمول په ډول په يوه وينټيليا تور باندي سمبال دي چې د برنر مخته ځاي پر ځاي دی، نو ځکه د بايلر په دننه كې تل د لوړ فشار يوه ساحه حاكمه ده.
- د دې د پاره چې د كوتې هوا ته د سوو گازو د نفوذ څخه مخنيوی شوي وي نو د دې ډول ټولو بايلرو د اور خونه بايد د اطاق د هوا په مخ بيخي تړلي وي. د دې خبرې پر بنسټ، نوموړي بايلرونه د اطاق په هوا پوري د تړلو او يا ناپيلتوب له مخې يو د بل څخه نه بېلېږي، په دې معني چې دا ډول بايلرونه هم كولاې شي چې د كوتې په هوا پوري د تړلي بايلر په حيث او يا هم د دې هوا څخه په ناپيلې توگه په خدمت وگمارل شي. مگر بايد په ياد وساتل شي چې د سون ارزښت د بايلر شاته هلته چې دود ايستونكي كانال يا نل شروع كېږي، بيا دا ډول بايلرونه د سوو گازو د ايستلو د څرنګوالي له مخې، د اوبو د جبري دوران د بايلرو سره په اساسي توگه توپير پيدا كوي (په دې هکله نور معلومات د دود ايستونكو كانالو په بحث كې دكتلو وړ دي).
- په نننۍ زمانه كې د سون ارزښت پر مخ تللي بايلرونه د مودول د پرنسيپ پراساس د سون پروسه سرته رسوي. دا ډول بايلرونه د معمول په ډول د خپلي تودوخي د قدرت د 20%، 50% او يا هم 100% په حدودو كې د كار كولو امكانات لري. د مودول د پرنسيپ د ښيگڼو څخه په لاندې ډول نوم اخستلاي شو:
- بايلر په دقيق ډول هغه اندازه تودوخه توليدوي چې په هرې ټاکلي شيبې كې د تسخين او يا د اوبو تودولو د سيستم د پاره ورته اړتيا شته.
- څرنګه چې بايلر د ډيري لږې مدي د پاره ګل وي نو د ولاړې د وخت د تودوخي بيخايه ضايعات يې هم لږوي.
- که چيرې بايلر ډير لږ ګل او روښانه شي نو د روښانه كيدو او ګليدو په لومړيو شيبو كې د چاپيريال ككړونكو موادو د ډير توليد او هوا ته د هغوي د اچولو كچه هم يوه اندازه را ټيټېږي.

- د سون ارزښت په نوو بایلروکي د برنر د لمبې د تودوخي د درجي د ټیټولو په هکله هم ټاکلي لاسته راوړني د یادوني وړ دي، چي په نتیجه کي یی د نایتروجن د اکسایدو (NOx) اندازه یوازې د (10mg/KW) څخه تر (30mg/KW) پوري رسیږي.



138- شکل په یوه کتار کي د سون ارزښت د څلورو بایلرو د نصبولو ترتیب

- د سون ارزښت د بایلرو د کندنسیشن سطحې د لاندې موادو څخه جوړیږي:
 - سیلیسیوم او مگنیزیم لرونکي المونیمي الیاژونه لکه (ALSi12) او (ALMgSi0,5).
 - ځانگړي پولادي تختي لکه (V4A).
- د دې ډول موادو څخه جوړي شوي د کندنسیشن سطحې کولای شي چي تر 20 کلو پوري بیله دي څخه چي تبدیلی شي خپل کار ته ادامه ورکړي.
- د سون ارزښت بایلرو د اوبو حجم د یوه لیتر څخه نیولې بیا تر لسو لیټرو پوري رسیږي چي د خپل تولیدي قدرت په پرتله ډیر لږ دی، نو ځکه په بایلر کي باید همیشه د اوبو یو تر ټولو لږ، د اړتیا وړ جریان تامین وي.

○ و تودوخي ته د زياتي اړتيا په صورت کي هغه وخت چي يو بايلر د اړتيا وړ تودوخي د پوره کولو توان ونه لري، نو کيداي شي چي په يوه کتار کي د سون ارزښت تر څلورو بايلرو پوري، د نصيبو په هکله پريکړه وشي، چي په دي ترتيب سره د دستگاه د تودوخي د توليد عمومي قدرت تر 240 کيلو واټه پوري جگيداي شي. په دي صورت کي د بايلرو د پاره د اغيزمن کار د تايمين په منظور، هغوي او د تسخين سيستمونه د هايډروليکي انډول د يوه نل په وسيله يو د بل څخه جدا کوي.

په دي هکله د يوه تصور د منع ته راتلو په منظور (138- شکل) د کتلو وړ دي.

5.1.24.3.3 د سون ارزښت بايلر د دود ايستونکي نل په هکله څو مهم ټکي

د دي ډول بايلرو دود ايستونکي نل بايد تيزابي اوبو او زنگ وهلو په وړاندي د پوره مقاومت لرونکي وي، نو ځکه په منل شوي توگه هغوي د المونيم، مصنوعي موادو او يا هم ځانگړي، زنگ نه وهونکي اوسپني څخه جوړوي. په عين حال کي دا نلونه بايد د سوو گازو او تيزابي اوبو د وتلو په وړاندي په پوره ډول سره عايق وي. سره له دي هم د دود ايستونکي نل شاوخوا د هوا د جريان په وسيله تهويه کيږي تر څو د نل د سوري کيدو په صورت کي وتلي سوي گازونه په ډاډمنه توگه د هغوي د توليدو د ځايه څخه ليري کړاي شي.

د معمول په توگه دا ډول دود ايستونکي نلونه د ودانۍ د بام د پوښښ څخه تيروي ولي کيداي شي چي هغوي لومړي د کوتي د ديوال څخه تير او بيا د بام په خوا يو وړل شي.

په منل شوي توگه د سون ارزښت بايلرو د پاره دود ايستونکي نلونه د بايلر سره يوځاي، د اړوندي توليدي موسسي له خوا وړاندي کيږي، نو ځکه د دي نلو د اجازي وړ اوږدوالی او د سمت د تغير د شمير په هکله بايد د نوموړي توليدي موسسي غوښتنې په پام کي ونيول شي.

5.1.24.4 د چنباک د تودو اوبو د چمتو کولو ډولونه

لکه چي مخکي هم د دي موضوع يادونه وشوه، په څرگندونکو بايلرو کي د چنباک تودي اوبه په دوه ډوله سره چمتو کيږي:

○ په مستقيم ډول: په دي ډول سيستم کي اوبه د اوبو د جبري دوران د پرنسيپ پر بنسټ چمتو کيږي. بايلر د تسخين او د اوبو د تودولو دواړي دندي په وار سره تر سره کوي. کله چي د تودو اوبو د سيستم کوم وال خلاص شي نو بايلر سمدلاسه د تسخين دنده تر هغه وخته پوري پريږدي تر څو چي د تودو اوبو څخه د گټي اخستلو کار سرته نه وي رسيدلی.

په مخامخ ډول د اوبو تودول هم په دوه ډوله سرته رسيدلای شي:


1- تودو اوبو ته د اړتيا په وخت کي، بايلر د کاملاً سړو اوبو په تودولو شروع کوي، په دي معني چي د تودو اوبو په چمتو کونکي آلي (تودو څه تبادله کونکي سطحې) کي له وړاندي څخه هېڅ تودي اوبه وجود نه لري. په تشاب يا شاور کي د تودو اوبو د نل د خلاصيدو څخه وروسته بايد څو شيبې صبر وشي تر څو د نل څخه تودي اوبه په بهيدو شروع وکړي.

2- د تودو اوبو په چمتو کونکي آلي کي تل يوه لږه اندازه تودي اوبه موجودي وي چي د تودو اوبو د نل د خلاصيدو سره سم د مصرف کونکي اړتيا په لومړيو يوي، دوو دقيقو کي پوره کولای شي.

په دي ډول آلوکي د تودوخي د درجي يو ځانگړی احساسونکی نصب دی چې د آلي په دننه کې د همدي لږي اندازي او بو د تودوخي د درجي د ټيټيدو سره سم (د تودو او بو د مصرف او نه مصرف په دواړو پيښو کې) يو اړونده سگنال د بايلر د سمون او څارني آلي ته لېږي چې په نتيجه کې يې بايلر بيرته د نوموړي اندازي تودو او بو په چمتو کولو پيل کوي، او په دي ترتيب سره تل يوه اندازه تودي او به د تيارسی په حال کې ساتي.

په مخامخ ډول د تودو او بو د چمتو کولو سيستم د خپلي ټيټي بيې، د کار د ساده والي او نورو نښگنو د لرلو سره، سره يو ضعيف ټکی هم لري او هغه دادي چې په عين وخت کې نه شي کولای څو ځايو ته لکه تشناب يا شاوړ او پخلنځي ته تودي او به ورسوي.

139- شکل) په ساده ډول د سون ارزښت يو داسي بايلر نښي چې په مستقيمه توگه د چنک تودي او به چمتو کوي:




139- شکل په مخامخ ډول سره د تودو او بو د چمتو کولو څرنگوالی

- په غیر مستقیم ډول: ډیرو تودو او بو ته د اړتیا په صورت کې نوموړي او به په یوې جدا ډیرمې کې د تودوخي د تبادلې کونکي یوې سطحې په مرسته چمتو کیږي. د تودو او بو د ډیرمې د غوره کولو په هکله دا لاندې امکانات په اختیار کې شته:
- وړوکی ډیرمې: دا ډول ډیرمې د 25 لیتره څخه نیولې بیا تر 70 لیتره پورې حجم لري. نظر د بايلر جوړښت ته کېدای شي چې د بايلر په دننه کې ځاي پر ځاي وي یا د بايلر اړخ ته او یا هم تر بايلر لاندې پر دیوال ځوړند وي.

- متوسطي ذیرمي: دا ډول ذیرمي چي د 80 لیتره څخه تر 120 لیتره پوره حجم لري، تودو اوبو ته د یو فامیلی کور ټولې اړتیاوې پوره کولای شي. نظر ودي ته چي څومره ځای په اختیار کي شته، کیدای شي چي نوموړي ذیرمي پر فرش باندې د دریدونکو ذیرمو اویا هم پردیوال باندې د خریدونکو ذیرمو په شکل غوره شي. د معمول په توگه دا ډول ذیرمي د مونتاژ اود بایلر سره د تړلو په ټولو وسایلو سمبال، بازار ته وړاندې کیږي.


- لویي ذیرمي: دا ډول ذیرمي چي حجم یې تر (120) لیتره ډیر وي، و تودو اوبو ته د څو فامیلی لویو ودانیو د اړتیاؤ د پوره کولو په منظور غوره کیږي او په منل شوي توگه د بایلر اړخ ته درول کیږي. دیوې ودانۍ د پاره د کور تودولو او تودو اوبو د چمتو کولو د سیستمو د پلانولو او دیزاین په هره مشخصه پیښه کي باید د ذیرمي حجم او د بایلر سره د تړلو څرنګوالی، د اړوندي محاسبې پر بنسټ وټاکل شي. لاندې څو ساده شکلونه د بایلر او د ذیرمي د موقعیتونو بیلابیل حالتونه نیسي:



140- شکل د بایلر او د تودو اوبو د ذیرمي د ځای په ځای کولو بیلابیل ډولونه

د کور د پاره د تودو اوبو د سیستم د څرنګوالي په هکله پریکړه په یو شمیر عواملو پوري اړه پیدا کوي چي د ځینو څخه یې په لاندې ډول سره نوم اخستلای شو:

- لومړی تر ټولو دا خبره د اهمیت وړده چي بایلر او د تودو اوبو د چمتو کولو آلې په کوم ډول ودانۍ کي نصبیږي. په دي هکله باید د یوه رسمي دفتر، وړوکتون او د هستوګني د یوه کور او همدارنگه د یوې عادي ودانۍ او د یوه لوکس تعمیر غوښتني یو ډبل څخه بیلي شي.
- باید وکتل شي چي د تودو اوبو د چمتو کولو د آلي او بایلر د مونتاژ د پاره څومره ځای په اختیار کي شته.
- باید دا مسئله له وړاندې څخه روښانه وي چي د اوبو د تودولو او د مصرف د ځایو ترمنځ څومره فاصله پرته ده.
- د څښاک د تودو اوبو د سیستم د انتخاب په هکله بل ټاکنکی معیار د نوموړي سیستم بیه ده. باید د وړاندې څخه د سیستم څخه د ګټي اخستونکو د پاره د یوه سوکاله او هوسا ژوند د شرایطو د تامین په هکله، د نوموړي سیستم د فرمایش ورکونکي سپارښتونه مطالعه او په پام کي ونیول شي.



د فیسمن (Viessmann) د شرکت یو خرېدونکی باېلر



د وایزهاپت (Weishaupt) د شرکت یو خرېدونکی باېلر

6 د بایلر د مونتاز خوننه

د بایلر د درولو د ځای او یا د هغه د پاره د مونتاز د خونني غوره کول، دې خونني او یا ځای ته د سون د پروسي د پاره د پوره اندازي هوا رسول او همدارنگه خارج ته په ډاډمنه توگه د سوو گازو ایستل د هغو مهمو مسایلو د جملې څخه شمیرل کېږي چې د یوې ودانۍ د پلانولو او دیزاین په لومړیو مرحلو کې باید د ودانۍ د راتلونکي مالک په گډون د ټولو اړونده انجینیرانو په گډه هکارۍ سره حل شي.

باید یادونه وشي چې د بایلر د درولو ځای دا مفهوم لري چې د بایلر د مونتاز د پاره کومه جدا خوننه په نظر کې نه نیول کېږي او کیدای شي چې نوموړی په داسې خونو کې چې د بل هدف د پاره هم ترینه گټه پورته کېږي لکه تشناب او نور مونتاز شي. مگر د بایلر خوننه بیا یوازې او یوازې د خپله بایلر او ورسره تړلو نورو وسایلو په خدمت کې وي او د نوموړي خونني څخه بل ډول گټه اخستنه منع وي.

هغه غوښتنې چې په عام ډول سره د بایلر د مونتاز د خونني په هکله طرح دي دادي:

- د بایلر خوننه او یا د بایلر د دریدو ځای باید د امکان تر حده پورې د تودوخي د ټولو مصرف کونکو (د تسخین آلو او د تودو او بو څخه د گټې اخستني ځایو) څخه یوه اندازه لیرې والی ولري ترڅو د بایلر څخه غزیدونکي نلونه لنډ او د تودوخي ضایعات لږ شي.

- که چیرې ممکنه وي نو د بایلر خوننه باید یو خارجي دیوال ولري ترڅو چې نوموړي خونني ته د لمر د روښنایي او د تازه هوا راتگ اسانه شي.

- کونښنې دي وشي چې د بایلر خوننه د خوب او یا هستوگني د یوې کوتي سره په مخامخ ډول گاونډیتوب ونه لري ترڅو د خپل رغ په وسیله د او سیدونکو د زوریدو سبب نه شي.

- د بایلر په خونني کې د اور لگیدل او ودانې ته د هغه د تیریدو امکان باید وجود ونه لري.

هغه عمومي غوښتنې چې د بایلر د دریدو د ځای په هکله وجود لري په لاندې ډول د نومولو وړ دي:

○ په لاندې خونو کې د بایلر د درولو اجازه نشته:

- په هغو کوټو کې چې په اسانۍ او راخستونکي او یا چاودیدونکي مواد چمتو او یا ترینه گټه اخستل کېږي.

- په هغو کوټو کې چې گاز، دورې، بخار او یا غبار یې د هوا سره د چاودیدو وړ ترکیب جوړولای شي.

- په هغو کوټو کې چې په گاونډۍ خونو کې یې ژر او راخستونکي او یا چاودیدونکي مواد جوړ او یا ترینه گټه پورته شي او د نوموړي کوتي سره د کرکۍ او یا دروازي د لاري تړلي وسي.

- د هغو ودانیو په زینو کې چې د اپارتمانو شمیر یې تردوو ډیروي.

○ د هستوگني په کورو او نورو ورته خونو کې د یوه داسې بایلر نصبول چې د کوتي د هوا سره تړلی او

قدرت یې تر 7 کیلو واټه ډیروي، په هغه صورت کې اجازه ده چې د کوتي هوا ته په ډاډمنه توگه د سوو گازو د نفوذ خطر موجود نه وي. په بل عبارت د سوو گازو د څارني یوه آله باید حتمي په نظر کې نیول شوي وي.

د بایلر د دریدو د ځای او د بایلر د خونني د لوي والي او د هغوي څخه د گټې اخستني د شرایطو په هکله نورې مشخصې غوښتنې د بایلر د تودوخي د تولید په اندازي او د سون د موادو په نوعیت پورې اړه لري.

د یو شمیر داسې غوښتنو څخه په لاندې ډول نوم اخستل کیدای شي:

○ که چیرې د بایلر د تودوخي د تولید قدرت تر 50 کیلو واټه لږ وي نو د هغه د پاره کومې ځانگړي د مونتاز خونني نه اړتیا نه شته.

دا ډول بایلرونه کیدای شي چې په تشناب، د هلیز او نورو ورته ځایو کې نصب شي (په دې هکله هم ځینې غوښتنې شته چې وروسته به ورته اشاره وشي).

○ تر 50 کیلو واټه د بایلر د تودوځي د قدرت د جگیدو په صورت کې، د نوموړي د پاره یوه جدا خوننه په نظر کې نیول کېږي. نوموړي کوټه باید د نورو خونو سره د وتلو د دروازي نه پرته بله هیڅ ډول ارتباطي لاره ونه لري.

د دې کوټي دروازي باید پخپله تړل کیدونکي او ډیر ښه عایق وي. د بایلر د خونې د باندې په یوه داسې ځای کې چې ښه ولیدل شي او هغه ته رسیدل تل ممکن وي، باید په عاجل ډول د سون د موادو د جریان د قطع کولو یوه آله نصب شي.

که چیرې د بایلر په خوننه کې تیل هم ډیرمه کېږي او یا د تیلو د ډیرمې کوټي ته یوازې د بایلر د خونې د لاري ننوتل ممکن وي نو باید د بایلر د عاجل گلولو په اړخ کې د تیلو د عاجل بندولو یوه آله هم په نظر کې ونیول شي. دواړې آلي باید د پیژندنې اړونده (د لیري څخه د لوستلو وړ) لوجي هم په حتمي ډول د ځان سره ولري.

○ گاز سیخونکي بایلر ته په ډیره نږدې فاصله کې، د گاز رسولو پر نل باید داسې یو وینتیل نصب شي چې د تودوځي د درجې تر (100 °C) پورې د لوړیدو په صورت کې په اتومات ډول سره نوموړی نل بند او د بایلر دننه ته د نور گاز د ورځاییدو مخنیوی وکړي.

○ د هغو بایلرو د پاره چې مایع گاز سوځوي باید دا لاندې ټکي په پام کې ونیول شي:

- دا ډول بایلر یوازې په هغه صورت کې د مونتاز اجازه لري چې نوموړی د یوه کلک مایع رسونکي نل سره ټینګ تړلی وي.

- که چیرې د مایع گاز سیخونکي بایلر د دریدو او مونتاز د خونې فرش د شاوخوا ساحې څخه د یوه متر په اندازه ټیټ واقع وي نو باید نوموړی بایلر د لمبې د څارني په یوې آلي سمبال وي ترڅو کوټي ته د هغو گازو د نفوذ مخه نیول شوي وي چې لا په پوره ډول سره نه دي سیخل شوي.

د معمول په ډول دا ډول گازونه تر هوا درانه وي او د کوټي په ټیټه برخه کې د تولید او اور اخستو خطر لري.

- که چیرې د بایلر په خوننه کې د مایع گاز نل په کوم ځای کې سوری او یا په ښه ډول سره عایق نه وي نو د دې خطر شته چې په هغه وخت کې چې بایلر کار نه کوي، یوه ډیره اندازه مایع گاز په نوموړي خوننه کې راټول او د اور اخستو خطر را منځته کړي. د دا ډول خطر د مخنیوي په خاطر، ښه داده چې یوه اتوماتیکه آله د بایلر د خونې څخه د باندې نصب شي چې د برنر د گلیدو په صورت کې د بایلر خونې ته د مایع گاز بهیدل قطع کړي او یا هم د یوه وینتیلیا تور په ذریعه نوموړي گازونه د باندې و باسي. داسې یو وینتیلیا تور باید په یوه ساعت کې د نوموړي خونې هوا (1,5) ځلي تبدیله کړای شي.

○ د جامدو موادو سیخونکي بایلر باید خپل مخ ته لږ تر لږه نیم متر او نورو درو خواوو ته لږ تر لږه 30 سانتي متره اوږه اخستونکي فرش ولري.

○ د هغه لرگو او سکرو سیخونکي بایلر د خونې په هکله چې قدرت یې تر 50 کیلو واټه لوړ وي بیا د ساختماني عناصرو لکه دیوال، فرش او نورو په اړه یو شمیر اضعافي غوښتنې هم طرح کېږي چې وروسته به د هغوي یادونه وشي.

په عام ډول سره د بایلر د درولو د ځای او یا خونې د فرش د مساحت د پاره دا لاندې تر ټولو لږ، د اړتیا وړ اندازې باید په پام کې ونیول شي:

26- جدول د بایلر د مونتاژ د خونې د فرش اندازې

د بایلر د تودوخې قدرت (KW)					د کونکي ډول
≤5000	≤1000	≤500	≤100	≤50	
60m ²	38m ²	25m ²	10m ²	6m ²	د درولو ځای او یا د مونتاژ خونه
80m ²	30m ²	15m ²	-	-	د ماشین اطاق (د پمپو، او نورو وسایلو د پاره خونه)


6.1 د بایلر د تهداب په هکله څو ټکي

د معمول په ډول هر بایلر پر یوه کانکریټي تهداب (فونډامنټ) باندې درول کېږي چې د 5 څخه تر 10 سانتي متره پورې لوړوالی لري. د نوموړي تهداب پسرور او اوږدوالی باید د بایلر تر پسرور او اوږدوالي د 3 څخه تر 5 سانتي متره پورې ډیر وي.

د بایلر تهداب باید د بایلر د خونې په دیوالو پورې وصل نه وي ترڅو و نورو گاونډیو کوټو ته د همدې تهداب دلاري، د بڼې د انتقال مخنیوی شوي وي.

د لویو پلیټ لرونکو بایلرو د تړلو او خوځولو د کار د اسانتیا په خاطر د بایلر په تهداب کې له وړاندې څخه د اوسپني پتلی (تختي) ځای پر ځای کوي چې په عین حال کې د تودولو په نتیجه کې د بایلر پراخوالی (طولي انبساط) هم اسانه کوي.

لاندې شکل د بایلر په خونه کې د تهداب د اندازو د ټاکلو د پاره د یوه مثال په توگه وړاندې کېږي:



141- شکل د بایلر د درولو د پاره د تهداب اندازې

6.2 د بایلر خوڼي ته د روښنایي، بریښنا او اوبو چمتو کول

د بایلر خوڼه باید په پوره اندازه سره روښانه وي. په منل شوي توگه بایلر داسي نصبوي چې مخ یې د کرکي خواته راشي.

هغه بایلرونه چې د تودوخي د تولید قدرت یې تر 50 کیلو واټه جگ وي باید په یوه مرکزي بریښنا بکس باندي سمبال شي چې د بایلر د اړونده آلو ټوله د بریښنا مزي هلته وغزول شي ترڅو په بیړنیو حالاتو کې د همدې بکس څخه نوموړو آلو ته د بریښنا د بهیر د بندیدو امکان موجود وي.

د هغو بایلرو د پاره چې د تودوخي د تولید قدرت یې تر 1000 کیلو واټه پوري رسي کیدای شي چې د همدې بریښنا بکس څخه بایلر هم چالانه شي.

د ډیرو لویو بایلرو د پاره چې قدرت یې تر 1000 کیلو واټه جگ وي باید د نوموړي بکس څخه د بایلر بیرته چالانه کیدل یوازي د یوې کلې په وسیله تر سره شي او نوموړي کلې باید یوازي د هغه فني شخص په اختیار کې وي چې په نوموړي خوڼه کې توظیف وي.

د لویو بایلرو د پاره چې یو ډیر شمیر بریښنایي آلي د ځانه سره لري، ښه داده چې نوموړي بریښنا بکس د پمپو او نورو ورته آلو سره یو ځای په یوې جدا کوټه کې چې د ماشین خوڼه هم ورته وایي ځای پر ځای شي. د بریښنا مزي باید په یوه کانال یا یوه پوښ کې تر اړونده آلي پوري وغزول شي، پر بایلر، نلو او یا نورو وسایلو د هغوي ټینګول اجازه نشته.

باید په پام کې وساتل شي چې د ځینو بایلرو برنرونه پر یوه ثابت ځای ولاړ نه وي او شاته او یا هم اړخ ته د خوځیدو امکان لري (د مثال په ډول د بایلر د دروازي د خلاص او تړل کیدو په وخت کې). نو ځکه دا ډول برنرونه وغزول شوي د بریښنا مزي هم باید د خوځیدو وړ وي.

بایلر ته د اوبو د رسولو په منظور باید د بایلر په خوڼه کې د اوبو رسولو د عمومي ښاري شبکې یو نل موجود وي. په عین حال کې بایلر باید په مخامخ ډول د نوموړي شبکې سره تړلی نه وي. بایلر ته د اړتیا وړ اوبه باید د یوه بیرته خلاصیدونکي پلاستیکی نل په وسیله ورسول شي.

د دې د پاره چې د بایلر څخه اوبه د ښاري شبکې نل ته توي نه شي باید د اوبو د شاتګ مخنیونکي یوه آله هم په نظر کې ونیول شي.

د تیل سیخونکي بایلر په خوڼه کې باید له وړاندي داسي تدابیر په نظر کې نیول شوي وي چې د هغوي په نتیجه کې تر مخکې لاندي اوبو او یا د کانالیزاسیون نلو ته د کومي تخنیکي پیښې په صورت کې، د تیلو د تولید او نفوذ امکان وجود ونه لري.

په دې منظور د تیل سیخونکي بایلر شا وخوا ته چیري چې د تیلو د تولیدو امکان شته، 10 سانتي متره لوړیو دیوال نیسي چې وکولای شي توي شوي تیل راټول کړي.

د تیلو د راټولولو نوموړی ډنډ باید د تیلو د تیریدو په وړاندي عایق وي.

د پورته یاد شوي پرابلم د پاره بله د حل لار داده چې د کانالیزاسیون د اوبو د نل مخ ته د تیلو بیلونکی یو فلتر نصب شي.

6.3 د لرگو او سکرو سیخونکي بایلر د خوڼي ځیني ځانګړتیاوي

د دې ډول بایلر د خوڼي ټول ساختماني عناصر لکه فرش، دیوالونه، پوښ او نور باید د اور نه اخیستونکو

موادو څخه جوړ وي. نوموړي خوڼه باید یوه دروازه ولري چې یا د باندي ووزي او یا د هغه دهلیز سره وصل وي چې په بیړنیو حالاتو کې د تنبستي په منظور ترینه کار اخستل کېږي. د نوموړي خوڼي د دروازه باید د تنبستي په لور خلاصیدونکي وي او لږ تر لږه نورو کوټو ته د اورد خپریدو مخنیونکي وي.


د بایلر د خوڼي حجم باید لږ تر لږه (8 m^3) او لوړوالی یې دوه متره او یا تر هغه ډیر وي.

د بایلر د پاره د هوا د چمتو کولو په منظور باید دا اطاق دوه نه تړل کیدونکي (تل خلاص)، د یوې جالی په وسیله پوښلي سوري ولري چې یو یې پاس او بل یې د خوڼي په ټیټه برخه کې واقع وي. د نوموړو سوريو هر یو یې باید لږ تر لږه 150 سانتي متره مربع، د هوا د ننوتلو د پاره ازاد مساحت ولري.

که چیرې د بایلر خوڼي ته هوا د تهوېي د یوه نل په وسیله راځي نو د دي نل څخه د گاونډیو کوټو د تهوېي د پاره باید کار وانه خستل شي (د تهوېي د نورو سیستمو سره باید هېڅ وصل نه وي). په عین وخت کې نوموړي د تهوېي نل باید د اور په وړاندي د 90 دقیقو په مده کې پوره مقاومت وښيي.

که چیرې د نورو کوټو د تهوېي نل د بایلر د خوڼي څخه د مجبوریت له مخې تیرېږي نو باید دا ډول نل د بایلر په خوڼه کې هېڅ ډول سوري ونه لري او د اور په وړاندي بیا هم د 90 دقیقو په مده کې ټینګ پاته شي.

د پورته ویل شوو ټکو د نور هم روښانه کیدو د پاره لاندې شکل وړاندي کېږي:



142- شکل د بایلر د خوڼي ابعاد او د کرکیو اندازي

6.4 د بایلر خوڼي ته د هوا د رسولو په هکله ځیني عمومي غوښتنې

لکه څنګه چې روښانه ده، د بایلر خوڼي ته د پوره اندازي پاکي هوا رسول د سون د پروسي د پاره ستر اهمیت لري. که چیرې برن ته د سون د پروسي د پاره د اړتیا وړ هوا ونه رسېږي نو د سون گازونه په صحیح توګه نه سوځي چې په نتیجه کې یې د یوې خوا څخه د سون د موادو یوه برخه، بیله دي څخه چې د هغوي د تودوخي څخه پوره ګټه پورته شي، د سوو گازو سره خارجي هوا ته وځي او د بلي خوا د ناپاکه سوځیدو په لړ کې د چاپیریال د چټلیدو خطر نور هم ډیرېږي.

په عام ډول سره د سون د پروسي د پاره د اړتیا وړ هوا په هکله ځیني مهمې غوښتنې په لاندې ډول سره نومول کیدای شي:

- د سون د پروسي د پاره د اړتیا وړ هغه هوا چې د بایلر خونني ته داخليږي باید د لاندې مواد ونه لري:
 - په لوړه پیماننه سره گرد او دورې. هغه هوا چې په لوړه کچه گرد او خاوري د ځانه سره لري د بایلر د داخلي سطحو د چټلیدو او په نتیجه کې د هغوي د اغیزمن کار خنډ گرزي.
 - هغه کیمیاوي مواد چې زنگ و هونکي تاثیرات لري لکه د پاکولو، د غوړو د لیري کولو او د موادو د حلولو د پاره ځیني محلولونه. په دې معنی چې بایلر باید خپله هوا د کالو د وچ پیرمنځلو دستگاؤ او یا د لاک او رنگولو د ورکشاپو او نورو ورته ځایو د اړخ څخه وانه خلي.
 - FCKW (فلورین-کلورین-کاربن-هایدروجن) لرونکي مواد. په همدې دلیل د بایلر په خوننه کې باید د هغو سیستمو د مونتاز څخه ډډه وشي چې د FCKW لرونکو موادو څخه کار اخلي.
- په عمومي ډول د بایلر خونني ته هوا رسونکي سوري (مجرای) باید د تړلو وړ نه وي. یوازي هغه وخت نوموړي سوري د تړلو وړ کړکۍ درلودلای شي چې بایلر په یوه داسې سیستم سمبال وي، چې د کړکۍ د تړلو په صورت کې د بایلر د کار مخنیوی کوي.
- هوا رسونکي سوري باید په یوې داسې جالی پوښلي وي چې د مزو پنډوالی یې تر (0,5mm) او د هغوي تر منځ فاصله تر (10mm) لږه نه وي.

6.5 د گاز سیخونکي بایلر د مونتاز خونني ته د هوا رسول

په مخکینيو بحثو کې دې خبرې نه اشاره وشوه چې گاز سیخونکي بایلرونه په دوو لویو ډلو ویشل کېږي: د کوټي په هوا پوري تړلي (چې B گروپ هم ورته وايي) او د کوټي د هوا څخه ناپیلي (C گروپ) بایلرونه. د دې دواړو ډلو د نومونو څخه ښکاري چې هره ډله یې د سون د پروسي د پاره د خپلي اړتیا وړ هوا په هکله ځیني ځانگړتیاوي لري. د همدې ځانگړتیاو پر بنسټ د هغوي د مونتاز د خونو اندازي هم یو ډبل څخه توپیر پیدا کوي. لاندې به په لنډه ډول سره د نوموړو توپيرونو څخه یادونه وشي:

6.5.1 د کوټي په هوا پوري تړلي (B گروپ) بایلرونه

د دې ډول بایلرو د خونو اندازي او نوري ځانگړتیاوي د هغوي د تودوخي په قدرت پوري تړلي دي. د همدې معیار له مخې د دې ډول بایلرو د مونتاز خونني په دريو ډلو ویشل کېږي:

- د هغو بایلرو د مونتاز خونني چې د تودوخي د تولید قدرت یې ($\leq 35KW$) وي.
- د هغو بایلرو د مونتاز خونني چې د تودوخي د تولید قدرت یې ($50KW \leq \dots < 35KW$) وي.
- د هغو بایلرو د مونتاز خونني چې د تودوخي د تولید قدرت یې ($> 50KW$) وي.

مخکې له دې څخه چې د دې گروپو د هریوه ځانگړتیاو ته یوه کتنه وشي باید هغې غوښتنې ته یوه اشاره وشي چې د نوموړو درې واړو گروپو د پاره صدق لري:

د کوټي په هوا پوري د تړلو ټولو بایلرو د مونتاز خونني ته. په هغه صورت کې چې په نوموړو کوټو کې د منفي فشار تر ټولو لوړه اندازه تر ($Pa = 0,04mbar$) جگه نه وي. باید په یوه ساعت کې د بایلر د تودوخي د تولید د قدرت پر هر کیلو وات باندي $1,6 m^3$ د هوا جریان تل خوندي وي.

نوموړی د هوا جریان کیدای شي چې په طبیعي ډول او یا هم د یوې تخنیکي آلې (وینتیلیاتور) په مرسته تامین شي. په لاندې کې به ولیدل شي چې د بایلرو هر گروپ نوموړي هدف ته په کوم ډول سره رسېږي.

د هوا د جریان په اړه، د لویو داشو او دیوالي بخاریو (کامین) محاسبوي قدرت په لاندې ډول غوره کېږي:


- د سرخلاصه داش د تودونکي سطحې هر متر مربع مساحت د تودوخي د یوه کیلو وات قدرت سره معادل شمیرل کېږي.

د بایلر د مونتاژ خونه


- د هغو دیوالي بخاریو د پاره چي دروازه ونه لري او یا هم د پخپله تړل کیدونکي دروازي لرونکي وي، د نغري د هر متر مربع مساحت د پاره (340 KW) د تودوخي معادل قدرت په نظر کي نیول کیږي. په همدې دلیل دی چي د معمول په ډول د سر خلاصه دیوالي بخاریو د هوا د تامین د پاره، د بایلر د هوا رسولو د سیستم څخه جدا، د حل یوه لاره لټول کیږي.

6.5.1.1 د هغو بایلرو د مونتاژ خونې چي د تودوخي د تولید قدرت یې $(\Phi \leq 35KW)$ وي.

○ که چیري د کوتي په هوا پوري تړلی بایلر په یوه داسي خونه کي درول کیږي چي د بایلر پر هر کیلو وات قدرت باندي لږ تر لږه $(4m^3)$ حجم ولري نو دي ډول بایلر ته د سون د پروسي د پاره د اړتیا وړ هوا رسول ډاډمن شمیرل کیږي. دا ډول خونه باید یوازي یوه، خارجي هوا ته خلاصیدونکي دروازه او یا یوه خارج ته خلاصیدونکي کرکي ولري. دي ډول بایلر ته د اړتیا وړ هوا د نوموړي خونې د دروازي او یا کرکي د درزونو د لاري راځي، که څه هم دا دروازه یا کرکي تل خلاصه نه وي. په دي هکله لاندې شکل وگورئ:



○ که چیري پورتنۍ غوښتنې د پوره کیدو وړ نه وي نو باید د بایلر خونه د ازادې هوا لوري ته یو سوری ولري چي ازاد مساحت یې لږ تر لږه 150 سانتي متره مربع وي او یا دوه سوري چي د هر یوه مساحت لږ تر لږه 75 سانتي متره مربع وي:




د بایلر د مونتاز خوننه

○ په هغه صورت کي چي د بایلر خوننه د خارجي هوا سره د مخامخ تماس څخه محرومه وي نو بیا کیدای شي چي خپله د اړتیا وړ هوا د گاونډي کوتي څخه واخلي، په دي شرط چي گاونډي خوننه یو داسي سوری او یا دروازه ولري چي د خارجي هوا لوري ته مخامخ خلاصه شي.

په عین حال کي د بایلر د خوني او همسایه کوتي تر منځ باید یو اړتباطي سوری موجود وي چي ازاد مساحت يي لږ تر لږه 150 سانتی متره مربع وي.

که د بایلر د خوني گاونډي کوتي هم د خارجي هوا سره تماس ونه لري نو بیا کیدای شي چي د بایلر خوني ته د اړتیا وړ هوا، د ليري پرتو خونو څخه د یوه کانال یا نل په ذریعه راوړل شي:



6.5.1.2 د هغو بایلرود مونتاز خوني چي د تودوخي د تولید قدرت يي $(35KW < \Phi \leq 50KW)$ وي.

د دي ډول بایلرو خوني ته باید د سون د پروسي د پاره هوا یوازي د خارجي هوا څخه تامین شي. نوموړي خوننه باید د خارجي هوا سره وصل، یو داسي سوری ولري چي لږ تر لږه 150 متره مربع مساحت ولري.

6.5.1.3 د هغو بایلرود مونتاز خوني چي د تودوخي د تولید قدرت يي $(\Phi > 50KW)$ وي. د دي ډول بایلرو ته هم باید د سون د پروسي د پاره هوا د خارجي هوا څخه واخستل شي. کله چي د بایلر د تودوخي د تولید قدرت تر 50 کیلو واټه ډیر شي نو د ډیریدونکي قدرت پر هر کیلو واټ باندې باید د سوري د ازاد مساحت $(A=150 \text{ cm}^2)$ سره 2 سانتی متره مربع نور هم وراضعافه شي.

که چيري دي ډول خوني ته خارجي هوا د خونلو یا کانالو په وسیله راځي نو باید د دایروي شکل او څلور کنبه نلو یا کانالو د عرضاني مقطعو د مساحتو په محاسباتو کي د هغوي مساحتونه سره معادل کړای شي. په عین حال کي د نلو او کانالو د قطر و د غوره کولو په وخت کي باید د هوا د حرکت د لاري مقاومتونه هم له پامه ونه لویږي.

وړاندې له دي څخه چي د کوتي د هوا څخه د ناپیلي بایلرود مونتاز د خوني ځانگړتیاؤ ته کتنه وشي، ضرور ده چي د خوني په هوا پوري د تړلو هغو گاز سیخونکو بایلرو خصوصیاتو ته اشاره وشي چي په اصطلاح د (B_1) په گروپ کي راځي.

د بایلر د مونتاز خوڼه


دا هغه گروپ دی چې بایلرونه یې د سوو گازو د جریان د خوندي کولو یو سیستم لري، په دې مفهوم چې د دې ډول بایلرو دود ایستونکی کانال یا نل چې د سوو گازو او خارجي هوا د تودوخي د درجو او په نتیجه کې د فشارو د نوپیر پراساس کار کوي، باید په هر حال (د خارجي هوا په هر ډول شرایطو کې) د سوو گازو یا لوگيو جریان تامین کړي.

د بایلر د چالانه کیدو په لومړیو شیبو کې کله چې دود ایستونکی کانال یا نل سوو وي او د طبیعي کش قوه د سوو گازو د ایستلو د پاره کفایت نه کوي او یا کله چې د نل یا کانال د باندي د هوا نامنا سبه شرایط حاکمیت ولري (ډیر تند باد وچلیږي او یا د هوا د تودوخي درجه ډیره لوړه وي)، نو د یو څو لنډو گړیو د پاره کیدای شي چې لوگي او سوو گازونه د بایلر د دریدو ځای ته (د هستوگني کوټي ته او یا نورو ورته ځایوته) خپاره شي.


د دې د پاره چې د داسې کوټو په هوا کې د کاربن مونو اکساید اندازه تر یوې خطرناکه کچې پورې چگنه شي باید نوموړي کوټه د بایلر د هر کیلو وات قدرت پر سر لږ تر لږه (1 m^3) او یا تر هغه ډیر حجم ولري. دا شرط په دې پورې اړه نه لري چې نوموړي کوټه خارج ته د خلاصیدو وړ یوه کړي او یا دروازه لري او که نه؟

که چیرې د دا ډول بایلر خوڼه پورتنی شرط پوره نه کړي شي نو باید یاده شوي خوڼه د گاونډی، خوڼي سره دوه داسې ارتباطي، تل خلاص سوو ولري چې هر یو یې لږ تر لږه 150 سانتي متره مربع ازاد مساحت ولري. نوموړي سوو باید یو پاس او یو ټیټ واقع وي. د خوڼي د فرش او پاسنۍ سوو تر منځ فاصله باید لږ تر لږه $(1,8\text{m})$ وي (146- شکل).

که چیرې د دواړو وصل شوو کوټو د هوا حجم بیا هم د بایلر د قدرت پر هر کیلو وات باندي تر یوه متر مکعب لږ وي نو کیدای شي چې نوري گاونډی، خوڼي هم د هغوي سره وتړل شي. دریمه د حل لاره داده چې د بایلر خوڼه د خارجي هوا سره دوه داسې سوو ولري چې د هر یوه ازاد مساحت لږ تر لږه (75cm^2) وي او حتی په هغه وخت کې چې بایلر کار هم نه کوي باید خلاص وي (147- شکل).



146- شکل د گاونډی، خوڼي څخه د بایلر خوڼي ته د هوا رسول



147- شکل د بایلر خوڼي ته د خارج څخه د اړتیا وړ هوا رسول

6.5.2 د کوتي د هوا څخه ناپيلي (C گروپ) بایلرونه

دا ډول بایلرونه چې خپل د اړتیا وړ هوا د خارج څخه د یوه ترلي سیستم په ذریعه اخلي، د مونتاز د خونې د حجم او یا د نوموړي خونې د هوا د کیفیت په هکله یې باید کومې ځانگړې غوښتنې نه وړاندې کولای. ولې څنگه چې د دې ډول بایلرونو د دود ایستلو سیستم تر لور فشار لاندې دی نو تل دا خطر وجود لري چې د هغوي څخه سوي گازونه د کوتي هوا ته خپاره شي.

په همدې دلیل د نوموړي گروپ هغه بایلرونه چې د "x" یوه اعضافي علامه لري، د مونتاز د خونې د حجم او هوا په هکله کومې غوښتنې نه لري، ځکه چې د هغوي د دود ایستلو د سیستم هغه برخې چې تر لور فشار لاندې دي یا د سون د پروسی د هوا په وسیله تهویه کيږي او یا هم په ډاډمنه توگه د سوو گازو د وتلو په وړاندې عایقي دي.

د دې گروپ هغه بایلرونه چې پورته یاده شوي اعضافي علامه نه لري باید یوازې په هغو خونو کې مونتاز شي چې د خارجي هوا په لور یو داسې سوري ولري چې ازاد مساحت یې لږ تر لږه (150cm^2) وي او یا دوه سوري چې هر یو یې لږ تر لږه (75cm^2) وي.

که چیرې د کوتي د هوا څخه د ناپيلي بایلر د تودوخي د تولید قدرت تر 50 کیلو واټه جگ وي، نو باید د هغه د مونتاز په خوننه کې د تهویي په منظور، یوه د خلاصیدو وړ کرکي، دروازه او یا یو خلاصیدونکی سوري د لږ تر لږه (150cm^2) مساحت سره وجود ولري.

6.6 د بام تر پوښ لاندې فضا څخه د مونتاز د خونې په حیث گټه اخستنه

په هغو ودانیو کې چې نهکوي نه لري او یا د ځینو تخنیکي او اقتصادي عواملو (د ځای لږوالی، د تر مخکې لاندې اوبو د سطحې لوړوالی او داسې نور) له کبله په نوموړي تهکوی کې د بایلر نصبول مناسب نه وي بیا نو تر بام لاندې پور، چې د یوه تخنیکي منزل حیثیت غوره کوي، د بایلر د مونتاز د خونې په ډول تر گټې اخستني لاندې نیول کيږي.

د دې کار ښکونکي دا دي چې د یوې خوا د ودانۍ د کوتي څخه په مناسبه توگه گټه پورته کيږي دا ځکه چې په یوه پور کې د تسخین، تهویي، ایرکاندیشن او نورو تخنیکي وسایلو یو ځای مونتاز د هغوي د مصارفو د را ټیټیدو سبب گرزي. همدارنگه په جگو ودانیو کې پر بایلر باندې د ستاتیک فشار اندازه د تهکوی په پرتله ډیره ټیټه وي.

د بلې خوا څخه د دود ایستونکي نل یا کانال د غزولو د مصارفو په برخه کې هم په پوره اندازه سره لږوالی راکي.

د دې سره، سره د بام تر پوښ لاندې پور کې د بایلر مونتاز یو شمیر منفي ټکي هم لري لکه: د ودانۍ پر وروستي پور باندې د وزن ډیریدل، لاندې منزل ته د رغد تیریدو د مخنیوي په هکله د تدابیرو اړتیا، نوموړي تخنیکي پور ته د سون د موادو د رسولو په منظور د بې خطرې کولو د اعضافي اقداماتو اړتیا (په تیره بیا د تیل سیخونکي بایلر په پښه کې) او داسې نور.

6.7 د مونتاز د خونې په هکله ځینې غوښتنې

- د مونتاز خوننه باید د رغد تیریدو په وړاندې داسې عایق شي چې په اړخ او یا په ټیټو گاونډیو کونو کې هېڅ ډول اهتزاز او یا اواز احساس وړ نه وي. و گاونډیو ودانیو ته د رغد خپریدو د مخنیوي په غرض ښه داده چې د هغوي خواته دیوال کرکي ونه لري او یا باید کرکي د کوتي په چت کې ځای پر ځای شي.
- که چیرې د مونتاز په خوننه کې تیل سیخونکي بایلر نصبیږي نو باید د هغه د ټولو تیل وړونکو برخو شاوخوا ته یو تیل ټولونکی تپ (د 10 سانتی متره دیوال سره) په نظر کې ونیول شي.

د بایلر د مونتاژ خونه

نوموړې تیل ټولونکي تپونه باید د یوه تیل ټولونکي لوبښي سره وصل شي چې د خونې په ترتولو ټیټې برخې کې ځای پر ځای وي. دا تیل ټولونکي لوبښي باید په یوې سگنال ورکونکي آلې هم سمبال وي.

○ د مونتاژ خونې ته د تیلو د رسولو په خاطر باید د تیلو د ذیرمي (چې د ودانۍ په لاندې برخه کې موقعیت لري) او د مونتاژ خونې ترمنځ د تیلو یو پمپ ځای پر ځای شي.

د مونتاژ په خونه کې باید یوه بله د تیلو وړوکی ذیرمه هم وجود ولري چې په یوه لامبو و هوونکي وینتیل باندې سمباله وي.

کله چې د تیلو سطحه په وړوکی ذیرمي کې تر یوې ټاکلې اندازې ټیټه شي نو لامبو و هوونکي وینتیل د لویې ذیرمي پمپ په کار اچوي او وړوکی ذیرمي ته د تیلو رسول تر هغه وخته پوري دوام مومي ترڅو لامبو و هوونکي وینتیل په اصطلاح بسنه وي ویلي.


همدارنگه د تیل رسولو پمپ کېدای شي چې د یوه حلقوي نل په وسیله د بایلر د برنر سره داسې وصل وي چې تل د کار په حال کې کوي. د بایلر برنر خپل د اړتیا وړ تیل د نوموړي نل څخه اخلي او پاتې تیل د نوموړي حلقوي نل په واسطه بیرته لاندې د ذیرمي په لور درومي. په دې صورت کې باید برنر د هوا او گاز بیلونکي یو فلتر هم ولري.

6.7.1 هغه بایلرونه چې د بام تر پوښښ لاندې پورې کې د مونتاژ وړ دي په دې ډول خونو کې ټوله تیل سیخونکي بایلرونه او هغه گاز سیخونکي بایلرونه د مونتاژ وړ دي چې برنرونه یې وینتیلیاتور لري.

د بایلر د اور په خونه کې باید تل د لوړ فشار ساحه حاکمه وي په دې معنی چې د اور د خونې کار باید په دود ایستونکي کانال کې د کش د څرنگوالي (لږوالي یا ډیروالي) تر اغېزې لاندې نه وي.

د مونتاژ په دې ډول خونو کې هغه بایلرونه هم د مونتاژ وړ دي چې د سوو گازو د ډاډمن جریان د سیستم سره کار کوي. یوازې په دې صورت کې باید د بایلر خونې ته د تهوېي سیستم (د هوا د ورکولو او ایستلو نلونه) داسې غوره شي چې د بایلر په خونه کې د فشار د یوې نامناسبې ساحې د منځ ته راتگ سبب نه شي.

لاندې شکل د تهوېي د سیستم د صحیح انتخاب یوه نمونه ښيي:



148- شکل د بایلر د خونې د پاره د تهوېي د سیستم یوه نمونه

د بایلر د مونتازڅخه



د دوو بایلرو څخه جوړه شوي بوډه د ستگناه ، په هغوي پوري تړلي بوټا برتروته. پمپ سټیشن اود بایلرو د تنظیم او کنټرول وسایل (منبع: د فیسمن Viessmann د شرکت معلوماتي پاڼي)



د ب پلر د مونتازڅخه خوڼي بوډه نمونه (منبع: د فیسمن Viessmann د کمپنۍ معلوماتي پاڼي)

7 دود ایستونکی کانالونه او نلونه

دود ایستونکی کانال (دودکش) هغه څلور کنجه او یا گردی کانال دی چې د ودانۍ په منځ کې پریښودل کېږي. نوموړی کانال چې د خښتو یا کانکریتو څخه جوړ وي د ودانۍ و د باندې ته د سوو گازو د بې خطر ه ایستلو دنده په غاړه لري.

د نوي نسل بایلر ولکه د تودوخي د ټیټې درجې او د سون ارزښت بایلر په رواجیدو سره، د سوو گازو د ایستلو طریقې هم بدلې شوي دي. د داسې بایلر د پاره پخواني دود ایستونکي کانالونه د خپل عنعنوي جوړښت سره نور نو د گټې اخیستني وړ نه دي. د هغوي پر ځای اوس د ځانگړي اوسپني او یا مصنوعي موادو څخه جوړ شوي نلونه د گټې اخیستني ډگر ته راوتلي دي.

د دود ایستونکي نل یا کانال په صحیح انتخاب پورې د سون د موادو گټور سیخل او د برنر د ټول کار اغیزمن توب تړلی دی. په تیره بیا د اتمو سفري گاز سیخونکو بایلر او همدارنگه د کوټي په هوا پورې د تړلو بایلر سالم کار، د یوه مناسب دود ایستونکي کانال او یا نل د موجودیت څخه پرته هیڅ ممکن نه دی.

د معمول په ډول دود ایستونکي کانالونه یا نلونه د ودانۍ بام ته بیول کېږي، یوازي د کوټي په هوا پورې د تړلو گازي بایلر د پاره په ځینو ځانگړو حالاتو کې چې د بام په لور د گاز ایستونکي نل غزول ډیر مصرف ولري دا اجازه شته چې خپل سوي گازونه د کوټي د خارجي دیوال له لارې د باندې وباسي هغه هم په دې شرط چې د یوي خوا د هغوي د تودوخي د تولید قدرت د تسخین په منظور تر 11 کیلو واټه او د تودو او بو د چمتو کولو د پاره تر 28 کیلو واټه جگ نه وي او د بلي خوا و شاوخوا ته د هغوي څخه هیڅ ډول خطر متوجه نه وي.

په منل شوي توگه هر بایلر باید د یوه جدا دودکش او یا دود ایستونکي نل په وسیله د باندې سره وصل وي. کوم حالتونه چې د سون د موادو د سیخونکي هرې دستگاه د پاره د یوه جدا دود ایستونکي کانال یا نل غوښتونکي دي هغه دادي:

- هر هغه بایلر چې برنر یې وینتیلیا تور ولري.
- که چیرې بایلر په یوي داسې ودانۍ کې نصبېږي چې تر 5 پوره جگه وي.
- که چیرې د گاز سیخونکي بایلر د تودوخي د تولید قدرت تر 30 کیلو واټه ډیر وي.
- که چیرې د تیلو او جامدو موادو سیخونکو بایلر قدرت تر 20 کیلو واټه ډیر وي.
- دیوالي بخاری.
- هغه بایلر چې د سون د پروسی د پاره د اړتیا وړ هوا د خارج څخه اخلي او د اور خونه یې د بایلر د خوني د هوا سره تړلي نه وي.

دوه یا ډیر بایلرونه کیدای شي چې د یوه دود ایستونکي کانال یا نل سره هم وصل شي خو په دې شرط چې هر یو یې په نوبت چالانه شي او تر ټو مهمه دا چې نوموړی کانال یا نل باید د پورته یاد شوو ټولو بایلر د پاره مناسب وي.

باید یادونه وکړو چې په ځینو ځانگړو حالاتو کې، د یو شمیر ټاکلو شرطو په پوره کولو سره د دې امکان منځ ته راځي چې د یوه دودکش او یا دود ایستونکي نل سره څو داسې بایلرونه هم وتړل شي، چې په یوه وخت کې کار کوي.


دا ډول بایلرونه کیدای شي چې ټوله د سون یوه ماده د مثال په ډول گاز ولگوي او یا د سون د بیلابیلو موادو سیخونکي وي لکه تیل او سکاره.

د یوه کانال یا نل سره د خو بایلرو د ترلو په هکله، د کوټي د هوا څخه د ناپیلو او د کوټي د هوا سره د ترلو بایلرو د غوښتنو ترمنځ ځیني توپيرونه شته چې په لاندې ډول د هغوي څخه یادونه کېږي:

7.1 د یوه کانال یا نل سره د کوټي په هوا پوري د ترلو خو بایلرو وصلول

د یوه کانال یا نل سره د دي ډول خو بایلرو د ترلو ضرورت د معمول په ډول په خو فاميلي کورو کې پېښېږي. هغه غوښتنې چې په دي هکله وجود لري دا دي:

- د یوه کانال یا نل سره د وصلیدونکو بایلرو شمیر باید تر 3 ډیر نه وي (یوازي د کوټي په هوا پوري د ترلو هغه بایلرو شمیر چې د B3 په گروپ کې راځي کېدای شي چې تر 5 پوري هم جگ شي).
 - د گاز سیخونکي هر یوه بایلر د تودوخي د تولید قدرت باید تر 30 کیلو واټه او د جامدو موادو او تیل سیخونکو هر یوه بایلر د تودوخي د تولید قدرت باید تر 20 کیلو واټه ډیر نه وي.
 - په یوه کانال یا نل پوري د ترلو بایلرو برنرونه یا باید ټوله په وینتیلیا تور سمبال وي او یا یې هیڅ یو هم باید وینتیلیا تور نه لري.
 - که چېرې د کانال سره د جامدو او مایعو موادو سیخونکي بایلرونه گډ وصل وي نو باید د کانال سره د بایلر تړونکي ټوټي لومړی لږ تر لږه یو متر جگي ولاړي شي او بیا د کانال سره وصل شي.
 - دود ایستونکی کانال پانل باید د نه سوځیدونکي موادو څخه جوړ وي او یا هر بایلر باید د داسې یو سیستم درلودونکی وي چې د خطر په وخت کې په اتومات ډول سره د عمومي کانال سره وصلیدونکي ټوټه و تړي ترڅو په یوه ځای کې لگیدلی اور نورو ځایو ته خپور نه شي.
- د موضوع څخه د یوه روښانه تصور د لاس ته راوړلو په منظور لاندې شکل وړاندې کېږي:



149- شکل په یوه کانال یا نل پوري د خو بایلرو د ترلو ترتیب

7.2 په یوه کانال یا نل پورې د کونې د هوا څخه د ناپیلی خو بایلرو تړل

د یوه کانال یا نل سره کیدای شي څو هغه گاز سیخونکي بایلرونه وصل شي چې برنرونه یې په وینتیلیاتور باندې سمبال وي. د معمول په توګه دا ډول بایلرونه د (C4) او (C8) په ګروپو پورې اړه لري. د دې دواړو ګروپو په منځ کې بیا د (C4) ګروپ بایلرو د ګټې اخستنې ډیر پراخ ډګر موندلی دی. دا هغه بایلرونه دي چې د خپلې اړتیا وړ هوا د خارج څخه چمتو کوي او سوي ګازونه د (LAS) د سیستم په وسیله د باندې لیرې.

د دې ډول سیستمو دود کول په منل شوي ډول د دوو نلو څخه جوړ وي چې یو د بل په دننه کې ځای پر ځای وي او د یو ګډ محور لرونکي وي.

د پورته یاد شوو نلو د یوه په منځ کې سوي ګازونه خارج ته بیول کېږي او د بل په منځ کې یې بایلر ته د سون د پروسي د پاره تازه هوا د خارج څخه راوړل کېږي.

د دې ډول سیستم سره چې د هوا-ګاز-سیستم (LAS) په نامه هم یادېږي کیدای شي تر 10 بایلره پورې و تړل شي. که چېرې نوموړی سیستم د رطوبت په وړاندې حساسیت ونه لري نو د دې سیستم سره د سون ارزښت د څو بایلرو تړل هم امکان لري.

د (LAS) د سیستم ټول مشخصات باید د نوموړي سیستم د تولید کونکي موسسې څخه واخستل شي او د دې سیستم سره د څو بایلرو د تړلو په صورت کې باید هغه د یوه موظف فني هیئت له خوا تراز ماینټ لاندې و نیول شي.

بل ډول (LAS) سیستمونه هغه موازي (LAS) سیستمونه دي چې د هوا او سوو ګازو نلونه یې یو د بل پر څنګ واقع دي. دا ډول موازي سیستمونه د معمول په ډول د زړو ودانیو د بایلرو د نوي کولو د پاره په کار لویږي.

که چېرې دا سیستمونه د رطوبت په مقابل کې حساس وي نو د نوموړو سیستمو سره یوازې 5 د تودوخي ارزښت بایلرونه وصل کیدای شي.

د موازي (LAS) د سیستمو د هوا نل کیدای شي چې د پاس لوري او یا هم د ټیټي خوا څخه د خارجي هوا سره و تړل شي.

د دې د پاره چې د یوه پور د بایلر سوي ګازونه و بل پور ته خپاره نه شي، د (LAS) د سیستم په دننه کې تل ټیټ فشار (منفي فشار) حاکم وي (دا ډول سیستمونه چې په دننه کې یې مثبت فشار موجود وي تر اوسه پورې د ګټې اخستنې ډګر ته نه دي راوتلي او د ازماینټ په پړاو کې قرار لري).

د (LAS) سیستمونه دري، د ډیر اهمیت وړ برخې لري:

- د بایلر او د (LAS) د سیستم وصلونکي ټوټه چې د اړونده تولید کونکي موسسې د خوا وړاندې کېږي.
- د (LAS) د سیستم په لاندې برخه کې د هوا او سوو ګازو تر منځ ارتباطي سوري چې د یوې خوا څخه د سوو ګازو سره د ګډیدو څخه وروسته د کنډنسات او بو د تشکیل امکان ټیټوي او د بلې خوا د کانال د کش د قوي د لړیدو سبب ګرزي (که چېرې د کش دا قوه تر اندازې ډیره وي).

د نوموړي سوري او د تر ټولو ټیټ ځای پر ځای شوي بایلر تر منځ باید (نظر و غوره شوي (LAS) سیستم ته) د یوه څخه تر دوه متره فاصله موجوده وي.


دود ایستونکی کانال او دود ایستونکی نل

- د (LAS) سیستم د سر برخه چي د هوا کانال ته د سووگازو د ورننوتلو مخه نیسي.

په یوه ګډه دود ایستونکي سیستم پوري تړلي د (C8) بایلرونه، هر یو د خپلي اړتیا وړ تازه هوا د یوه جدا کانال یا نل په وسیله راوړي (باید وویل شي چي د دي ډول بایلرونو څخه د ګټي اخستني ساحه ډیره پراخه نه ده).

د دي ډول سیستمو ټینګښه په دي کي ده چي د دوي د دود ایستلو سیستم یوازي یو نل لري او د سون د پروسي د هوا د پاره دوهم عمومي نل یا کانال ته اړتیا نه لري.

د موضوع د ښه روښانه کیدو په خاطر د لاندې ساده شوي شکلونه وړاندې کيږي:



شکل 151- دود ایستلو نل په نل کي لاز سیستم

شکل 150- دود ایستلو موازي لاز سیستم

7.3 د دود ایستونکي کانال یا نل د ابعادو ټاکل

د اوسنیو مدرنو بایلرونو د پاره د دود ایستونکو سیستمو محاسبه د پخوا په پرتله ډیره ګرانه شویده دا ځکه چي په ننیو، پرمختللو بایلرونو کي د سون د گازو د تودوخي درجه ډیره کښته، د هغوي د کتلوي جریان اندازه ډیره لږه او په کانال کي د فشار د تفاوت کچه هم ډیره ټیټه وي. په همدې دلیل د هغو فاکتورونو شمیر چي د دود ایستونکو سیستمو د محاسبې په وخت کي باید په نظر کي ونیول شي، هم ډیر شوي دی.

دود ایستونکی کانال او دود ایستونکی نل

د بلي خوا باید د دي خبري یادونه هم وکړو چې د ننیو بایلرو د دود ایستونکو سیستمو د محاسبي د پاره کمپیوتري پروگرامونه وجود لري چې د هغوي محاسبه او صحیح انتخاب ډیر ساده کوي. په لاندې جدول کې د یو شمیر مروجو بایلرو د پاره، نظر د هغوي قدرت ته، د دود ایستونکو نلو تپیک ابعاد بنوول شوي دي مگر باید په یاد وساتل شي چې نوموړي اندازې نه شي کولای چې په هره مشخصه پېښه کې د اړونده دقیقو محاسبو ځای ونیسي:

27- جدول د دود ایستونک نلو تپیک ابعاد

د بایلر د تودوخي د تولید قدرت په کیلو وات							د بایلر ډول
100KW	75KW	50KW	30KW	25KW	20KW	15KW	
د دود ایستونکي نل قطر په سانتي متر							
پوري	پوري	پوري	پوري	پوري	پوري	پوري	تیل یا گاز سیخونکي بایلر: د سوو گازو د تودوخي درجه د (140-160°C) په حدودو کې
20	18	14-16	12	12	12	12	اتمسفري گاز سیخونکی بایلر: د سوو گازو د تودوخي درجه د (80-100°C) په حدودو کې
18	15	8-12	8	6-8	6-8	6-8	د تودوخي ارزښت گاز سیخونکی بایلر: د سوو گازو د تودوخي درجه د (80°C) په حدودو کې

د دود ایستونکو کانالو یا نلو د دقیقې محاسبې په غرض باید د هغو جدولو او دیاگرامو څخه کار واخیستل شي چې د غوره شوي بایلر تولید کونکي یا خرڅونکي موسسه یې په همدې منظور د رانیونکي شخص یا موسسي په اختیار کې ورکوي. نوموړي جدولونه د سون موادو د ډول، د بایلر د نوعیت او ځینو نورو مشخصاتو له مخې یو ډبل سره توپیر لري.

په دي ډول جدولو کې د بایلر په هکله د لاندې د اهمیت وړ معلومات وجود لري:

- د بایلر د تودوخي د تولید قدرت (هغه گټور قدرت چې د ماشین څخه پلاس راځي او د تودوخي ضایعات ترینه منفي شوي وي)
- د تودوخي هغه قدرت چې بایلر ته ورکول کیږي یا په اصطلاح د بایلر د اور قدرت چې د سون د موادو د سیخلو څخه منځ ته راځي بېله دي څخه چې د تودوخي ضایعات ترینه منفي شي.
- د بایلر سره د دود ایستونکي نل د تړلو د برخي قطر.
- د سوو گازو د ایستلو د پاره د اړتیا وړ منفي فشار اندازه (که چیرې د دود ایستونکي نل په دننه کې د منفي فشار یا کش ساحه حاکمه وي).
- د سوو گازو د ایستلو د پاره د مثبت فشار ضروري اندازه (که چیرې دود ایستونکي نل یا کانال د مثبت فشار سره کار وکړي).

- د سوو گازو د تودوخي تر ټولو ټيټه درجه.
- په سوو گازو کې د کاربن ډای اکساید اندازه.
- د سوو گازو د کتلوي جریان اندازه (Kg/s).
- همدارنگه د خپله دود ایستونکی کانال یا نل په هکله هم باید یو شمیر ضروري معلومات موجود وي لکه:
- د هغو موادو ډول چې دود ایستونکی کانال یا نل او په نل پوري تړلي ټوري برخې (لکه د بایلر او دود ایستونکی نل وصلونکی ټوټه، د پاکولو دروازي او نور) باید ترینه جوړ وي.
- د نوموړو موادو ځینې مهم خواص لکه د نل د سطحې د اصطکاک عدد، د تودوخي د تیریدو په وړاندې د مقاومت عدد، د سوو گازو د بهیدو په وړاندې د مقاومت عدد او نور.
- د نل د هغې ټوټې قطر او اوږدوالی چې دود ایستونکی نل یا کانال او بایلر سره وصلوي.
- د دود ایستونکی کانال یا نل قطر.
- د دود ایستونکی کانال یا نل موثر لوړوالی (په دې هکله معلومات به په همدې بحث کې لږ وروسته راشي).
- د دود ایستونکی نل د تاویدو (د حرکت د جهت د تغیر) تر ټولو ډیر اجازي وړ شمیر.
- د دود ایستونکی کانال یا نل سره د تیارو (چمتو) وصلیدونکو ټوټو شمیر.
- د دې د پاره چې غوره شوی بایلر او د هغه دود ایستونکی سیستم یو د بل سره د مطابقت په شرایطو کې کار وکړي نو ښه داده چې د وړوکو بایلرو په تیره بیا د سون ارزښت او د تودوخي د ټيټې درجې بایلر د پاره دود ایستونکی سیستمونه د بایلرو سره یوځای د اړونده تولیدي موسسې څخه راښوول شي.
- د دود ایستونکی کانال یا نل د اغیزمن کار د پاره باید یو شمیر شرایط موجود وي. نوموړي شرایط چې په دوو کته گوريو کې را ټولیداي شي دادي:

- د فشار شرایط

- د تودوخي په درجو پوري مربوط شرایط
- پورته یاد شوي شرایط د منفي او مثبت فشار په برخو کې یو د بل سره توپيرونه پیدا کوي. د دې توپيرو څخه کیداي شي چې په لاندې ډول سره یادونه وشي:

7.4 د منفي فشار د دود ایستونکی سیستم په صورت کې

7.4.1 د فشار شرط

- د فشار شرط هغه وخت پوره شمیرل کېږي چې د دود ایستونکی کانال یا نل په پیل کې د منفي فشار (کش) اندازه د فشار تر هغې اندازې ډیره وي چې د سوو گازو د ډاډمن ایستلو په منظور د هغوي د حرکت د لاري په مسیر کې د ټولو موجودو مقاومتو د لاندې کولو د پاره مصرفېږي:

$$P_z = P_H - P_R$$

$$P_{z,c} = P_W - P_{FV} - P_L$$

$$P_z \geq P_{z,e}$$

په نوموړي فورمول کې:

- P_z - د منفي فشار هغه اندازه ده چې و کانال یا نل ته د سوو گازو د ننوتلو په برخه کې وجود لري (Pa).
- P_H - دا د منفي فشار هغه اندازه ده چې د کانال په عمودي برخه کې د سوو گازو او د کانال د دباندي هوا د تودوخو د درجو د تفاوت په نتیجه کې را منځ ته کېږي (Pa).
- P_R - په دود ایستونکی سیستم کې د فشار ضایعات چې د نل د سطحې په اصطکاک، د نل یا کانال په جگوالي

او قطر، د سوو گازو د بهیدو په سرعت او په نل کې د موجودو علیحده مقاومتو لکه دنل تاویدل او نورو پوري مربوط دي (Pa).

P_{Ze} - د هغه ضروري فشار اندازه نېسي چې د سوو گازو د حرکت د مسیر پر مقاومتو باندي د غلبي په منظور ورته اړتیا ده (Pa).

P_{W} - د هغه فشار ضایعات چې د بایلر په دننه کې، د سوو گازو د حرکت په وخت کې منځ ته راځي (Pa).

P_{FV} - د هغه فشار ضایعات چې د کانال او بایلر په وصلیدونکي ټوټي کې په وجود راځي (Pa).

P_{L} - د هغه فشار اندازه چې د سون د پروسي د هوا د کښولو دپاره ورته اړتیا شته (Pa).

7.4.2 د تودوخي د درجو شرط

د دي شرط په وسیله د دود ایستونکي نل یا کانال د داخلي سطحي د تودوخي درجه او د سوو گازو وروستي، د اجازي وړ تودوخي درجه په هغه ځای کې یو د بل سره مقایسه کېږي چې کانال ختمیږي:

$$t_k \geq t_g$$

چیري چې:

t_k - د کانال د داخلي سطحي د تودوخي درجه (°C).

t_g - د سوو گازو وروستي، د اجازي وړ تودوخي درجه (°C).

د پورتنی شرط پوره کیدل په دي پوري اړه پیدا کوي چې څه ډول دود ایستونکی کانال یا نل غوره شوی دی. د مثال په ډول د هغو دود ایستونکو سیستمو د پاره چې د رطوبت او کنډنسات او بو د تشکیلیدو سره ضدیت نه لري د کانال د وروستي برخي د دیوال د داخلي سطحي د تودوخي درجه باید د سانتی گراد تر صفر درجي لوړه وي. په دي معني چې د اوبو بخار باید د نل یا کانال په وروستي برخه کې کنگل نه شي. دا ځکه چې نوموړی کنگل د کانال د قطر د تنگیدو سبب گرزي.

د دي د پاره چې دا ډاډ موجود وي چې د سوو گازو د ترمیکي (حرارتي) کش قوه لږ تر لږه د کانال د مقاومت په اندازه جگه ده، باید د سوو گازو د تودوخي درجه د کانال په پای کې لږ تر لږه د سانتی گراد 30 درجي وي.

د دود ایستونکو هغو کانالو د پاره چې رطوبت او کنډنسات اوبه د هغوي د ورو، ورو لنډیدو او تخریب باعث گرزي، د کانال د پای د داخلي سطحي د پاره د اوبو د بخار د شبنم درجه، د اجازي وړ وروستي پوله گنل کېږي، چې په دي صورت کې پورتنی شرط لاندی شکل غوره کوي:

$$t_k \geq t_p$$

t_p - په شبنم باندي د اوبو د بخار د تبدیلیدو درجه (°C).

په عمل کې د طبیعي گاز لپاره د شبنم درجه د سانتی گراد د 50 څخه تر 55 درجو او د تیلو د پاره 45 څخه تر 50 درجو پوري په نظر کې نیول کېږي.

7.5 د مثبت فشار دود ایستونکي سیستمو په صورت کې

7.5.1 د فشار شرط

د دي شرط پر بنسټ هغه مثبت فشار چې د معمول په ډول د دود ایستونکي سیستم په دننه کې د ویتیلیاتور په وسیله منځ ته راځي، باید د ټولو هغو مقاومتو د پاره کفایت وکړي چې د سوو گازو د حرکت په مسیر کې موجود دي:

$$P_{Zu} = P_H - P_R$$

$$P_{Ze} = P_{Wu} - P_{FV} - P_L$$

دود ایستونکی کانال او دود ایستونکی نل

$$P_{zu} \leq P_{ze}$$

په نوموړي فورمول کي:

P_{zu} - د مثبت فشار هغه اندازه چي د دود ایستونکي نل په عمودي برخه کي موجوده ده (Pa).

P_H - د تولید شوي مثبت فشار اندازه (Pa).

P_R - د دود ایستونکي سیستم د فشار ضایعات (Pa).


P_{ze} - د هغه گټور مثبت فشار تر ټولو لوړه اندازه چي د بایلراو د هغه سره د وصلیدونکي ټوټي څخه تر تیریدو وروسته پاتیري (Pa).

P_{wu} - د هغه مثبت فشار اندازه چي د بایلر له خوا د دود ایستونکي سیستم په اختیار کي ورکول کیري (Pa).

P_{FV} - د وصلونکي ټوټي څخه د سوو گازو د تیریدو د پاره د اړتیا وړ فشار اندازه (Pa).


P_L - د تازه هوا د کښولو د پاره د ضروري فشار اندازه (Pa).

پر موضوع باندي د نوري روښنی د اچولو په منظور لاندي دوه شکلونه وړاندي کیري:



152- شکل د منفي فشار په صورت کي د فشار او تودوخي د درجو شرطونه

په هغه دود ایستونکي سیستم کي د فشار او تودوخي د درجو د شرطو د پوره کولو څرنگوالی چي د مثبت فشار سره کار کوي



153- شکل د مثبت فشار په صورت کي د فشار او تودوخي د درجو شرطونه

7.5.2 د تودوخي د درجو شرط

د دود ایستلو هغه سیستمونه چي په دننه کي یې مثبت فشار حاکم وي د معمول په ډول سره د رطوبت او کندنسات اوبو په وړاندي کوم حساسیت نه لري او په همدې دلیل د دوي د پاره د تودو خو د درجو یو شرط وجود لري او هغه دادی چي د دود ایستونکي نل په پای کي چیري چي نوموړی نل د ازادي هوا سره به تماس کي راځي باید د وتونکو سوو گازو د تودوخي درجه دومره لوړه وي چي د کانال پر داخلي سطح کي باندي د اوبو د بخار د کنگل کیدو شرایط منځ ته رانه شي:

$$t_k \geq t_g$$

چیري چي:

t_k - د دیوال د داخلي سطح کي د تودوخي درجه په هغې نقطې کي چي کانال یا نل ختمیږي ($^{\circ}C$).


t_g - د سوو گازو وروستي، د اجازي وړ تودوخي درجه ($^{\circ}C$).

دلته هم د تودوخي درجي وروستي د اجازي وړ پوله د سانتی گراد صفر درجه گنبل کیږي.

7.6 د دود ایستونکو سیستمو ډولونه او استعمال ځایونه

په مخکنیو پاڼو کې مو ولیدل چې د بیلابیلو بایلرو د دود ایستونکو سیستمو د پاره د تودوخي د درجو او فشار د شرایطو پوره کول یو د بل څخه په بنسټیزه توګه توپیر لري. په وروستیو لسیزو کې د تسخین په تخنیک کې د سترو نوښتونو په منځ ته راتګ سره پخواني دود ایستونکي کانالونه نور نه شي کولای چې په دې هکله د ورځني ټولو غوښتونو ته جواب ووايي. د مثال په ډول که د جامدو موادو سیخونکی بایلر یوازې او یوازې په یوه داسې دود ایستونکي کانال پورې تړل کېږي چې په هغه کې د کنډنسات او بو د تشکیل اجازه نه شته، نو د سون ارزښت بایلر (د سوو ګازو د تودوخي د ډیرې ټیټې درجې په وجهه) کیدای شي چې یوازې او یوازې په یوه داسې دود ایستونکي نل او یا کانال پورې وصل شي چې د رطوبت او کنډنسات او بو سره کوم ضدیت ونه لري.

لاندي شو ساده شوي شیمایي د دود ایستونکو سیستمو ډولونه او د هغوي څخه د ګټې اخستنې ساحې را په ګوته کوي:








154- شکل د لوګي ایستونکو سیستمو ډولونه او د هغوي څخه د ګټې اخستنې ساحې

7.7 د دود ایستونکو سیستمو په هکله عمومي غوښتنې

7.7.1 د کوټي په هوا پورې د تړلو بایلرو په صورت کې:

د دې د پاره چې د ودانۍ د پاسه، د نوموړي ودانۍ د بام کومه ساختماني برخه د سوي ګازو د ډاډمن ایستلو په وړاندې مزاحمت ایجاد نه کړي نو د دود ایستونکي نل یا کانال او د بام د پوښ تر منځ باید په (155- شکل) کې ښوول شوي فاصلې په نظر کې ونیول شي.

دود ایستونکی کانال او دود ایستونکی نل



155- شکل پر بام باندې د دود ایستونکي کانال بیلابیل موقعیتونه او د ودانۍ د پوښنځه د هغه فاصلي

7.7.2 د کوتي د هوا څخه د ناپيلي بایلرو په صورت کي:

که چیري د کوتي د هوا څخه د ناپيلي بایلرو د تودوخي د تولید قدرت تر 50 کیلو واټه لږوي نو د هغوي د پاره د ودانۍ د پوښنې د ساختماني عناصرو څخه د فاصلي په هکله غوښتنې ډیري ساده کیږي. د دي ډول بایلرو د پاره یوه اساسي غوښتنه وجود لري او هغه دا چې د هغوي دود ایستونکی نل یا کانال باید لږ تر لږه 40 سانتي متره د ودانۍ تر پوښنې جگ وي.

په هغه صورت کي چې د نوموړو دیگو د تودوخي د تولید قدرت تر 50 کیلو واټه جگ وي نو بیا د دوي په هکله هم هغه غوښتنې طرح دي چې په (155- شکل) کي بنسټول شوي دي.

7.8 د اورد خطر څخه د مخنیوي په هکله ځیني غوښتنې

د اورد خطر څخه د مخنیوي په هکله ډیري کلکي غوښتنې یوازي د جامدو موادو سپڅونکو بایلرو په وړاندي طرح دي، ځکه د هغوي څخه و تونکي سوي گازونه د خپلي تودوخي د لوړي درجي په وجهه، د دودکش خارجي سطحې تر هغه اندازي پوري گرمولاي شي چې و گاوندې ساختماني برخو ته د اورد خطر د پېښیدو امکان رامنځ ته شي.

د بلي خوا څخه د پخوانیو دود ایستونکو کانالو په دننه کي د اورد هغو بخرکو، ابرو او د سون د موادو د هغو ټوټو، چې پوره نه وي سیخل شوي، د ذیرمه کیدو په وجهه د اورد لگیدو او د پورته یاد شوو موادو د چاودیدو احتمال هم تل موجود وي.

په همدې دلیل که چیري د پخواني تیپ دود ایستونکي کانالو په دننه کي د سوو گازو د تودوخي درجه تر (500°C) جگه وي نو د دودکش د خارجي سطحو د تودوخي درجه باید تر (100°C) ډیره نه شي، او که چیري د دودکش په منځ کي د ابرو او بخرکو اور رامنځته کیږي نو د دودکش د خارجي سطحو د تودوخي درجه باید تر (160°C) لوړه نه شي.

که چیري د ودانۍ په یوه پور کي اور رامنځ ته کیږي نو دود ایستونکی کانال باید لږ تر لږه د 90 دقیقو په مده کي د اور په وړاندي ټینګ پاته شي او همدا رنگه د نوموړي کانال په وسیله باید د ودانۍ نورو پورو ته د اور د خپریدو امکان موجود نه وي.

د هغو دود ایستونکو کانالو په هکله چې د وتونکو سوو گازو د تودوخي درجه یې (160°C) او یا تر دي هم ټیټه وي بیا پورتنۍ غوښتنې دومره جدي نه وي. په هغه صورت کي چې د وتونکو سوو گازو د تودوخي درجه تر (85°C) کښته وي بیا د اور اخستونکو گاوندیو شیانو څخه د دودکش د فاصلي په هکله کومي ټاکلي غوښتنې هیڅ وجود نه لري.

7.9 د کانال پاکونکو سوریو یا کرکیو په هکله ځیني غوښتنې

دود ایستونکي سیستمونه باید په ډیره اسانتیا سره د پاکولو وړ وي. د دي مقصد لپاره د دود ایستونکو کانالو او نلو په بیلابیلو برخو کي باید ځیني کرکی، پرینسول شي. په دي هکله د ځینو غوښتنو څخه په لاندې ډول سره نوم اخستلای شو:

- هر دود ایستونکي کانال یا نل باید په خپل پیل (پښه) کي د پاکولو په مقصد یو سوری ولري او همدارنگه د سرد خوا څخه د همدې کانال یا نل د پاکولو امکانات هم باید موجود وي.

دود ایستونکی کانال او دود ایستونکی نل

که چیري د کانال د سرله لوري د دي کار امکان موجود نه وي نو بیا کیدای شي چي نوموړی سوری د کانال په


عمودي برخه کي 5 متره ټیټ ځای پر ځای شي.

- د هغو ځایو مخته او وروسته چي د کانال یا نل د حرکت مسیر تغییر کوي (نل یا کانال تاویري) باید کانال پاکونکي سوري په نظر کي ونیول شي.

- د بایلر سره د کانال د تړونکي ټوټي په څنگانه (زانوخم) او د کانال د افقي برخي په هر دوه متره کي باید د پاکولو دپاره یو، یو سوری ځای پر ځای شي.


د هغه کانال یا نل په هکله چي گاز سیخونکی بایلر یي یوازي د همدې کور په خدمت کي وي (د مثال په ډول د یوفامیلې کور هغه څریدونکی گاز بایلر چي برنریي وینتیلیاتور لري)، بیا پورتنی غوښتنې یوه اندازه ساده کیږي د نموني په توگه د دي ډول کانالو د افقي برخي د 15 متره لوړوالي دپاره یوازي یو سوری د ټیټي خوا څخه کفایت کوي.

لاندي دوه شکله د مسلي د نور هم روښانه کیدو دپاره وړاندي کیږي:



7.10 دود ایستونکی کانال جوړښت او ځانگړتیاوي

په پخوانیو وختو کې چې د انرژي د سپما مسئله دومره مهمه نه گڼل کېده نو دود ایستونکی کانال به د معمول په ډول یوازې د خښتو څخه جوړېدی. د دې ډول یو لایه یا د یوه قشر څخه جوړ کانال د دیوال پښو والی لږ تر لږه 11,5 cm او که چیرې د دود کش داخلي قطر د 400cm څخه ډیر وي نو لږ تر لږه 24cm وي. د نسخین د تخنیک د پرمختیا په لړ کې داسې یو لایه دود کښونه د گټې اخستني ډگر ته راووتل چې له وړاندي څخه د جوړو شوو توتو په شکل د مونتاژ په ساحه کې په ډیره اسانتیا سره تړل کېدل:




158- شکل د یو لایه دود ایستونکو کانالو ډولونه

په اوس وخت کې یو لایه دود ایستونکی کانالونه یوازې د جامدو موادو سیخونکو بایلرو او دیوالي بنخاریو د پاره د گټې اخستني اجازه لري.

د سون په تخنیک کې ورځ په ورځ د تیل سیخونکو بایلرو د رواج سره سم د داسې دود ایستونکو کانالو د جوړېدو اړتیا منځته راغله چې د تیزابي اوبو په وړاندي غښتلي وي. د دې هدف لپاره د تیزابو په وړاندي پیاوړي، دوه لایه کانالونه د گټې اخستني ډگر ته راووتل:

دوه لایه دود ایستونکی کانال



(د اور په وړاندي پیاوړی، د دود د نفوذ په مقابل کې عایق او په ساده ډول سره د مونتاژ وړ دی. همدارنگه دا ډول کانال د تیزابو په وړاندي غښتلی، د دیوال د داخلي سطحو د اصطکاک قوه یې لږ او داخلي نل یې د آزاد حرکت امکان لري.)


159- شکل دوه لایه دود ایستونکی کانال

د چاپیریال د پاک ساتلو پرابلمو او د تیلو او گازو ورځ په ورځ لوړېدونکو بیو پرمخ تللي هیوادونه دي نه اړ ایستل ترڅو د بایلر جوړولو د تخنیک په ساحه کې یو شمیر داسې نوښتونه پیاده کړي چې تر ډیره حده

دود ایستونکی کانال او دود ایستونکی نل

پوري د اثر ژي د سپما سبب شي. په نتیجه کي د تودوخي د ټيټي درجي بایلرونه او د سون ارزښت تخنیک رامنځ ته شو.


د دي ډول بایلرو د سوو گازو د تودوخي درجه د پخوا په پرتله ډیره ټيټه ده او همدارنگه د سون ارزښت بایلرو په دود ایستونکو کانالو کي د کندنساتو د تشکیل اجازه هم شته. د همدې نوو پرمختیاؤ په لړ کي دري لایه، د تودوخي د تیریدو په مقابل کي عایق کانالو د پخوانیو دود ایستونکو کانالو ځای ونيو:



(د اوريه وړاندي پیاوړی، د دود د نفوذ او تودوخي د تیریدو په مقابل کي ښه عایق او د تیزابو په وړاندي غښتلی دی. دا ډول کانال د تودوخي د ټيټي درجي بایلرو د پاره غوره کيږي.)

160- شکل دري لایه، عایق دود ایستونکی کانال

د نني ورځي ستنرد هغه دود ایستونکي کانالونه دي چي د رطوبت په وړاندي حساس نه دي او د کانال د دوو قشرو تر منځ فضا يي د تهويي وړ ده:



161- شکل دري لایه، عایق دود ایستونکی کانال چي د دود ایستونکي نل شایي د تهويي وړ ده

دا ډول دري لایه دود ایستونکي کانالونه د تودوخي د تیریدو په وړاندي ښه عایق وي نو ځکه کیدای شي چي د مدرنو تیل او گاز سیخونکو بایلرو د پاره د گټي اخستنې وړ وگرزي.

7.10.1 د کانال او بایلر وصلونکي ټوټه

لکه د نامه څخه چې یې ښکاري نوموړي ټوټه بایلر د دود ایستونکي کانال سره تړي. وصلونکي ټوټه کیدای شي چې له وړاندې څخه د چمتو شوي یوې نل ټوټې شکل ولري او یا هم د یوه کانال په شکل د هم هغو موادو څخه جوړ شي چې دودکش ترینه جوړ دی. نوموړي ټوټه باید د اور د خطر د مخنیوي په هکله ټولې هغه غوښتنې پوره کړي چې د دود ایستونکو کانالو په هکله مو د هغوي څخه یادونه وکړه.


وصلونکي ټوټه باید د امکان تر سرحده پورې لنډه وي او د کوم بل دیوال یا پوښ، یا خالیگاه د منع څخه تیره نه شي. همدارنگه د دودکش خواته جگیدونکی میلان ولري او د پاکولو امکانات یې موجود وي. وصلونکي ټوټه باید د هستوگني د نورو کوټو او یا د هغو کوټو څخه تیره نه شي چې په هغوي کې د بایلر د درولو اجازه نه وي.

د دي د پاره چې د بایلر د گلیډونه وروسته هم د هغه څخه د سووگزو ونل اسانه وي، د دودکش خواته د وصلونکي ټوټې جگیدونکی میلان باید لږ تر لږه (15°) وي او که امکان ولري نو ښه داده چې دا میلان (30°) او یا نور هم ښه چې (45°) وي.

د وصلونکي ټوټې اوږدوالی باید د دود ایستونکي کانال د موثر لوړ والي تر ($1/4$) برخې ډیر نه وي. دود ایستونکي ټوټه کیدای شي چې دایروي او یا څلور کنبه شکل ولري او قطري یې باید په ټوله اوږدوالي کې یو شان پاته شي.

د دي د پاره چې وصلونکي ټوټه د دودکش سره وتړل شي نوله وړاندې څخه د کانال په دیوال کې یو خالي نل یا یو ځانگړی فلانش او یا د همدې مقصد لپاره یوه ځانگړې، له وړاندې چمتو شوي ټوټه ځای په ځای کوي. د همدې نل، فلانش او یا نورو ورتنه، له وړاندې نه چمتو شوو ټوټو او د وصلونکي ټوټې ترمنځ موجود درزونه باید په یوې اور نه اخستونکي، د تودوخي په وړاندې پیاوړې یوې مادې په وسیله ډک شي.

لاندي د څولایه دود ایستونکي کانال د یوې له وړاندې چمتو شوي ټوټې شکل وړاندې کيږي چې د وصلونکي ټوټې او د کانال، یو د بل سره د تړلو دنده لري:



162- شکل د دود ایستونکي کانال یوه له وړاندې چمتو شوي ټوټه چې د وصلونکي ټوټې سره د تړلو ځای لري


که چیري په دود ایستونکي کانال کي د کندنساتو د تشکیل اجازه وي نو باید وصلونکي ټوټه د کندنساتو د بهیدو د پاره لږترلږه (5%) میلان ولري او د بایلر سره داسي عایق وترل شي چي د نوموړي ټوټي څخه کندنسات او به د باندي ونه بهیري.

7.11 دود ایستونکي نلونه، د هغوي جوړښت او ځانگړتیاوي

دود ایستونکي نلونه د یو شمیر هغو نلو او له وړاندي نه چمتو شوي (قالبی) ټوټو څخه جوړ دي چه یو د بل په دننه کي ځای پر ځای کیږي او منځ ته راغلي درزونه د ځانگړو حلقو، چتک تسمو (کمر بندو) او یا واشلو په ذریعه عایقوي. نوموړي نلونه وروسته بیا د یوه بهرني پوښ په منځ کي چي د سپک کانکریت او یا هم پخو څښتو څخه جوړ وي مونثاږوي.

پورته یاد شوی خارجي پوښ باید په جگ پورو ودانیو کي د اور په وړاندي د 90 دقیقو په مده کي او په ټیټ پورو ودانیو کي د 30 دقیقو په مده کي ټینگ پاته شي.

د دي د پاره چي دود ایستونکی نل د بهرني پوښ په منځ کي د ځایه څخه بي ځایه نه شي نو د نوموړي نل او بهرني پوښ تر منځ یوه ځانگړي فاصله ساتونکي حلقه ځای پر ځای کوي. لاندې شکل د دود ایستونکي نل یوه برخه نښي:



163- شکل دود ایستونکي نل منل شوي (ټپیکي) ټوټي

د گټې اخستنې په ډگر کې د معمول په توګه د دود ایستونکي نلو لاندې ډولونه کارول کېږي:

- سرامیک او شاموت نلونه.
- د مصنوعي موادو څخه جوړ شوي نلونه.
- د زنگ نه وهونکي او سپني څخه جوړ نلونه.
- المونيمي نلونه.

دود ایستونکي نلونه هم په موجودو ودانیو کې، د زرو بایلو د تبدیلی په پېښو او هم په نوو ودانیو کې د مدرنو بایلو د پاره د پراخه گټې اخستنې وړ دي.

که چېرې په یوه موجوده ودانۍ کې زوړ بایلر د یوه نوي او مدرن بایلر سره تبدیلیږي نو لومړی تر ټولو زیار ایستل کېږي چې زوړ دودکش د ځینو تغیراتو په منځ ته راوستلو سره لکه د تودوخي د تیریدو په وړاندې د وصلونکي ټوټې او د کانال د سرې برخې عایقولو، د وصلونکي ټوټې لندولو، د مرستندویه هوا د یوې وسیلې ځای پر ځای کولو او نورو اقداماتو په مرسته د نوي بایلر د غوښتنو سره عیار کړي.

په هغه صورت کې چې پورته یاد شوي اقدامات بیا هم کفایت ونه کړي نو د زاړه دودکش په منځ کې د نوي دود ایستونکي نل د مونتاژ په هکله پریکړه کېږي.

د سون ارزښت بایلر د پاره د معمول په ډول سره د مصنوعي موادو څخه جوړ نلونه غوره کوي ځکه چې د تودوخي په وړاندې د هغوي مقاومت دومره جگ نه وي. فلزي دود ایستونکي نلونه بیا په عام ډول سره هر ځای د گټې اخستنې وړ دي.

په نوو ودانیو کې بیا په پراخه پیمانې سره شاموت نلونه کارول کېږي په دې ډول نلو کې که د یوې لږې مدي د پاره کندنسات او په هم تشکیلې شي بیا هم د نل د دیوالو د تخریب سبب نه شي گزیدای. د سون ارزښت بایلر د پاره چې هلته تل د کندنسات او بو د تشکیلیدو امکان شته او نوموړي او به کولای شي چې ورو ورو د سرامیک یا شاموت نل دیوال د دننه د خوا څخه هم لوند کړي، بیا د شاموت د نل داخلي سطحه په یوه داسې نښېښې ډوله قشر باندې پوښي چې او به ترینه نه شي تیریدای او یا د نل شاته د تهریبي او د نل د وچولو د پاره څو سوري پرېږدي.

که څه هم دود ایستونکي نلونه کېدای شي چې یو لایه وي ولي په ډیرو حالاتو کې هغوي دري لایه جوړوي، په دې معنی چې د دود ایستونکي نل شاته یو د تودوخي په وړاندې عایق قشر او بیا وروسته خارجي پوښ ځای پر ځای وي.

دود ایستونکي نلونه په منل شوي توګه د یو شمیر ستندردو ټوټو څخه جوړ وي چې و اړوندي تولیدي موسسې ته د فرمایش ورکولو په صورت کې د رانیونکي په واک کې ورکول کېږي.

څوړند گاز سیخونکي بایلر کېدای شي چې د یوه ځنګون خم په مرسته د دود ایستونکي نل سره وتړل شي، ولي که چېرې تیل او گاز سیخونکي هغه بایلرونه چې برنرونه یې وینتیلیاتور لري او یا اتموسفري گاز سیخونکي بایلر دود ایستونکي نل سره تړل کېږي نو دا کار باید د یوه دري لاري نل-ټوټې په مرسته تر سره شي د دود ایستونکي نل پونده (وروستي برخه) باید لږ تر لږه 20 سانتي متره تر وصلونکي ټوټې ټیټه وي.

د دود ایستونکي نل په یادي شوي برخې کې باید د پاکولو د پاره یوه کرکۍ او که اړتیا وي نو د کندنسات او بو د لیري بیولو د پاره یو نل هم باید په نظر کې ونیول شي.

دود ایستونکی کانال او دود ایستونکی نل

په لاندې جدول کې به د اوسني وخت تر ټولو ډیر استعمالیدونکي بایلر او د هغوي د پاره منل شوو دود ایستونکو نلو ته یوه لنډه کتنه وشي:

28- جدول منل شوي بایلرونه او د هغوي د پاره د گټې اخستني وړ دود ایستونکي نلونه

د دود ایستونکي نلو ډولونه او د گټې اخستني ځایونه		د نل د کار د شرایطو ډول	د بایلر نوم
په نوي جوړیدونکو کورو کې	په زرو ودانیو کې		
- سرامیک یا شاموت نل	- زنگ نه وهونکی او سپینز نل - سرامیک یا شاموت نل	- د نل په دننه کې منفي فشار حاکم وي - د تودوخي تر 200°C پورې باید ټینګ پاته شي - د نل دننه تل وچ وي	تیل او گاز سیخونکي هغه بایلرونه چې بررونه یې وینتیلیاتور لري
- سرامیک یا شاموت نل	- زنگ نه وهونکی او سپینز نل	- د نل په دننه کې منفي فشار حاکم وي - د تودوخي تر 120°C پورې باید ټینګ پاته شي - د نل دننه وچ او یا قسمًا لوند وي	اتموسفري گاز سیخونکی بایلر
- المونیمي نل - د مصنوعي موادو څخه جوړ نل - سرامیک یا شاموت نل	- المونیمي نل - د مصنوعي موادو څخه جوړ نل - زنگ نه وهونکی او سپینز نل	- د نل په دننه کې مثبت فشار حاکم وي - د تودوخي په وړاندې پایښت یې د سووگازو د 80°C څخه تر 120°C پورې وي - د نل دننه تل لوند وي	د سون ارزښت ولاړ او څړیدونکي گاز بایلرونه
- المونیمي نل - د مصنوعي موادو څخه جوړ نل - سرامیک یا شاموت نل	- المونیمي نل - زنگ نه وهونکی او سپینز نل	- د نل په دننه کې مثبت فشار حاکم وي - د تودوخي تر 160°C پورې باید ټینګ پاته شي - د نل دننه وچ او یا قسمًا لوند وي	د تودوخي ارزښت څړیدونکی بایلر

7.12 دود ایستونکو سیستمو د پاره ځینې مرستندویه تجهیزات


7.12.1 د مرستندویې هوا آله

د مرستندویې هوا آلي د هغو دود ایستونکو کانالو د پاره په نظر کې نیول کېږي چې د منفي فشار سره سروکار لري؛ نوموړي آلي دوي بنسټیزې دندې لري:

○ که چېرې د دود ایستونکي کانال یا نل د په اصطلاح کش قوه تر اړوندې اندازې ډیره شي (دا حالت هغه وخت منځ ته راځي چې د وتونکو سوو گازو او د بهرنۍ هوا د تودوخي د درجو توپیر ډیر زیات شي)، نو نوموړي آله په اتومات ډول سره خلاصېږي او د بایلر د خونې څخه یوه اندازه هوا د سوو گازو بهیر ته ورگډوي او په دې ترتیب سره په کانال کې د مجموعي کتلوي جریان په ډیرو لو سره د دود ایستونکي کانال دکش قوه بیرته را لږوي.

د کانال او بهرنۍ هوا د فشارو د تفاوت د رالږیدو سره جوخت د مرستندویې هوا آله بیرته د یوه انډول جوړونکي وزن په وسیله چې په نوموړي آلي پوري نښتی دی، پخپله تړل کېږي. لاندې شکل د نوموړي آلي د کار پر څرنگوالي یوه اندازه روښنایي اچوي:

دود ایستونکی کانال



164- شکل د مرستندویې هوا آله

○ په هغو گڼو کې چې بایلر کار نه کوي بیا د مرستندویې هوا آله د دود ایستونکي کانال د وچولو دنده په غاړه لري، ځکه د همدې آلي په وسیله د دود کش دنده ته تازه هوا جریان پیدا کوي. په نتیجه کې د کانال د تهوېي د پاره شرایط ښه او د دیوالو د لوندوالي کچه ټیټېږي. د هوا مرستندویه آله و بایلر ته نږدې، د کانال په دیوال کې او یا هم په خپله وصلونکي توتې کې ځای پر ځای کېږي. د هوا مرستندویه آله باید د لاندې غوښتنې پوره کړي:


- که چیري نوموړي آله د دود کش په دیوال کې ځای پر ځای کیري نو باید د کانال د پوندي (وروستی-برخي) څخه لږ تر لږه 40 سانتي متره جگه وي.
- د هوا مرستندویه آله باید یوازې د بایلر په خوڼه کې مونتاژ شي.
- نوموړي آله باید د سووگازو د ایستولو د لاري څنډه نه وي.
- دا آله باید د اور په وړاندي د دودکش پیاوړتیا منناره نه کړي.
- که چیري په کانال کې د مثبت فشار امکان منځ ته راځي نو د دي آلي څخه باید په دي اندازي سوي گازونه د بایلر د خوڼي فضا ته ونه وزي چي د خطر سبب شي.

د هوا مرستندویه آله دري بنسټیزه ډولونه لري:

- 1- پخپله خلاص او تړل کیدونکي هغه آلي چي موتور نه لري او په کانال کې د منفي فشار ثابت ساتل یي اساسي دنده ده. په دي معني چي په کانال کې د منفي فشار (د کانال د کش د قوي) د ډیریدو سره متناسب، د نوموړي آلي کرکي خلاصیږي او په برعکس حالت کې بیرته تړل کیري.
- 2- موتور لرونکي آلي چي د بایلر د چپتیا یا دمي په شیبو کې د کانال د تهويي او وچولو دنده په غاړه لري.
- 3- د مرستندويي هوا هغه آلي چي د منفي فشار د ثابت ساتلو د دندي برسیره د کانال د وچولو دنده هم په غاړه لري.

7.12.2 د سووگازو د نل تړونکی کلاپان

په هغو شیبو کې چي بایلر کار نه کوي نو د دود ایستونکي نل یا کانال څخه د ترمیکي حرکت د قوي په نتیجه کې د پاملرني وړ اندازه تودوخه د بهر لوري ته ضایع کیري او د بایلر د سریدو سبب گرزي. د نوموړي انرژي د سپما په خاطر د وتونکو سووگازو پر نل یا کانال باندي یو ځانگړی کلاپان مونتاژوي (165- شکل) چي د بایلر د چوپتیا په وخت کې د نل عرضاني مقطع تړي او په دي ترتیب سره د تودوخي د بیخایه ضایعاتو کچه راټیټوي.



165- شکل د سووگازو د نل تړونکی کلاپان

نل تړونکی کلاپان کیدای شي چي پرته له موتور څخه او یا هم د یوه موتور په وسیله پکار ولویږي.

موتور لرونکی کلاپان د تیلو او گاز سیخونکو هغو بایلرو د پاره چې برنرونه یې وینتیلیاتور لري او د گاز سیخونکو هغو بایلرو د پاره چې برنرونه یې وینتیلیاتور نه لري او همدارنگه د خلاصو دیوالی بخاریو (کامین) د پاره د گټې اخستني وړ دي.

د نل ترونکو کلاپانو یو بل ډول، په ترمیک ډول رهبري کیدونکي کلاپانونه دي چې د دوو بیلابیلو، یو د بل سره د ترلو فلزي عناصرو (بې میتال) څخه جوړي حلقې لري. د تودیدو په نتیجه کې نوموړي حلقې کرپړي او د لوگي ایستونکي نل مجرا خلاصوي.

ترمیک نل ترونکی کلاپان باید د لوگیو د ډاډمن جریان د آلي څخه وروسته نصب شي. نوموړي آله باید په هیڅ وجهه د بایلر او د لوگیو د ډاډمن جریان د آلي تر منځ نصب نه شي؛ ځکه مخکې له دې څخه چې برنر په کار شروع وکړي باید نوموړی کلاپان په کامل ډول سره خلاص وي.

نل ترونکی کلاپان باید د لوگي ایستونکي کانال د پاکولو، امتحانولو او تهبی په وړاندې خنډ واقع نه شي.

7.12.3 د سوو گازو د ډاډمن جریان آله

دا ډول آلي د هغو گاز سیخونکو آلاتو د پاره چې د کوټي په هوا پوري تړلي او برنری وینتیلیاتور نه لري یو نه بیلیدونکی جز دی. نوموړي آله د سوو گازو نل د کوټي د هوا سره تړي او د خارجي هوا په هر ډول شرایطو کې د سوو گازو د ډاډمن جریان تامینوي.

د سوو گازو د ډاډمن جریان آلي د کار څرنگوالی په لاندې ډول سره بیانیدای شي:

- که چیرې په لوگي ایستونکي نل کې د هوا د کش کچه تراپتیا وړاندازي جگه ولاړه شي نو نوموړي آله د کوټي څخه یوه ټاکلي اندازه هوا د سوو گازو جریان ته داخلوي او په دې ترتیب سره د لوگي ایستونکي نل د کش قوه بیرته را لړوي.

- که چیرې د لوگي ایستونکي نل د کش قوه ډیره لږه او یا صفروي نو نوموړي آله د یوې لنډې مدي د پاره سوي گازونه د بایلر د مونتاژ خونې ته رهنمایي کوي.

- په هغه صورت کې چې د لوگي ایستونکي نل د باندې ډیر قوي باد وچلیږي او نوموړی باد و تونکي سوي گازونه بیرته د بایلر په خوا په شا و تمبوي نو بیا هم نوموړي آله سوي گازونه د یوې لنډې مدي د پاره د کوټي دننه ته خوشي کوي.

باید په پام کې وساتل شي چې د کوټي و دننه ته د سوي گاز و تل یوازي د یوې لنډې مدي د پاره اجازه ده. که چیرې د گاز سیخونکي بایلر د تودوخي د تولید قدرت تر (7KW) ډیر وي او نوموړی بایلر د هستوگني په کورو او یا ورته نورو کوټو کې نصب وي نو باید د نوموړي آلي په لاندې برخه کې د سوو گازو د څارني یوه آله په نظر کې ونیول شي.


که چیرې د کوټي دننه ته د سوي گاز و تل تر دوو دقیقو ډیر دوام و مومي نو د څارني آله په اتومات ډول سره برنر گلوي. تر شلو دقیقو وروسته برنر بیرته پخپله په اتوماتیک ډول سره چالانه کیږي. یوازي د نیمه اتوماتو برنرو په صورت کې باید هغوي بیرته د لاس په مرسته چالانه شي.

د سوو گازو د ډاډمن جریان آلي دوه ډوله دي:


○ هغه آلي چې د بایلر د جوړښت یوه برخه تشکیلوي او د بایلر سره نه تړل کیږي.

○ هغه آلي چي د بایلر سره باید و تړل شي .

لاندي شکلونه نوموړي آلي د خپل کار په بیلابیلو حالاتو کي نیسي :



د لوگي ایستونکی نل د کش قوه تر اړتیا وړ اندازي ډیره ده



166- شکل د سوو گازو د ډاډمن جریان آلي د کار څرنگوالی

7.13 د کوتي د هوا څخه د ناپیلي بایلرو د پاره لوگي ایستونکی نلونه

د کوتي د هوا څخه د ناپیلي بایلرو په توگه یوازي څریدونکي بایلرونه د گتې اخستني پراخ ډگر لري ، او څرنگه چي ښکاره ده نږدې ټول څریدونکي بایلرونه د خپلي سون مادي په حیث د گاز څخه کار اخلي (څوړند تیل سپڅونکي بایلرونه یا څو ډیر لږ او یا هم تر اوسه د گتې اخستني په ازماينستي پړاو کي قرار لري) . نو ځکه به په

راتلونکې بحث کې یوازې د خوړندو ګاز سیخونکو بایلرو د پاره لوګې ایستونکې نلونه تر څیرني لاندې و نیول شي.

وړاندې له دې څخه چې د نوموړو بایلرو د لوګې ایستونکو نلو په هکله څه وویل شي، بڼه داده چې د ګاز سیخونکو آلو پر ډولو او پر ډلو باندې د هغوي د ویش په هکله یو څه رڼا واچوله شي:

7.14 د ګاز سیخونکو آلو عمومي ویش

په اوسني وخت کې ټوله ګاز سیخونکې آلي په دريو لویو ډلو ویشل کېږي:

د A ډله: دا هغه ګاز سیخونکې وسیلې دي چې لوګې ایستونکې سیستمونه نه لري لکه ګازي منقل، ګازي وړوکي داشونه، وړوکي اوبه جوشونکي او د ازماينتون (لابراتوار) د پاره ځیني واره ګاز سیخونکې آلي (برنرونه).

د B ډله: د کوټي په هوا پورې تړلي هغه ګاز سیخونکې آلي چې دود ایستونکې سیستمونه لري.

د C ډله: د کوټي څخه ناپېلي هغه ګاز سیخونکې آلي چې دود ایستونکې سیستمونه لري.

د ګاز سیخونکو آلو په نومونو کې پر پورته یاد شوو تورو سربیره یوشمیر عددونه او ضریبونه هم شته چې د لاندې یوه مثال په مرسته به یې د توضیح کولو هڅه وشي:

B₃₃

چې دلته د کین لوري څخه بڼې خوا ته:

B-د ګاز سیخونکې آلي د ډلي نوم دی.

3- لومړی عدد د هوا او سوو ګازو د انتقال څرنګوالی بڼې (په دې مثال کې د هوا او سوو ګازو د نلو تیریدل د بام د لاري صورت نیسي).

3- دوهم عدد بڼې چې د بایلر ګاز سیخونکې آله یا برنرونو اینټیلیا توری لري او که نه؟

کله، کله دې اعدادو څخه وروسته د وړوکي (x) توری هم راځي. نوموړی توری بڼې چې د سوو ګازو د حرکت د لاري ټولې برخې یا خود تازه هوا په وسیله پریمنځل کېږي او یا هم د سوو ګازو د حرکت ټولې برخې په ډاډمنه توګه عایق دي او د کوټي و هوا ته د هغوي د وتلو احتمال وجود نه لري. په همدې دلیل دی چې د هستوګني په ځونو کې یوازې او یوازې هغه ګاز سیخونکې بایلرونه د نصبیدو اجازه لري چې د نوموړي (x) ضریب ولري. د مثال په ډول B_{33x}.

د پورتنیو دريو ډلو څخه یوازې د B او C ډلي د تسخین د تخنیک د پاره د اهمیت وړ دي نو ځکه دلته به په لنډ ډول د هغوي د ځینو خصوصیاتو څخه یادونه وشي:

7.14.1 د B ډلي ګاز سیخونکې آلي


○ د B₁ ډله: په دې ډلي کې شاملې ټولې ګاز سیخونکې آلي د سوو ګازو د ډاډمن جریان په یوې آلي باندې سمبال دي.

○ د B₂ ډله: دا ډول ګاز سیخونکې آلي د سوو ګازو د ډاډمن جریان کومه آله نه لري.

○ د B₃ ډله: د دي ډلي گاز سيخونکي آلي د سوو گازو د ډاډمن جريان آله نلري مگر د سوو گازو د حرکت د لاري تولي، تر فشار لاندې برخي يې د هوا په وسيله په اصطلاح پريمنخل کيږي ترڅو کوني ته د هغوي د نفوذ څخه مخنيوی وشي.

که چيري د B₂ ډلي کومه گاز سيخونکي آله د (BS) ضريب هم ولري، نو دا په دي معني ده چي نوموړي آله د سوو گازو د څارني په يوي آلي هم سمباله ده، د مثال په توگه B_{11BS}.

د B₁ ډلي د يو شمير نامتو گاز سيخونکو آلو ساده شوي شکلونه لاندې وگوري:



167- شکل د B ډلي يو شمير گاز سيخونکي آلي


7.14.2 د C ډلي گاز سيخونکي آلي

○ د C₁ ډله: د دي ډلي گاز سيخونکو آلو ته د سوون د پروسي د پارده د اړتيا وړ هوا په افقي توگه راځي او د سوو گازو ایستل يې د خارجي ديوال له لاري صورت نيسي.

○ د C₃ ډله: د دي ډلي د گاز سيخونکو آلو سوو گازونه د بام د لاري خارجي هوا ته استول کيږي. د سوو


دود ایستونکی کانال او دود ایستونکی نل

- گازو او د سون د پروسی د پاره د هوا نلونه په یوې لور والي کې قرار لري، په دې معنی چې هغوي دواړه د فشار په عین شرایطو کې واقع دي.
- د C₄ ډله: د سوو گازو بیول او د تازه هوا راوستل په دې ډله کې د (نل په نل کې سیستم) یا LAS سیستم په مرسته تر سره کېږي.
 - د C₅ ډله: په دې ډله کې د سوو گازو بیول او د تازه هوا راوستل د دوو، یو د بل څخه د جدا نلو په مرسته سرته رسېږي. نوموړي نلونه د فشار په بیلا بیلو ساحو کې قرار لري.
 - د C₆ ډله: دا ډول گاز سیخونکي آلي د هغو لوگي ایستونکو او هوا تامینونکو سیستمو سره د تړلو د پاره مناسب دي چې له وړاندي نه د همدې گاز سیخونکي آلي سره یو ځای امتحان شوي نه وي.
 - د C₈ ډله: دا ډول څو آلي د یوه گډ گاز ایستونکي سیستم سره د نصبیدو وړ دي. ددې ډول آلو د پاره د سوو گازو ایستل او د هوا راوستل د دوو بیلو لارو څخه صورت نیسي او د نوموړو گاز سیخونکو آلو په دننه کې منفي فشار حاکمیت لري.
- د C ډلې آلو د کار پر څرنگوالي د روښنایي اچولو په منظور یو شمیر ساده شوي شکلونه په لاندې ډول سره وړاندي کېږي:




شکل د C ډلې یو شمیر گاز سیخونکي آلي

دود ایستونکی کانال او دود ایستونکی نل




169- شکل د C دلی پاتی گاز سیخونکی آلی

دود ایستونکی کانال او دود ایستونکی نل



پاملرنه: که چیری ددی گروپ د نامه تر څنگ د علامه موجوده وي نو دا په دي معنی ده چی د نوموړي گاز سپڅونکی آلي ټولي هغه برخي چي د ونونکو سوو گازو سره په تماس کی دي، د سوو گازو د وتلو په وړاندې په پوره او ډاډ مننه توگه عایق دي او په دي هکله د یری لوري غوښتنې پوره کوي.



170- شکل د C ډلي پاتي گاز سپڅونکي آلي

7.15 د څړیدونکو بایلرو د پاره د لوگي ایستونکو نلو ډولونه

که چیري هر بایلر د خپل ځان د پاره جدا لوگي ایستونکی نل ولري نو نوموړی نل په منل شوي توگه د المونیم او یا مصنوعي موادو څخه جوړ وي. په هغه صورت کي چي د یوه دودکش سره څو بایلرونه تړلي وي نو د معمول په توگه هغوي د (نل په نل کي سیستم) یا LAS سیستم په څیر د سرامیک موادو یا زنگ نه وهونکي اوسپني څخه غوره کيږي.

لکه چي مخکي مو هم یادونه کړي وه، څړیدونکي بایلرونه کیدای شي چي د سون ارزښت بایلرونه او یا هم د تودوخي ارزښت بایلرونه وي. نو ځکه د تودوخي په وړاندي د هغوي د دودکشو د مقاومت په اړه غوښتنې هم یوشان نه دي. د تودوخي ارزښت بایلرو دودکش باید د تودوخي تر (120°C) پوري ټینګ پاتي شي، په همدې دلیل دی چي په وروستیو وختو کي د دي ډول بایلرو د پاره په پراخه پیماننه سره د پولي پروپیلین (PP) نلونه کارېږي.

د تودوخي ارزښت بایلرو دودکشونه باید لږ تر لږه د تودوخي تر (160°C) پوري پوره مقاومت ونیسي، نو ځکه د دي بایلرو لوگي ایستونکي نلونه د المونیم څخه جوړېږي.

د دي د پاره چي د تودوخي ارزښت بایلر دودکش ته د باران د اوبو د داخلیدو مخه نیول شوي وي نو د دودکش پر سرد باران د اوبو څخه د ساتنې یو چتر (سایوان) په نظر کي نیول کيږي.

که چیري د تودوخي ارزښت د بایلر دودکش په نسبي ډول اوږد وي او په هغه کي د کندنسات اوبو د تشکیل امکان موجود وي نو د دي د پاره چي نوموړي اوبه بیرته د بایلر دننه ته ونه بهیږي. د بایلر شاته یو کندنسات بیونکی نل په نظر کي نیول کيږي.

څنگه چي د سون ارزښت بایلرو دودکش د کندنسات اوبو په وړاندي کوم حساسیت نلري، نو د دوي په هکله پورتنی پرابلمونه او غوښتنې طرح نه دي.

8 د بایلر د غوره کولو په هکله خود پام وړ ټکي

1- د بایلر د غوره کولو په وخت کې لومړی تر هر څه باید په دې هکله تصمیم ونيول شي چې د یو ډول سون مادي سیخونکی یو مخصوص بایلر او یا هغه ډول بایلر غوره شي چې په هغه کې څو ډوله د سون مادي د سیخلو وړ وي. په دې اړه د یادونې وړ ده چې مخصوص بایلر د خپل تخنیکي او اقتصادي ښیښو له پلوه د گټې اخستنې پراخ ډگر لري او د څو ډوله سون مادو سیخونکي بایلرونه یوازې د اړتیا له مخې هغه وخت غوره کېږي چې د منطقي شرایطو دا حکم وکړي.

که چیرې د پانگې اچونې لور لگښتونه د منلو وړ وي او د سون جامد مواد لکه د لرگو پاتې شوني او نور په ډیر ټیټ قیمت په اختیار کې وي نو کیدای شي چې د یوه گاز یا تیل سیخونکي بایلر په اړخ کې د جامدو موادو سیخونکی یو بایلر هم مونثاژ شي.

2- یو بایلر غوره شي چې د اړتیا وړ ټوله تودوخه تولید کړي او که دوه بایلره چې هر یو یې پنځوس فیصده د اړتیا وړ تودوخه تامین کړي؟ دا هغه سوال دي چې له وړاندې څخه باید ورته جواب ولټول شي. په اوسني وخت کې یو بایلر چې د اور قدرت یې د تغیر وړ وي د لومړني پانگې اچونې او انرژي د سپما په برخه کې خپل پرلاسي توب په اثبات رسولی دی. یوازې په هغه صورت کې چې د یوې ودانۍ د لوړ اهمیت په وجهه د نسخین د سیستم د کار دریدل د لږ وخت د پاره هم د اجازي وړ نه وي نو دوه بایلره په نظر کې نیول کېږي.

3- دا مسله چې د بایلر برنر پکه یا وینتیلیاتور ولري او که نه؛ یو بل سوال دی چې د دیزان کونکي انجینیر په مخ کې پروت دی. لکه چې ښکاره ده د تیل سیخونکو بایلرو برنرونه ټول د وینتیلیاتور درلودونکي دي. د گاز سیخونکو بایلرو برنرونه کیدای شي چې وینتیلیاتور ولري او یا یې هم ونه لري. دا خبره هم خپل مثبت او هم منفي جهات لري چې په لاندې ډول سره یې د ځینو څخه یادونه کېږي:

8.1 د وینتیلیاتور نه لرونکو برنرو ښیښې او نیمگړتیاوي

دا ډول برنرونه ساده جوړښت لري او یوازې د گاز د سیخلو د پاره مناسب دي. دا چې د موتور او خرخیدونکو ټوټو څخه یې برخې دي نو ډیر آرام او د زورونکي ښځه پرته کار کوي. نوموړی برنر او اړونده بایلر یې باید یو ډبل سره مطابقت ولري او کیدای شي چې دا ډول بایلرونه تر (1000 KW) پورې د ودانیو د تودوخې اړتیا پوره کاندې.

8.2 د وینتیلیاتور لرونکو برنرو ښیښې او نیمگړتیاوي

نیمگړتیاوي:

- پیچلی جوړښت لري.

- په موتور پورې تړلې، خرخیدونکي برخې یې د سوئیدلو او خوړلو وړ دي.

- د ښځه د مخنیوي په هکله ځینې اړونده اقداماتو ته اړتیا لري.

ښیښې:

- د برنر سره تړل کیدونکي گاز او تیل سیخونکي بایلرونه یو شانته جوړښت لري.

- د موثریت ضریب یې یوه اندازه جگ دی.

د بایلر د غوره کولو د پاره ځینی معیارونه

- دا ډول برنونه د گازو او یا هم د تیلو د سیخلو د پاره بازار نه وړاندې کیږي.
- دا ډول برنونه او د هغوي سره تړلي بایلرونه کیدای شي چې د یوې وړوکی ودانۍ څخه نیولې بیا تر صنعتي لویو ودانیو پورې د گټې اخستنې وړ وگرزي.
- 4- تر ډېرو نږدې وختو پورې د یوه نورمال بایلر د پاره تیل یا گاز سیخونکی برنر په ازاد ډول غوره کیدای شو. مگر د چاپیریال د پاک ساتلو او انرژي د سپما په هکله د غوښتنو د ورځ په ورځ جدي کیدو سره یوځای د کور تودولو د تخنیک بازار ته یونټ بایلرونه راوتل چې خپله بایلر او برنر یې یو د بل سره په کامل ډول مطابقت لري او دا دواړه یو نه بیلیدونکی واحد تشکیلوي. په دې اساس دلته هم د پلان کونکي او دیزاینر د پاره د فکر کولو او انتخاب ځای شته دی.
- 5- بل د پام وړ انتخاب چې دیزاینر ته ور په غاړه دی هغه د بایلر په دننه او په ورپسې تړلو سطحو کې د منفي او یا مثبت فشار د حاکمیت مسله ده.
- په لنډ ډول سره کولای شو چې د درو حالتو څخه یادونه وکړو:
- 1- د بایلر په دننه او لویګي ایستونکي نل یا کانال کې د بایلر د مونتاژ د خونې په پرتله ټیټ فشار حاکم وي، په دې معنی چې د دودکش د طبیعي کش قوه د هغو ټولو مقاومت د پاره کفایت کوي چې د لویګیو یا سوو گازو د حرکت د لارې په مسیر کې واقع دي. دا ډول سیستمونه د معمول په ډول د یو یا څو فامیلی ودانیو د پاره چې واره بایلرونه د هغوي د تودوخي اړتیاوې پوره کولای شي، غوره کیږي.
- 2- د بایلر برنر د یوه وینتیلیاتور خاوند وي چې د بایلر په دننه کې د مونتاژ د خونې په پرتله لوړ فشار منځ ته راوړي. ولې دا لوړ فشار یوازې د دې د پاره کفایت کوي چې سوي گازونه تر دودکش پورې ورسوي. د دودکش په دننه کې بیا هم ټیټ فشار حاکم وي او د سوو گازو ایستل بیا هم د لویګي ایستونکي کانال یا نل د طبیعي کش د قوې په مرسته ترسره کیږي.
- د دې ډول سیستمو یوه نیمګړتیا داده چې هغوي د لوړ رغ سره کار کوي او د مخنیوي په هکله یې کله، کله یو شمیر اقداماتو ته اړتیا پېښیږي. د مثال په ډول د برنر پر سرد رغ یوه عایقه، په اصطلاح ځولې نصب وي، د دود ایستونکي نل د جگ او از په وړاندې عایق وي. یا د بایلر او دود ایستونکي نل د وصلونکي ټوټې سره د اواز یوه عایقه ټوټه تړل کیږي او یا هم پخپله بایلر پر یوه اهتراز خفه کونکي بنسټ یا فوندامنت باندې دروي. په هر حال باید د بایلر او برنر د تولید کونکي موسسې اړونده اسناد او کتلاکونه وکتل شي او د هغوي د مشورو مطابق کار وشي.
- دا ډول سیستمونه د تودوخي د تولید د لویو بایلرو د پاره غوره کیږي او بنسټیز شرط یې داده چې نوموړي بایلرونه (په دننه کې د لوړ فشار په وجه) باید د سوو گازو د وتلو په وړاندې پوره عایق وي. په دې اړونده باید د بایلر د تولید کونکي موسسې مشورې په پام کې ونیول شي.
- 3- د بایلر په دننه او لویګي ایستونکي نل کې د لوړ فشار ساحه حاکمه وي. د مثال په ډول د سون ارزښت بایلرو د پاره چې د سوو گازو د ټیټې درجې په وجه د لویګي ایستونکي نل د طبیعي کش قوه د سوو گازو د شړلو توان نه لري.
- د دې ډول سیستمو د سوو گازو د حرکت د مسیر ټولې برخې باید داسې په نظر کې نیول شوي وي چې د هغوي څخه د سوو گازو یا لویګیو د وتلو امکان موجود نه وي.
- 6- ډیره د اهمیت وړ خبره د بایلر د پاره د برنر د غوره کولو مسله ده.

د بایلر د غوره کولو د پاره ځینی معیارونه

لکه چې په مخکنیو بحثو کې مو هم دي خبرې ته اشاره وکړه، د برنر د اور قدرت کیدای شي چې د تنظیم یا په اصطلاح د لړیدو او ډیریدو وړ وي چې په دي صورت کې نظر د شپي او ورځي وخت ته او یا نظر موسم ته برنر کولای شي چې یوازي د اړتیا وړ اندازه د سون مواد وسوځوي. او یا هم برنر د هوا او د سون د موادو په یوه ثابت ترکیب سره کار کوي او د اور قدرت یې د تغیر وړ نه وي.

د وړو کو بایلر د پاره د پخوا په شان یو درجه ئي برنر چې د تودوخي د تولید قدرت یې ثابت وي، غوره کیږي. دا ډول بایلرونه د په اصطلاح (گل او روښانه کیدو) د پرئسیپ پر اساس کار کوي او ضعیف ټکی یې هم دادی چې په هر ځل گل او روښانه کیدو کې دیوي خوا یوه ډیره اندازه مضره مواد هوا ته اچوي او د بلي خوا د گلیدو د وخت د تودوخي د ضایعاتو اندازه یې هم جگه وي.

د لویو بایلرو د پاره چې د تودوخي د تولید قدرت یې (70 KW) او یا د هغه څخه جگ وي، په منل شوي توگه دوه درجه ئي، د تنظیم وړ برنرونه او یا درجه نه لرونکي، د تنظیم وړ برنرونه چې د مودولي برنرو په نامه هم یادېږي غوره کیږي. باید وویل شي چې درجه لرونکي تنظیم په دي مفهوم دی چې د برنر قدرت یوازي د یوي درجي څخه بلي درجي ته تغیر مومي (ډیرېږي او یا لږېږي) د مثال په ډول د اولي درجي څخه دوهمي درجي ته او یا هم برعکس. درجه نه لرونکي مودولي تنظیم درجي نه لري او د برنر قدرت د ټاکلو اندازه په دننه کې د رادیو د اواز په شان د تنظیم (ډیریدو او لړیدو) وړ دی.

دا ډول برنرونه د جوړښت له پلوه په نسبي ډول ساده دي او کیدای شي چې د وړو کو بایلر د پاره هم غوره شي. په دي ډول برنرو کې (و تودوخي ته د اړتیا مطابق) د هوا او سون د گازو تناسب داسي جوړېږي چې د تودوخي د تولید په ټوله ساحه کې نوموړی تناسب ثابت پاته کیږي. په دي هکله نور معلومات د برنرو په بحث کې د کتلو وړ دي.



د فیسن (Viessmann) د شرکت د کمپوټري پروگرامو په مرسته د بایلر او په هغه پورې د تړنو ټولو وسایلو محاسبه، دیزاین او غوره کول ډېره اسانه کیږي

9 د بایلر د غوره کولو د پاره ځینی اړینی اقتصادي محاسبي

9.1 د سون د پروسي په نتیجه کي د تولید شوي تودوخي مقدار

د سون د موادو د پاره د سون ارزښت او د تودوخي ارزښت پر مفاهیمو باندی مو د سون ارزښت بایلر په بحث کي رڼا و اچوله او د لاندی نتیجه مو تر لاسه کړه:

د اوبو د بخار د کندنسیشن تودوخي + د تودوخي ارزښت $(H_s) = (H_i)$ د سون ارزښت

د یوشمیر سون موادو د پاره نوموړي قیمتونه د همدی کتاب په اړونده جدولو کي راغلي دي. د سون گاز د پاره نوموړي قیمتونه د گاز د نورمال حالت د پاره ورکړل شوي دي یعنی هغه وخت چي د فشار اندازه (1013 mbar) او د تودوخي درجه د سانتی گراد صفر درجه وي. دی شرایطو ته نور شرایط یا نورمال شرایط هم وایي. لکه څنگه چي روښانه ده، گاز د عمل په ساحه کي، په داسی شرایطو کي سوځي چي د فشار اندازه او د تودوخي درجه د گاز د نورمالو شرایطو څخه فرق لري نو ځکه د گاز تودوخي باید په اصطلاح د کار د شرایطو سون ارزښت) او د (کار د شرایطو د تودوخي ارزښت) محاسبه شي:

$$H_{iB} = (H_i \cdot p_B \cdot T_n) / p_n \cdot T_B$$

$$H_{sB} = (H_s \cdot p_B \cdot T_n) / p_n \cdot T_B$$

په نوموړو فورمولو کي:

H_{iB} - د کار په شرایطو (په عمل کي) د گاز د پاره د سون د ارزښت قیمت (KWh/m^3).

H_{sB} - د کار په شرایطو (په عمل کي) د گاز د پاره د تودوخي د ارزښت په (KWh/m^3).

H_i - د تودوخي ارزښت (KWh/m^3).

H_s - د سون ارزښت (KWh/m^3).

p_n - په نورم شرایطو کي د فشار اندازه (1013 mbar).

p_B - په عملي شرایطو کي د فشار اندازه (mbar).

T_n - په نورم شرایطو کي د تودوخي درجه (273 K).

T_B - د کار په شرایطو کي د تودوخي درجه چي د گاز د میتر په څنگ کي اندازه کیږي (K).

د کار په شرایطو کي د فشار او تودوخي د درجي محاسبه د لاندی فورمول په مرسته تر سره کیږي:

$$p_B = p_{amb} + p_c$$

$$T_B = \Theta_B(^{\circ}C) + 273$$

چیري چي:

p_B - د کار په شرایطو کي د فشار اندازه (mbar).

T_B - د کار په شرایطو کي د تودوخي درجه چي د گاز د میتر په څنگ کي اندازه کیږي په (K).

p_{amb} - د اتموسفیر فشار (mbar).

p_c - تراټمو سفير فشار جگ هغه فشار چي د گاز مانو میتر یی نیسي (mbar).

Θ_B - د کار د شرایطو د تودوخي درجه په ($^{\circ}C$).

د هغه تودوخي اندازه چي د سون د موادو د سیخلو څخه په لاس راځي، په لاندی عواملو پوري اړه پیدا کوي:
- د سون د موادو په ډول پوري.

- د سون د پروسي په نتیجه کي د منځ ته راغلي د اوبو د بخار سره د وتونکي تودوخي څخه د گټي اخستني په څرنگوالي پوري.

د بایلر د انتخاب د پاره ځینې ضروري محاسبي

- د سون د موادو په اندازي پوري.

د تولید شوي تودوخي اندازه د لاندې فورمولو په وسیله محاسبه کېدای شي:

○ د جامدو موادو لپاره

$$Q = m.H_i$$

○ د مایع موادو لپاره

- کله چې د اوبو د بخار سره د ضایع کېدو نځي تودوخي څخه گټه پورته نه شي:

$$Q = V.H_i$$

- په هغه صورت کې چې د اوبو د بخار د کنډنسیشن د تودوخي څخه گټه پورته شي:

$$Q = V.H_s$$

○ د گازاتو لپاره

- کله چې د اوبو د بخار سره د ضایع کېدو نځي تودوخي څخه گټه پورته نه شي:

$$Q = V.H_{iB}$$

- په هغه صورت کې چې د اوبو د بخار د کنډنسیشن د تودوخي څخه گټه پورته شي:

$$Q = V.H_{sB}$$

په پورته راغلي فورمولو کې:

Q- د تودوخي مقدار (KWh).

H_i - د تودوخي ارزښت چې نظر د سون و موادو ته په (KWh/m³) یا (KWh/m³) یا (KWh/m³) ښوول کېږي.

H_s - د سون ارزښت چې نظر د سون و موادو ته په (KWh/Kg) یا (KWh/l) یا (KWh/m³) ښوول کېږي.

H_{iB} - د کار په شرایطو (په عمل کې) د گاز د پاره د سون ارزښت قیمت (KWh/m³).

H_{sB} - د کار په شرایطو (په عمل کې) د گاز د پاره د تودوخي د ارزښت قیمت (KWh/m³).

V - د مایع او یا گاز حجم چې په (m³) او یا (l) سره ښوول کېږي.

m - د جامدي مادي کتله (Kg).

9.2 د سوو گازو (لوگي) سره د وتونکي تودوخي د اندازي محاسبه

لکه څنگه چې روښانه ده، د سون د پروسي په نتیجه کې د تولید شوي تودوخي یوه برخه زموږ د غوښتنو په خلاف د سوو گازو یا لوگي سره ازادې هوا ته وړاندې کېږي. د اروپایي شورا د هیوادونو په اړونده نورموټو کې د تودوخي د دي ډول ضایعاتو د پاره یوه ټاکلي پوله وجود لري چې د هغې څخه اوښتل د اجازي وړ نه ده:

29- جدول د سوو گازو تر ټوله لوړه، د اجازي وړ اندازه

د بایلر د تودوخي د تولید قدرت	د (1998) د جنوري د لومړۍ نېټې څخه د نوو جوړیدونکو، تیلو او گاز سیخونکو بایلرو د پاره د سوو گازو د ضایعاتو تر ټولو لوړه د اجازي وړ اندازه
د 4 کیلو واټه څخه جگ بیا تر 25 کیلو واټه پوري	11%
د 25 کیلو واټه څخه جگ بیا تر 50 کیلو واټه پوري	10%
> 50 KW	9%

د بایلر د انتخاب د پاره ځینې ضروري محاسبي

د تودوخي دا ضایعات چي د سوو گازو د ضایعاتو په نامه یې یادوي د لاندې فورمولو په مرسته محاسبه کیدای شي:

- په سوو گازو کي د (CO₂) د مقدار له مخي:

$$q_A = (\Theta_A - \Theta_L) \cdot [(A_1 / CO_2) + B]$$

- په سوو گازو کي د (O₂) د مقدار له مخي:

$$q_A = (\Theta_A - \Theta_L) \cdot \{ [A_2 / (21 - O_2)] + B \}$$

په نوموړو فورمولو کي:

q_A - د سوو گازو ضایعات (%).

Θ_A - د سوو گازو د تودوخي درجه (°C).

Θ_L - د هغې هوا د تودوخي درجه چي د سون د پروسي د پاره ترینه گټه اخستل کيږي.

A₁, A₂, B - د سون د موادو د پاره ځانگړي ثابت عددونه چي د (30 جدول) څخه اخستل کيږي.

30- جدول د سون موادو د پاره ځانگړي ثابت عددونه

د سون د موادو ډول			د ځانگړي ثابت عدد
مایع گاز	طبیعی گاز	د سون تیل	قیمت
0,42	0,37	0,5	A ₁
0,63	0,66	0,68	A ₂
0,008	0,009	0,007	B

CO₂ - په وتونکو سوو گازو کي د کاربن ډای اکساید اندازه شوی مقدار (%).

O₂ - په وتونکو سوو گازو کي د اکسیجن اندازه شوی مقدار (%).

د کاربن ډای اکساید مقدار د یوې مخصوصې آلي په وسیله اندازه کيږي او بیا د پورتنیو فورمولو په مرسته د سوو گازو ضایعات محاسبه کيږي.

په اوسني وخت کي د سوو گازو ټول ضروري مشخصات د نوو الکترونيکي آلو په وسیله اندازه کيږي. څنگه چي د همدې آلو په مرسته د سوو گازو ضایعات هم په مخامخ توگه ښوول کیدای شي نو اضافي محاسباتو ته کو مه اړتیا نه پیدا کيږي.

9.3 د بایلر د موثریت د درجي (η_K) محاسبه

کله چي د بایلر په دننه کي د سون مواد سوخول کيږي نو د په لاس راغلي تودوخي ټوله اندازه د گټوري تودوخي په څیر د اوبو د تودولو د پاره په کار نه لویږي، ځکه چي د سون پروسه تل د یوې اندازي ضایعاتو سره ملگري وي.

د بایلر د موثریت درجه د سون په نتیجه کي د منځ ته راغلي تودوخي قدرت هغه برخه ښيي چي د تودوخي د ټولو ضایعاتو د منفي کیدو څخه وروسته د گټوري تودوخي په توگه تودوخه انتقالونکي محیط (اوبو یا د اوبو بخار) ته ورکول کيږي.

که چیري د سون د مادي د سپخولو په نتیجه کي د منځ ته راغلي تودوخي څخه (چي د تودوخي د بار په نامه هم یادېږي) د تودوخي هغه ضایعات منفي کړو چي د سوو گازو (لوگي) سره ازادي هوا ته ځي نو د بایلر د پاره د اور د تخنیکي موثریت درجه (η_F) په لاس راځي.

د بایلر د انتخاب د پاره ځینې ضروري محاسبي

نوموړی ضریب د ډي لاندې فورمول په مرسته محاسبه کېږي:

$$\eta_F = 100\% - q_A$$

په ډي فورمول کې:

η_F - د بایلر د پاره د اور د تخنیکي موثریت درجه (%).

q_A - د سوو ګازو ضایعات (%).

د تودوخي هغه ضایعات چې د بایلر د کار د موثریت درجه ټاکي په لاندې ډول سره دي:

- د سوو ګازو سره وتونکي تودوخه یا د سوو ګازو ضایعات.
- هغه تودوخه چې د کاربن مونو اکساید او نورو هغو ګازو سره چې په پوره ډول نه وي سپیټل شوي، ضایع کېږي.
- د تودوخي هغه مقدار چې د سون د موادو د پاتې شونو په څیر (د خلکو په منځ کې د څراغ د دود په نامه یادېږي) د ګټې اخستنې څخه بیرته پاتېږي.
- تشعشعي ضایعات

تشفعي ضایعات د تودوخي هغې برخې ته ویل کېږي چې د بایلر باندیني سطحه یې د برنر د کار په وخت کې د مونتاژ خونې ته ورکوي. د ډي تودوخي اندازه په لاندې عواملو پورې اړه پیدا کوي:

- د بایلر د خارجي سطحي په لوی والي او څرنګوالي پورې.
- د بایلر د خارجي سطحي د عایق قشر په خصوصیاتو او کیفیت پورې.
- د بایلر د خارجي سطحي او د مونتاژ د خونې د تودوخو د درجو په فرق پورې.
- په خپل وار سره د تودوخي د درجو نوموړی فرق، د بایلر په دننه کې د اوبو د تودوخي د درجي او همدارنګه د مونتاژ د خونې د تودوخي د درجي د اندازو سره اړه پیدا کوي.
- نني مدرن بایلرونه د لوړ کیفیت عایق قشر، د مودولي برنرو او د خارجي هوا د تودوخي د درجي د تغیر سره د تسخین د اوبو د تودوخي د درجي د تغیر د سیستم د درلودلو په وجهه ډیر لږ تشعشعي ضایعات لري.
- د اوبو بایلر د پاره د تشعشعي ضایعاتو اندازه یوازي د (2%...0,5%) په حدودو کې وي.
- د بایلر د موثریت د درجي د محاسبې په وخت کې د کاربن مونو اکساید او د سون د موادو د پاتې شونو سره د تودوخي د ضایعاتو د مقدار د ډیر لږوالي په وجهه په نظر کې نه نیول کېږي.
- په ډي ډول سره د بایلر د کار د موثریت درجه د لاندې فورمول په مرسته ترلاسه کېدای شي:

$$\eta_K = \eta_F - q_S$$

$$\eta_K = 100\% - q_A - q_S$$

چېرې چې:

η_F - د بایلر د پاره د اور د تخنیکي موثریت درجه (%).

q_S - د تشعشعي ضایعاتو اندازه (%).

د بایلر د کار د موثریت درجه کېدای شي چې د یوه بل فورمول په مرسته هم روښانه شي:

$$\eta_K = (\Phi_I / \Phi_B) \cdot 100\%$$

په ډي فورمول کې:

Φ_B - د تودوخي هغه قدرت (د تودوخي بار) دی چې بایلر ته د سون د مادې د سپیټلو په نتیجه کې ورکړل شوی دی (KW).

Φ_L - د تودوخي هغه گټور قدرت دی چې د بایلر څخه په لاس راځي (KW).
د لاندې فورمول په مرسته سره د بایلر د پاره د تودوخي بار محاسبه کېږي:

• د جامدو سون موادو لپاره:

$$\Phi_B = \dot{m} \cdot H_i$$

په نوموړي فورمول کې:

\dot{m} - د سون د مادي کتلوي جریان (Kg/h).
 H_i - د تودوخي ارزښت (KWh/Kg).

• د مایع سون موادو لپاره:

$$\Phi_B = \dot{V} \cdot H_i$$

چېرې چې:

\dot{V} - د سون د مادي حجمي جریان (l/h) او یا هم (m³/h).
 H_i - د تودوخي ارزښت (KWh/l) او یا هم (KWh/m³).

• د ګاز ډوله سون موادو لپاره:

$$\Phi_B = \dot{V} \cdot H_{iB}$$

په دې فورمول کې:

\dot{V} - د سون د مادي حجمي جریان (m³/h).
 H_{iB} - د کار په شرایطو کې د تودوخي ارزښت (KWh/m³).

د بایلر څخه په لاس راغلی د تودوخي قدرت یا هغه قدرت چې بایلر یې د تسخين د سیستم اوبو ته ورکوي په دې فورمول سره محاسبه کېږي:

$$\Phi_L = \dot{m} \cdot c \cdot \Delta\Theta$$

په پورتنی فورمول کې:

\dot{m} - د سون د مادي کتلوي جریان (Kg/h).
 c - د تودوخي ځانګړې (مخصوص) ظرفیت (Wh/Kg.k).
 $\Delta\Theta$ - د تودوخي د درجو فرق (k).

9.4 د سون د پروسي د پاره د اړتیا وړ هوا د اندازې محاسبه

لکه څنګه چې روښانه ده د سون د پروسي د پاره د اکسیجن موجودیت حتمي دی. د بایلر برنر نوموړي د اړتیا وړ اندازه اکسیجن د هوا څخه ترلاسه کوي.

د هوا هغه اندازه چې په نظري لحاظ د سون پروسه ورته اړتیا لري، هوا ته د تر ټولو لږ اړتیا (مینیموم

ضروري هوا) او یا هم د تیوريکي اړتیا په نامه سره یادېږي.

په عمل کې د دې د پاره چې د سون پروسه په پوره او ډاډمنه توګه تر سره شي نو تر تیوريکي ضرورت ډیرې هوا ته اړتیا لیدل کېږي.

د بایلر د انتخاب د پاره ځینې ضروري محاسبي

د معمول په ډول په عمل کې د سون د پروسی د پاره د هوا اندازه تر مینیموم ضروري هوا د (10%) څخه نیولې بیا تر (40%) پورې ډیره وي.

پر مینیموم ضروري هوا باندي، د هوا د عملي اړتیا د اندازي د ویش نتیجه د هوا د تناسب عدد جوړوي چې په (λ) سره بنسول کېږي:

$$\lambda = L/L_{min}$$

په نوموړي فورمول کې:

λ- د هوا د تناسب عدد دی چې واحد نه لري.

L- و هوا ته د عملي اړتیا اندازه ده، چې بڼې څو متره مکعبه هوا د یوه کیلوگرام او یا د یوه متر مکعب سون موادو سره یوځای شویده (m³/Kg) او یا (m³/m³).

L_{min}- و هوا ته د تیوريکي اړتیا مقدار دی چې په (m³/Kg) او یا (m³/m³) سره اندازه کېږي.

د هوا د تناسب د عدد (λ) څخه د هغې اضعافي هوا فیصدي ټاکل کېدای شي چې تر تیوريکي اړتیا ډیره ده:

$$\eta = (\lambda - 1) \cdot 100\%$$

چیري چې:

η- د اضعافي هوا اندازه ده (%)

9.5 د هوا د تناسب د عدد (λ) او د سوو ګازو د ضایعاتو تر منځ اړیکي

د هوا د تناسب عدد تر ډیره حده پورې د سون د موادو په ډول او همدارنگه د سون د موادو د سیڅونکي آلي په ځانګړتیاؤ پورې اړه پیدا کوي. مګر په عام ډول سره ویلای شو:

- که چیري د هوا د تناسب عدد ډیر وړوکی وي نو د دي خطر منځ ته راځي چې د سون پروسه په پوره توګه ترسره نه شي او یوه اندازه د سون مواد د کاربن مونو اکساید په شکل باندينی هوا ته د ضایعاتو په څیر ولیږل شي او یا هم د څراغ د دود په شان د سون د موادو د سیڅونکي آلي په دننه کې رسوب وکړي.

- په هغه صورت کې چې د هوا د تناسب عدد لوی وي. په دي معنی سره چې د اضعافي هوا اندازه ډیره جګه وي نو بیا د سوو ګازو د ضایعاتو کچه جګیرې چې د اقتصادي نظرتکي له مخي د منلو وړ نه وي.

لاندي جدول بڼي چې د هوا د تناسب د عدد په کومو قیمتونو کې د سون پروسه د رضایت وړ شمیرل کېدای شي:

31- جدول د بیلابیلو برنرو او د سون د موادو د پاره د (λ) قیمتونه

د سون د موادو ډول	د سون د موادو د سیڅونکي آلي ډول	د (λ) قیمت
تیل	وینتیلیاتور لرونکی ژر برنر (د ژړي لمبې سره سوځیدونکي برنر)	1,15....1,3
	وینتیلیاتور لرونکی شین برنر (د شني لمبې سره سوځیدونکي برنر)	1,1.....1,2
ګاز	وینتیلیاتور لرونکی برنر	1,1.....1,3
	وینتیلیاتور نه لرونکی برنر	1,5.....3,4

9.6 د هوا د تناسب د عدد (λ) او د (CO_2) ترمنځ اړیکې

په هره اندازه سره چې د هوا د تناسب عدد (λ) وړو کي کيږي یا په بل عبارت څومره چې د اضغافي هوا مقدار لږيږي په هم هغه اندازه په سوو گازو کي د کاربن ډاي اکساید کچه جگيږي. په دي حساب په سوو گازو کي د (CO_2) کچه هغه وخت خپلي لوړي (max) اندازي ته رسيږي چې د عملي اړتیا هوا او د تيوريکي اړتیا هوا سره مساوي وي ($\lambda=1$).

د پورتنیو یادونو پر بنسټ کولای شو چې د (λ) او د (CO_2) ترمنځ لاندې اړیکه لاس ته راوړو:

$$\lambda = \text{CO}_2 \text{ gem} / \text{CO}_2 \text{ max}$$

په دي فورمول کي:

$\text{CO}_2 \text{ max}$ - په تيوريکي لحاظ د کاربن ډاي اکساید تر ټولو لوړه اندازه نيسي (%).

$\text{CO}_2 \text{ gem}$ - په سوو گازو کي د کاربن ډاي اکساید عملاً موجود، هغه مقدار چې د کار په شرایطو کي د يوي آلي په مرسته اندازه کيږي (%).

په لاندې جدول کي د يو شمير سون موادو د پاره د هوا د تيوريکي اړتیا اندازي او په تيوريکي لحاظ د کاربن ډاي اکساید تر ټولو لوړي اندازي وړاندې کيږي. باید په یاد وساتل شي چې نوموړي قيمتونه نظر و دي ته چې د سون مواد د کوم کیفیت خاوندان دي، شاید يو څه تفاوت پیدا کړي:

32- جدول په سوو گازو کي د (L_{min}) او ($\text{CO}_2 \text{ max}$) اندازي

$\text{CO}_2 \text{ max}$ (%)	L_{min} : - د جامدو موادو او مایعاتو د پاره په: (m^3/Kg) - د گازانو د پاره په: (m^3/m^3)	د سون موادو ډول	
		20,2	4,1
20,7	7,7	کوکس	
18,7	7,9	د ډبرو سکاره	
15,5	11,2	د سون تیل EL	مایعات
11,8	8,4	طبيعي گاز L	گازونه
12,0	9,8	طبيعي گاز H	
13,8	23,8	پروپان	
14,1	30,9	بوتان	

9.7 د بایلر څخه د گټي اخستني کلنی درجه

په مخکنيو پاڼو کي مو د بایلر د موثریت درجه وڅیړله، که نوموړي درجه د يوي ټاکلي شیبې د پاره (د مثال په ډول هغه گړی، چې بایلر په خپل ټول قدرت سره کار کوي) محاسبه کيږي نو د بایلر څخه د کلنی گټي اخستني درجه لکه د نامه څخه چې يې بنکاري، د يوي ټاکلي مدي (يو کال) د پاره محاسبه کيږي.

د بایلر څخه د گټي اخستني کلنی درجه د سوو گازو د ضایعاتو او تشعشي ضایعاتو برسيره، د بایلر د چمتو

کیدو ضایعات هم په نظر کې نیسي.

د بایلر د چمتو کیدو ضایعات هغه تودوخه په نظر کې نیسي چې د بایلر خارجي سطحه یې د برنر د گلیدو څخه وروسته، بیا تر بیرته روښانه کیدو پورې، د مونتاژ د کوټي هوا ته ورکوي او همدارنگه هغه تودوخه چې په همدې مرحله کې د دودکش د کش د قوې په نتیجه کې خارجي هوا ته ضایع کیږي. په بل عبارت د بایلر د چمتو کیدو ضایعات، د بایلر د استراحت د فاز (پړاو) ضایعات دي. او په همدې پړاو کې دی چې بایلر او برنر یې بیا د کار د شروع کیدو لپاره چمتو کیږي.

لکه چې ښکاره ده، د بایلر څخه د گټې اخستني درجه د لاندې فورمول په مرسته توضیح کیدای شي:

$$\eta = Q_{ab}/Q_{zu}$$

په نوموړي فورمول کې:

η د بایلر څخه د گټې اخستني درجه ده چې واحد نه لري.

Q_{ab} - د هغې تودوخي مقدار چې په یوې ټاکلې مدي کې د بایلر څخه کې به لاس راځي په (KWh).

Q_{zu} - د هغې تودوخي اندازه ده چې بایلر ته په یوې ټاکلې مدي کې (د سون د موادو د سیخلو په نتیجه کې) ورکول کیږي په (KWh).

د هغو بایلرو د پاره چې د جنساک د گرمو او بو ذیرمه لري. د بایلر د چمتو کیدو ضایعات د (0,5%) څخه بیا تر (1%) پورې تر نورو بایلرو جگ دي.

د المان په فدرالي جمهوریت کې د موجودو قواعدو پر بنسټ، د بایلر څخه د گټې اخستني کلني درجه د لاندې فورمول په مرسته لاسته راوړل کیدای شي:

$$\eta_a = \eta_k / |1 + q_B \{b / (b \cdot f)\}|$$

په پورتنی فورمول کې:

η_a - د بایلر څخه د گټې اخستني کلني درجه چې واحد نه لري.

η_k - د بایلر د موثریت درجه (په هغه وخت کې چې بایلر په خپل ټول قدرت سره کار کوي). نوموړي درجه د یوه عدد په څیر، بیله واحد نه لري. د مثال په ډول $\eta_k = 0,94$.

q_B - د بایلر د چمتو کیدو ضایعات چې همدارنگه د یوه عدد په شکل، بیله واحد نه لري. نوموړي


ضایعات د بایلر په تولیدي قدرت، د هغه د خارجي سطحې په ډول، لوی والي، د عایق قشر په کیفیت او همدارنگه د دود ایستونکي سیستم په خصوصیاتو پورې اړه لري. په دې هکله باید په هره مشخصه پېښه کې د بایلر د تولید کونکي موسسې څخه اړونده معلومات ترلاسه شي.

په عام ډول سره ویلای شو چې نوموړي ضایعات د وړو کو بایلرو د پاره، د لویو بایلرو په پرتله جگ دي او همدارنگه دا ضایعات د وړو کو هغو بایلرو د پاره چې برنر یې وینتیلیاتور لري، د نورو بایلرو په پرتله یوڅه ډیر دي. د مثال په ډول د NT گاز سیخونکو بایلرو د پاره چې برنر یې وینتیلیاتور نه لري، د بایلر د چمتو کیدو ضایعاتو اندازه د (0,5%) یا (0,005) څخه نیولې بیا تر (1%) یا (0,01) پورې رسېږي.

b - که چېرې د برنر د یو ځلي چالانه کیدو څخه بیا تر بل ځلي چالانه کیدو پورې ټول وختونه د یوه کال په مده کې سره جمع شي او بیا په ساعت سره وښوول شي نو کار ته د بایلر د چمتو والي وخت یا (b) په لاس راځي.

د بایلر د انتخاب د پاره ځینې ضروري محاسبي

د موضوع د روښانه کیدو د پاره باید وویل شي چې د برنر د یو وار چالانه کیدو څخه بیا تر بل ځلي چالانه کیدو پوري وخت د دوو برخو څخه جوړ دی:



د موضوع څخه د یوه تصور د پیدا کیدو په منظور لاندې جدول د یوه لارښودونکي حیثیت غوره کولای شي:

33- جدول کار ته د بایلر د چمتووالي کلنی وخت

شمیره	د بایلر څخه د گټې اخستني ډول	b
1	تسخین او د چنباک د اوبو تودول	په تقریبي ډول، په کال کې د 4000 ساعته څخه نیولې بیا تر 6500 ساعته پوري
2	یوازي تسخین	په کال کې د 8760 ساعتو په حدود کې

b_v - د یوه کال په مده کې د هغو ټولو وختونو مجموعه ده چې په هغوي کې بایلر په خپل پوره قدرت سره کار کوي. نوموړي مجموعه د پوره گټې اخستني د وخت په نامه سره یادېږي او په ساعت سره ښوول کېږي. نوموړی وخت د هر ښار او منطقي د پاره نظر د هغه ځای اقلیمي شرایطو او ځینو نورو عواملو له امله، یو د بل سره توپیر لري.

د مثال په ډول د المان په فدرالي جمهوریت کې پورتنی وخت د دو سیلدورف (Düsseldorf) د ښار د پاره د لاندې قیمتونه لري:

34- جدول د پوره گټې اخستني ساعتونه

شمیره	د ودانۍ ډول	b_v (h/a) (په یوه کال کې د پوره گټه اخستني د ساعتو شمیر)
1	روغتون	2400
2	دفترونه	1700
3	یو وخته ښونځی	1100
4	څو وخته ښونځی	1300
5	یو فامیلی کور	2100
6	څو فامیلی کور (د افغانستان دمکرو ریان د کورو په ډول)	2000

f - دا یو ډول اصلاحي ضریب دی چې د کوم بل ښار د پاره د پوره گټې اخستني د ساعتو (b_v) د محاسبي په وخت کې په نظر کې نیول کېږي. د مثال په ډول د برلین د ښار د پاره نوموړی ضریب ($f = 1,116$) دی.

د کلني گټې اخستني د درجي په هکله یوه بله خبره هم د یادولو وړ ده او هغه داده چې په همدې اړه پورته راوړل شوي محاسبي، د NT او د سون ارزښت بایلر د پاره دوهمه دقیقه نه دي ځکه چې په نوموړو فورمولو کې هغه وختونه په نظر کې نه نیول کېږي چې بایلر په خپل قسمي قدرت سره کار کوي او همدارنگه د بایلر د اوبو د تودوخي درجه هم ثابتې حساسیږي. ولې څنگه چې په دې هکله تر اوسه پوري کوم نوي نورمونه او قواعد وجود نه لري نو د محاسبي پورتنې طریقه اوس هم د گټې اخستني وړ ده.

9.8 د کور تودولو (تسخین) د سیستم څخه د گټې اخستني کلني درجه

د کور تودولو یا تسخین د سیستم څخه د گټې اخستني کلني درجه د هغو ضایعاتو برسیره چې د بایلر د کار سره ملگري دي، د تودوخي هغه ضایعات هم په نظر کې نیسي چې د تسخین د اوبو ویشونکي نلونه یې خپل چاپیریال ته ورکوي:

$$\eta_{a \text{ Anl}} = \eta_a \cdot \eta_v$$

چیري چې:

$\eta_{a \text{ Anl}}$ - د کور تودولو یا تسخین د سیستم څخه د گټې اخستني کلني درجه ده چې واحد نه لري.

η_a - د بایلر څخه د گټې اخستني کلني درجه نیسي او واحد نه لري.

η_v - د تسخین د اوبو د ویش د نلو څخه د گټې اخستني کلني درجه ده چې همدارنگه د یوه عدد په څیر ښوول کېږي او واحد نه لري.

په لاندې جدول کې د کور تودولو یا تسخین د یو شمیر سیستمو د پاره د تسخین د اوبو د ویش د نلو څخه د گټې اخستني کلني درجه (η_v) وړاندې شويده:

35- جدول د کور تودولو د یو شمیر سیستمو د پاره د (η_v) قیمتونه

شمیره	د کور تودولو د سیستم ډول	η_v
1	د څو ودانیو د پاره د کور تودولو مرکزي سیستم	0,93
2	د یوې ودانۍ په دننه کې د کور تودولو مرکزي سیستم	0,96
3	د ودانۍ د یوه پور د پاره د کور تودولو مرکزي سیستم	0,98
4	د ودانۍ د هر کور (اپارتمان) د پاره د کور تودولو خپلواک سیستم (د مثال په ډول په افغانستان کې چې هر کور د بخارۍ په مرسته تودیږي)	1,00

د کور تودولو یا تسخین د سیستم څخه د گټې اخستني د کلني درجي ($\eta_{a \text{ Anl}}$) محاسبه کېدای شي چې د لاندې وړاندې کیدونکي فورمول په مرسته تر سره شي:

$$\eta_{a \text{ Anl}} = (\eta_k \cdot \eta_v) / [1 + q_B \{b / (b_v \cdot f) - 1\}]$$

په نوموړي فورمول کې:

$\eta_{a \text{ Anl}}$ - د کور تودولو یا تسخین د سیستم څخه د گټې اخستني کلني درجه ده چې واحد نه لري.

1k- د بایلر د موثریت درجه (په هغه وخت کې چې بایلر په خپل ټول قدرت سره کار کوي). نوموړي درجه د یوه عدد په څیر، بیله واحد ښوول کېږي.

1b- د بایلر د چمتو کیدو ضایعات چې همدارنگه د یوه عدد په شکل، بیله واحد ښوول کېږي.

1v- د یوه کال په مده کې د هغو ټولو وختونو مجموعه ده چې په هغوي کې بایلر په خپل پوره قدرت سره کار کوي او په (h/a) سره ښوول کېږي. دلته د (h) څخه مقصد ساعت او د (a) څخه مطلب کال دی.

1f- د دوسیلدورف د ښار نه پرته د نورو ښارو د پاره اصلاحي فاکتور دی.

د افغانستان د شرایطو د پاره لومړی تر هر څه باید د یوه ټاکلي ښار د پاره پورته یادي شوي محاسبي تر سره شي او بیا د نورو ښارو د پاره نوموړی اصلاحي ضریب پیدا شي.

9.9 د بایلر څخه د گټې اخستنې نورم درجه

لکه څنګه چې د نامه څخه یې ښکاري، د گټې اخستنې دا درجه د یوه امتحاني ستند پر سر او له وړاندي څخه د ټاکل شوو شرایطو په چوکاټ کې محاسبه کېږي او یوازینی هدف یې دادی چې د بیلابیلو شرکتو له خوا تولید شوي بایلرونه او یا هم د تودوخي د مختلفو قدرتو درلودونکي بایلرونه یو د بل سره مقایسه کړل شي.

د بایلر څخه د کلنۍ گټې اخستنې د درجې په خلاف دلته د بایلر د پاره هغه وختونه هم په نظر کې نیول کېږي چې نوموړی په خپل نیمکله (قسمي) قدرت سره کار کوي.

د بایلر د پاره د گټې اخستنې نورم درجه په منل شوي توګه د تودوخي د تولید د قدرت د پنځو بیلابیلو قیمتو د پاره پیدا کوي او بیا یې وسطي قیمت محاسبه کېږي:

$$\eta_N = 5 / [(1/\eta_1) + (1/\eta_2) + (1/\eta_3) + (1/\eta_4) + (1/\eta_5)]$$

$$\eta_{1...5} = (Q_{ab}/Q_{zu}) \cdot 100\%$$

په نوموړي فورمولو کې:

1N- د گټې اخستنې نورم درجه ده پرته له دي څخه چې واحد ولري.

1...5- د تودوخي د تولیدي قدرت په پنځو بیلابیلو قیمتو کې د گټې اخستنې نورم درجې چې په فیصد سره ښوول کېږي.

1zu- د سون د موادو د سیخلو په نتیجه کې و بایلر ته ورکړل شوی د تودوخي مقدار دی چې په (KWh) سره ښوول کېږي.

1ab- د تودوخي هغه اندازه چې د بایلر څخه په لاس راغلي (KWh).

په دي هکله یوه مهمه خبره د یادوني وړ ده او هغه داده چې د گټې اخستنې نورم درجه هغه وخت ډیره جګه ځي چې بایلر د مودولي برنر درلودونکی وي او د اوبود تودوخي درجه یې نظر و ضرورت ته د تغیر خوړولو وړ وي.

9.10 د سون د موادو د کلنۍ اړتیا محاسبه

د یوه کال د پاره د سون د موادو مقدار د هغوي په ډول، د هغوي د سون ارزښت په اندازي او د بایلر څخه د کلنۍ گټې اخستنې په درجې پوره اړه لري.

پورته یاد شوی د سون د موادو مقدار کېدای شي چې د لاندې فورمول په مرسته محاسبه شي:

- د جامدو او مایع موادو لپاره:

$$B_a = \Phi_a / (H_i \cdot \eta_a \cdot \Delta t)$$

- د گازاتو لپاره:

$$B_a = \Phi_a / (H_{iB} \cdot \eta_a \cdot \Delta t)$$

چیري چي:

B_a - د سون و موادو ته د کلني اړتیا اندازه ده چي نظر د سون و موادو ته کیدای شي په (Kg/a) او یا (m³/a) او یا هم (l/a) سره و ښوول شي.

Φ_a - د تودوخي د کلني اړتیا اندازه ده چي په (KWh/a) سره ښوول کیږي.

H_i - د تودوخي ارزښت چي نظر د سون و موادو ته په (KWh/Kg) یا (KWh/m³) او یا هم (KWh/l) سره ښوول کیږي.

H_{iB} - د گازاتو د پاره د کار په شرایطو کي د تودوخي د ارزښت قیمت (KWh/m³).

$\eta_a \Delta t$ - د سیستم څخه د گټي اخستني کلني درجه ده چي واحد نلري.

• د کور تودولو (تسخین) د پاره د تودوخي د کلني اړتیا اندازه (Φ_a) پرته له دي څخه چي

د چنساک د اوبو د گرمولو د پاره د تودوخي اړتیا په نظر کي و نیول شي:

$$\Phi_a = b_v \cdot \Phi_{N.Geb}$$

په دي فورمول کي:

Φ_a - د تودوخي د کلني اړتیا اندازه چي په (KWh/a) سره ښوول کیږي.

b_v - د یوه کال په مده کي د هغو ټولو وختونو مجموعه ده چي په هغوي کي بایلر په خپل پوره قدرت سره کار کوي او په (h/a) سره ښوول کیږي. دلته د (h) څخه مقصد ساعت او د (a) څخه مطلب کال دی.

$\Phi_{N.Geb}$ - و تودوخي ته د ودانۍ نورم ضرورت دی چي د ودانۍ د تودوخي د ضایعاتو د محاسبي پر بنسټ پیدا کیږي او په (KW) سره ښوول کیږي.

که چیري د ($\Phi_{N.Geb}$) اندازه تر اوسه پوري معلومه نه وي نو کیدای شي چي د هغه تقریبي قیمت په لاندې ډول سره محاسبه شي:

$$\Phi_{N.Geb} = q_{max} \cdot \Delta$$

په نوموړي فورمول کي:

A - په ودانۍ کي د اوسیدو د هغې برخي مساحت چي تودوخه ورته په کار ده او په (m²) سره ښوول کیږي.

q_{max} - و تودوخي ته د ځانگړي (مخصوصي) اړتیا تر ټولو لوړه اندازه چي په (W/m²) سره ښوول کیږي.

د نوموړي اړتیا اندازه نظر د ودانۍ و ډول او د جوړیدو کال ته د هر هیواد د ښار و د پاره د اړونده جدولو څخه اخستل کیږي (له بده مرغه په افغانستان کي د ډیرو نورو مسایلو په څنګ کي دا ډول محاسبي هم تر اوسه پوري وجود نه لري).

د موضوع څخه د یوه روښانه تصور د منځ ته راتلو د پاره لاندې یو جدول وړاندې کیږي چي په هغه کي د المان په فدرالي جمهوریت کي د هغو ودانیو د پاره چي د 1984 کال وروسته جوړي شوي دي، د تودوخي د ځانگړي

اړتیا اندازې د مقایسې وړ دي:

36- جدول و تودوخي ته د ځانگړې اړتیا تر ټولو لوړه اندازه (q_{max})

شماره	د ودانیو ډول	q _{max} (W/m ²)
1	یو فامیلی ودانې چې د نورو ودانیو سره ګډ دیوال ونه لري	75
2	د کتار وروستی کور	70
	د کتار وسطی کور	70
3	څو فامیلی کورونه (هغه بلاکونه چې د اپارتمانو شمیرې تر اتو پورې وي)	50

• د چنباک د اوبو د گرمولو د پاره د تودوخي کلني لگښت (Φ_a):

د چنباک د اوبو د تودولو د پاره د تودوخي کلني اړتیا د نوموړو اوبو په کلني مقدار او د سړو او تودو اوبو د تودو خو د درجو په فرق پورې اړه لري او د لاندې فورمول په وسیله محاسبه کېدای شي:

$$\Phi_a = m_a \cdot c \cdot \Delta\Theta$$

Φ_a - د چنباک د اوبو د گرمولو د پاره د تودوخي کلني اړتیا ده چې په (Wh/a) سره ښوول کېږي.

m_a - د چنباک د تودو اوبو د کلني اړتیا اندازه چې په (Kg/a) سره ښوول کېږي.

c - د اوبو د پاره د تودوخي ځانگړې (مخصوص) ظرفیت [Wh/(Kg.k)].

ΔΘ - د سړو او تودو اوبو د تودو خو د درجو فرق چې په (k) سره ښوول کېږي.

9.11 د یوه کال د پاره د اړتیا وړ سون موادو بیه

د سون د موادو د کلني اړتیا بیه د هغوي په کلني مقدار او د غوره شوو سون موادو په بیه پورې اړه لري چې د لاندې فورمول په مرسته محاسبه کېږي:

$$K_a = B_a \cdot k$$

چیرې چې:

K_a - د سون د موادو د کلني اړتیا بیه ده چې په هر هیواد کې د هم هغه هیواد د پیسو په واحد سره ښوول کېږي. که چیرې د انفلاسیون سطحه جگه وي نو کېدای شي چې نوموړې بیه د ډالر (\$) یا یورو (€) سره معادلي شي.

B_a - د سون و موادو ته د کلني اړتیا اندازه ده چې نظر د سون د موادو و ډول ته په (Kg/a) یا (m³/a) او یا هم (l/a) سره ښوول کېږي.

k - د سون د موادو بیه ده چې بیا هم نظر د سون د موادو و ډول او د اړونده هیواد د پیسو واحد ته د مثال په ډول په (Kg/افغانی) یا (m³/افغانی) او یا هم (l/افغانی) سره ښوول کېږي.

ضمیمه

37- جدول یونانی توری

یونانی توری					
لوی توری	واپه توری	لوی توری	لوی توری	واپه توری	لوی توری
اومبکرون	ο	Ο	الف	α	Α
پې	π	Π	بېتا	β	Β
رو	ρ	Ρ	گاما	γ	Γ
سېگما	σ	Σ	دلتا	δ	Δ
تاو	τ	Τ	اپسېلون	ε	Ε
اپسېلون	υ	Υ	زېتا	ζ	Ζ
فې	φ	Φ	اېتا	η	Η
سې	χ	Χ	تېتا	θ	Θ
پسې	ψ	Ψ	بوتا	ι	Ι
اومېگا	ω	Ω	کاپا	κ	Κ
			لامبدا	λ	Λ
			مېو	μ	Μ
			نېو	ν	Ν
			کسې	ξ	Ξ

38- جدول رومي عددونه

رومي عددونه					
رومي عددونه	عربي عددونه	رومي عددونه	عربي عددونه	رومي عددونه	عربي عددونه
CC	200	XX	20	I	1
CCC	300	XXX	30	II	2
CD	400	XL	40	III	3
D	500	L	50	IV	4
DC	600	LX	60	V	5
DCC	700	LXX	70	VI	6
DCCC	800	LXXX	80	VII	7
CM	900	XC	90	VIII	8
M	1000	C	100	IX	9
				X	10

جدول 39- د واحداتو نړېوال سیستم

د واحداتو په نړېوال سیستم (SI) کې اساسي (بنسټيزې) اندازې او د اندازو اساسي واحدات			
د اساسي اندازې نوم	د اساسي اندازې د ښودلو توري	په SI سیستم کې اساسي واحد	د اساسي واحد د ښودلو توري
اوږدوالی (طول)	l	متر	m
زمان	t	ثانیه	s
کنله	m	کيلوگرام	Kg
د تودوخې درجه	k	کيلوین	k
د برېښنا د جریان شدت	I	امپېر	A
د موادو مقدار	n	مول	mol
د روښنایي شدت	I	کانډېل	cd

جدول 40- د واحداتو د نړېوال سیستم څخه منځ ته راغلي نور واحدات

د واحداتو په نړېوال سیستم (SI) کې نور واحدات چه ځانته مخصوص نومونه لري				
د اندازې نوم	د ښودلو توري	په SI سیستم کې:		د نورو واحداتو سره اړیکه
		د واحد نوم	توري	
قوه	F	نيوتن	N	$1N=1Kg.m/s^2$
فشار	p	پاسکال	Pa	$1Pa=1N/m^2$
د تودوخې درجه د سانتېگراد په حساب	Θ, t	د سانتېگراد درجه	$^{\circ}C$	$1^{\circ}C=1 k$
انرژي	W	جول (ژول)	J	$1J=1N.m=1W.s$
د تودوخې مقدار	Q	جول (ژول)	J	$1J=1W.s$
قدرت	P	وات	W	$1W=1J/s$
د تودوخې جریان	Φ, Q'	وات	W	$1W=1J/s$
د برېښنا چارج	Q	کولمب	C	$1C=1A.s$
د برېښنا ولتاژ	U	ولټ	V	$1V=1J/C$
د برېښنا مقاومت	R	اوهم (اووم)	Ω	$1\Omega =1V/A$

41- جدول د نړۍ وال سیستم څخه د باندې نور واحدات

د نړېوال سیستم (SI) څخه خارج نور واحدات				
د اندازې نوم	د نښودلو توری	په SI سیستم کې:		د نورو واحداتو سره اړیکه
		د واحد نوم	توری	
حجم	V	لیټر	l	1l=1dm ³
زمان	t	دقیقه، ساعت، ورځ، کال	min, h, d, a	1min=60s
زاویه	α, β, γ	ثانیه دقیقه درجه	1" 1' 1°	
کتله	m	ټن	t	1t=1000Kg
فشار	p	بار	bar	1bar=10 ⁵ pa

42- جدول بو شمېر زاړه واحدات چه د SI په سیستم کې بې نور د استعمال اجازه نشته

بو شمېر زاړه واحدات چه د SI په سیستم کې بې نور د استعمال اجازه نشته		
اندازه	زړه واحد	د SI د واحد سره مقایسه
اوږدوالی	inch	1 inch=25,4 mm
قوه	kp (کېلوگرام قوه)	1 kp=9,81 N
فشار	at=kp/m ² (اتموسفېر)	1 at=9,81.10 ⁻⁴ pa
هاپدرو سنا تېک فشار	mWS (د اوبو د پوه متر ستون فشار)	10,19 mWS=1 bar
د تودوخې جريان	kcal/h	1 kcal/h=1,163 W
د تودوخې مقدار	kcal (کېلو کالوري)	1 kcal=4186,8 J
قدرت	PS(horsepower) يا د آس قدرت	1 PS=735,5 W
انرژي، کار	Kp.m	1 kp.m=9,81 J















43- جدول د لویو او وړو عددونو نښوول

د لویو او وړو عددونو نښوول			
د وړو عددونو نښوول			
نوم	علامه (حرف)	فاکتور	د طاقت په ډول
نانو	n	0,000 000 001	10 ⁻⁹
میکرو	μ	0,000 001	10 ⁻⁶
ملي	m	0,001	10 ⁻³
سانتي	c	0,01	10 ⁻²
دېسي	d	0,1	10 ⁻¹

د 43- جدول پاتې برخه د لوېو او وړو عددونو ښوول

د لوېو او وړو عددونو ښوول			
د لوېو عددونو ښوول			
10^1	10	da	دېکا
10^2	100	h	هکتو
10^3	1000	k	کېلو
10^6	1000 000	M	مېگا
10^9	1000 000 000	G	گېگا

د 44- جدول بو شمېر اساسي سمبولونه

د نلو د غزولو د پاره سمبولونه			
د سمبول تشریح	سمبول	د سمبول تشریح	سمبول
د نل د ټینګولو نقطه		نل په عمومي توګه	
د نل د ټینګولو متحرکه نقطه		د نل د قطر د تغیر ځای	
د محافظوي نل په منځ کې د دېوال او یا پوښنې څخه د نل تیروول		د اوبو د جریان جهت	
د نل او د محافظوي نل تر منځ فضا د عایقو موادو څخه ډکه ده		پره لرونکی نل	
د یوې خوا تړلی نل		عایق شوی نل	
د یوې تکېبې او یا د څوړندولو په واسطه د نل تړل		عایق شوی پوښ لرونکی نل	
د تکېبې او یا څوړندولو په وسیله تړلی نل د متحرکې نقطې سره		د ارتفاع د لیکلو د پاره سمبول	
























د 44- جدول پاتي برخه پو شمېر اساسي سمبولونه

د نلو د غزولو د پاره سمبولونه			
د سمبول تشریح	سمبول	د سمبول تشریح	سمبول
تړلی نل د ثابتې نقطې سره		میل په عمومي توګه	
لیره کامپنساتور		پنځه فیصده میل کین خوا ته	
کامپنساتور په عمومي توګه		بسی خوا ته میل	
U-کامپنساتور		دوه نلونه چه یو بل نه قطع کوي	
فري کامپنساتور		دوه نلونه چه یو بل قطع کوي	
قطر وړوکی کونکي اتصالي ټوټي		د اوږدې Muffe کامپنساتور	
د فلانش په ذریعه خلاص او تړل کیدونکی اتصال		د خلاصولو او بیرته تړلو وړ اتصال په عمومي توګه	
د پیچ په ذریعه خلاص او تړل کیدونکی اتصال		د خلاصولو او بیرته تړلو وړ اتصال د مخفف حرف سره: (F-Flansch)	
نه خلاصیدونکی اتصال په عمومي توګه		د Muffe په ذریعه خلاص او تړل کیدونکی اتصال	

د 44- جدول پاتي برخه پو شمېر اساسي سمبولونه

د تسخين د سيستم فيټينگ او نور وسايل			
د سمبول تشریح	سمبول	د سمبول تشریح	سمبول
د چوري په ذريعه وصل شوی شيبير		بیرته نه خلاصیدونکی اتصال د مخفف حرف سره (سرنبول-K)	
د چوري په ذريعه اتصال		ترلی فلائش	
ولډنگ شوی وينتيل		د فلائش په ذريعه وصل شوی وينتيل	
هان (Hahn)		د نل د ترلو د فيټينگ د پاره عمومي سمبول	
وينتيل (Ventil)		شيبير (Schieber)	
د بیرته شاته حرکت مخ نیونکی وينتيل (د چپناک د اوبو د سيستمو د پاره)		د بیرته شاته حرکت مخ نیونکی وينتيل (د تسخين د سيستمو د پاره)	
د بيخطر کولو د وظيفي لرونکی وينتيل		د فشار لرونکی وينتيل	
د غبرعمدي ترلو مخ نیونکی وينتيل: (Kappenventil)		د لاس په وسيله کنترولیدونکی د ترلو ارگان	
د ترلو هغه ارگان چه د الکترومقناطيس په ذريعه کنترولېږي		د برقي موتور په ذريعه کنترولیدونکی د ترلو ارگان	
90 درجي، بي خطر فني وينتيل		90 درجي وينتيل	
دري لاري هان (Hahn)		90 درجي، بي خطر، وزن لرونکی وينتيل	

د 44- جدول پاتي برخه پو شمېر اساسي سمبولونه

د تسخين د سيستم فيټينگ او نور وسايل			
د سمبول تشریح	سمبول	د سمبول تشریح	سمبول
څلور لاري هان (Hahn) يا څلور لاري مکسر		ټرونکی کلاپان	
د تيريدونکي حجم تنظيمونکی کلاپان		د شاتنگ مخ نيونکی کلاپان	
د مايعاتو د پاره پمپ		فلتر يا کثافت ذخيره کونکی	
د تودوخي تبادله کونکی		د تودوخي مصرفونکی	
تنظيمونکی آله (د سگنال راتگ د مثلث د خوا څخه)		کندنسات بيلونکی	
د نل شروع او د غزیدو جهت بي		د نلو د غزولو د جهت بنونکی نېر	
د کښته او پاس خوا څخه د نل ختم			
د تودوخي د درجي بنوونکی يا ترمومتر		د تودوخي سگنال اخستونکی	
فشار بنوونکی يا مانومتر		د اوبو د لېوالي مخ نيونکی آله	
ترمينيموم فشار د سېستم د فشار د ټيټيدو مخ نيونکی		د اوبو د حجمي پراخوالي يا انبساط ذيرمه	
د فشار ساتونکی آله		ترماکسيموم فشار د سېستم د فشار د جگيدو مخ نيونکی آله	
نل ته د هوا دننه کول		د نل څخه د هوا تخلیه	

د 44- جدول پاتي برخه هو شمېر اساسي سمبولونه

د تسخين د سيستم فيټينگ او نور وسايل			
د سمبول تشرېح	سمبول	د سمبول تشرېح	سمبول
د شاتگ مخ نيونكي وينتيل د امتحانولو د امكان سره يوځاي		بي خطره، فري مستقيم وينتيل	
دري لاري وينتيل		د اوبو د اضعاقي حجم ليري كونكي فري وينتيل	
د گاز د لروالي مخ نيونكي آله		د اوبو د تخليبي وينتيل	
د حجم اندازه كونكي يا د حجم ميتر		د اندازي كولو آله (ميتر) چه مابع بي د منخ خخه تيربري	
د تودوخي اندازه كونكي يا د تودوخي ميتر		ترور كړي شوي پولي د سيستم د تودوخي د درجي د لوړيدو مخ نيونكي آله	
وينتيل (د تخليبي د امكان سره يوځاي)		حرارتي پمپ	
د تودوخي د درجي ساتونكي آله		خلور لاري وينتيل	
د كور تودولو په سيستم كي د اوبو راتولونكي نل	— — —	د كور تودولو په سيستم كي د اوبو تقسيمونكي نل	—————

























د 44- جدول پاتي برخه پو شمېر اساسي سمبولونه

د تسخين د سيستم فيټينگ او نور وسايل			
د سمبول تشریح	سمبول	د سمبول تشریح	سمبول
د فشار ټيټونکي بي خطر وینتيل		د اوبو د حجم د زیاتوالي د مخنيوي بي خطر وینتيل (ورپوکی مثلث د جگ فشار لوری نښي)	
د تقسیمونکو اور اتولونکو نلو ترمنځ د فشار د فرق تنظیمونکی		د حجمي جریان تنظیمونکي آلہ	
د مرستندويه انرژي نه پرته د تودوخي د درجي تنظیمونکی		د فشار د فرق (د یفرنس) او حجمي جریان گډ تنظیمونکی	







د 45- جدول د اوبو د گروپ پاد اول گروپ د پیژندنې عددونه

د اوبو د گروپ (اول گروپ) د پیژندنې عددونه	
د اوبو ډول	د پیژندنې عددونه
د چنلو وړ اوبه	1.0
ناتصفیه اوبه (اومي اوبه)	1.1
د گټي اخستلو وړ اوبه (پاکي اوبه)	1.2
تصفیه کیدونکي اوبه	1.3
مقطري اوبه : کاندنسات (د اوبو بخار چه بیرته مایع شي)	1.4
خوږي اوبه	1.5
دوراني اوبه	1.6
درني اوبه	1.7
ناپاکي اوبه (د کانالیزاسپون اوبه)	1.9

46- جدول د نلو د پیژندنې علامې اورنگ

د نلو د پیژندنې علامې اورنگ				
د لوجي نمونه د مایع د نمبر له مخي	د لوجي نمونه د مایع د نامه له مخي	د پیژندنې رنگ	د ګروپ نمبر	د مایع نوم
			1	اوبه
			2	د اوبو بخار
			3	هوا
			4	د سون وپ گازونه لکه: (H ₂ , CH ₄)
			5	نه سوخیدونکي گازونه لکه: (N ₂ , CO ₂)
			6	تیزابونه
			7	القلي
			8	د سوخیدو وپ مایعات

د 46- جدول پاتې برخه د نلو د پیژندنې علامې اورنگ

د نلو د پیژندنې علامې اورنگ				
د مایع نوم	د کورنۍ شمېر	د پیژندنې رنگ	د لوحې نمونه د مایع د نامه له مخې	د لوحې نمونه د مایع د گروپ د نمبر له مخې
نه سوځیدونکي مایعات	9	 بور-تور او یا یوازی تور		
اکسیجن	0	 اسمانی		

د 47- جدول د ودانیو په نقشو کې د مختلفو نلو د نسلو ترتیب

د ودانیو په نقشو کې د مختلفو نلو د نسلو ترتیب			
د نل ډول	د خط څرنگوالی	د پیژندنې مخفف توری (د المان د ستندر د مطابق)	رنگه خطونه
د چنلو وړ یخو اوبو نل		TW(KW;K)	
د چنلو وړ گرمو اوبو نل		TWW(WW;W)	
د دوراني (سرکولیشن) اوبو نل		TWZ(ZW;Z)	
د ناپاکو اوبو نل		SW(S)	
د باران د اوبو نل		RW(R)	
د تهوي د پاره نل		Lü(L)	
د گاز رسولو نل		G	
د تیلو نل		Heizöl	

جدول 48- د فشار د واحداتو جدول

د فشار د واحداتو جدول								
نیوتن پر سانتی متر مربع	نیوتن پر دسی متر مربع	نیوتن پر متر مربع	پاسکال	د اوبو میلی متر ستون	د اوبو یو متر ستون	میلی بار	بار	د واحد نوم
N/cm ²	N/dm ²	N/m ²	Pa	mmWS	mWS	mbar	bar	
10	1000	100000	100000	10000	10	1000	1	bar
0,01	1	100	100	10	0,01	1	0,001	mbar
1	100	10000	10000	1000	1	100	0,1	mWS
0,0001	0,01	1	1	0,1	0,0001	0,01	0,00001	Pa
0,0001	0,01	1	1	0,1	0,0001	0,01	0,00001	N/m ²
0,01	1	100	100	10	0,01	1	0,001	N/dm ²
1	100	10000	10000	1000	1	100	0,1	N/cm ²

49- جدول د کار، انرژي او د تودوخي د مقدار د محاسبې د پاره د زړو او نوو واحداتو د مقابسي جدول

د کار، انرژي او د تودوخي د مقدار د محاسبې د پاره د زړو او نوو واحداتو د مقابسي جدول				
د واحد نوم	کېلوکالوري	جول(ژول)= واټ، ثانيه	کېلو جول	کيلو واټ ساعت
	Kcal	J = Ws	KJ	KWh
Kcal	1	4200	4,2	0,0012
J = Ws	0,00024	1	0,001	0,00000028
KJ	0,24	1000	1	0,00028
KWh	860	3600000	3600	1

50- جدول د قدرت، انرژي او تودوخي د جريان د محاسبې د پاره د زړو او نوو واحداتو د مقابسي

د قدرت، انرژي او تودوخي د جريان د محاسبې د پاره د زړو او نوو واحداتو د مقابسي جدول					
د واحد نوم	کېلوکالوري په دقيقه کي	کېلوکالوري په ساعت کي	واټ = جول په ثانيه کي	کيلو واټ	ميگا جول په ساعت کي
	Kcal/min	Kcal/h	W=J/s	KW	MJ/h
Kcal/min	1	60	70	0,07	0,25
Kcal/h	0,017	1	1,2	0,0012	0,0042
W=J/s	0,0143	0,860	1	0,001	0,0036
KW	14,33	860	1000	1	3,6
MJ/h	4	239	277,8	0,278	1

په دي کتاب کي د راغلو جدولونو فهرست

- 1- جدول: د يو شمير جامدو او مايع سون موادو د اور اخستو درجي 20
- 2- جدول: د EL تيلو په هکله د المان د (DIN 51603-1) نورم غوښتنې 23
- 3- جدول: د يو شمير سون گازو د پاره د اور اخستو پولي 28
- 4- جدول: د يو شمير سون گازو د پاره د اور اخستو درجي 29
- 5- جدول: د يو شمير سون گازو د پاره د لمبي سرعتونه 30
- 6- جدول: د يو شمير سون موادو د پاره د لمبي د تودوخي درجي 30
- 7- جدول: د يو شمير جامدو او مايع سون موادو د ترکيب او د سون د پروسي مشخصات 32
- 8- جدول: د يو شمير خالصو سون موادو د سون د پروسي مشخصات 34
- 9- جدول: د يو شمير گازوله سون موادو د ترکيب او د سون د پروسي مشخصات 35
- 10- جدول: د ساده اناليز او تعامل د معادلو څخه په لاس راغلي نتيجي 43
- 11- جدول: د سوو گازو د ضايعاتو د محاسبې په فورمول کي د ثابتو عددو قيمتونه 51
- 12- جدول: د پريوه کيلو واته انرژي باندي د توليديدونکي کاربن ډاي اکسايډ اندازه 52
- 13- جدول: د چاپيريال د پاک ساتلو د ځانگړي نښان د اخستلو د پاره د مضره موادو د اچولو تر ټولو جگي، د اجازي وړ اندازي 58
- 14- جدول: د يو شمير جيت جوړونکو موسسوله خوا د هغوي د جيتو د تيل پاشولو د مخروط نومول 78
- 15- جدول: د تيل سيڅونکي برنر د امتحانولو او عيارولو پروتوکول 93
- 16- جدول: د جيتونو د پيژندنې ډول 126
- 17- جدول: د بيلا بيلو هغو برنرو امنيتي وختونه چي د سون په اتومات سمبال دي او وينتيليا تور نه لري 139
- 18- جدول: د برنر د پکار اچولو او عيارولو پروتوکول 163
- 19- جدول: د موثريت تر ټولو لږ هغه درجي چي بايلرونه يي بايد ولري 176
- 20- جدول: د تودوخي د ارزښت او د سون د ارزښت مقاييسوي قيمتونه 187
- 21- جدول: د تيزابي اوبو پاکول 198
- 22- جدول: د تيزابي اوبو د تشکيل اندازه 198
- 23- جدول: د سون د پاره د جامدو موادو گروپونه 216
- 24- جدول: د جامدو موادو د سيڅلو په هکله غوښتنې 217
- 25- جدول: د کوکس د ټيټو منل شوي (مروجي) اندازي 221
- 26- جدول: د بايلرد مونتاژ د خوني د فرش اندازي 226
- 27- جدول: د دود ايستونکو نلو ټيپيک ابعاد 280
- 28- جدول: منل شوي بايلرونه او د هغوي د پاره د گتي اخستني وړ دود ايستونکي نلونه 294
- 29- جدول: د سوو گازو تر ټوله لوړه، د اجازي وړ اندازه 309

- 30- جدول: د سون موادو د پاره ځانگړي ثابت عددونه..... 310
- 31- جدول: د بیلابیلو برنرو او د سون د موادو د پاره د (λ) قیمتونه..... 313
- 32- جدول: په سوو گازو کې د (L_{min}) او $(CO_2 \max)$ اندازي..... 314
- 33- جدول: کار ته د بایلر د چمتووالي کلنی وخت..... 316
- 34- جدول: د پوره کتبي اخستني ساعتونه..... 316
- 35- جدول: د کور تودولو د یو شمیر سیستمو د پاره د (η_v) قیمتونه..... 317
- 36- جدول: د تودوخي ته د ځانگړي اړتیا تر ټولو لوړه اندازه (q_{max}) 320
- 37- جدول: یوناني توري..... 321
- 38- جدول: رومي عددونه..... 321
- 39- جدول: د واحداتو نړیوال سیستم..... 322
- 40- جدول: د واحداتو د نړیوال سیستم څخه منع ته راغلي نور واحدات..... 322
- 41- جدول: د نړۍ وال سیستم څخه د باندي نور واحدات..... 323
- 42- جدول: یو شمېر زاړه واحدات چه د SI په سیستم کې بې نور د استعمال اجازه نشته..... 323
- 43- جدول: د لوپو او وړو عددونو ښوول..... 323
- 44- جدول: یو شمېر اساسي سمبولونه..... 324
- 45- جدول: د اوبو د گروپ با د اول گروپ د پیژندني عددونه..... 329
- 46- جدول: د نلو د پیژندني علامي او رنگ..... 330
- 47- جدول: د ودانیو په نقشو کې د مختلفو نلو د ښوولو ترتیب..... 331
- 48- جدول: د فشار د واحداتو جدول..... 332
- 49- جدول: د کار، انرژي او د تودوخي د مقدار د محاسبې د پاره د زرو او نوو واحداتو د مقابسي جدول..... 333
- 50- جدول: د قدرت، انرژي او تودوخي د جریان د محاسبې د پاره د زرو او نوو واحداتو د مقابسي..... 333

د یو شمیر مهمو نورمو یادونه چي په دي کتاب کي د هغوي څخه گټه اخستل شوي

: ۵۵

- DIN 4701 : Regeln für Berechnung des Wärmebedarf von Gebäuden Teil 1;Teil 2;Teil 3 -1
د ودانېو د اړتیا وړ تودوخي د محاسبي قواعد: لومړي، دوهمه او درېمه برخه
- DIN 4702 : Heizkessel Teil 1 : Begriffe;Anforderungen,Prüfung,Kennzeichnung-2
کور تودونکی بایلر؛ لومړي برخه: مفاهیم، غوښتنې، ازمایښت، پېژندنه
- DIN EN 303 : Heizkessel ; Heizkessel mit Gebläsbrenner;Teil 1 -3
کور تودونکی بایلر؛ پکه لرونکی بایلر؛ لومړي برخه
- DIN EN 297 : Heizkessel ; Heizkessel für gasförmige Brennstoffe -4
کور تودونکی بایلر؛ د گاز ډوله سون موادو د پاره بایلر
- DIN EN 12831 : Heizungssysteme in Gebäuden -5
په ودانېو کي د کور تودولو (تسخین) سیستمونه
- TRD : Technische Regeln für Dampfkessel -6
د بخار د بایلر د پاره تخنیکي قواعد
- DIN 4755 : Ölfeuerungen in Heizungsanlagen -7
د کور تودولو په دستگاؤ کي د تېلو سپڅل
- DIN 51603 : Teil 1;Flüssige Brennstoffe;Heizöle EL Mindestanforderungen -8
د سون مایع مواد؛ د سون F.I. تېل؛ تر تېلو لږ (حداقل) غوښتنې؛ لومړي برخه
- DIN 4756 : Gasfeuerungen in Heizungsanlagen -9
د کور تودولو په دستگاؤ کي د گازو سپڅل
- DIN 4703 : Raumheizkörper -10
کور تودونکي آلي یا کور تودونکي سطحي
- DIN EN 442 : Radiatoren und Konvektoren -11
رادياتورونه او کنوېکتورونه
- DIN EN 1264 : Fußboden-Heizung -12
د کور تودولو فرشې سیستم
- DIN 4751 -13
Sicherheitstechnische Ausrüstung von Wasserheizungsanlagen;Teil 1;Teil 2;Teil 3
د کور تودونکو دستگاؤ د پاره د بې خطرې تخنیک وسایل
- DIN 6608,Teil 1;Teil 2 : Liegende Behälter(Tanks) aus Stahl -14
اوسپنيزي، پر تي ډيرمي (ټانکرونه): لومړي او دوهمه برخه
- DIN 6620 : Batteriebehälter -15
د ټانکرو بطرېه
- DIN 4726 : Rohrleitungen aus Kunststoffen für Warmwasser-FussbodenHeizungen -16
د تودو او بو- فرشې سیستمو د پاره د مصنوعي موادو څخه جوړ شوي (پلاستيکي) نلونه
- DIN 2440 : Stahlrohre;Mittelschwere Gewinderohre -17
اوسپنيز نلونه؛ د منځني وزن چوري لرونکي نلونه
- DIN 2448 :Nahtlose Stahlrohre -18
بي درزه اوسپنيز نلونه
- DIN EN 1057 : Kupfer und Kupferlegierungen -19
مس او د هغه البازونه

د بو شمېر هغو کتابو نومونه چې د دي کتاب په ليکلو کي د هغوي څخه گټه
اخيستل شوې ده :

- 1-W.Burkhardt/R.Kraus
Procktionierung von Warmwasserheizungen;6 Auflage. Oldenbourg Industrieverlaf GmbH 2001
- 2-Buderus Heiztechnik GmbH
Handbuch für Heizungstechnik 34. Auflage. Beuth Verlag GmbH 2002
- 3-Albers/Dommel/Montaldo-Ventsam u.a.
Der Zentralheizungs- und Lüftungsbauer Technologie. 3.korrigierte Auflage.Handwerk und
Technik 2002
- 4-Albers/Dommel u.a.
Der Zentralheizungs- und Lüftungsbauer.Technische Mathematik und Technische
Kommunikation/Arbeitsplanung. Handwerk und Technik 2003
- 5-Blicke,Siegfried u.a.
Installation- und Heizungstechnik.2.Auflage. Technische Mathematik.
Europa-Lehrmittel 2004
- 6-Ernst Klett
Heizungs- und Lüftungstechnik.2.Auflage. . Beuth Verlag GmbH 1987
- 7- Bumberger/Wagner
Prüfungsbuch Zentralheizungs- und Lüftungsbau. Holland+Josenhans Verlag 1997
- 8-Klaus Ihle,Rolf Bader;Manfred Golla
Tabellenbuch :Sanitär,Heizung;Lüftung
- 9- Hausladen G.
Handbuch der Schornsteintechnik.Oldenbourg 1990
- 10-O.E.Fischer
Gas/installation.9.Auflage. Verlag für Bauwesen 1994

د لاندې شرکتو او کمپنیو څخه ډېره مننه چې د خپلو تولیداتو عکسونه او د هغوي په هکله معلوماتي پانې يې
زما په واک کي راکړي دي:

- ❖ **Max Weishaupt GmbH**
Max Weishaupt str. 14
D-88475 Schwendi
- ❖ **F.W. Oventrop GmbH & Co. KG**
Paul-Oventrop-Str. 1
D-59939 Olsberg
- ❖ **KM Europa Metal AG**
Klosterstraße 29
49074 Osnabrück
- ❖ **Viessmann Werke GmbH & Co KG**
Viessmannstraße 1
35108 Allendorf (Eder)
- ❖ **Wolf-Heiztechnik**
Adam-Opel-str.12
60386 Frankfurt
- ❖ **Buderus Heiztechnik GmbH**
Sophienstr.30-32
35576 Wetzlar
Deutschland

په دې کتاب کې دا لاندې موضوعات خپرل شوي دي:

د سون د موادو لکه لرگو، سکرو، تېلو او ګازو ځانګړتیاوي؛ د هغوي د سون د پروسي تيوريک بنسټونه.

د سون د موادو چمتو کول، وپشل او ذېرمه کول.

د تېلو او ګاز سپڅونکو آلو يا برنرو ډولونه او د کار څرنگوالی.

د تودوخي د توليد د مرکزي ډيګو يا بايلرو ډولونه، د هغوي د کار څرنگوالی، ځاي په ځاي کول، د غوره کولو معيارونه او اړونده اقتصادي محاسبې.

د چاپېريال هوا د ساتني په هکله نني غوښتنې او هوا ته د مضره موادو د اچولو د کچي د ټيټولو لاري چاري.

دود ايستونکي سيستمونه او د هغوي ځانګړتياوي؛ د بې خطرې تخنيک وسايل، د هغوي غوره کول او د کار څرنگوالی.

په دې کتاب کې 50 جدولونه، 170 رسمونه او 32 عکسونه ځاي په ځاي شوي دي چي د اړونده موضوعاتو د پوره توضيح سره مرسته کولاي شي.

Book Name	Heating Engineering I Combustion Technique
Author	Dr Ghulam Faruq Mirahmadi
Publisher	Nangarhar Engineering Faculty
Website	www.nu.edu.af
No of Copies	1000
Published	2015, First Edition
Download	www.ccampus-afghanistan.org



This Publication was financed by German Aid for Afghan Children, a private initiative of the Eroes family in Germany.

Administrative and Technical support by Afghanic organization.

The contents and textual structure of this book have been developed by concerning author and relevant faculty and being responsible for it. Funding and supporting agencies are not holding any responsibilities.

If you want to publish your textbooks please contact us:
Dr. Yahya Wardak, Ministry of Higher Education, Kabul
Office 0756014640
Email textbooks@afghanic.org

All rights reserved with the author.

Printed in Afghanistan 2015
Sahar Printing Press
ISBN: 978 9936 200 56

Message from the Ministry of Higher Education



In history, books have played a very important role in gaining, keeping and spreading knowledge and science; and they are the fundamental units of educational curriculum which can also play an effective role in improving the quality of Higher Education. Therefore, keeping in mind the needs of the society and today's requirements and based on educational standards, new learning materials and textbooks should be provided and published for the students.

I appreciate the efforts of the lecturers and authors and I am very thankful to those who have worked for many years and have written or translated textbooks in their fields. They have offered their national duty and they have motivated the motor of improvement.

I also warmly welcome more lecturers to prepare and publish textbooks in their respective fields so that, after publication, they should be distributed among the students to take full advantage of them. This will be a good step in the improvement of the quality of higher education and educational process.

The Ministry of Higher Education has the responsibility to make available new and standard learning materials in different fields in order to better educate our students.

Finally I am very grateful to the chief of German Committee for Afghan Children, Dr. Eroes, and our colleague Dr. Yahya Wardak who have provided opportunities for publishing textbooks of our lecturers and authors.

I am hopeful that this project should be continued and increased in order to have at least one standard textbook for each subject, in the near future.

Sincerely,

Prof. Dr. Farida Momand

Minister of Higher Education

Kabul, 2015

Publishing Textbooks

Honorable lecturers and dear students!

The lack of quality textbooks in the universities of Afghanistan is a serious issue, which is repeatedly challenging students and teachers alike. To tackle this issue we have initiated the process of providing textbooks to the students of medicine. For this reason, we have published 176 different medical textbooks (95 books funded by DAAD, 80 books funded by kinderhilfe-Afghanistan) from Nangarhar, Khost, Kandahar, Herat, Balkh and Kapisa medical colleges and Kabul Medical University. It should be mentioned that all these books have been distributed among the medical colleges of the country free of cost. Currently we are working to publish 20 more non-medical textbooks for Nangarhar University. All published medical & non-medical textbooks can be downloaded from www.ecampus-afghanistan.org

The Afghan National Higher Education Strategy (2010-1014) states:

“Funds will be made available to encourage the writing and publication of textbooks in Dari and Pashtu. Especially in priority areas, to improve the quality of teaching and learning and give students access to state – of – the – art information. In the meantime, translation of English language textbooks and journals into Dari and Pashto is a major challenge for curriculum reform. Without this facility it would not be possible for university students and faculty to access modern developments as knowledge in all disciplines accumulates at a rapid and exponential pace, in particular this is a huge obstacle for establishing a research culture. The Ministry of Higher Education together with the universities will examine strategies to overcome this deficit.”

The book you are holding in your hands is a sample of a printed textbook. We would like to continue this project and to end the method of manual notes and papers. Based on the request of Higher Education Institutions, there is the need to publish about 100 different textbooks each year.

As requested by the Ministry of Higher Education, the Afghan universities, lecturers and students, we extended this project to the non-medical subjects e.g. Science, Engineering, Agriculture and Economics.

I would like to ask all the lecturers to write new textbooks, translate or revise their lecture notes or written books and share them with us to be published. We will ensure quality composition, printing and distribution to the Afghan Universities free of charge. I would like the students to

encourage and assist their lecturers in this regard. We welcome any recommendations and suggestions for improvement.

It is worth mentioning that the authors and publishers tried to prepare the books according to the international standards but if there is any problem in the book, we kindly request the readers to send their comments to us or the authors in order to be corrected for future revised editions.

We are very thankful to **Kinderhilfe-Afghanistan** (German Aid for Afghan Children) and its director Dr Eroes, who has provided fund for this book. We would also like to mention that he has provided funds for 80 other medical textbooks in the past three years which are being used by the students of Nangarhar and other medical colleges of the country. Dr Eroes has made funds available for 20 additional books which are being printed now.

I am especially grateful to **GIZ** (German Society for International Cooperation) and **CIM** (Centre for International Migration & Development) for providing working opportunities for me during the past five years in Afghanistan.

In our ministry, I would like to cordially thank Minister of Higher Education Prof Dr Farida Momand, Academic Deputy Minister, Prof M Osman Babury and Deputy Minister for Administrative & Financial Affairs Prof Dr Gul Hassan Walizai, Acting Chancellor of Nangarhar University Prof Dr M Taher Enayat and lecturers for their continuous cooperation and support for this project.

I am also thankful to all those lecturers that encouraged us and gave us all these books to be published and distributed all over Afghanistan. Finally I would like to express my appreciation for the efforts of my colleagues Hekmatullah Aziz, Ahmad Fahim Habibi and Fazal Rahim in the office for publishing books.

Dr Yahya Wardak
CIM-Expert & Advisor at the Ministry of Higher Education
Kabul/Afghanistan, June, 2015
Office: 0756014640
Email: textbooks@afghanic.org

Abstract

In Afghanistan, the heating and ventilation technology has lagged behind. In every part of the large cities, modern-multi-floored buildings, industrial parks, commercial centers, small and large scale residential townships are being constructed. However, unfortunately, their heating; hot water; clean air; and gas supply systems do not meet the current technological and environmental requirements.

While enriched in fossil fuels, solar, and water energy sources, our cities and villages lack central heating, ventilation, and gas distribution systems. One of the major factors associated with this is the lack of relevant professional cadres and engineers coupled with the non-existence of academic and standardized books. I hope that the “Combustion Technique” book will help address some of these shortages, and also serve as the bedrock in the development and extension of the advanced combustion technology in Afghanistan.

In this book, the following topics have been covered:

1. Types of fossil fuels: Characteristics and specifications;
2. Fossil fuels preparation, transportation, and storage;
3. Theoretical Principles of the Combustion Process;
4. Wood, Coal, and Gas-based burners: Types, operation, pros and cons;
5. Types of Boilers: Operational Characteristics, Installation, Selection Standards, and relevant Cost Calculations;
6. Chimney and Exhaust Systems: Types and Characteristics;
7. Safety Equipment: Selection process and Operational System;
8. Combustion Technique and Environmental Protection; and
9. Current Climate Protection Requirements; and the approaches to emission reduction.

This book was written in line with the current European Combustion Technology Requirements, and in accordance with the German Republic's, which is the leading country in this field, current standards, achievements, and innovations. In fact, this book is a set of materials relevant to this field. The contents of this book encompass a range of topics from theoretical to practical data, formulas, and innovations. Having said this, this book serves as a good material source for the university professors, students, design engineers, research communities, and also by its sister technical branches.



د ليکوال لنډه پيژندنه

ډاکټر غلام فاروق ميراحمدي په ۱۹۵۹ م کال کي د فراه د ولايت د بلابلوک د ولسوالۍ د گرانې په کلي کي زېږېدلی دی. د ننگرهار د لېسې څخه فارغ سوی دی، د شوروي اتحاد د څارکف د ښار د ساختماني انجینرۍ د انستيتوت څخه يې د تودوخي-گاز رسولو او تهوېې په رشته کي د ماسترۍ ډيپلوم ترلاسه کړی دی، تر فراغت وروسته يې د کورنيو چارو په وزارت کي د انجینري شبکو د امر په توگه دنده په غاړه اخستې ده او د يو شمير پروژو د کور تودولو، او ايرکانديشن د شبکو د ډيزاين او مونټناژ چاري يې سرته رسولې دي، بيا يې خپله Ph.D د اوکراين د جمهوريت د کيف په ساختماني پوهنتون کي د هوا د پاکولو په برخه کي دفاع کړې ده، اوس په المان کي د خپلي کورنۍ سره يو ځای ژوند کوي، دلته يې هم د تخصص د لوړولو په برخه کي بېلابېلي زده کړي پای ته رسولې دي. (د سون تخنيک) کتاب يې په ۲۰۰۵ م کال کي ليکلی، په څو وروستيو کلونو کي يې د شعر او پښتورمان ليکلو ته هم مخه کړې ده، د شعرونو مجموعه يې (وروستۍ هيله) او او پښتورمان يې (د مينې ماڼۍ) نومېږي.